

ਇਤਿਹਾਸ ਖਾਲਸਾ ਨੰਬਰ 4

ਪੂਰਾਮ ਖਾਲਸਾ

(28 ਮਾਰਚ 1925)

ਗਿਆਨੀ ਕਰਤਾਰ ਸਿੰਘ ਕਲਾਂਤਰੀਆ

ਪੰਨਾ

ਨੰਬਰ - 24 ਫਰਵਰੀ, 25, 26

Cis-Suker

ਪ੍ਰੋਫੈਸਰ

ਪ੍ਰੋਫੈਸਰ

ਪ੍ਰੋਫੈਸਰ

ਸਿੰਘ ਸਿੰਘ / ਪ੍ਰੋਫੈਸਰ

ਸਿੰਘ ਸਿੰਘ

ਸਿੰਘ

S.M.S. Sidhu Memorial Sch

Model Town-2 Sheron. (Distt. Sangrur) Punjab-

Name DEEPU BALA

Father's Name SH. BALWINDER SINGH

Age 11

Sex FEMALE

Class 5th

Rural/Urban RURAL

Spoken Languages PUNJABI

Address DEEPU BALA D/O SH. BALWINDER SINGH

V.P.O. LONGOWAL TEH LONGOWAL DISTT SANGRUR

Principal,
Multisidhu Memorial
School,
Longowal

ਕੱਖੋਂ ਲੱਖ ਤੇ ਲੱਖਾਂ ਤੋਂ ਕੱਖ ਹੋਏ ਦੇਸ ਵੱਸਦੇ ਝੱਬ ਉਜਾਰ ਹੋ ਗਏ
 ਰਾਜੇ ਰਹੇ ਨ ਰਹੇ ਕੰਗਾਲ ਏਥੇ ਬੇੜੇ ਅੰਤ ਨੂੰ ਸਭ ਦੇ ਪਾਰ ਹੋ ਗਏ
 ਕੁੰਭ ਕਰਨ ਰਾਵਨ ਜਹੇ ਬਲੀ ਯੋਧੇ ਸੋਧੇ ਮੋਤ ਨੇ ਸੁਫਨ ਦੀ ਕਾਰ ਹੋ ਗਏ
 ਹਨੂਮਾਨ ਬਾਲੀ ਸੁਗ੍ਰੀਵ ਜੈਸੇ ਰਾਮ ਕ੍ਰਿਸ਼ਨ ਤੇ ਕੰਸ ਵਿਚਾਰ ਹੋ ਗਏ
 ਬਲ, ਬਾਵਨ, ਦਲੀਪ, ਮਹੀਪ ਜੈਸੇ ਸਘਰ ਜਿਹਾਂ ਦੇ ਬੜੇ ਪਰਵਾਰ ਹੋ ਗਏ
 ਤਾਸਿੰਧ, ਅਰਜਨ ਭੀਮ ਕਰਨ ਦੌਣਾ ਵੱਡੇ ਭੀਸ਼ਮ ਜੈਸੇ ਉਦਾਰ ਹੋ ਗਏ
 ਪ੍ਰਿਥੁਰਾਜ ਜਹੇ ਪ੍ਰਿਥਵੀ ਮੱਲ ਗਏ ਦਾਰਾ ਜਹੇ ਸ਼ਹਿਨਸ਼ਾਹ ਭਾਰ ਹੋ ਗਏ
 ਘੋੜੇ ਫੇਰ ਸਿਕੰਦਰ ਵੱਧ ਗਏ ਫਰਉਨ ਕਈ ਧਾਰ ਹੰਕਾਰ ਹੋ ਗਏ
 ਸ਼ਾਲਿਮ ਵੱਧ ਸ਼ੁਹਾਕ ਤੋਂ ਕਈ ਹੋ ਗਏ ਨਮਰੂਦ ਸ਼ੱਦਾਦ ਬਿਸਯਾਰ ਹੋ ਗਏ
 ਕਾਰੂ ਜਹੇ ਖਜ਼ਾਨੇ ਭੀ ਜੋੜ ਗਏ ਤੇ ਮਹਿਮੂਦ ਜਹੇ ਲੁੱਟਨੇ ਹਾਰ ਹੋ ਗਏ
 ਹਾਤਮਤਾਈ ਤੇ ਬਿਕ੍ਰਮਾਜੀਤ ਜੈਸੇ ਹਰੀ ਚੰਦ ਜੈਸੇ ਦਾਤੇ ਸ਼ਾਹਰ ਹੋ ਗਏ
 ਨਾਦਰ ਜਹੇ ਭੀ ਰਹੇ ਨ ਟਿਕੇ ਏਥੇ ਅਹਿਮਦ ਸ਼ਾਹ ਜੈਸੇ ਬੁਰਯਾਰ ਹੋ ਗਏ
 ਹੋ ਗਏ ਰਣਜੀਤ ਸਿੰਘ ਬਲੀ ਜੈਸੇ ਹਰੀ ਸਿੰਘ ਜੈਸੇ ਯੋਧੇ ਸਾਰ ਹੋ ਗਏ
 ਮਨਾ ਰਿਹਾ ਨ ਕੋਈ ਜਹਾਨ ਉੱਤੇ ਮੰਦੇ ਚੰਗੇ ਸਭ ਆਪਣੀ ਵਾਰ ਹੋ ਗਏ
 ਕਿਸੇ ਕਿਸੇ ਦਾ ਰਹਿ ਗਿਆ ਨਾਮ ਏਥੇ ਬਾਕੀ ਕੌਣ ਜਾਣੇ, ਬੇਸੁਮਾਰ ਹੋ ਗਏ
 ਯਾਂਤੇ ਵੱਧ ਕੇ ਕਰ ਗਏ ਬਦੀ ਜਿਹੜੇ ਯਾਂ ਵੱਧ ਕੇ ਭਲੇ ਸੁਮਾਰ ਹੋ ਗਏ
 ਨਾਮ ਬਦਾਂ ਦਾ ਬਦੀ ਦੇ ਨਾਲ ਰਿਹਾ ਨੇਕੀ ਰਹੀ ਜਿਹੜੇ ਨੇਕੇਕਾਰ ਹੋ ਗਏ
 ਤੂੰ ਭੀ ਕਰ ਨੇਕੀ ਜੇ ਕੋਈ ਹੋ ਸੱਕੂ ਕੱਠੇ ਹੋ ਗੁਨਾਹ ਅੰਬਾਰ ਹੋ ਗਏ
 ਪਤਾ ਇਹਨਾਂ ਸਵਾਸਾਂ ਦਾ ਕੁਝ ਭੀ ਨਹੀਂ ਬੋੜ੍ਹੇ ਰਹੇ ਬਹੁਤੇ ਖੂਬ ਹਾਰ ਹੋ ਗਏ
 ਬੜੇ ਬੜੇ ਜਾਂ ਰਹੇ ਨ ਏਸ ਥਾਂ ਤੇ ਸਾਨੀ ਰੱਬ ਦੇ ਜੋ ਗੁਨਾਗਾਰ ਹੋ ਗਏ
 ਤੂੰ ਭੀ ਬੈਠ ਰਹਿਣਾ ਏਥੇ ਕਦ ਤੋੜੀ ਕਾਲੇ ਗਏ, ਧੌਲੇ ਸਿਰ ਦੇ ਵਾਰ ਹੋ ਗਏ
 ਨੇਕੀ ਛੱਡ ਜਾਹ ਪਿਛੇ ਕਰਤਾਰ ਸਿੰਘਾ ਤੇਰੇ ਗ੍ਰੰਥ ਤੇਰੀ ਯਾਦਗਾਰ ਹੋ ਗਏ

ਤਬਾ

ਅੱਜ ਤੱਕ ਨੇ ਲਿਖੇ ਗ੍ਰੰਥ ਬਹੁਤੇ ਗੀਤ ਖਾਲਸਾ ਪੰਥ ਦੇ ਗਾਇ ਵੀਰੋ
 * ਪਹਿਲੇ † ਦਸਵੇਂ ‡ ਨਾਵੇਂ ਸਤਿਗੁਰੂ ਜੀ ਦੇ ਵੱਖੋ ਵੱਖਰੇ ਗ੍ਰੰਥ ਬਨਾਇ ਵੀਰੋ
 ਲੈਕੇ ਬੰਦੇ ਤੋਂ ਗੱਦੀ ਦਲੀਪ ਸਿੰਘ ਦੀ ਤੱਕ, ਚਾਰ ਗ੍ਰੰਥ ਬਨਾਇ ਵੀਰੋ

* ਨਿਰੰਕਾਰੀ ਜੋਤ, ਪਹਿਲੇ ਗੁਰੂ ਜੀ ਦਾ ਜੀਵਨ । † ਅਕਾਲੀ ਜੋਤ, ਦਸਮ ਪਾਤਸ਼ਾਹ ਦਾ ਜੀਵਨ ।

‡ ਨਿਰੰਜਨੀ ਜੋਤ, ਨਾਵੇਂ ਗੁਰੂ ਜੀ ਦਾ ਜੀਵਨ ।

ਬੰਦਾ ਸਿਦਕ ਤੇ ਤੇਗ ਤੈ ਸਮਝ ਲਵੇ ਰਾਜ ਖਾਲਸਾ ਨਾਲ ਗਿਣਾਇ ਵੀਰੋ
 ਹੁਣ ਓਹੋ ਪ੍ਰਸੰਗ ਮੁੜ ਪਿਆ ਲਿਖਣਾ ਚੰਗੀ ਤਰ੍ਹਾਂ ਕਰ ਸੋਧ ਸੁਧਾਇ ਵੀਰੋ
 ਹਿੱਸੇ ਚੌਹ ਦੇ ਥਾਂ ਹੁਣ * ਛੇ ਕੀਤੇ ਦਿੱਤਾ ਬਹੁਤ ਵਧਾ ਵਧਾਇ ਵੀਰੋ
 ਲਿਖਣਾ ਐਤਕਾਂ ਹਾਲ ਦਲੀਪ ਸਿੰਘ ਦਾ ਦੇਣਾ ਸਿਰੇ ਇਤਿਹਾਸ ਚੜ੍ਹਾਇ ਵੀਰੋ
 ਅੱਗੇ ਵਿੱਚੇ ਹੀ ਛੱਡ ਸੀ ਬੰਦ ਕੀਤਾ ਪੂਰਾ ਦੇਵਣਾ ਹੁਣ ਕਰਾਇ ਵੀਰੋ
 ਹਿੱਸੇ ਤਿੰਨ ਪੂਰੇ ਨਵੇਂ ਕਰ ਚੁੱਕਾ ਦਿੱਤੇ ਅੰਮਰਤਸਰ ਛਪਾਇ ਵੀਰੋ
 ਚੌਥਾ ਸ਼ੁਰੂ ਹੁਣ ਕਰਾਂ ਕਰਤਾਰ ਸਿੰਘਾ ਸ੍ਰੀ ਵਾਹਿਗੁਰੂ ਕਰੇ ਸਹਾਇ ਵੀਰੋ

ਤਬਾ

ਚੌਥੇ ਹਿੱਸੇ ਅੰਦ੍ਰ ਹਾਲ ਮਿਸਲਾਂ ਦਾ ਸਾਰਾ ਲਿਖ ਕੇ ਕਰਾਂ ਤਯਾਰ ਭਾਈ
 ਅੱਗੇ ਤੀਸਰੇ ਹਿੱਸੇ ਦੇ ਵਿੱਚ ਹੀ ਸੀ ਲਿਖਣਾ ਨਾਮ ਮਾਤਰ ਹੀ ਵਿਚਾਰ ਭਾਈ
 ਤੇਗ ਖਾਲਸਾ ਹੈ ਓਹਦਾ ਨਾਮ ਸਮਝੋ ਚੰਗਾ ਹੋਯਾ ਨ ਓਹਦਾ ਪ੍ਰਚਾਰ ਭਾਈ
 ਛੰਦ ਕੋਰੜੇ ਪਾਇ ਸਨ ਵਿੱਚ ਓਹਦੇ ਬੈਂਤ ਲਿਖੇ ਨਹੀਂ ਸਨ ਸੋਹਣੇ ਢਾਰ ਭਾਈ
 ਹੁਣ ਓਹੋ ਪ੍ਰਸੰਗ ਦੂਹ ਹਿੱਸਿਆਂ ਵਿੱਚ ਪੜ੍ਹੋ “ਜੋਹਰ” “ਪ੍ਰਕਾਸ਼” ਸੁਧਾਰ ਭਾਈ
 ਹਿੱਸਾ ਚੌਥਾ ਇਹ ਲਿਖਾਂ ਕਰਤਾਰ ਸਿੰਘਾ ਮਿਹਰ ਮੇਰੇ ਤੇ ਕਰੇ ਕਰਤਾਰ ਭਾਈ

ਪ੍ਰਕਾਸ਼ ਖਾਲਸਾ

ਵੇਲੇ ਮਿਸਲਾਂ ਦੇ ਪੰਥ ਦਾ ਤੇਜ਼ ਵਧਣਾ ਸਿੰਘਾਂ ਦੇਸ ਦੇ ਤਈਂ ਦਬਾਯਾ ਜੀ
 ਦਿੱਲੀ ਕਾਬਲ ਦੇ ਬਾਦਸ਼ਾਹਾਂ ਤਾਈਂ ਨਾਲ ਖਾਕ ਦੇ ਮਾਰ ਮਿਲਾਯਾ ਜੀ
 ਜ਼ੋਰ ਤੋੜ ਕੇ ਖ਼ਾਨਾਂ ਤੇ ਸੂਬਿਆਂ ਦਾ ਘੋੜਾ ਦੇਸ ਦੇ ਵਿੱਚ ਫਿਰਾਯਾ ਜੀ
 ਲੈਕੇ ਜਮਨਾ ਤੋਂ ਦੇਸ ਅਟਕ ਤੋੜੀ ਰਾਜ ਖਾਲਸਾ ਕਾਇਮ ਕਰਾਯਾ ਜੀ
 ਵੰਡ ਲਿਆ ਪੰਜਾਬ ਦੇ ਮੁਲਿਕ ਤਾਈਂ ਬਾਰਾਂ ਹਿੱਸਿਆਂ ਵਿੱਚ ਜਤਾਯਾ ਜੀ
 ਦੇਸ ਵਿੱਚ ਸਰਦਾਰ ਮੁਖਤਾਰ ਹੋ ਗਏ ਤੁਰਕ ਹਾਕਿਮਾਂ ਸੀਸ ਝੁਕਾਯਾ ਜੀ
 ਆੱਕੀ ਰਿਹਾ ਨ ਕੋਈ ਪੰਜਾਬ ਅੰਦਰ ਧਮਾ ਖਾਲਸੇ ਦਾ ਸਾਰੇ ਛਾਯਾ ਜੀ

* ਨਿਰਭੈ ਯੋਧਾ, ਅਜੀਤ ਖਾਲਸਾ, ਜੋਹਰ ਖਾਲਸਾ, ਪ੍ਰਕਾਸ਼ ਖਾਲਸਾ, ਪਰਤਾਪ ਖਾਲਸਾ,
 ਦਰਬਾਰ ਖਾਲਸਾ, (ਦਰਬਾਰ ਖਾਲਸਾ ਵਿੱਚ ਦਲੀਪ ਸਿੰਘ ਦਾ ਸਾਰਾ ਹਾਲ ਹੋਵੇਗਾ) ।

ਸਿੰਘ ਰਾਜ ਦਾ ਹੋਯਾ ਪ੍ਰਕਾਸ਼ ਸਾਰੇ ਮਾਰ ਜ਼ੁਲਮ ਅੰਧੇਰ ਨਸਾਯਾ ਜੀ
 “ਪ੍ਰਕਾਸ਼ ਖਾਲਸਾ” ਦੇਸ ਗ੍ਰੰਥ ਦਾ ਆ ਦੇਸੇ ਵਾਸਤੇ ਨਾਮ ਰਖਾਯਾ ਜੀ
 ਹੁਣ ਸੁਣੋ ਪ੍ਰਸੰਗ ਕਰਤਾਰ ਸਿੰਘਾ ਜਿਵੇਂ ਮਿਸਲਾਂ ਰਾਜ ਕਮਾਯਾ ਜੀ

ਵਾਕ ਕਵੀ

ਹਿੱਸੇ ਤੀਸਰੇ ਦੇ ਵਿੱਚ ਲਿਖ ਆਯਾ ਸਿੰਘਾਂ ਦਿਣੋਂ ਦਿਣ ਜ਼ੋਰ ਵਧਾਯਾ ਜਿਵੇਂ
 ਸਿੰਘਾਂ ਉੱਤੇ ਪੰਜਾਬ ਦੇ ਸੂਬਾਯਾਂ ਨੇ ਜ਼ੋਰ ਪੱਥਾਂ ਤੋੜੀ ਹੈਸੀ ਲਾਯਾ ਜਿਵੇਂ
 ਅਹਿਮਦ ਸ਼ਾਹ ਤੈਮੂਰ ਸ਼ਮਾਨ ਸ਼ਾਹ ਨੇ ਦੇਸ ਵਿੱਚ ਤਰਬੱਲ ਮਚਾਯਾ ਜਿਵੇਂ
 ਮਨੂੰ ਮੀਰ ਤੇ ਓਸ ਦੇ ਸਾਥੀਆਂ ਨੇ ਉੱਤੇ ਪੰਥ ਦੇ ਕਹਿਰ ਕਮਾਯਾ ਜਿਵੇਂ
 ਦੁੱਖ ਤਾਕਤਾਂ ਦੇ ਵਿੱਚ ਆ ਕਰਕੇ ਸਿੰਘਾਂ ਆਪਣਾ ਆਪ ਬਚਾਯਾ ਜਿਵੇਂ
 ਬੇਅੰਤ ਕੁਰਬਾਨੀਆਂ ਕਰਕੇ ਜੀ ਸ਼ਾਨ ਪੰਥ ਦੀ ਤਈਂ ਰਖਾਯਾ ਜਿਵੇਂ
 ਦੁੱਖ ਝੱਲ ਕੇ ਆਪਣੇ ਸਿਰਾਂ ਉੱਤੇ ਦੁੱਖ ਦੇਸ ਦੇ ਸਿਰੋਂ ਮਿਟਾਯਾ ਜਿਵੇਂ
 ਤੇਗਾਂ ਮਾਰਕੇ ਤੋੜਯਾ ਜ਼ੁਲਿਮ ਤਾਈਂ ਕਈ ਵਾਰ ਬੰਦਾਂ ਨੂੰ ਛੁਡਾਯਾ ਜਿਵੇਂ
 ਘੱਲੂਘਾਰਯਾਂ ਦੇ ਵਿੱਚੋਂ ਬਚ ਕਰਕੇ ਝੰਡਾ ਧਰਮ ਦਾ ਸਾਰੇ ਝੁਲਾਯਾ ਜਿਵੇਂ
 ਲਿਖੇ ਹਾਲ ਨਤਾਰ ਕਰਤਾਰ ਸਿੰਘਾ ਸਿੰਘਾਂ ਦੇਸ ਲਈ ਦੁੱਖ ਉਠਾਯਾ ਜਿਵੇਂ

ਤਬਾ

ਜਿਵੇਂ ਪੈ ਗਿਆ ਜ਼ੁਲਮ ਦਾ ਜ਼ੋਰ ਹੈਸੀ ਤੇਗ ਸਿੰਘ ਮਿਆਨ ਜੇ ਪਾ ਛੱਡਦੇ
 ਹਿੰਦੂ ਲੋਕਾਂ ਦੇ ਵੇਖ ਸਲੂਕ ਭੈੜੇ ਲਾਂਭੇ ਹੋ ਕੇ ਵੇਲਾ ਟਪਾ ਛੱਡਦੇ
 ਕਰਦੇ ਜੰਗ ਨ ਪਰ ਉਪਕਾਰ ਲਈ ਕਰ ਹਿੰਦੂਆਂ ਜਿਹਾ ਸੁਭਾ ਛੱਡਦੇ
 ਤਦ ਦਿੱਲੀ ਤੇ ਕਾਬਲੀ ਬਾਦਸ਼ਾਹ ਜੋ ਮਿੱਟੀ ਹਿੰਦ ਦੀ ਸਾਰੀ ਉਡਾ ਛੱਡਦੇ
 ਹੋ ਦੇਸ ਪੰਜਾਬ ਬਰਬਾਦ ਜਾਂਦਾ ਜ਼ਾਲਿਮ ਜ਼ੁਲਿਮ ਦੀ ਨਦੀ ਰੁੜ੍ਹਾ ਛੱਡਦੇ
 ਜੇਕਰ ਸਿੰਘ ਭੀ ਚੁੱਪ ਹੋ ਬੈਠ ਰਹਿੰਦੇ ਗਿਲਜੇ ਹਿੰਦ ਦਾ ਨਾਮ ਮਿਟਾ ਛੱਡਦੇ
 ਤੇਗ ਸ਼ਰ੍ਹਾ ਦੀ ਰੋਕਦਾ ਹੋਰ ਕਿਹੜਾ ਕਾਜ਼ੀ ਹਿੰਦੂਆਂ ਤਈਂ ਖਪਾ ਛੱਡਦੇ
 ਕੋਣ ਰੋਕਦਾ ਕਾਬਲੀ ਹੱਲਯਾਂ ਨੂੰ ਓਹ ਰਾਕਸ਼ ਦੇਸ ਚਬਾ ਛੱਡਦੇ
 ਕੱਖ ਦੇਸ ਦੇ ਸਾਰੇ ਹੀ ਉੱਡ ਜਾਂਦੇ ਤੇਜ਼ ਜ਼ੁਲਿਮ ਦੀ ਜਦੋਂ ਹਵਾ ਛੱਡਦੇ
 ਕੋਣ ਡੱਕਦਾ ਕਾਬਲੀ ਝੱਖੜਾਂ ਨੂੰ ਜੇਕਰ ਸਿੰਘ ਭੀ ਪਿੱਠ ਭਵਾ ਛੱਡਦੇ
 ਭੁੱਖੇ ਕਾਬਲੀ ਉੱਠ ਬਘਿਆੜ ਪੈ ਕੇ ਪਰਜਾ ਭੇਡਾਂ ਦੇ ਵਾਂਗ ਮੁਕਾ ਛੱਡਦੇ
 ਜੰਝੂ ਬੋਦੀ ਨ ਆਉਂਦੇ ਨਜ਼ਰ ਕਿਧਰੇ ਜ਼ੋਰ ਨਾਲ ਉਹ ਦੀਨ ਮਨਾ ਛੱਡਦੇ
 ਫੈਲ ਜਾਂਵਦਾ ਦੀਨ ਇਸਲਾਮ ਸਾਰੇ ਹਿੰਦ ਧਰਮ ਨਿਸ਼ਾਨ ਗੁਵਾ ਛੱਡਦੇ

੬

“ਪ੍ਰਕਾਸ਼ ਖਾਲਸਾ”

ਮੰਦਰ ਠਾਕਰ ਦਵਾਰੇ ਇਹ ਦਿੱਸਦੇ ਨ ਇਹਨੀ ਥਾਈਂ ਮਸੀਤਾਂ ਬਨਾ ਛੱਡਦੇ
ਫੈਲ ਜਾਵੇਦੀ ਸੁੰਨਤ ਰਸੂਲ ਸਾਰੇ ਵੈਦਕ ਧਰਮ ਨੂੰ ਦੇਸੋਂ ਧਕਾ ਛੱਡਦੇ
ਥੋੜ੍ਹਾ ਚਿਰ ਹੱਲੇ ਰਹਿੰਦੇ ਹੋਰ ਹੁੰਦੇ ਜ਼ਾਲਿਮ ਦੇਸ ਨੂੰ ਕਰ ਸਫ਼ਾ ਛੱਡਦੇ
ਹੋ ਜਾਂਦੀਆਂ ਬਰਕਤਾਂ ਦੂਰ ਸੱਭੇ ਗਿਲਜੇ ਮਿੱਟੀ ਦੇ ਤਵੇ ਚੜ੍ਹਾ ਛੱਡਦੇ
ਖੰਭ ਖੋਹ ਲੈ ਜਾਵੇਦੇ ਹਿੰਦੂਆਂ ਦੇ ਨੰਗੇ ਕਰਕੇ ਬੋਟ ਬਹਾ ਛੱਡਦੇ
ਸ਼ਰਮ ਕਰਮ ਤੇ ਧਰਮ ਹਯਾ ਤਾਈਂ ਖੋਹ ਸਦਾ ਗੁਲਾਮ ਠਹਿਰਾ ਛੱਡਦੇ
ਬਹੁ ਬੇਟੀਆਂ ਜਾਂਦੀਆਂ ਪਾਰ ਹੱਦੋਂ ਮੱਥੇ ਹਿੰਦ ਕਲੰਕ ਲਗਾ ਛੱਡਦੇ
ਗਿਣ ਗਿਣ ਕੇ ਏਥੇ ਮੈਂ ਲਿਖਾਂ ਕੀਹ ਕੁਝ ਜ਼ਾਲਿਮ ਪੁੱਜਦੀ ਕਰ ਕਰਵਾ ਛੱਡਦੇ
ਜੇਕਰ ਸਿੰਘ ਨ ਹੁੰਦੇ ਕਰਤਾਰ ਸਿੰਘਾ ਗਿਲਜੇ ਚੱਲਦੀ ਜਿਹੜੀ, ਚਲਾ ਛੱਡਦੇ

ਤਬਾ

ਅੱਜ ਕੌਣ ਜਾਣੇ ਗੱਲਾਂ ਬੀਤੀਆਂ ਨੂੰ ਸਿੰਘਾਂ ਪਰ ਉਪਕਾਰ ਕਮਾਇ ਹੈਸਨ
ਚਿਰ ਹੋ ਗਿਆ ਅੱਜ ਪਛਾਣ ਕਿਸਨੂੰ ਦਿਣ ਕਿਹੋ ਜਹੇ ਪਿੱਛੇ ਆਇ ਹੈਸਨ
ਰਲ ਦਿੱਲੀ ਤੇ ਕਾਬਲੀ ਬਾਦਸ਼ਾਹਾਂ ਨੇ ਕੀਹ ਦੇਸ ਉੱਤੇ ਜ਼ਾਲਿਮ ਢਾਹਿ ਹੈਸਨ
ਸ਼ਰਾ ਵਾਲਿਆਂ ਕੀਹ ਫਤੂਰ ਪਾਏ ਸ਼ੋਰ ਗਿਲਜਿਆਂ ਕਿਵੇਂ ਮਚਾਇ ਹੈਸਨ
ਕਿਵੇਂ ਦੇਸ ਦਾ ਸੱਤਯਾਨਾਸ ਕੀਤਾ ਲੱਖਾਂ ਪਿੰਡ ਕਿਵੇਂ ਉਜੜਾਇ ਹੈਸਨ
ਲੁੱਟਾਂ ਭਾਜੜਾਂ ਪਾ ਕੇ ਦੇਸ ਅੰਦ੍ਰ ਲੋਕ ਦੁਖ ਦੇਇ ਕਿਵੇਂ ਰੁਵਾਇ ਹੈਸਨ
ਕਿਵੇਂ ਮਥਰਾ ਕਾਂਸ਼ੀ ਪਰਾਗ ਤੋੜੀ ਲੁੱਟ ਪੁੱਟ ਕੇ ਲੋਕ ਦੁਖਾਇ ਹੈਸਨ
ਤਦੋਂ ਕੀਹ ਸੀ ਪਰਜਾ ਦਾ ਹਾਲ ਹੋਯਾ ਕਿਸ ਕੌਮ ਨੇ ਦੁੱਖ ਵੰਡਾਇ ਹੈਸਨ
ਅੱਜ ਫੋਲਣੇ ਫੋਲ ਕੇ ਦੱਸੀਏ ਕੀਹ ਸਿੰਘਾਂ ਕੌਮ ਕੀਹ ਕਰ ਦਿਖਾਇ ਹੈਸਨ
ਹੜ੍ਹ ਜ਼ਾਲਿਮ ਅੱਗੇ ਡਾਹ ਕੇ ਛੋਤੀਆਂ ਨੂੰ ਬੇਹੱਦ ਹੀ ਦੁੱਖ ਉਠਾਇ ਹੈਸਨ
ਵੱਡੇ ਪਰਉਪਕਾਰ ਤੇ ਦੇਸ ਖਾਤਰ ਜੰਗਾਂ ਵਿੱਚ ਖੰਡੇ ਖੜਕਾਇ ਹੈਸਨ
ਰਾਜਪੂਤ ਮਰਹੱਟੇ ਤੇ ਰਾਜੇ ਰਾਣੇ ਸਾਰੇ ਮਾਰ ਇਸਲਾਮ ਦਬਾਇ ਹੈਸਨ
ਦਰਦੀ ਦੇਸ ਅੰਦਰ ਰਿਹਾ ਕੋਈ ਨਹੀਂ ਸੀ ਛੱਤ੍ਰਤਾਈ ਦੇ ਜੋਹਰ ਗਵਾਇ ਹੈਸਨ
ਦੇਸ ਲੁੱਟੀ ਦਾ ਧਰਮ ਬਰਬਾਦ ਹੁੰਦਾ ਵੇਖ ਰਾਜਯਾਂ ਸੀਸ ਝੁਕਾਇ ਹੈਸਨ
ਤਦੋਂ ਪੰਥ ਇਸ ਗੁਰੂ ਗੋਬਿੰਦ ਸਿੰਘ ਦੇ ਸੀਸ ਤਲੀ ਦੇ ਉੱਤੇ ਟਿਕਾਇ ਹੈਸਨ
ਕੀਤਾ ਜ਼ਾਲਿਮ ਦਾ ਟਾਕਰਾ ਹੋ ਤਕੜੇ ਪੰਜੇ ਜ਼ਾਲਿਮ ਤੋਂ ਲੋਕ ਛੁਡਾਇ ਹੈਸਨ
ਕਈ ਕਾਬਲੋਂ ਚੜ੍ਹੇ ਤੂਫਾਨ ਭਾਰੇ ਡੱਕ ਸਿੰਘਾਂ ਨੇ ਪਿਛ੍ਹਾਂ ਮੁੜਾਇ ਹੈਸਨ
ਤੋਂਗਾਂ ਮਾਰਕੇ ਖੈਬਰੀ ਰਾਕਸ਼ਾਂ ਤੋਂ ਲੱਖਾਂ ਗਊ ਗ਼ਰੀਬ ਬਚਾਇ ਹੈਸਨ

ਅਹਿਮਦ ਸ਼ਾਹ ਤੈਮੂਰ ਜ਼ਮਾਨ ਸ਼ਾਹ ਦੇ ਹੱਲੇ ਰੋਕ ਕੇ ਮੂੰਹ ਭਵਾਇ ਹੈਸਨ
 ਦਿੱਲੀ ਕਰ ਦਿੱਤੀ ਦਿੱਲੀ ਮਾਰ ਤੋਂਗਾਂ ਮੁਗਲ ਸ਼ਾਹੀ ਦੇ ਜ਼ੋਰ ਤੁੜਾਇ ਹੈਸਨ
 ਕਈ ਵਾਰ ਬੰਦਾਂ ਛੁਡਵਾਉਣ ਬਦਲੇ ਵੀਰ ਸੈਂਕੜੇ ਧਰਤ ਸੁਲਾਇ ਹੈਸਨ
 ਦੁਖੀ ਦੇਸ ਦੀ ਸੁਣ ਪੁਕਾਰ ਡਾਢੀ ਖੂਨ ਪਾਣੀ ਦੇ ਵਾਂਗ ਬਹਾਇ ਹੈਸਨ
 ਜ਼ੁਲਿਮ ਦੇਸ ਵਿਚੋਂ ਦੂਰ ਕਰਨ ਖ਼ਾਤਰ ਸੈ ਵੀਰ ਕੁਰਬਾਨ ਕਰਾਇ ਹੈਸਨ
 ਆਪ ਉੱਜੜੇ ਜੰਗਲਾਂ ਵਿੱਚ ਫਿਰਦੇ ਲੋਕ ਘਰਾਂ ਦੇ ਵਿੱਚ ਵਸਾਇ ਹੈਸਨ
 ਬੱਚੇ ਬੱਚੀਆਂ ਦੇੱਸੀ ਬਚਾਉਣ ਖ਼ਾਤਰ ਬੱਚੇ ਆਪਣੇ ਸੈ ਕੁਹਾਇ ਹੈਸਨ
 ਰੰਡਾਂ ਆਪਣੀ ਘਰੀਂ ਸੈ ਬੈਠ ਗਈਆਂ ਉਹ ਦੁੱਖੜੇ ਸਭ ਭੁਲਾਇ ਹੈਸਨ
 ਕੈਦੀ ਹਿੰਦਣੀਆਂ ਛੁਡਵਾਉਣ ਖ਼ਾਤਰ ਘੱਲੂਘਾਰੇ ਮਚਾ ਦਿਖਾਇ ਹੈਸਨ
 ਮਰ ਮਾਰਕੇ ਸਿਰਾਂ ਤੇ ਦੁੱਖ ਸਹਿਕੇ ਜ਼ੁਲਿਮ ਦੇਸ ਤੋਂ ਮਾਰ ਧਕਾਇ ਹੈਸਨ
 ਹਿੰਦੁਸਤਾਨ ਦੀ ਆਨ ਤੇ ਸ਼ਾਨ ਗਈ ਜ਼ੋਰ ਤੋਂਗਾਂ ਦੇ ਮੋੜ ਲਿਆਇ ਹੈਸਨ
 ਅੱਜ ਕੋਣ ਜਾਣੇ ਉਹਨਾਂ ਸਮਯਾਂ ਨੂੰ ਕਿਹੋ ਜਹੇ ਉਹ ਦਿਣ ਵਿਹਾਇ ਹੈਸਨ
 ਨ ਜਤਾ ਉਪਕਾਰ ਉਪਕਾਰੀਆਂ ਦੇ ਉਹਨਾਂ ਆਪਣੇ ਗੁਣ ਨਿਭਾਹਿ ਹੈਸਨ
 ਕਿਸੇ ਸਿਰ ਅਹਿਸਾਨ ਕਰਤਾਰ ਸਿੰਘਾ ਉਹਨਾਂ ਕਰਕੇ ਨਹੀਂ ਜਤਾਇ ਹੈਸਨ

ਤਬਾ

ਜ਼ੋਰ ਪਕੜਯਾ ਸਿੰਘਾਂ ਨੇ ਦੇਸ ਅੰਦਰ ਪੈਰ ਮੁਲਕ ਦੇ ਵਿੱਚ ਜਮਾ ਬੈਠੇ
 ਥੱਕ ਗਈ ਆ ਕਾਬੁਲੀ ਬਾਦਸ਼ਾਹੀ ਗਿਲਜੇ ਖੈਬਰੋਂ ਦੂਰ ਥਾਂ ਜਾ ਬੈਠੇ
 ਦਿੱਲੀ ਹੋ ਦਿੱਲੀ ਸਾਰੀ ਹਾਰ ਗਈ ਸੂਬੇ ਖ਼ਾਨ ਭੀ ਸਿਰ ਝੁਕਾ ਬੈਠੇ
 ਈਨ ਮੱਨ ਅਮੀਰਾਂ ਨੇ ਲਈ ਸਿਰ ਤੇ ਸਭ ਆਕੜਾਂ ਛੱਡ ਛੱਡਾ ਬੈਠੇ
 ਕਿਲ੍ਹੇ ਸਰ ਕੀਤੇ ਕੋਟ ਮੱਲ ਲਏ ਸਿੰਘ ਬਾਉਂ ਥਾਂ ਛਾਉਣੀਆਂ ਪਾ ਬੈਠੇ
 ਬਾਦਸ਼ਾਹਾਂ ਦੀ ਆਸ ਨ ਰਹੀ ਕੋਈ *ਸ਼ਰ੍ਹਾ ਵਾਲੇ ਭੀ ਚੁੱਪ ਚੁਪਾ ਬੈਠੇ
 ਜਮਨਾ ਅਟਕ ਤੋੜੀ ਸਿੰਘ ਫੇਰ ਘੋੜਾ ਵੱਡੇ ਦੇਸ ਦੇ ਤਈਂ ਦਬਾ ਬੈਠੇ
 ਚਲਾ ਗਿਆ ਕੰਧਾਰ ਨੂੰ ਜ਼ੁਲਿਮ ਸਾਰਾ ਕਾਜ਼ੀ ਬਾਜ਼ੀ ਦੇ ਤਈਂ ਹਰਾ ਬੈਠੇ
 ਗਈਆਂ ਭਾਜੜਾਂ, ਭਾਜੜਾਂ ਕਰ ਦੇਸੋਂ ਡਾਕੂ ਚੋਰ ਭੀ ਮੂੰਹ ਛੁਪਾ ਬੈਠੇ
 ਹਿੰਦੁਸਤਾਨ ਦਾ ਛੱਡ ਖਯਾਲ ਦਿੱਤਾ ਸ਼ਾਹ ਕਾਬਲੀ ਹੋਂਸਲਾ ਢਾਹ ਬੈਠੇ
 ਆਏ ਫੇਰ ਸਰਹੱਦ ਤੋਂ ਪਾਰ ਨ ਉਹ ਚੰਗੀ ਸਿੰਘਾਂ ਤੋਂ ਖੁੰਬ ਠਪਾ ਬੈਠੇ

*ਸ਼ਰ੍ਹਾ ਵਾਲਿਆਂ ਤੋਂ-ਉਹਨਾਂ ਲੋਕਾਂ ਦਾ ਮਤਲਬ ਹੈ ਜੋ ਸ਼ਰ੍ਹਾ ਦੀ ਆੜ ਲੈਕੇ ਜ਼ੁਲਮ ਕਮਾਂਦੇ ਸਨ।

ਮੁਗਲ ਚੁਗਲ ਭੀ ਹਾਰ ਕੇ ਢਾਹ ਢੇਰੀ ਪੰਜਾਬ ਨੂੰ ਛੱਡ ਛੱਡਾ ਬੈਠੇ
 ਦੋਵੇਂ ਬਾਦਸ਼ਾਹੀਆਂ ਗਈਆਂ ਹੋਲੀਆਂ ਹੋ ਮੁਲਿਕ ਜਿਤਯਾ ਹਥੋਂ ਖੁਹਾ ਬੈਠੇ
 ਮੁੱਕ ਬਾਹਰ ਦੇ ਰੇੜਕੇ ਗਏ ਸਾਰੇ ਸਿੰਘ ਵੱਖਰੀ ਸ਼ਾਹੀ ਬਨਾ ਬੈਠੇ
 ਜਥਿਆਂ ਪਾ ਲਈਆਂ ਵੰਡਾਂ ਦੇਸ ਦੀਆਂ ਰਾਜਧਾਨੀਆਂ ਵੱਖ ਕਰਾ ਬੈਠੇ
 ਹੋਯਾ ਸਿੰਘਾਂ ਦਾ ਰਾਜ ਕਰਤਾਰ ਸਿੰਘਾ ਵੈਰੀ ਪੰਥ ਦੇ ਸਾਰੇ ਮੁਕਾ ਬੈਠੇ

ਤਬਾ

ਹੈ ਬਹਾਦੁਰੀ ਏਸੇ ਦਾ ਨਾਮ ਭਾਈ ਸਿੰਘਾਂ ਕਹਕੇ ਜੇਹੜੀ ਦਿਖਾਈ ਵਾਹ ਵਾਹ
 ਉੱਠ ਜ਼ੁਲਮ ਦੇ ਟਾਕਰੇ ਖੜੇ ਹੋਕੇ ਬਾਜ਼ੀ ਓੜਕ ਤਈਂ ਨਬਾਹੀ ਵਾਹ ਵਾਹ
 ਦੋ ਬਾਦਸ਼ਾਹੀਆਂ ਗ਼ਰਕ ਕਰਕੇਜੀ ਤੀਜੀ ਆਪਣੀਥਾਪ ਲਈ ਸ਼ਾਹੀ ਵਾਹ ਵਾਹ
 ਤੇਗ਼ ਚੁੱਕਣੀ ਏਸੇ ਦਾ ਨਾਮ ਹੈ ਜੀ ਕੀਤੀ ਜ਼ੁਲਿਮ ਦੀ ਮਾਰ ਸਫ਼ਾਈ ਵਾਹ ਵਾਹ
 ਕਿਸੇ ਕੇਮਨੇ ਕੀਤੀ ਨ ਅੱਜ ਤੇੜੀ ਕੀਤੀ ਸਿੰਘਾਂ ਜੇਹੜੀ ਕਾਰਵਾਈ ਵਾਹ ਵਾਹ
 ਹਲ ਵਾਹਾਂ ਜੱਟਾਂ ਲਈ ਬਾਦਸ਼ਾਹੀ ਕੀਤੀ ਸ਼ਾਹਾਂ ਦੀ ਮਾਰ ਤਬਾਹੀ ਵਾਹ ਵਾਹ
 ਖੰਡੇ ਅੰਮ੍ਰਤ ਸ਼ਕਤ ਦਿਖਾਈ ਚੰਗੀ ਕੀਤੀ ਪੰਥ ਦੀ ਕਲਾ ਸੁਵਾਈ ਵਾਹ ਵਾਹ
 ਇਹ ਬਰਕਤਾਂ ਸਭ ਇਤਫ਼ਾਕ ਦੀਆਂ ਯੱਸ ਗਾਵੰਦੀ ਸਾਰੀ ਲੁਕਾਈ ਵਾਹ ਵਾਹ
 ਰਿਹਾ ਵਿਚ ਪੰਜਾਬ ਨ ਕੋਈ ਹਾਕਿਮ ਬਿਨ੍ਹਾਂ ਕੋਟਲੇ, ਲਵੇ ਗੁਵਾਹੀ ਵਾਹ ਵਾਹ
 ਹੋਯਾ ਪੰਥ ਦਾ ਰਾਜ ਕਰਤਾਰ ਸਿੰਘਾ ਗੁਰੂਸਿੰਘਾਂ ਦੀ ਕਲਾ ਚੜ੍ਹਾਈ ਵਾਹ ਵਾਹ

ਮਿਸਲਾਂ

ਜਿਸ ਵਕਤ ਫੜਯਾ ਸਿੰਘਾਂ ਜ਼ੋਰ ਆਕੇ ਬਾਰਾਂ ਜੱਥੇ ਸਨ ਪੰਥ ਦੇ ਸਾਰ ਭਾਈ
 ਮੁਲਕ ਜਿਤਯਾ ਸਾਰਯਾਂ ਰਲ ਕੇ ਸੀ ਤੋੜ ਸ਼ਾਹੀਆਂ ਜ਼ੋਰ ਤਲਵਾਰ ਭਾਈ
 ਕੌਠੀ ਵੰਡ ਲਿਆ ਮੁਲਕ ਵੰਡ ਸਿੰਘਾਂ ਤਲਕੇ ਮੱਲ ਬੈਠੇ ਸਰਦਾਰ ਭਾਈ
 ਇੱਕ ਇੱਕ ਜੱਥੇ ਵਿੱਚ ਓਸ ਵੇਲੇ ਮੁਖੀਏ ਕਈ ਹੈਸਨ ਜੱਥੇਦਾਰ ਭਾਈ
 ਬਾਰਾਂ ਜੱਥਿਆਂ ਨੂੰ ਮਿਸਲਾਂ ਕਹਿਣ ਲੱਗੇ ਵੱਖੇ ਵੱਖਰੇ ਨਾਮ ਉਚਾਰ ਭਾਈ
 ਜੱਥੇਦਾਰਾਂ ਦੇ ਨਾਵਾਂ ਤੇ ਨਾਮ ਮਿਸਲਾਂ ਹੋ ਗਏ ਮਸ਼ਹੂਰ ਵਿਚਾਰ ਭਾਈ
 ਇੱਕ ਇੱਕ ਮਿਸਲ ਅੰਦ੍ਰ ਓਸ ਵੇਲੇ ਸਿੰਘ ਪੈਦਲ ਅਤੇ ਅਸਵਾਰ ਭਾਈ
 ਕਈ ਹਜ਼ਾਰਾਂ ਦੀ ਗੋਣਤੀ ਵਿਚ ਹੈਸਨ ਫੌਜ ਖਾਲਸਾ ਬਣੀ ਜੱਗਰ ਭਾਈ
 ਰਾਜ ਕਰਨ ਲਗੇ ਮਿਸਲਦਾਰ ਥਾਂ ਥਾਂ ਕਿਲ੍ਹੇ ਕੋਟ ਰਚਕੇ ਸ਼ਾਨਦਾਰ ਭਾਈ
 ਸੁਣੇ ਸਾਰੇ ਹੁਣ ਹਾਲ ਕਰਤਾਰ ਸਿੰਘਾ ਬਾਰਾਂ ਮਿਸਲਾਂ ਦੇ ਦਿਲਧਾਰ ਭਾਈ

ਬਾਰਾਂ ਮਿਸਲਾਂ ਦੇ ਨਾਮ

ਪਹਿਲੀ ਭੰਗੀਆਂ ਦੀ ਮਿਸਲ ਜ਼ੋਰ ਵਾਲੀ ਦੇਸ ਮੱਲਯਾ ਨਾਲ ਤਲਵਾਰ ਸਮਝੇ
 ਦੂਜੀ ਮਿਸਲ ਘਨੱਈਆਂ ਦੀ ਬੜੀ ਭਾਰੀ ਵੱਡਾ ਤੇਜ ਪ੍ਰਤਾਪ ਵਿਚਾਰ ਸਮਝੇ
 ੩ ਰਾਮਗੜੀਆਂ ਦੀ ਹੋਈ ਤੀਸਰੀ ਜੀ ਆਹਲੂਵਾਲੀਆਂ ਦੀ ਚੌਥੀ ਭਾਰ ਸਮਝੇ
 ਪੰਜਵੀਂ ਮਿਸਲ ਨਕੱਈਆਂ ਦੀ ਬੜੀ ਜਾਬਰ ਜੇਰੀ ਸੂਰਮੇ ਤੇਜ਼ ਤੱਰਾਰ ਸਮਝੇ
 ਛੇਵੀਂ ਮਿਸਲ ਹੈਸੀ ਤੱਲੇ ਵਾਲੀਆਂ ਦੀ ਸੱਤਵੀਂ ਹੋਈ ਸ਼ਹੀਦਾਂ ਦੀ ਸਾਰ ਸਮਝੇ
 ਗਿਣੇਂ ਅੱਠਵੀਂ ਮਿਸਲ ਨਿਸ਼ਾਨਾਂ ਵਾਲੀ ਮੋਹਰੀ ਜੰਗਾਂ ਦੇ ਸਾਰੇ ਸਰਦਾਰ ਸਮਝੇ
 ਨਾਵੀਂ ਮਿਸਲ ਸੀ ਨਾਲ ਕ੍ਰੋੜੀਆਂ ਤੇ ਦਸਵੀਂ ਕਲਸੀਆਂ ਕਰ ਸੁਮਾਰ ਸਮਝੇ
 ਮਿਸਲ ਯਾਹਰਵੀਂ ਵੱਡੀ ਫੈਸ਼ਲਾਪੁਰੀਆਂ ਸਿੰਘ ਪੁਰੀਆਂ ਕਹਿਣ ਵਿਚਾਰ ਸਮਝੇ
 ੧੨ ਸੁੱਕਰ ਚੱਕੀਆਂ ਦੀ ਮਿਸਲ ਬਾਰੂਵੀਂ ਸੀ ਅੰਤ ਹੋਈ ਵੱਡੀ ਸ਼ਾਨਦਾਰ ਸਮਝੇ
 ਜਿਥੇ ਵਿੱਚ ਰਣਜੀਤ ਸਿੰਘ ਹੋਯਾ ਪੈਦਾ ਵੱਡਾ ਨਾਮ ਮਸ਼ਹੂਰ ਸੰਸਾਰ ਸਮਝੇ
 ਬਾਰਾਂ ਮਿਸਲਾਂ ਪੰਥ ਦੇ ਵਿੱਚ ਹੋਈਆਂ ਲਿਖੇ ਬਾਰਾਂ ਦੇ ਨਾਮ ਸੁਵਾਰ ਸਮਝੇ
 ਇੱਕ ਇੱਕ ਦਾ ਹਾਲ ਕਰਤਾਰ ਸਿੰਘਾ ਹੁਣ ਲਿਖਾਂ ਸੋਹਣੇ ਬੈਂਤ ਢਾਰ ਸਮਝੇ

ਨੰ: ੧-ਮਿਸਲ ਭੰਗੀਆਂ

ਏਸ ਮਿਸਲ ਦਾ ਪਹਿਲਾ ਸਰਦਾਰ ਹੋਯਾ ਭੋਮਾ ਸਿੰਘ ਦਾ ਬੇਟਾ ਵਿਚਾਰ ਭਾਈ
 ਢਿੱਲੋਂ ਗੋਤ ਹਰੀ ਸਿੰਘ ਨਾਮ ਓਹਦਾ ਪਿੰਡ* ਪੰਜਵੜ ਕਰੇ ਸੁਮਾਰ ਭਾਈ
 ਅੰਮ੍ਰਿਤ ਏਸ ਨੇ ਛਕਯਾ ਦੀਪ ਸਿੰਘ ਤੋਂ ਸੱਤਰਾਂ ਸੌ ਬਿਆਸੀਏਂ ਸਾਰ ਭਾਈ
 ਕੱਦਾਵਰ ਜੁਵਾਨ ਸੀ ਸ਼ਕਲ ਵਾਲਾ ਅਕਲ ਹੋਸ਼ ਵਾਲਾ ਹੋਣਹਾਰ ਭਾਈ
 ਸਿੰਘਾਂ ਵਿੱਚ ਇਹ ਬੜਾ ਮਸ਼ਹੂਰ ਹੋਯਾ ਯੋਧਾ ਬਾਂਕਰਾ ਬਲੀ ਜੱਰਾਰ ਭਾਈ
 ਇਹਦੇ ਨਾਲ ਸਰਦਾਰ ਸਨ ਹੋਰ ਬਹੁਤੇ ਇਹ ਵੱਡਾ ਹੈਸੀ ਜੱਥੇਦਾਰ ਭਾਈ
 ਮਿਸਲ ਏਸੇ ਦੇ ਨਾਮ ਮਸ਼ਹੂਰ ਹੋਈ ਮਿਸਲਾਂ ਸਾਰੀਆਂ ਤੋਂ ਸ਼ਾਨਦਾਰ ਭਾਈ
 ਕੀਤੇ ਬੜੇ ਅਖਾੜੇ ਕਰਤਾਰ ਸਿੰਘਾ ਦੇਸ ਮੱਲਯਾ ਜ਼ੋਰ ਤਲਵਾਰ ਭਾਈ

ਇਸ ਮਿਸਲ ਦਾ ਨਾਮ ਭੰਗੀਆਂ ਦੀ ਮਿਸਲ ਕਿਵੇਂ ਪੈ ਗਿਆ

ਹਰੀ ਸਿੰਘ ਪੀਂਦਾ ਬਹੁਤ ਭੰਗ ਹੈਸੀ ਅਤੇ ਸੌਥੀਆਂ ਤਈਂ ਪਿਲਾਵੇਦਾ ਸੀ
 ਦੇਗ ਭੰਗ ਦੀ ਨਿੱਤ ਬਣਾਇ ਕਰਕੇ ਨਾਲ ਖੁਸ਼ੀ ਦੇ ਬੈਠ ਵਰਤਾਵੇਦਾ ਸੀ

* ਜਿਲਾ ਲਾਹੌਰ

ਇਹਦੇ ਬਹੁਤ ਸਾਥੀ ਭੰਗ ਪੀਣ ਲੱਗੇ ਪੰਥ ਓਹਨਾਂ ਨੂੰ ਭੰਗੀ ਬੁਲਾਵੇਦਾ ਸੀ
 ਭੰਗ ਪੀ ਕੇ ਵਿੱਚ ਮੈਦਾਨ ਵੜਦਾ ਹਰੀ ਸਿੰਘ ਬਹੁ ਜੋਹਰ ਦਿਖਾਵੇਦਾ ਸੀ
 ਹਰੀ ਸਿੰਘ ਭੰਗੀ ਲੋਕਾਂ ਨਾਮ ਪਾਯਾ ਨਾਮ ਮਿਸਲ ਦਾ ਹੀ ਪੱਕ ਜਾਵੇਦਾ ਸੀ
 ਮਿਸਲ ਭੰਗੀਆਂ ਵਾਲੀ ਕਰਤਾਰ ਸਿੰਘਾ ਪੰਥ ਏਸ ਦਾ ਨਾਮ ਸੁਨਾਵੇਦਾ ਸੀ

ਵਾਕ ਕਵੀ

ਏਸ ਗੱਲ ਤੋਂ ਨਿਕਲਦਾ ਇੱਕ ਸਿੱਟਾ ਸਿੰਘਾਂ ਵਿਚ ਨ ਭੰਗ ਦੀ ਚਾਲ ਹੈ ਸੀ
 ਸਿੰਘ ਨਾਮ ਦੇ ਰਸ ਦੇ ਰਸੀਏ ਸਨ ਕੀਤੀ ਪੰਥ ਤੇ ਮਿਹਰ ਅਕਾਲ ਹੈ ਸੀ
 ਮੁਫਤ ਖੋਰਯਾਂ ਨੇ ਪਿੱਛੋਂ ਟੋਰ ਲਈ ਭੰਗ ਪੀਣ ਦੀ ਭੈੜੀ ਕੁਚਾਲ ਹੈ ਸੀ
 ਵਿੱਚ ਡੇਰਯਾਂ ਬੈਠ ਨਿਹੰਗਾਂ, ਸਾਧਾਂ ਪਾਈ ਪ੍ਰੀਤ ਭੈੜੀ ਭੰਗ ਨਾਲ ਹੈ ਸੀ
 ਦੇਗਾਂ ਭੰਗ ਦੀਆਂ ਵਰਤਣ ਲੱਗ ਪਈਆਂ ਹੋਰ ਰਿਹਾ ਨ ਕੋਈ ਧੰਦਾਲ ਹੈ ਸੀ
 ਵਿਹਲੇ ਟੌਲੇ ਦਾ ਕੰਮ ਕਰਤਾਰ ਸਿੰਘਾ ਕਿਰਤੀ ਸਿੰਘਾਂ ਨ ਪਾਯਾ ਜੰਜਾਲ ਹੈ ਸੀ

ਤਥਾ

ਜੇ ਸਿੰਘ ਓਦੋਂ ਭੰਗਾਂ ਪੀਂਦੇ ਹੁੰਦੇ ਹਰੀ ਸਿੰਘ ਨੂੰ ਭੰਗੀ ਬੁਲਾਵੇਦੇ ਨ
 ਸਾਰੇ ਪੰਥ ਨੂੰ ਛੱਡ ਕੇ ਇੱਕ ਦਾ ਜੀ ਭੰਗ ਪੀਣ ਵਾਲਾ ਨਾਮ ਪਾਵੇਦੇ ਨ
 ਰੋਟੀ ਖਾਣ ਵਾਲਾ ਪਾਣੀ ਪੀਣ ਵਾਲਾ ਲੋਕ ਕਿਸੇ ਦੇ ਤਈਂ ਸੁਨਾਵੇਦੇ ਨ
 ਗੱਲ ਵੱਖਰੀ ਕਰੇ ਕੋਈ ਇੱਕ ਅੱਧਾ ਲੋਕ ਓਸ ਦੇ ਤਈਂ ਬੁਲਾਵੇਦੇ ਨ
 ਏਥੋਂ ਸਾਬਤ ਹੋਵੇਦਾ ਸਿੰਘ ਓਦੋਂ ਭੰਗਾਂ ਘੋਟ ਕੇ ਵਕਤ ਗੁਵਾਵੇਦੇ ਨ
 ਪੀਂਦੇ ਨਾਮ ਦਾ ਅਮਲ ਕਰਤਾਰ ਸਿੰਘਾ ਅਮਲਾਂ ਹੋਰਨਾਂ ਨੂੰ ਮੁਖ ਲਾਵੇਦੇ ਨ

ਭੰਗੀਆਂ ਦੀ ਮਿਸਲ ਦੇ ਸਰਦਾਰਾਂ ਦੇ ਨਾਮ

ਹਰੀ ਸਿੰਘ ਸੀ ਬੜੇ ਰਸੂਖ ਵਾਲਾ ਏਸ ਲਿਆ ਪ੍ਰਤਾਪ ਵਧਾਇ ਭਾਈ
 ਰੱਖੇ ਨਾਲ ਹੀ ਭਾਈ ਭਰਾ ਸਾਰੇ ਆਦਰ ਸਭ ਦਾ ਕਰੇ ਕਰਾਇ ਭਾਈ
 ਛੱਜਾ ਸਿੰਘ ਸਰਦਾਰ ਸੀ ਪੰਜਵੜੀਆ ਨੱਥਾ ਸਿੰਘ ਭੀ ਨਾਲ ਗਿਣਾਇ ਭਾਈ
 ਮੀਹਾਂ ਸਿੰਘ ਸੀ ਤੀਸਰਾ ਸਮਝ ਲਵੇ ਰੱਖੇ ਨਾਲ ਭਰਾ ਮਿਲਾਇ ਭਾਈ
 ਜਗਤ ਸਿੰਘ ਸਰਦਾਰ ਸੀ* ਮਾਲਵੇਦਾਬਹੀਆਂ ਵਾਲਾ ਗੁਲਾਬ ਸਿੰਘ ਆਹਿ ਭਾਈ
 ਰੋੜਾਂ ਵਾਲਾ ਗੁਰਬਖਸ਼ ਸਿੰਘ ਬਲੀ ਭਾਰਾ ਅੱਗਰ ਸਿੰਘ ਖੰਘੂੜਾ ਸੁਨਾਇ ਭਾਈ
 ਸਾਵਲ ਸਿੰਘ ਰਧਾਵਾ ਭੀ ਨਾਲ ਰਹਿੰਦਾ ਠਾਕਰ ਸਿੰਘ ਰੋਸਾ ਸੀ ਜਤਾਇ ਭਾਈ

*ਪਿੰਡ ਬਧਨੀ ਦਾ।

ਵਣੀਏ ਕਿਆਂ ਵਾਲਾ ਲਹਿਣਾ ਸਿੰਘ ਹੈ ਸੀ ਗੁੱਜਰ ਸਿੰਘ ਗੁੱਜਰਾਤੀ ਆਭਾਇ ਭਾਈ
ਚੈਨ ਪੁਰੀਆ ਸੀ ਤਾਰਾ ਸਿੰਘ ਯੋਧਾ ਰਾਇ ਨਾਨੂ ਸਿੰਘ ਬੂੜੀਆ ਪਾਇ ਭਾਈ
ਬਾਘ ਸਿੰਘ ਦਾ ਪਿੰਡ ਜਲਾਲ ਵਾਲਾ ਰਾਇ ਸਿੰਘ ਦਾ ਪਿੰਡ ਸਰਾਇ ਭਾਈ
ਕਰਮ ਸਿੰਘ ਸਰਦਾਰ ਸੀ ਛੀਨਯਾਂ ਦਾ ਦੀਸਰ ਸਿੰਘ ਸੀ ਸੋੜੀਆਂ ਦਾਇ ਭਾਈ
ਸੋਭਾ ਸਿੰਘ ਹੈਸੀ ਨਿਆਸ ਬੇਗ ਵਾਲਾ ਕਰਮ ਸਿੰਘ ਖੋਸਾ ਸੀ ਜਤਾਇ ਭਾਈ
ਸੁੱਧ ਸਿੰਘ ਸਰਦਾਰ ਸੀ ਦੂਦਯਾਂ ਦਾ ਮੋਹਰੇ ਵਿੱਚ ਜੋਗਾਂ ਸਦਾ ਆਇ ਭਾਈ
ਕਲਾਸ ਵਾਲਾ ਸੀ ਪਿੰਡ ਦੀਵਾਨ ਸਿੰਘ ਦਾ ਗੋਤ ਬੱਜਵਾ ਬਲੀ ਸਦਾਇ ਭਾਈ
ਹਰੀ ਸਿੰਘ ਸਰਦਾਰ ਦਾ ਪੁੱਤ੍ਰੇਲਾ ਪੰਥ ਓਸ ਦੇ ਤਈਂ ਬੁਲਾਇ ਭਾਈ
ਇਹੋ ਜਹੇ ਸਰਦਾਰ ਕਰਤਾਰ ਸਿੰਘਾਂ ਰਹੇ ਮਿਸਲ ਦਾ ਕੰਮ ਚਲਾਇ ਭਾਈ

ਏਸ ਮਿਸਲ ਦਾ ਇਲਾਕਾ

ਇਹ ਮਿਸਲ ਸਭ ਤੋਂ ਵੱਡੇ ਜ਼ੋਰ ਵਾਲੀ ਜ਼ਾਲਮ ਵੱਧ ਕੇ ਏਸ ਮੁਕਾਇ ਹੈਸਨ
ਅਹਿਮਦਸ਼ਾਹ ਦਿਆਂ ਘੱਲੂਘਾਰਿਆਂ ਵਿੱਚ ਹੱਥ ਇਨ੍ਹਾਂ ਨੇ ਬੜੇ ਦਿਖਾਇ ਹੈਸਨ
ਤਾਂਬੇ ਏਸਦੇ ਪੰਦਰਾਂ ਹਜ਼ਾਰ ਤੋੜੀ ਪੈਦਲ ਅਤੇ ਅਸਵਾਰ ਰਹਾਇ ਹੈਸਨ
ਪੂਰੇ ਡੇਢ ਕ੍ਰੋੜ ਦੇ * ਪਰਗਣੇ ਜੀ ਜ਼ੋਰ ਤੇਗ ਦੇ ਏਸ ਦਬਾਇ ਹੈਸਨ
ਪੈਠੋਹਾਰ ਜਿਹਲਮ ਧੱਨੀ ਘੋਬ ਅੰਦਰ ਠਾਣੇ ਭੇਰੇ ਖੁਸ਼ਾਬ ਜਾ ਪਾਇ ਹੈਸਨ
ਰਾਵਲ ਪਿੰਡੀ ਹਜ਼ਾਰੇ ਦੇ ਮੁਲਕ ਤੋੜੀ ਘੋੜੇ ਜ਼ੋਰ ਦੇ ਨਾਲ ਫਿਰਾਇ ਹੈਸਨ
ਦੂਰ ਝੰਗ ਚਨਯੋਟ ਗੁੱਜਰਾਤ ਅੰਦਰ ਸਿਆਲ ਕੋਟ ਮੁਲਤਾਨ ਸੁਨਾਇ ਹੈਸਨ
ਅੰਮ੍ਰਿਤਸਰ ਅੰਦਰ ਥਾਪੀ ਹਾਜਧਾਨੀ ਕਿਲ੍ਹੇ ਕੋਟ ਅਪਾਰ ਬਣਾਇ ਹੈਸਨ
ਕਿਲ੍ਹਾ ਭੰਗੀਆਂ ਦਾ ਮਸ਼ਹੂਰ ਹੁਣ ਤੱਕ, ਦਿਨੋਂ ਦਿਨ ਪ੍ਰਤਾਪ ਸੁਵਾਇ ਹੈਸਨ
ਪੂਰਬ ਦੇਸ ਅੰਦਰ ਮੱਲੇ ਪਰਗਣੇ ਕਈ ਟਕੇ ਜ਼ੋਰ ਦੇ ਨਾਲ ਉਗਰਾਹਿ ਹੈਸਨ
ਸਹਾਰਨ ਪੁਰ ਜਗਾਧਰੀ ਬੂੜੀਏ ਭੀ ਝੰਡੇ ਕਿਲ੍ਹਿਆਂ ਉੱਤੇ ਬੁਲਾਇ ਹੈਸਨ
ਚਾਰ ਦਿਣ ਦੇ ਰੰਗ ਕਰਤਾਰ ਸਿੰਘਾਂ ਏਸ ਮਿਸਲ ਉੱਤੇ ਵੱਡੇ ਆਇ ਹੈਸਨ

* ਸੰਮਤ ੧੮੧੨ ਬਿਕ੍ਰਮੀ ਨੂੰ ਚਣਯੋਟ, ਝੰਗ, ਦਾਉਦ ਖੇਲ, ਧੌਲੀਆ, ਜੰਦਾਰ ਇਹ
ਪੈਠੋਹਾਰ ਵੱਲ ਤੇ ਹੈਬਤ ਪੁਰ, ਸਹਿੰਸਰਾ, ਸਿਰਹਾਲੀ, ਵੈਰੋਵਾਲ ਮਾਝੇ ਵਿੱਚ ਮੱਲੇ ਸਨ।
੧੮੧੩ ਨੂੰ ਮੁਲਤਾਨੋਂ ਅਬਦੁਲ ਸਮੰਦ ਨੂੰ ਕੱਢ ਕੇ ਮੁਲਤਾਨ ਜਾ ਮੱਲਯਾ। ੧੮੧੬ ਨੂੰ
ਡੇਹਰੇ ਇਸਮਾਈਲ ਖਾਂ ਦੇ ਪਰਗਣੇ ਤੇ ਮੀਰੋ ਵਾਲ ਕਰਨਾਲਾ ਭੀ ਜਾ ਦਬਾਏ। ੧੮੧੮ ਨੂੰ ਰਾਸੂਰ ਦੀ
ਫਤਹ ਦੇ ਵੇਲੇ ਬਹੁਤ ਧਨ ਲੁੱਟਯਾ। ੧੮੨੦ ਵਿੱਚ ਜੈਨ ਖਾਂ ਸੂਬੇ ਸਰਹੰਦ ਨੂੰ ਮਾਰ ਕੇ ਮਨ ਦਾਬ
ਵਿੱਚ ਪਰਗਣੇ ਮੱਲੇ। ੧੮੨੩ ਨੂੰ ਸ਼ਰੀਫ ਖਾਂ ਮੁਲਤਾਨ ਦੇ ਸੂਬੇ ਨੂੰ, ਜਿਸ ਨੂੰ ਅਹਿਮਦ ਸ਼ਾਹ
ਸੂਬਾ ਬਣਾ ਗਿਆ ਸੀ, ਏਸ ਮਿਸਲ ਨੇ ਮੁਲਤਾਨੋਂ ਕੱਢਕੇ ਵੇਰ ਮੁਲਤਾਨ ਮੱਲ ਲਿਆ।

ਕਟੜਾ ਹਰੀ ਸਿੰਘ ਦਾ

ਅਠਾਰਾਂ ਸੌ ਦੇ ਆਣ ਕਰੀਬ ਇਹਨਾਂ ਕਿਲ੍ਹਾ ਅੰਮ੍ਰਤਸਰ ਬਨਾਯਾ ਸੀ
 ਕਿਲ੍ਹਾ ਭੰਗੀਆਂ ਦਾ ਮਸ਼ਹੂਰ ਹੋਯਾ ਜਮ੍ਹਾਂ ਸਾਜ਼ ਸਾਮਾਨ ਰਖਾਯਾ ਸੀ
 ਅਠਾਰਾਂ ਸੌ ਤਰੈ ਨੂੰ ਆਪਣੇ ਨਾਮ ਉੱਤੇ ਕਟੜਾ ਹਰੀ ਸਿੰਘ ਇੱਕ ਵਸਾਯਾ ਸੀ
 ਕਈ ਬਰਸ ਇਸ ਮਿਸਲ ਨੇ ਰਾਜ ਕੀਤਾ ਦਿਣੇਂ ਦਿਣ ਪ੍ਰਤਾਪ ਵਧਾਯਾ ਸੀ
 ਹਰੀ ਸਿੰਘ ਭੰਗੀ ਮਸ਼ਹੂਰ ਵੱਡਾ ਕਦਰ ਵਿੱਚ ਸਿੰਘਾਂ ਵੱਡਾ ਪਾਯਾ ਸੀ
 ਘਾਲਾਂ ਘਾਲੀਆਂ ਜੋਇ ਕਰਤਾਰ ਸਿੰਘਾ ਫਲ ਉਨ੍ਹਾਂ ਦਾ ਗੁਰੂ ਦੁਵਾਯਾ ਸੀ

ਸਰਦਾਰ ਹਰੀ ਸਿੰਘ ਜੀ ਦਾ ਮਰਨਾ

ਅਠਾਰਾਂ ਸੌ ਸਤਾਈਏਂ ਸਾਲ ਅੰਦਰ* ਪਟਲੇਸ਼ੁਰ ਕਲਾ ਹਿਲਾਵੰਦਾ ਏ
 ਗਿਰਦੇ ਹਾਂਸੀ ਹਿਸਾਰ ਦੇ ਜਾ ਕਰਕੇ ਨਾਲ ਭੱਟੀਆਂ ਦੇ ਜੰਗ ਪਾਵੰਦਾ ਏ
 ਮੱਦਦ ਆਪਣੀ ਲਈ ਹਰੀ ਸਿੰਘ ਤਾਈਂ † ਰਾਜਾ ਜੰਗ ਦੇ ਵਿੱਚ ਬੁਲਾਵੰਦਾ ਏ
 ਹਰੀ ਸਿੰਘ ਲੈ ਫੌਜ ਪੰਜਾਬ ਵਿੱਚੋਂ ਮੱਦਦ ਕਰਨ ਦੇ ਵਾਸਤੇ ਧਾਵੰਦਾ ਏ
 ਹੋ ਜੰਗ ਦੇ ਵਿੱਚ ਸ਼ਹੀਦ ਡਿੱਗਾ ਵੱਡਾ ਸੂਰਮਾਂ ਕੂਚ ਬੁਲਾਵੰਦਾ ਏ
 ਕਾਲ ਸਭ ਤੋਂ ਬਲੀ ਕਰਤਾਰ ਸਿੰਘਾ ਮਹਾਂ ਬਲੀਆਂ ਦੀ ਪਿੱਠ ਲਾਵੰਦਾ ਏ

ਸਰਦਾਰ ਬੰਡਾ ਸਿੰਘ ਜੀ

ਹਰੀ ਸਿੰਘ ਪਿੱਛੋਂ ਪੰਜ ਰਹੇ ਬੇਟੇ ਝੰਡਾ ਸਿੰਘ ਗੰਡਾ ਸਿੰਘ ਜੌਨੀਏਂ ਜੀ
 ਚੜ੍ਹਤ ਸਿੰਘ ਚੌਥਾ ਦੇਸੂ ਸਿੰਘ ਜਾਣੇਂ ਤੇ ਦੀਵਾਨ ਸਿੰਘ ਪੰਜਵਾਂ ਮਾਨੀਏਂ ਜੀ
 ਝੰਡਾ ਸਿੰਘ ਪਰ ਮਿਸਲ ਦਾ ਹੋਯਾ ਆਗੂ ਬੜਾ ਬੀਰ ਬਾਂਕਾ ਹਠੀ ਠਾਨੀਏਂ ਜੀ
 ਦੇਗਾ ਕਾਜ ਚਲਾਯਾ ਕਰਤਾਰ ਸਿੰਘਾ ਵਧਾਯਾ ਮਿਸਲ ਦਾ ਜ਼ੋਰ ਸਿਆਨੀਏਂ ਜੀ

ਤਬਾ

ਪ੍ਰਤਾ ਨਾਲੋਂ ਭੀ ਜ਼ੋਰ ਵਧਾਇ ਬਹੁਤਾ ਵੈਰੀ ਤੇਗ ਦੇ ਜ਼ੋਰ ਦਬਾਇ ਇਸਨੇ
 ਲੰਘ ਅਟਕ ਦਟਯਾ ਤੋਂ ਪਾਰ ਗਿਆ ਖਾਨ ਮਾਰ ਸਟਹੱਦੋਂ ਲੰਘਾਇ ਇਸਨੇ
 ਇਸਮਾਂਈਲ ਗਾਜ਼ੀ ਖਾਂ ਦੇ ਡਿਹਰਯਾਂ ਤੇ ਝੰਡੇ ਮਾਲਸਈ ਜਾ ਝੁਲਾਇ ਇਸਨੇ
 ਕਿਲ੍ਹੇ ਤਾਈਂ ਇਸ ਹੋਰ ਮਸ਼ਹੂਰ ਕੀਤਾ ਬਾਗ ਆਪਣੇ ਨਾਮ ਲੁਵਾਇ ਇਸਨੇ
 ਅਠਾਰਾਂ ਸੌ ਉਨੱਤੀ ਨੂੰ ਬਾਗ ਗਿਰਦੇ ਲੋਕ ਬਹੁਤ ਲਿਆ ਵਸਾਇ ਇਸਨੇ
 ਝੰਡਾ ਸਿੰਘ ਦਾ ਬਾਗ ਕਰਤਾਰ ਸਿੰਘਾ ਮਸ਼ਹੂਰ ਨਿਸ਼ਾਨ ਗਡਾਇ ਇਸਨੇ

* ਪਟਿਆਲੇ ਵਾਲਾ ਰਾਜਾ

† ਰਾਜਾ ਅਮਰ ਸਿੰਘ ।

‡ ਅੰਮ੍ਰਤਸਰ ਵਿਚ ਮਜੀਠ ਮੰਡੀ ਦੇ ਪਾਸ ।

ਅਠਾਰਾਂ ਸੌ ਦੇ ਤੀਸਵੇਂ ਸਾਲ ਅੰਦ੍ਰ ਝੰਡਾ ਸਿੰਘ ਜਾਂ ਮੁਲਕ ਦਬਾਯਾ ਜੀ
ਮੁੜਯਾ ਅੰਉਦਾ ਮੁਲਤਾਨ ਤੋਂ ਪਿਛ੍ਹਾਂ ਨੂੰ ਸੀਂ ਸਰਾਂ ਖਾਜੇ ਹਮੀਦ ਜਾਂ ਆਯਾ ਜੀ
ਓਸ ਥਾਂ ਨੁਵਾਬ ਜਹਾਨ ਖਾਂ ਨੇ ਰਾਹ ਜਾਂਦੇ ਕੁਪੱਤ ਹਿਲਾਯਾ ਜੀ
ਝੰਡਾ ਸਿੰਘ ਨੇ ਖਾਂ ਨੂੰ ਜਿੱਤ ਕਰਕੇ ਤਾਬੇਦਾਰੀ ਦਾ ਪਟਾ ਲਿਖਾਯਾ ਜੀ
ਲਈਆਂ ਹੋਰ ਕਈ ਤੋਪਾਂ ਓਸ ਪਾਸੋਂ ਡੱਠ ਲੜਨ ਦਾ ਓਸ ਨੂੰ ਲਾਯਾ ਜੀ
ਪਰ ਇਕ ਵੱਡੀ ਤੋਪ ਪਾਸ ਉਹਦੇ ਝੰਡਾ ਸਿੰਘ ਓਹਨੂੰ ਹੱਥ ਪਾਯਾ ਜੀ
ਓਹਦੇ ਨਾਲ ਵੀ ਤੋਪ ਪੰਜਾਬ ਅੰਦ੍ਰ ਨਹੀਂ ਸੀ ਦੂਸਰੀ ਆਖ ਸੁਨਾਯਾ ਜੀ
ਤੋਪ ਭੰਗੀਆਂ ਵਾਲੀ ਕਰਤਾਰ ਸਿੰਘਾ ਓਸ ਦੇਸ ਅੰਦ੍ਰ ਅਖਵਾਯਾ ਜੀ

ਸਿੰਘਾਂ ਦੀ ਜੱਮ੍ਹ ਤੇ ਚੜ੍ਹਾਈ

ਅਠਾਰਾਂ ਸੌ ਅਕੱਤੀਏਂ ਸਾਲ ਅੰਦ੍ਰ ਜੱਮ੍ਹ ਰਾਜ ਅੰਦ੍ਰ ਤਕਰਾਰ ਹੋਯਾ
ਬੇਟੇ ਦੇ ਰਾਜੇ ਰਣਜੀਤ ਦੇਉ ਦੇ ਵੱਡੇ ਨਾਲ ਨ ਓਸ ਦਾ ਪਯਾਰ ਹੋਯਾ
ਛੋਟੇ ਬੇਟੇ ਦਾ ਨਾਮ ਦਲੇਲ ਸਿੰਘ ਸੀ ਰਾਜ ਦੇਣ ਲਈ ਓਹਨੂੰ ਤਯਾਰ ਹੋਯਾ
ਵੱਡਾ ਬੇਟਾ ਉਸਦਾ ਬਿਜਰਾਜ ਦੇਉ ਸੀ ਉਹ ਪੰਥ ਦਾ ਆ ਮਿੰਨਤਦਾਰ ਹੋਯਾ
ਸੁੱਕਰ ਚੱਕੀਆਂ ਨਾਲ ਘਨੱਯੇ ਮਿਲ ਗਏ ਜੱਮ੍ਹ ਵੱਲ ਚੜ੍ਹੇ ਦਲ ਭਾਰ ਹੋਯਾ
ਗੱਲ ਸੁਣੀ ਜਾਂ ਇਹ ਰਣਜੀਤ ਦੇਉ ਨੇ ਡਰ ਓਸ ਦੇ ਸਿਰ ਅਸਵਾਰ ਹੋਯਾ
ਓਸ ਭੰਗੀ ਸਰਦਾਰਾਂ ਨੂੰ ਸੱਦ ਲਿਆ ਪੰਥ ਫੁੱਟ ਦਾ ਆਣ ਸ਼ਿਕਾਰ ਹੋਯਾ
ਲੜਨ ਆਪਸ ਵਿੱਚ ਕਰਤਾਰ ਸਿੰਘਾ ਵੇਖ ਉਲਟ ਭਾਣਾ ਕਰਤਾਰ ਹੋਯਾ

ਸੁਦਾਰ ਝੰਡਾ ਸਿੰਘ ਤੇ ਸੁਦਾਰ ਚੜ੍ਹਤ ਸਿੰਘ ਦਾ ਮਰਨ।

ਜ਼ਫਰ ਵਾਲ ਤਹਿਸੀਲ ਦੇ ਵਿੱਚ ਸਮਝੋ ਉਧੋ ਚੱਕ ਇੱਕ ਪਿੰਡ ਵਿਚਾਰ ਭਾਈ
ਦੋਵੇਂ ਦਲ ਓਥੇ ਕੱਠੇ ਜਾ ਹੋਇ ਭਾਣਾ ਵਰਤਯਾ ਆਣ ਕਰਤਾਰ ਭਾਈ
ਆਪੋ ਵਿੱਚ ਖਿੱਚੋ ਤਾਣੀ ਵੱਧ ਗਈ ਹੋਇ ਜੰਗ ਦੇ ਲਈ ਤਯਾਰ ਭਾਈ
ਦੋਹਾਂ ਧਿਰਾਂ ਅੰਦਰ ਕਟਾ ਵੱਢ ਹੋਈ ਚੱਲੀ ਸਿੰਘਾਂ ਅੰਦ੍ਰ ਤਲਵਾਰ ਭਾਈ

* ਇਹ ਤੋਪ ਅਹਿਮਦ ਸ਼ਾਹ ਅਬਦਾਲੀ ਨੇ ਸੰ: ੧੮੧੮ ਵਿੱਚ ਬਨਵਾਈ ਸੀ, ਪਰ ਨਾਲ ਕਾਬਲ
ਨਾਂ ਖੜ ਸਕਿਆ, ਤੇ ਏਸ ਨੂੰ ਲਾਹੌਰ ਦੇ ਸੂਬੇ ਖਵਾਜੇ ਅਬੇਦ ਖਾਂ (ਹਮੀਦ ਖਾਂ) ਦੇ ਪਾਸ ਛੱਡ ਗਿਆ।
੧੮੧੮ ਵਿੱਚ ਸਰਦਾਰ ਹਰੀ ਸਿੰਘ ਨੇ ਖੋਹ ਖੜੀ। ਭੰਗੀਆਂ ਤੋਂ ਫੇਰ ਮੁਸਲਮਾਨਾਂ ਖੋਹ ਲਈ। ਏਸੇ
ਤਰ੍ਹਾਂ ਇਹ ਤੋਪੋ ਕਈ ਥਾਈਂ ਭੌਂਦੀ ਫਿਰੀ। ਅਖੀਰ ਵਿੱਚ ਸਰਦਾਰ ਝੰਡਾ ਸਿੰਘ ਦੇ ਪਾਸ ਆ ਗਈ ਤੇ
ਉਸਨੇ ਬੀ ਅੰਮਤਸਰ ਆਪਣੇ ਕਿਲੇ ਵਿੱਚ ਰਖੀ, ਜਿਥੋਂ ੧੮੫੯ ਵਿੱਚ ਮਹਾਰਾਜੇ ਰਣਜੀਤ ਸਿੰਘ
ਦੇ ਹੱਥ ਆਈ। ਓਸਤੋਂ ਫੇਰ ਅੰਗ੍ਰੇਜ਼ਾਂ ਨੇ ਲੈ ਲਈ ਤੇ ਹੁਣ ਲਾਹੌਰ ਅਜੈਬ ਘਰ ਦੇ ਸਾਹਮਣੇ ਪਈ ਹੈ।
† ਬਾਵਾ ਪਰੇਮ ਸਿੰਘ ਜੀ ਹੋਤੀ ਮਰਦਾਨ ਵਾਲੇ ਲਿਖਦੇ ਹਨ ਕਿ ਝੰਡਾ ਸਿੰਘ ਨੇ ਰਸੂਲਪੁਰੋਂ ਆਂਦੀ ਸੀ।

ਚੜ੍ਹਤ ਸਿੰਘ ਸਰਦਾਰ ਦੇ ਹੱਥ ਵਿੱਚੋਂ ਫਟ ਗਈ ਬੰਦੂਕ ਆਸਾਰ ਭਾਈ
ਗੋਲੀ ਆਪਣੀ ਲੱਗ ਕੇ ਆਪ ਮੈਂਦਿਆ ਪਲਾਂ ਵਿੱਚ ਹੋਯਾ ਕੰਮ ਪਾਰ ਭਾਈ
ਸਿੰਘਾਂ ਪੈ ਲੜਾਈ ਨੂੰ ਬੰਦ ਕੀਤਾ ਜੈ ਸਿੰਘ ਰੱਖੀ ਮਨ ਖਾਰ ਭਾਈ
ਝੰਡਾ ਸਿੰਘ ਦੂਜੇ ਦਿਨ ਥਾਂ ਉਸੇ ਚੜ੍ਹਯਾ ਵਾਸਤੇ ਸੈਰ ਸ਼ਿਕਾਰ ਭਾਈ
ਝੰਡਾ ਸਿੰਘ ਦੇ ਨੌਕਰ ਨੂੰ ਦੇਇ ਵੱਢੀ ਜੈ ਸਿੰਘ ਕੀਤੀ ਬੁਰੀ ਕਾਰ ਭਾਈ
ਦਿੱਤਾ ਬਾਹਰ ਮਰਵਾ ਕਰਤਾਰ ਸਿੰਘਾਂ ਮਾਰੇ ਮੁਫਤ ਦੇ ਗਏ ਸਰਦਾਰ ਭਾਈ

ਰਾਜੇ ਨੇ ਘਰ ਵਿਚ ਸੁਲ੍ਹਾ ਕਰ ਲੈਣੀ

ਓਧਰ ਡਰ ਗਿਆ ਰਾਜਾ ਖਬਰ ਸੁਣਕੇ ਹਿਰਦਾ ਖੋਫ ਨੇ ਵਿਚੋਂ ਕੰਬਾਇ ਦਿੱਤਾ
ਰਾਜਨੀਤ ਦੀ ਸੋਚ ਕੇ ਚਾਲ ਚੱਲਯਾ ਦੋਹਾਂ ਪੁੱਤਾਂ ਨੂੰ ਉਸ ਸਮਝਾਇ ਦਿੱਤਾ
ਲੁੱਟ ਖੜਨਗੇ ਸਿੰਘ ਜੇ ਆਇ ਏਥੇ ਦਾਨਸ਼ਮੰਦ ਨੇ ਝੇੜਾ ਮਿਟਾਇ ਦਿੱਤਾ
ਰੋਲਾ ਘਰ ਦਾ ਘਰੇ ਮਿਟਾਇ ਲਿਆ ਵੱਡੇ ਬੇਟੇ ਨੂੰ ਗੱਦੀ ਬੈਠਾਇ ਦਿੱਤਾ
ਸੁੱਕਰ ਚੱਕੀਆਂ ਭੰਗੀਆਂ ਦੋਹਾਂ ਤਈਂ ਸੁੱਕਾ ਮਾਹਣੂਆਂ ਨੁੱਠ ਚੁਮਾਇ ਦਿੱਤਾ
ਸੁਲ੍ਹਾ ਸੁਣਕੇ ਮਿਸਲਾਂ ਪਰਤ ਆਈਆਂ ਦੁੱਹ ਬੀਰਾਂ ਨੂੰ ਮੁਫਤ ਮਰਵਾਇ ਦਿੱਤਾ
ਹੋਰ ਕਈ ਜੁਵਾਨ ਸ਼ਹੀਦ ਹੋ ਗਏ ਅਗੋਂ ਲਈ ਭੀ ਵੈਰ ਵਧਾਇ ਦਿੱਤਾ
ਪਿੱਛੇ ਲੋਭ ਦੇ ਲੱਗ ਕਰਤਾਰ ਸਿੰਘਾਂ ਸਿੰਘਾਂ ਪੰਥਕ ਪਯਾਰ ਗੁਵਾਇ ਦਿੱਤਾ

ਵਾਕ ਕਵੀ

ਸੁੱਕਰ ਚੱਕੀਏ ਤੇ ਭੰਗੀ ਮੁਫਤ ਅੰਦ੍ਰ ਆਗੂ ਮਿਸਲਾਂ ਦੇ ਮਰਵਾ ਆਏ
ਜੈ ਸਿੰਘ ਗਿਆ ਵਿਚੋਂ ਖੱਟ ਖੱਟੀ ਹੋਰ ਮੁਫਤ ਦਾ ਘੱਟਾ ਉਡਾ ਆਏ
ਸਵਾਲੱਖ ਰਾਜੇ ਪਾਸੋਂ ਲਿਆ ਉਸਨੇ ਬਾਕੀ ਐਵੇਂ ਹੀ ਛੂਤ ਝੜਵਾ ਆਏ
ਦੂਜੇ ਘਰ ਦੀ ਡੈਣ ਦੀ ਪਾ ਝੋਲੀ ਵੀਰ ਆਪਣੇ ਐਵੇਂ ਗੁਵਾ ਆਏ
ਭੈੜੀ ਫੁੱਟ ਦੇ ਹੋ ਸ਼ਿਕਾਰ ਗਏ ਹਰਜਾ ਪੰਥ ਦੇ ਤਈਂ ਪੁਚਾ ਆਏ
ਏਸੇ ਤਰ੍ਹਾਂ ਕਈ ਥਾਂ ਕਰਤਾਰ ਸਿੰਘਾਂ ਵੈਰ ਆਪਸ ਵਿੱਚ ਵਧਾ ਆਏ

ਗੰਡਾ ਸਿੰਘ ਦਾ ਸੁਦਾਰ ਹੋਣਾ ਤੇ ਮਰਨਾ

ਝੰਡਾ ਸਿੰਘ ਪਿੱਛੋਂ ਗੰਡਾ ਸਿੰਘ ਨੇ ਜੀ ਜੱਥੇਦਾਰ ਹੋ ਮਿਸਲ ਦਾ ਕੰਮ ਫੜਯਾ
ਰੋਣਕ ਮਿਸਲ ਦੀ ਏਸ ਵਧਾਈ ਚੰਗੀ ਵੈਰੀ ਅੜਯਾ ਸਾਹਮਣੇ ਸੋਈ ਝੜਯਾ
ਭੂਏ ਹੋ ਪਠਾਨ ਦੇ ਕੋਟ ਗਿਰਦੇ* ਤਾਰਾ ਸਿੰਘ ਘਨੱਈਏ ਨਾਲ ਜਾਇ ਅੜਯਾ

*ਸਰਦਾਰ ਮਨਸਾ ਸਿੰਘ ਸਯਾਲਕੋਟ ਵਾਲੇ ਦੇ ਬੇ ਔਲਾਦ ਮਰੇ ਪਿੱਛੋਂ ਉਸਦੀ ਸਰਦਾਰਨੀ
ਨੇ ਤਾਰਾ ਸਿੰਘ ਘਨੱਈਏ ਨਾਲ ਅਨੰਦ ਪੜ੍ਹਕੇ ਮਾਲ ਮੁਲਕ ਉਸਨੂੰ ਦੇ ਦਿੱਤਾ ਸੀ, ਚੂੰਕਿ ਮਨਸਾ ਸਿੰਘ
ਭੰਗੀ ਸਰਦਾਰ ਸੀ, ਏਸ ਗੱਲੋਂ ਚਿੜ੍ਹ ਕੇ ਗੰਡਾ ਸਿੰਘ ਨੇ ਤਾਰਾ ਸਿੰਘ ਦਾ ਪਰਗਨਾ ਪਠਾਨਕੋਟ ਜਾ
ਘੇਰਯਾ ਤੇ ਅੰਤ ਜੰਗ ਵਿਚ ਮਾਰਯਾ ਗਿਆ।

ਓਥੇ ਮਾਰਯਾ ਗਿਆ ਕਰਤਾਰ ਸਿੰਘਾ ਮੌਤ ਚੰਦਰੀ ਨੇ ਅਗ੍ਰਾਂ ਫੜ ਖੜਯਾ

ਚੜ੍ਹਤ ਸਿੰਘ ਦਾ ਸਰਦਾਰ ਹੋਣਾ ਤੇ ਮਰਨਾ

ਗੰਡਾ ਸਿੰਘ ਪਿਛੋਂ ਚੜ੍ਹਤ ਸਿੰਘ ਨੇ ਆ ਕੰਮ ਮਿਸਲ ਦੇ ਤਈਂ ਸੰਭਾਲ ਯਾ ਜੀ
ਪੀਂਦਾ ਬਹੁਤ ਸਰਾਬ ਸਰਦਾਰ ਸੀ ਇਹ ਜੜ੍ਹ ਮਿਸਲ ਦੀ ਨੂੰ ਏਸ ਗੱਲਯਾ ਜੀ
ਵਕਤ ਏਸ ਦੇ ਮਿਸਲ ਦਾ ਜ਼ੋਰ ਘਟਯਾ ਸੱਚੇ ਵਿਚ ਕਮਜ਼ੋਰੀ ਦੇ ਢਾਲਯਾ ਜੀ
ਕਟੜਾ ਏਸ ਭੀ ਅੰਮ੍ਰਤਸਰ ਬੱਧਾ ਚੜ੍ਹਤ ਸਿੰਘ ਦਾ ਕਟੜਾ ਭਾਲਯਾ ਜੀ
ਚੜ੍ਹਤ ਸਿੰਘ ਸਰਾਇ ਖੁਵਾਜੇ ਦੀ ਜਾ ਝਗੜਾ ਮਾਂਹਸਿੰਘ ਦੇ ਨਾਲ ਡਾਲਯਾ ਜੀ
ਓਥੇ ਮਾਰਯਾ ਗਿਆ ਕਰਤਾਰ ਸਿੰਘਾ ਗਿਆ ਐਵੇਂ ਹੀ ਪਿਛਲਾ ਘਾਲਯਾ ਜੀ

ਵਾਕ ਕਵੀ

ਚੰਦਾਂ ਪੰਦ੍ਰਾਂ ਸਾਲਾਂ ਦੇ ਵਿੱਚ ਹੀ ਜੀ ਮਿਸਲ ਭੰਗੀਆਂ ਦੀ ਘੱਟਦੀ ਘੱਟ ਗਈ
ਮਾਰ ਮੌਤ ਨੇ ਲਏ ਸਰਦਾਰ ਚੰਗੇ ਭਾਵੀ ਆਣ ਕੇ ਪਾਸਾ ਪਲੱਟ ਗਈ
ਸਿੰਘਾਂ ਵਿਚੋਂ ਵੱਡੀ ਸਭ ਤੋਂ ਮਿਸਲ ਸੀ ਇਹ ਚਾਲ ਸਮੇਂ ਦੀ ਪਲਟਕੇ ਸੱਟ ਗਈ
ਆ ਵਿੱਚ ਅਰੁਜ ਕਰਤਾਰ ਸਿੰਘਾ ਪੈ ਵਿਚ ਜ਼ੁਵਾਲ ਦੇ ਝੱਟ ਗਈ

ਸਰਦਾਰ ਦੇਸੂ ਸਿੰਘ

ਚੜ੍ਹਤ ਸਿੰਘ ਪਿਛੋਂ ਦੇਸੂ ਸਿੰਘ ਤਾਈਂ ਵਾਗ ਮਿਸਲ ਦੀ ਪੰਥ ਫੜਾਇ ਦਿੱਤੀ
ਬੇਵਕੂਫ ਤੇ ਅਜ਼ਬ ਸਰਦਾਰ ਸੀ ਇਹ ਏਸ ਉੱਕੀ ਹੀ ਗੱਲ ਗੁਵਾਇ ਦਿੱਤੀ
ਠਾਰਾਂ ਸੌ ਛਿਤਾਲੀ ਨੂੰ ਏਸ ਉੱਤੇ *ਖਾਂ ਮੁਜ਼ੱਫਰ ਫੌਜ ਚੜ੍ਹਾਇ ਦਿੱਤੀ
ਹਾਰ ਖਾ ਮੁਲਤਾਨ ਖੁਹਾਇ ਬੈਠਾ ਕੁੰਡੀ ਕਾਲ ਭਗਵਾਨ ਅੜਾਇ ਦਿੱਤੀ
ਰੋਲੇ ਵਿਚ ਗਿਆ ਓਥੇ ਮਾਰਯਾ ਜੀ ਮਿਸਲ ਖਾਨ ਨੇ ਮਾਰ ਧਕਾਇ ਦਿੱਤੀ
ਖੋਹ ਲਿਆ ਮੁਲਤਾਨ ਕਰਤਾਰ ਸਿੰਘਾ ਫੌਜ ਆਪਣੀ ਓਥੇ ਬੈਠਾਇ ਦਿੱਤੀ

ਸਰਦਾਰ ਕਰਮ ਸਿੰਘ

ਕਰਮ ਸਿੰਘ ਬੇਟਾ ਦੇਸੂ ਸਿੰਘ ਦਾ ਸੀ ਇਹ ਉੱਠਦਾ ਹੀ ਹੋਨਹਾਰ ਹੋਯਾ
ਬਾਪ ਮਰੇ ਪਿਛੋਂ ਮਿਸਲ ਭੰਗੀਆਂ ਦਾ ਕਰਮ ਸਿੰਘ ਸਮਝੇ ਸਰਦਾਰ ਹੋਯਾ
ਕੰਮ ਏਸ ਨੇ ਸਾਰਾ ਸੰਭਾਲ ਲਿਆ ਰਾਜਨੀਤ ਅੰਦ੍ਰ ਹੁਸ਼ਯਾਰ ਹੋਯਾ
ਜ਼ੋਰ ਮਿਸਲ ਦਾ ਫੇਰ ਵਧਾਇ ਦਿੱਤਾ ਇਹ ਸਾਹਿਬ ਨਸੀਬ ਵਿਚਾਰ ਹੋਯਾ
ਬਾਂਕਾ ਸੂਰਮਾ ਬੜਾ ਦਲੇਰ ਹੈਸੀ ਸਖੀ ਮਰਦ ਚੰਗਾ ਰੋਹਬਦਾਰ ਹੋਯਾ
ਕਰਮ ਸਿੰਘ ਦੂਲੇ ਲੋਕ ਕਹਿਣ ਲੱਗੇ ਬੜਾ ਜਬ੍ਰੇਵਾਲਾ ਖਬਰਦਾਰ ਹੋਯਾ

*ਖਾਂ ਮੁਜ਼ੱਫਰ ਮੁਲਤਾਨ ਦਾ ਸੂਬਾ ਸੀ ਜੋ ਭੰਗੀਆਂ ਤੋਂ ਹਾਰ ਖਾਕੇ ਮੁਲਤਾਨ ਛੱਡ ਗਿਆ ਸੀ,
ਮਿਸਲ ਕਮਜ਼ੋਰ ਹੋਈ ਵੇਖ ਸ਼ਾਹ ਜ਼ਮਾਨ ਕਾਬਲੀ ਤੋਂ ਮਦਦ ਮੰਗ ਮੁਲਤਾਨ ਫੇਰ ਲੈ ਲਿਆ।

ਮਾਂਹ ਸਿੰਘ ਤੋਂ ਜਿੱਤਯਾ ਮੁਲਕ ਖੋਹਯਾ ਫਤਹ ਪਾਈ ਜਿਧਰ ਅਸਵਾਰ ਹੋਯਾ
ਅੰਮ੍ਰਿਤਸਰ ਵਸਾਯਾ ਇਕ ਕਟੜਾ ਨਾਮ ਦੂਲੇ ਦਾ ਕਟੜਾ ਜ਼ਾਹਰ ਹੋਯਾ
ਠਾਰਾਂ ਸੌ ਉਣੇਜਾ ਦੇ ਵਿੱਚ ਸਮਝੋ ਮਾਂਹ ਸਿੰਘ ਦੇ ਨਾਲ ਤਕਰਾਰ ਹੋਯਾ
ਸੁੱਕ ਚੱਕੀਆਂ ਤੇ ਮਿਸਲ ਭੰਗੀਆਂ ਦੀ ਆਪੋ ਵਿੱਚ ਲੜੀਆਂ ਜੰਗ ਭਾਰ ਹੋਯਾ
ਕਰਮ ਸਿੰਘ ਭੀ ਹੋ ਸ਼ਹੀਦ ਡਿੱਗਾ ਝੰਡਾ ਭੰਗੀਆਂ ਵਿੱਚ ਉਲਾਰ ਹੋਯਾ
ਸੁੱਕ ਚੱਕੀਆਂ ਵੱਲ ਕਰਤਾਰ ਸਿੰਘਾ ਸਮਝੋ ਆਪ ਹੈਸੀ ਕਰਤਾਰ ਹੋਯਾ

ਸਰਦਾਰ ਗੁਲਾਬ ਸਿੰਘ

ਕਰਮਸਿੰਘਪਿਛੋਂ ਛੋਟਾ ਭਾਈ ਉਸਦਾ ਮਿਸਲ ਭੰਗੀਆਂ ਦਾ ਮਿਸਲਦਾਰ ਬਣਯਾ
ਪੀਂਦਾ ਬਹੁਤ ਸ਼ਰਾਬ ਖਰਾਬ ਹੁੰਦਾ ਐਵੇਂ ਨਾਮ ਧਰੀਕ ਸਰਦਾਰ ਬਣਯਾ
ਇਹਨੂੰ ਮਾਰ ਸ਼ਰਾਬ ਨੇ ਕਰਕ ਕੀਤਾ ਮੁਫਤ ਖੋਹਯਾ ਦਾ ਸੀ ਸ਼ਿਕਾਰ ਬਣਯਾ
ਇਹਦੇ ਵਕਤ ਹੋਈ ਮਿਸਲ ਖਤਮ ਆਕੇ ਹਰ ਇੱਕ ਸੁਦਾਰ ਮੁਖਤਯਾਰ ਬਣਯਾ
ਆਪੋ ਆਪਣੇ ਤਲੱਕੇ ਸਾਂਭ ਬੈਠੇ ਹਰ ਕੋਈ ਆਪਣੇ ਥਾਂ ਦਾਹਵੇ ਦਾਰ ਬਣਯਾ
ਮਿਸਲ ਹੋਈ ਕਮਜ਼ੋਰ ਕਰਤਾਰ ਸਿੰਘਾ ਆਣ ਹੋਰ ਭਾਣਾ ਕਰਤਾਰ ਬਣਯਾ

ਮਹਾਰਾਜੇ ਰਣਜੀਤ ਸਿੰਘ ਨੇ ਲਾਹੌਰ ਤੇ ਕਬਜ਼ਾ ਕਰਨਾ

ਵਧਯਾ ਆਣ ਪ੍ਰਤਾਪਰਣਜੀਤ ਸਿੰਘ ਦਾ ਮਿਸਲਾਂ ਸਾਰੀਆਂ ਓਸਮੁੰਹਪਾ ਲਈਆਂ
ਮੱਲ ਲਿਆ ਲਾਹੌਰ ਅਫੋਕ ਉਸਨੇ ਫ਼ੌਜਾਂ ਥਾਉਂ ਥਾਂ ਓਸ ਬੈਠਾਇ ਲਈਆਂ
ਗੁੱਜਰ ਸਿੰਘ ਨੂੰ ਕੱਢ ਲਾਹੌਰ ਵਿੱਚੋਂ ਨਾਲ ਜ਼ੋਰਦੇ ਛਾਉਣੀਆਂ ਪਾਇਲਈਆਂ
ਗੁੱਸਾ ਖਾ ਸੁਦਾਰਾਂ ਕਰਤਾਰ ਸਿੰਘਾ ਫ਼ੌਜਾਂ ਤਰਫ਼ ਲਾਹੌਰ ਚੜ੍ਹਾਇ ਲਈਆਂ

ਸਰਦਾਰ ਗੁਲਾਬ ਸਿੰਘ ਨੇ ਲਾਹੌਰ ਤੇ ਚੜ੍ਹਾਈ ਕਰਨੀ

ਠਾਰਾਂ ਸੌ ਛਪੰਜਵਾਂ ਸਾਲ ਆਹਾ ਮਿਸਲ ਭੰਗੀਆਂ ਦੀ ਗੁੱਸਾ ਧਾਰ ਕਰਕੇ
ਕਬਜ਼ਾ ਲੈਣ ਲਾਹੌਰ ਦਾ ਚੜ੍ਹ ਪਈ ਸੀ ਗੁਲਾਬ ਸਿੰਘ ਤਈਂ ਸਰਦਾਰ ਕਰਕੇ
ਮਿਲੇ ਨਾਲ ਪਠਾਨ ਕਸੂਰ ਵਾਲੇ ਕਈ ਹੋਰ ਸਰਦਾਰ ਭੀ ਖਾਰ ਕਰਕੇ
ਦੇਣਾ ਕੱਢ ਲਾਹੌਰੋਂ ਰਣਜੀਤ ਸਿੰਘ ਨੂੰ ਚੜ੍ਹ ਪਏ ਸਾਰੇ ਧੌਂਸਾ ਮਾਰ ਕਰਕੇ
ਆਯਾ ਓਧਰੋਂ ਚੜ੍ਹ ਰਣਜੀਤ ਸਿੰਘ ਭੀ ਫ਼ੌਜ ਆਪਣੀ ਤਈਂ ਤਯਾਰ ਕਰਕੇ
ਭਿੜੇ ਪਾਸ ਭਸੀਨ ਕਰਤਾਰ ਸਿੰਘਾ ਭੰਗੀ ਚੰਗੇ ਅੜੇ ਜ਼ੋਰ ਭਾਰ ਕਰਕੇ

ਸਰਦਾਰ ਗੁਲਾਬ ਸਿੰਘ ਦਾ ਮਰਨਾ ਤੇ ਭੰਗੀਆਂ ਨੂੰ ਹਾਰ

ਪਹਿਲੇ ਦਿਣ ਤੇ ਹੋਈ ਲੜਾਈ ਥੋੜ੍ਹੀ ਉੱਤੇ ਭੰਗੀਆਂ ਦਾ ਹੱਥ ਰਿਹਾ ਸੀ ਜੀ
ਰਾਤ ਖੁਸ਼ੀ ਅੰਦ੍ਰ ਮਜਲਸ ਗਰਮ ਹੋਈ ਚੱਲ ਦੌਰ ਸ਼ਰਾਬ ਦਾ ਪਿਆ ਸੀ ਜੀ

ਪੀਤੀ ਏਨੀ ਗੁਲਾਬ ਸਿੰਘ ਰੱਜ ਕਰਕੇ ਸੌਂ ਨੀਂਦ ਗਾੜੀ ਵਿੱਚ ਗਿਆ ਸੀ ਜੀ
ਨ ਉਹ ਉੱਠਯਾ ਫੇਰ ਕਰਤਾਰ ਸਿੰਘਾ ਭੈੜੀ ਮਾਰ ਸ਼ਰਾਬ ਨੇ ਲਿਆ ਸੀ ਜੀ

ਵਾਕ ਕਵੀ

ਮਰਯਾ ਪਿਆ ਗੁਲਾਬ ਸਿੰਘ ਵੇਖ ਕਰਕੇ ਸੌਂਥੀ ਨਾਲ ਦੇ ਹੌਂਸਲਾ ਢਾਹ ਨੱਠੇ
ਮੂਧੇ ਮਾਰ ਨਗਾਰੇ ਉਹ ਗਏ ਸਾਰੇ ਦਾਉ ਆਪਣਾ ਆਪ ਬਚਾ ਨੱਠੇ
ਛਤਹ ਹੋਈ ਨਸੀਬ ਰਣਜੀਤ ਸਿੰਘ ਨੂੰ ਭੰਗੀ ਮਾਲ ਅਸਬਾਬ ਖੁਹਾ ਨੱਠੇ
ਗਿਆ ਖਾਤਮਾ ਹੋ ਕਰਤਾਰ ਸਿੰਘਾ ਵੱਡੀ ਮਿਸਲ ਦਾ ਨਾਮ ਗੁਵਾ ਨੱਠੇ

ਭੰਗੀਆਂ ਦੀ ਮਿਸਲ ਦਾ ਖਾਤਮਾ

ਪਿੱਛੇ ਰਿਹਾ ਸੀ ਬੇਟਾ ਗੁਲਾਬ ਸਿੰਘ ਦਾ ਗੁਰਦਿੱਤ ਸਿੰਘ ਨਾਮ ਵਿਚਾਰ ਭਾਈ
ਛੋਟੀ ਉਮਰ ਤੇ ਮਿਸਲ ਦਾ ਜ਼ੋਰ ਘਟਯਾ ਸਾਥ ਛੱਡ ਗਏ ਸਾਰੇ ਸੁਦਾਰ ਭਾਈ
ਸੁੱਖਾਂ ਨਾਮ ਹੈ ਸੀ ਓਹਦੀ ਮਾਉਂ ਦਾ ਜੀ ਬੈਠੀ ਤੱਲਕੇ ਤਈਂ ਸੰਭਾਰ ਭਾਈ
ਚੰਗੀ ਲੱਗੀ ਨ ਗੱਲ ਰਣਜੀਤ ਸਿੰਘ ਨੂੰ ਮੁਲਕ ਖੋਹਣ ਨੂੰ ਹੋਯਾ ਤਯਾਰ ਭਾਈ
ਮੰਗੀ ਤੋਪ ਸੁੱਖਾਂ ਪਾਸੋਂ ਜ਼ੋਰ ਪਾ ਕੇ ਜ਼ਾਹਿਰ ਦਾਰੀ ਬਹਾਨਾ ਇਹ ਡਾਰ ਭਾਈ
ਦਿੱਤੀ ਤੋਪ ਨ ਓਸਨੇ, ਖਾਇ ਗੁੱਸਾ* ਘੇਰਾ ਜਾਇ ਪਾਯਾ ਜ਼ੋਰ ਧਾਰ ਭਾਈ
ਕਰਨਾ ਕੀਹ ਸੀ ਟਾਂਕਰਾ ਓਸ ਬੱਚੇ ਸੁੱਖਾਂ ਵੇਖ ਕੇ ਹੋਈ ਲਾਚਾਰ ਭਾਈ
ਭੇਜੇ ਬਹੁਤ ਸੁਨੇਹੇ ਰਣਜੀਤ ਸਿੰਘ ਨੂੰ ਮੈਂ ਗਰੀਬਨੀ ਨੂੰ ਨਾਹਿ ਮਾਰ ਭਾਈ
ਮੱਨੀ ਇੱਕ ਨ ਓਹਦੀ ਰਣਜੀਤ ਸਿੰਘ ਨੇ ਰਿਦੇ ਧਾਰਯਾ ਬੜਾ ਹੰਕਾਰ ਭਾਈ
ਪੁੱਤ੍ਰ ਲੈ ਕੇ ਰਾਤ ਨੂੰ ਨਿਕਲ ਚੋਰੀ ਰਾਮਗੜ੍ਹ ਜਾ ਵੜੀ ਉਹ ਨਾਰ ਭਾਈ
ਰਾਮ ਗੜ੍ਹੀਏ ਜੋਧ ਸਿੰਘ ਦੇਇ ਆਂਦਰ ਰੱਖੀ ਕਿਲ੍ਹੇ ਵਿੱਚ ਖੇਡ ਵਿਸਾਰ ਭਾਈ
ਆਖ ਵੇਖ ਕੇ ਫੇਰ ਰਣਜੀਤ ਸਿੰਘ ਨੂੰ ਦਿੱਤਾ ਲੈ ਗੁਜ਼ਾਰਾ ਸੁਖਾਰ ਭਾਈ
ਪੰਜ ਵੜ ਗੁਰਦਿੱਤ ਸਿੰਘ ਜਾਇ ਰਿਹਾ ਸਾਰੀ ਓਥੇ ਹੀ ਉਮਰ ਗੁਜ਼ਾਰ ਭਾਈ
ਠਾਰਾਂ ਸੌ ਚੋਰਾਸੀ ਕਰਤਾਰ ਸਿੰਘਾ ਮਰ ਗਿਆ ਉਹ ਦੁੱਖ ਸਹਾਰ ਭਾਈ


ਵਾਕ ਕਵੀ

ਸਦਾ ਕਿਸੇ ਦਾ ਰਿਹਾ ਨ ਸ਼ਾਨ ਬਣਯਾਂ ਕਈ ਆਪਣੇ ਵੱਜੇ ਵਜਾਇ ਗਏ
ਚੌਂਹ ਦਿਨਾਂ ਦੇ ਸਾਹਿਬ ਇਕਬਾਲ ਹੋ ਕੇ ਵਿੱਚ ਜੱਗ ਦੇ ਧੂੜ ਧੁਮਾਇ ਗਏ
ਭੰਗੀ ਹੋਇ ਸਰਦਾਰ ਬਹੁ ਜ਼ੋਰ ਵਾਲੇ ਵੱਡਾ ਭਾਗ ਪ੍ਰਤਾਪ ਦਿਖਾਇ ਗਏ
ਜ਼ੋਰ ਤੇਗ ਦੇ ਸਿੰਘਾਂ ਤੇ ਪੰਥ ਅੰਦ੍ਰ ਅਵੱਲ ਦਰਜਾ ਮਿਸਲ ਕਹਾਇ ਗਏ

* ੧੮੬੦ ਬਿਕਰਮੀ ਵਿੱਚ।

ਸਮੇਂ ਰਾਜ ਪ੍ਰਤਾਪ ਉੱਡਾ ਦਿੱਤਾ ਗਰਦਸ਼ ਹੇਠ ਜ਼ਮਾਨੇ ਦੀ ਆਇ ਗਏ
 ਮੁੜ ਓਹੋ ਜ਼ਿਮੀਦਾਰ ਫੇਰ ਬਣ ਗਏ ਮੂੰਹ ਜ਼ੋਰ ਪ੍ਰਤਾਪ ਛੁਪਾਇ ਗਏ
 ਨਾਮ ਮਿਸਲ ਦਾ ਰਹਿ ਗਿਆ ਪੁਸਤਕਾਂ ਤੇ ਸ਼ਾਨਮਾਨ ਇਕਬਾਲ ਵਿਹਾਇ ਗਏ
 ਸਦਾ ਰਿਹਾ ਨ ਕੋਈ ਕਰਤਾਰ ਸਿੰਘਾ ਸਭ ਕੂੜ ਫੈਲਾਉ ਫੈਲਾਇ ਗਏ

ਬਜਰਾ ਮਿਸਲ ਭੰਗੀਆਂ



(ਨੰ: ੨-ਮਿਸਲ ਘਨੱਈਆਂ)

ਇਹ ਮਿਸਲ ਭੀ ਚੰਗੀ ਮਸ਼ਹੂਰ ਹੋਈ ਵੱਡਾ ਨਾਮਨਾ ਏਸਨੇ ਪਾਯਾ ਹੈਸੀ
ਚਾਲੀ ਲੱਖ ਦਾ ਦੇਸ ਸੀ ਏਸ ਤਾਬੇ ਬੜਾ ਸ਼ੌਰ ਪ੍ਰਤਾਪ ਵਧਾਯਾ ਹੈਸੀ
ਕਲਾਨੌਰ ਵਟਾਲਾ ਤੇ ਹੋਰ ਸੋਹੀਆਂ ਫਤਹਗੜ ਅਜਨਾਲਾ ਦਬਾਯਾ ਹੈਸੀ
ਪਠਾਣਕੋਟ ਦੇ ਨਾਲ ਗੁਰਦਾਸਪੁਰ ਭੀ ਦੜਪ ਦੇਸ ਤੇ ਘੋੜਾ ਫਿਰਾਯਾ ਹੈਸੀ
ਹੈਸੀ ਮੱਲਯਾ ਦੇਸ ਜਾ ਕਾਂਗੜੇ ਦਾ ਤੇ ਪਹਾੜੀਆਂ ਤਈਂ ਝੁਕਾਯਾ ਹੈਸੀ
ਏਸ ਮਿਸਲ ਦਾ ਆਗੂ ਕਰਤਾਰ ਸਿੰਘਾ ਜੈ ਸਿੰਘ ਘਨੱਈਆ ਕਹਾਯਾ ਹੈਸੀ

ਏਸ ਮਿਸਲ ਦਾ ਨਾਮ ਘਨੱਈਆਂ ਦੀ ਮਿਸਲ ਕਿਵੇਂ ਹੋਯਾ ?

ਸੂਬੇ ਖ਼ਾਨ ਬਹਾਦਰ ਨੇ ਸ਼ੌਰ ਫੜ ਕੇ ਮੱਝੇ ਦੇਸ ਨੂੰ ਤੰਗ ਕਰਾਯਾ ਜੀ
ਉੱਤੇ ਸਿੰਘਾਂ ਦੇ ਭੀ ਸਖਤੀ ਬਹੁਤ ਕੀਤੀ ਹਿੰਦੂ ਲੋਕਾਂ ਦੇ ਤਈਂ ਸਤਾਯਾ ਜੀ
ਬਹੁਤ ਲੋਕ ਪਿੰਡਾਂ ਤਾਈਂ ਛੱਡ ਗਏ *ਹਿੰਸੇ ਦੂਸਰੇ ਵਿੱਚ ਲਿਖਾਯਾ ਜੀ
ਤਦੋਂ ਪਰਗਣੇ ਖ਼ਾਸ ਕਸੂਰ ਅੰਦਰ ਕਾਨ੍ਹਾ ਪਿੰਡ ਮਸ਼ਹੂਰ ਸੁਨਾਯਾ ਜੀ
ਓਥੇ ਚੌਧਰੀ ਇੱਕ ਖੁਸ਼ਹਾਲ ਰਹਿੰਦਾ ਭਾਈ ਚਾਰਾ ਉਸ ਨਾਲ ਰਲਾਯਾ ਜੀ
ਓਹ ਸਿੰਘਾਂ ਦੇ ਦਲ ਨੂੰ ਜਾ ਮਿਲਾਯਾ ਸਿੰਘ ਸੱਜ ਕੇ ਰੂਪ ਵਟਾਯਾ ਜੀ
ਵੱਡਾ ਬੇਟਾ ਜੋ ਹੈਸੀ ਖੁਸ਼ਹਾਲ ਸਿੰਘ ਦਾ ਰੱਬ ਓਸਦੇ ਤਈਂ ਵਡਿਆਯਾ ਜੀ
ਦਿੱਤਾ ਓਸਨੂੰ ਰੂਪ ਕਰਤਾਰ ਸਿੰਘਾ ਓਹ ਕ੍ਰਿਸ਼ਨ ਘਨੱਈਯਾ ਕਹਾਯਾ ਜੀ

ਤਬਾ

ਜੈ ਸਿੰਘ ਹੋਯਾ ਨਾਮਵਰ ਵੱਡਾ ਦਿੱਤਾ ਰੂਪ ਸੋਹਣਾ ਭਗਵਾਨ ਉਸਨੂੰ
ਕੱਦਾਵਰ ਤੇ ਸੋਹਣਾ ਜਵਾਨ ਹੈਸੀ ਸਿੰਘ ਕਾਹਨ ਘਨੱਈਆ ਬੁਲਾਨ ਉਸਨੂੰ
ਜ ਸਿੰਘ ਘਨੱਈਆ ਪੈ ਨਾਮ ਗਿਆ ਜੱਥੇਦਾਰ ਭੀ ਚੁਣ ਬਨਾਨ ਉਸਨੂੰ
ਹੋਈ ਮਿਸਲ ਘਨੱਈਆਂ ਕਰਤਾਰ ਸਿੰਘਾ ਆਗੂ ਕਰ ਜਾਂ ਵਾਰਾ ਫੜਾਨ ਉਸਨੂੰ

ਤਬਾ

ਕਾਨ੍ਹੇ ਪਿੰਡ ਦੇ ਸਣ ਜੱਥੇਦਾਰ ਪਹਿਲੇ ਸਿੰਘ ਪਿੰਡ ਦਾ ਨਾਮ ਬੁਲਾਵੇਦੇ ਸਨ
ਜੈ ਸਿੰਘ ਖੁਸ਼ਹਾਲ ਸਿੰਘ ਸਿੰਘ ਝੰਡਾਇਹ ਕਨੱਈਏ ਸਰਦਾਰ ਅਖਵਾਵੇਦੇ ਸਨ

*ਅਜੀਤ ਮਾਲਸਾ ਜਿਸ ਵਿੱਚ ਪਹਿਲੇ ਲਿਖੇ ਸਿਦਕ ਮਾਲਸਾ ਨਾਲੋਂ ਅੱਠ ਸ਼ਹੀਦੀਆਂ
ਵਧੀਕ ਬੜੀ ਹੀ ਦਰਦ ਭਰੀ ਕਵਿਤਾ ਦੁਆਰਾ ਵਰਨਨ ਕੀਤੀਆਂ ਗਈਆਂ ਹਨ ਅਤੇ ਛਪ ਕੇ
ਹੱਥੋਂ ਹੱਥੀ ਵਿਕ ਰਿਹਾ ਹੈ, ਮੰਗਾਕੇ ਜ਼ਰੂਰ ਪੜ੍ਹੋ।

ਬੋਲੀ ਵਿਗੜ* ਕਨੱਈਓਂ ਘਨੱਈਏ ਹੋਈ ਮਸ਼ਹੂਰ ਘਨੱਈਏ ਹੋ ਜਾਵੇਦੇ ਸਨ
ਇਹੋ ਮਿਸਲ ਦਾ ਨਾਮ ਕਰਤਾਰ ਸਿੰਘਾ ਸਾਰੇ ਪੰਥ ਦੇ ਵਿੱਚ ਸੁਨਾਵੇਦੇ ਸਨ

ਏਸ ਮਿਸਲ ਦੇ ਸਰਦਾਰ

ਵੱਡਾ ਹੋਯਾ ਸਰਦਾਰ ਖੁਸ਼ਹਾਲ ਸਿੰਘ ਜੀ ਬੇਟਾ ਜੈ ਸਿੰਘ ਓਸਦਾ ਬਲੀ ਹੈਸੀ
ਝੰਡਾ ਸਿੰਘ ਛੋਟਾ ਬੇਟਾ ਜਾਣ ਲਵੇ ਸਿੰਘਾ ਸਿੰਘ ਤੀਜਾ ਕੁੱਖ ਭਲੀ ਹੈਸੀ
ਜੀਉਣਸਿੰਘ, ਮਤਾਬ, ਤਿਲੋਕਸਿੰਘ ਭੀ ਭਾਈਚਾਰੇ ਦੀ ਗੱਲ ਇਹ ਰਲੀ ਹੈਸੀ
ਅਮਰ ਸਿੰਘ ਬੱਗਾ ਝੰਡਾ ਸਿੰਘ ਜਾਨੋ ਦਲ ਸਿੰਘ ਖੁੱਟਰ ਉਮਰ ਢਲੀ ਹੈਸੀ
ਕਾਹਨੂੰ ਵਾਣੀਆਂ ਲੱਖਾ ਸਿੰਘ ਬੀਰ ਬਾਂਕਾ † ਬੁੱਧ ਸਿੰਘ ਜਿਧੀ ਮੱਤ ਭਲੀ ਹੈਸੀ
ਅਮਰ ਸਿੰਘ ਖੋਖਰ ਕਰਤਾਰ ਸਿੰਘਾ ਸੈਨਾਂ ਵੈਰੀਆਂ ਦੀ ਜਿਨ੍ਹਾਂ ਦਲੀ ਹੈਸੀ

ਤਥਾ

ਭੋਮਾ ਸਿੰਘ ਸਰਦਾਰ ਮੁਸੱਦਾ ਸਿੰਘ ਭੀ ਹੈਸਨ ਵੈਰੀਆਂ ਤਈਂ ਮੁਕਾਨ ਵਾਲੇ
ਹਕੀਕਤ ਸਿੰਘ ਜੈਸੇ ਚਾਲਬਾਜ਼ ਭਾਰੇ ਧੜਾਂ ਵਿੱਚ ਮੈਦਾਨ ਧੁਮਾਨ ਵਾਲੇ
ਆਗੂ ਮਿਸਲ ਘਨੱਈਆਂ ਦੇ ਇਹੋ ਜਹੇ ਓਸ ਵੇਲੇ ਸਨ ਕੰਮ ਚਲਾਨ ਵਾਲੇ
ਜੈ ਸਿੰਘ ਹੈਸੀ ਜੱਥੇਦਾਰ ਵੱਡਾ ਬਾਕੀ ਸਾਰੇ ਸਨ ਸਾਥ ਨਿਬਾਹਨ ਵਾਲੇ
ਤਾਂਬੇ ਦਸ ਹਜ਼ਾਰ ਜੁਵਾਨ ਹੈਸਨ ਤੇਗਾਂ ਜੰਗ ਦੇ ਵਿੱਚ ਖੜਕਾਨ ਵਾਲੇ
ਗੁੱਡੀ ਚੜ੍ਹੀ ਰਹੀ ਚੰਗੀ ਕਰਤਾਰ ਸਿੰਘਾ ਮੂੰਹ ਦੀ ਖਾਂਦੇ ਰਹੇ ਬੁਰਾ ਤਕਾਨ ਵਾਲੇ

ਵਾਕ ਕਵੀ

‡ ਸੋਹੀਆਂ ਵਿੱਚ ਜੈ ਸਿੰਘ ਨੇ ਗੜ੍ਹ ਰਚਯਾ ਓਸ ਥਾਂ ਰਜਧਾਨੀ ਬਨਾਇ ਲਈ
ਹਕੀਕਤ ਸਿੰਘ ਆ ਕੇ ਸੰਗਤਪੁਰੇ ਅੰਦਰ ਕਿਲ੍ਹਾ ਰਚਕੇ ਛਾਵਣੀ ਪਾਇ ਲਈ
ਦਿੱਤੇ ਦਿਣ ਜੈ ਸਿੰਘ ਦਾ ਝੰਜੋਰ ਵਧਯਾ ਮਿਸਲ ਆਪਣੀ ਚੰਗੀ ਵਧਾਇ ਲਈ
ਰਾਮਗੜ੍ਹੀਆਂ ਦੇ ਨਾਲ ਰਹੀ ਵਿਗੜੀ ਸੁੱਕਰ ਚੱਕੀਆਂ ਨਾਲ ਗੰਢਾਇ ਲਈ
ਝੰਡਾ ਸਿੰਘ ਗਿਆ ਮਰ ਉਮਰ ਛੋਟੀ ਓਹਦੀ ਤੀਵੀਂ ਜੈ ਸਿੰਘ ਵਸਾਇ ਲਈ
ਹਿੱਸਾ ਓਹਦਾ ਭੀ ਲਿਆ ਕਰਤਾਰ ਸਿੰਘਾ ਗੁੱਡੀ ਆਪਣੀ ਚੰਗੀ ਦੜ੍ਹਾਇ ਲਈ

* ਕਾਹਨਾ ਪਿੰਡ ਦੇ ਹੋਣ ਕਰਕੇ ਕਨੱਈਏ ਅਖਵਾਏ। † ਬੁੱਧ ਸਿੰਘ ਧਰਮਕੋਟੀਆ।

‡ ਸੋਹੀਆਂ ਅੰਮ੍ਰਿਤਸਰ ਤੋਂ ਨਜ਼ਦੀਕ ਹੀ ਹੈ

੪੧੮੨੦ ਵਿੱਚ ਜਦ ਖਾਲਸੇ ਨੇ ਸਰਹੰਦ ਜਿੱਤੀ ਤੇ ਦੁਬੇ ਤੇ ਕਬਜ਼ਾਕੀਤਾ ਤਦ ਏਸ ਮਿਸਲ
ਨੇ ਅਨੇਕ ਪਰਗਣੇ ਓਠੀਆਂ, ਨਾਗ ਕਲਾਂ, ਹਾਜ਼ੀ ਪੁਰ, ਦਾਤਾਰ ਪੁਰ, ਮੁਕੇਰੀਆਂ ਆਦਿਕ ਮੱਲ
ਲਏ ਅਤੇ ੧੮੨੩ ਵਿੱਚ ਦੁਰਾਨੀਆਂ ਨੂੰ ਧੱਕ ਕੇ ਪਠਾਣ ਕੋਟ, ਸੁਜਾਨ ਪੁਰ, ਦੀਨਾ ਨਗਰ,
ਗੁਰਦਾਸ ਪੁਰ ਆਦਿਕ ਪਰਗਣੇ ਮੱਲ ਲਏ।

ਝੰਡਾ ਸਿੰਘ ਨਿਧਾਨ ਸਿੰਘ ਰੰਧਾਵੇ ਨਾਲ ਲੜਾਈ ਵਿੱਚ ਮਾਰਿਆ ਗਿਆ ਸੀ।

ਰਾਮਗੜੀਆਂ ਤੇ ਘਨੱਈਆਂ ਦਾ ਵੈਰ

ਸੁੱਕਰ ਚੱਕੀਆਂ ਨਾਲ ਘਨੱਈਏ ਮਿਲਕੇ ਦੱਬਾ ਵੈਰੀਆਂ ਦੇ ਉੱਤੇ ਪਾਂਦੇ ਰਹੇ
ਇੱਕ ਦੂਸਰੇ ਦਾ ਮੁਲਕ ਖੋਹ ਕਰਕੇ ਤੱਲਕੇ ਆਪਣੇ ਅਗ੍ਰਾ ਵਧਾਂਦੇ ਰਹੇ
ਰਾਮਗੜੀਆਂ ਜੱਸਾ ਸਿੰਘ ਬਲੀ ਹੈਸੀ ਖੋਫ ਓਸ ਪਾਸੋਂ ਸਾਰੇ ਖਾਂਦੇ ਰਹੇ
ਜੱਸਾ ਸਿੰਘ ਦੇ ਵਿੱਚ ਹੰਕਾਰ ਹੈਸੀ ਸਿੰਘ ਓਸਨੂੰ ਬੁਰਾ ਮਨਾਂਦੇ ਰਹੇ
ਜੈ ਸਿੰਘ ਅਤੇ ਜੱਸਾ ਸਿੰਘ ਦੋਵੇਂ ਇੱਕ ਦੂਸਰੇ ਤਈਂ ਬਦਾਂਦੇ ਰਹੇ
ਵੈਰ ਵਧਿਆ ਬਹੁਤ ਕਰਤਾਰ ਸਿੰਘਾ ਇੱਕ ਦੂਸਰੇ ਦਾ ਬੁਰਾ ਚਾਂਹਦੇ ਰਹੇ

ਵਾਕ ਕਵੀ

ਜਦੋਂ ਤੱਕ ਰਹੇ ਵੈਰੀ ਸਿਰਾਂ ਉੱਤੇ ਰਿਹਾ ਪੰਥ ਦੇ ਵਿੱਚ ਪਯਾਰ ਭਾਈ
ਰਹੇ ਟਾਕਰਾ ਕਰਦੇ ਵੈਰੀਆਂ ਦਾ ਕੱਠੇ ਹੋ ਸਾਰੇ ਸਰਦਾਰ ਭਾਈ
ਹੁਣ ਸਿਰ ਤੇ ਰਿਹਾ ਨ ਕੋਈ ਖਤਰਾ ਸਿੰਘ ਥਾਂ ਥਾਂ ਹੋਇ ਮੁਖਤਾਰ ਭਾਈ
ਹੱਠੇ ਹੱਠੇ ਸਰਦਾਰੀਆਂ ਪਾ ਬੈਠੇ ਵਧੇ ਦਿਲਾਂ ਦੇ ਵਿੱਚ ਹੰਕਾਰ ਭਾਈ
ਸਾਰੇ ਦੇਸ ਪੰਜਾਬ ਦੇ ਹੋਇ ਹਾਕਮ ਵਿਹਲੇ ਹੋ ਬੈਠੇ ਵੈਰੀ ਮਾਰ ਭਾਈ
ਹੁਣ ਕੰਮ ਅੱਗੇ ਕੋਈ ਰਿਹਾ ਨ ਸੀ ਬਿਨ੍ਹਾ ਲੜਨ ਨ ਜਾਣਦੇ ਕਾਰ ਭਾਈ
ਆਪੇ ਵਿੱਚ ਮੁੜ ਉੱਠ ਕੇ ਲੜਨ ਲੱਗੇ ਦਿਲੋਂ ਪੰਥ ਪਯਾਰ ਵਿਸਾਰ ਭਾਈ
ਦੁੱਖ ਦਾਰੂ ਸੀ ਹੋਯਾ ਕਰਤਾਰ ਸਿੰਘਾ ਸੁਖ ਹੋ ਗਏ ਰੂਪ ਵਿਕਾਰ ਭਾਈ

ਜੈ ਸਿੰਘ ਦਾ ਪ੍ਰਤਾਪ

ਰਾਜੇ ਕਾਂਗੜੇ ਵਾਲੇ ਦਾ ਜਾ ਕਰ ਕੇ ਜੈ ਸਿੰਘ ਨੇ ਦੇਸ ਦਬਾਇ ਲਿਆ
*ਕਾਰਦਾਰ ਸੈਫਅਲੀ ਖਾਂ ਦਿੱਲੀ ਵਾਲਾ ਡਰ ਓਸਨੇ ਦਿੱਲੀ ਦਾ ਰਾਹਿ ਲਿਆ
ਏਧਰ ਜੰਮੂ ਤੋਂ ਭੀ ਬਿੱਜ ਰਾਜ ਪਾਸੋਂ ਤੀਹ ਹਜ਼ਾਰ ਸਾਲਾਨਾ ਲਿਖਾਇ ਲਿਆ
ਵਧੀ ਮਿਸਲ ਘਨੱਈਆਂ ਦੀ ਬੜੀ ਆ ਕੇ ਜੈ ਸਿੰਘ ਹੰਕਾਰ ਵਧਾਇ ਲਿਆ
ਸੁੱਕਰਚੱਕੀਆਂ ਤੇ ਆਹਲੂਵਾਲੀਆਂ ਨੇ ਮੇਲ ਨਾਲ ਘਨੱਈਆਂ ਮਿਲਾਇ ਲਿਆ
ਰਾਮਗੜੀਆਂ ਨੂੰ ਦੇਸੋਂ ਕੱਢ ਦਿੱਤਾ ਜੱਸਾ ਸਿੰਘ ਪੱਲਾ ਛੁਡਵਾਇ ਲਿਆ
ਓਹ ਨਾਲ ਪਟਯਾਲੇ ਦੇ ਜਾਇ ਮਿਲਯਾ ਜੈ ਸਿੰਘ ਨੇ ਸੁੱਕਰ ਮਨਾਇ ਲਿਆ
ਗੁੱਡੀ ਚੜ੍ਹੀ ਚੰਗੀ ਕਰਤਾਰ ਸਿੰਘਾ ਘੋੜਾ ਹੋ ਬੇਖਤਰ ਫਿਰਾਇ ਲਿਆ

*ਸੈਫ ਅਲੀ ਖਾਂ ਪਹਾੜੀ ਰਾਜਯਾਂ ਪਾਸੋਂ ਟਕੇ ਉਗਰਾਹੁਣ ਲਈ ਦਿੱਲੀ ਵੱਲੋਂ ਕਾਂਗੜੇ
ਵਿੱਚ ਰੁੱਹਿੰਦਾ ਸੀ।

ਜੱਮੂ ਵਾਲੇ ਰਾਜੇ ਦੀ ਸ਼ੈਤਾਨੀ

ਮਰ ਗਿਆ ਰਣਜੀਤ ਦਿਉ ਜਿਸ ਵੇਲੇ ਬਿਜ ਰਾਜ ਦਿਉ ਰਾਜ ਸੰਭਾਲਿਆ ਸੀ
ਮੱਦਦ ਭੰਗੀਆਂ ਨੇ ਕੀਤੀ ਓਸ ਦੀ ਜਾ ਟਕਾ ਸਾਲ ਦਾ ਲੱਖ ਲਿਖਾ ਲਿਆ ਸੀ
ਪਿੱਛੋਂ ਨਾਲ ਘਨੱਈਆਂ ਦੇ ਗੰਢ ਲਈ ਰਾਜੇ ਆਪਣਾ ਦਾਉ ਚਲਾ ਲਿਆ ਸੀ
ਤੀਹ ਹਜ਼ਾਰ ਦੇਣਾ ਕੀਤਾ ਸਾਲ ਰਾਜੇ ਏਸੇ ਤਰ੍ਹਾਂ ਕੁਝ ਸਮਾਂ ਟਪਾ ਲਿਆ ਸੀ
ਪੱਕੇ ਆਪਣੇ ਪੈਰ ਸੰਭਾਲ ਕਰਕੇ ਮੂੰਹ ਘਨੱਈਆਂ ਵੱਲੋਂ ਭੀ ਭੁਵਾ ਲਿਆ ਸੀ
*ਹਕੀਕਤ ਸਿੰਘ ਨੇ ਵੇਖ ਕਰਤਾਰ ਸਿੰਘਾ ਕੁਚ ਜੱਮੂ ਦੇ ਵੱਲ ਬੁਲਾ ਲਿਆ ਸੀ

ਰਾਜੇ ਨੇ ਮੁਆਫੀ ਮੰਗਣੀ

ਹਕੀਕਤ ਸਿੰਘ ਚੜ੍ਹਾ ਜਦੋਂ ਫੌਜ ਲੈਕੇ ਰਾਜਾ ਮਾਂਹ ਸਿੰਘ ਤਈਂ ਬੁਲਾਵੰਦਾ ਏ
ਮਾਂਹ ਸਿੰਘ ਚੰਗਾ ਚਾਲਬਾਜ਼ ਹੈਸੀ ਉਹ ਦੌਰੰਗੀ ਦੀ ਚਾਲ ਚਲਾਵੰਦਾ ਏ
ਜੇ ਸਿੰਘ ਤੇ ਆਖ ਕੇ ਿਤਾਰਾ ਸਿੰਘ ਨੂੰ ਮੇਲ ਰਾਜੇ ਦੇ ਨਾਲ ਕਰਵਾਵੰਦਾ ਏ
ਇੱਕ ਲੱਖ ਪਿਛਲਾ ਟਕਾ ਲੈ ਦਿੱਤਾ ਤੀਹ ਹਜ਼ਾਰ ਅੱਗੋਂ ਲਿਖਵਾਵੰਦਾ ਏ
ਰਾਜੇ ਤਈਂ ਬੁਲਾ ਕੇ ਪਾਰ ਤਵੀਓਂ ਚਾ ਘਨੱਈਆਂ ਤੋਂ ਮੁਆਫੀ ਦੁਵਾਵੰਦਾ ਏ
ਥੋੜ੍ਹੇ ਚਿਰ ਦੇ ਲਈ ਕਰਤਾਰ ਸਿੰਘਾ ਲੁੱਟੋਂ ਜੱਮੂ ਦੇ ਤਈਂ ਬਚਾਵੰਦਾ ਏ

੧੮੩੯ ਵਿੱਚ ਜੱਮੂ ਉੱਤੇ ਸੁੱਕਰ ਚੱਕੀਆਂ ਅਤੇ ਘਨੱਈਆਂ ਦੀ ਫੇਰ ਚੜ੍ਹਾਈ

ਰਾਜੇ ਲੰਬੜੀ ਪੇਚ ਚਲਾ ਕਰਕੇ ਓਸ ਵਕਤ ਸੀ ਸਮਾਂ ਟਪਾਈ ਕੀਤੀ
ਆਂਕੀ ਹੋ ਬੈਠਾ ਫੇਰ ਓਸੇ ਤਰ੍ਹਾਂ ਬੇਈਮਾਨ ਨ ਸੁਖਨ ਨਿਬਾਹੀ ਕੀਤੀ
ਮਾਂਹ ਸਿੰਘ ਹਕੀਕਤ ਸਿੰਘ ਰਲਕੇ ਦੋਹਾਂ ਜੱਮੂ ਤੇ ਫੇਰ ਚੜ੍ਹਾਈ ਕੀਤੀ
ਹਕੀਕਤ ਸਿੰਘ ਲੈ ਓਧਰੋਂ ਫੌਜ ਚੜ੍ਹਾ ਜੱਫਰਵਾਲ ਜਾ ਪੈਰ ਜਮਾਈ ਕੀਤੀ
ਗੁਜਰਾਂਵਾਲਯੋਂ ਚੜ੍ਹਾ ਮਾਂਹ ਸਿੰਘ ਭੀ ਲੱਥਾ ਜਾ ਚਪਰਾੜ ਸੁਨਾਈ ਕੀਤੀ
ਬਿਜਰਾਜ ਦਿਉ ਯਾਰ ਸੀ ਮਾਂਹ ਸਿੰਘ ਦਾ ਸੁਣ ਓਸਨੇ ਹੋਂਸਲਾ ਢਾਹੀ ਕੀਤੀ
ਢਾਹ ਹੋਂਸਲਾ ਜੱਮੂ ਨੂੰ ਛੱਡ ਗਿਆ ਉਤ੍ਰਾਂ ਵੱਲ ਕਸ਼ਮੀਰ ਦੇ ਧਾਈ ਕੀਤੀ
ਮਾਂਹ ਸਿੰਘ ਨੇ ਚੜ੍ਹ ਕਰਤਾਰ ਸਿੰਘਾ ਲੁੱਟ ਦੇਸ ਦੇ ਤਈਂ, ਸਫਾਈ ਕੀਤੀ

ਮਾਂਹ ਸਿੰਘ ਤੇ ਹਕੀਕਤ ਸਿੰਘ ਦਾ ਵਿਗਾੜ

ਜ਼ਫਰ ਵਾਲ ਘਨੱਈਏ ਤਾਂ ਰਹੇ ਬੈਠੇ ਮਾਂਹ ਸਿੰਘ ਨੇ ਦੇਰ ਲਗਾਈ ਕੋਈ ਨ
ਖੂਬ ਲੁੱਟਯਾ ਸ਼ਹਿਰ ਨੂੰ ਸਾਫ ਕਰਕੇ ਅੱਗੋਂ ਕਿਸੇ ਨੇ ਤੇਗ ਉਠਾਈ ਕੋਈ ਨ
ਕੱਲੇ ਸਾਂਭ ਲਿਆ ਸਾਰੀ ਲੁੱਟ ਤਾਈਂ ਖ਼ਬਰ ਸਾਥੀਆਂ ਤਈਂ ਪੁਚਾਈ ਕੋਈ ਨ

*ਹਕੀਕਤ ਸਿੰਘ ਭੀ ਘਨੱਈਆ ਸਰਦਾਰ ਸੀ ਜਿਸਦਾ ਕਿਲਾ ਸੰਗਤ ਪੁਰੇ ਸੀ।

† ਜੇ ਸਿੰਘ ਦਾ ਪੁੱਤਰ ਸੀ।

ਗੁੱਸਾ ਬਹੁਤ ਹਕੀਕਤ ਸਿੰਘ ਕੀਤਾ ਮਾਂਹ ਸਿੰਘ ਨੇ ਦਿਲ ਤੇ ਲਾਈ ਕੋਈ ਨ
ਝਗੜਾ ਹੋ ਪਿਆ ਦੋਹਾਂ ਮਿਸਲਾਂ ਦਾ ਹੋਈ ਆਪਸ ਵਿੱਚ ਲੜਾਈ ਕੋਈ ਨ
ਮਾਂਹ ਸਿੰਘ ਕਰ ਲੋਭ ਕਰਤਾਰਸਿੰਘਾ ਮੋੜ ਦਿੱਤੀ ਘਨੱਈਆਂ ਨੂੰ ਪਾਈ ਕੋਈ ਨ

ਵਾਕ ਕਵੀ

ਸੁੱਕਰਚੱਕੀਆਂ ਅਤੇ ਘਨੱਈਆਂ ਅੰਦਰ ਆਪੋ ਵਿੱਚ ਵਿਗਾੜ ਹੋ ਗਿਆ ਸੀ ਜੀ
ਸ਼ੋਰ ਕਰ ਘਨੱਈਆਂ ਨੇ ਮਾਂਹ ਸਿੰਘ ਦਾ ਦੇਸ ਮੱਲ ਬਹੁਤਾ ਤਦੋਂ ਲਿਆ ਸੀ ਜੀ
ਮਰ ਗਿਆ ਹਕੀਕਤ ਸਿੰਘ ਜਦੋਂ ਜੈਮਲ ਸਿੰਘ ਓਹਦਾ ਬੇਟਾ ਰਿਹਾ ਸੀ ਜੀ
ਜੈ ਸਿੰਘ ਜੈਮਲ ਸਿੰਘ ਦੋਹਾਂ ਰਲਕੇ *ਹੱਥ ਫੇਰਯਾ ਚੜ੍ਹ ਅਜਿਹਾ ਸੀ ਜੀ
ਲਿਆ ਤੱਲਕਾ ਮੱਲ †ਨਕੱਈਆਂ ਦਾ ਭੀ ਨ ਮੰਨਯਾਂ ਕਿਸੇ ਦਾ ਕਿਹਾ ਸੀ ਜੀ
ਸ਼ੋਰ ਇਹਨਾਦਾ ਵੇਖ ਕਰਤਾਰ ਸਿੰਘਾ ਫਿਕਰ ਹੋਰ ਸਰਦਾਰਾਂ ਨੂੰ ਪਿਆ ਸੀ ਜੀ

ਸੁੱਕਰ ਚੱਕੀਆਂ ਤੇ ਨਕੱਈਆਂ ਨੇ ਸਲਾਹ ਕਰਕੇ ਜੱਸਾ ਸਿੰਘ ਨੂੰ ਏਲਾਨਾ

ਜਦੋਂ ਸ਼ੋਰ ਘਨੱਈਆਂ ਦਾ ਪਿਆ ਬਹੁਤਾ ਦੋਹਾਂ ਮਿਸਲਾਂ ਮਤਾ ਪਕਾਇ ਲਿਆ
ਜੱਸਾ ਸਿੰਘਨੂੰ ਆਪਨੀ ਮਦਦ ਲਈ ਪਟਿਆਲਯੋਂ ਤੁਰਤ ਬੁਲਾਇ ਲਿਆ
ਜਦੋਂ ਫੜੇ ਘਨੱਈਆਂ ਤੇਪਾਇ ਲਈਏ ਅਹਿਦ ਓਸਦੇ ਨਾਲ ਠਹਿਰਾਇ ਲਿਆ
ਤੇਰਾ ਮੁਲਕ ਤੈਨੂੰ ਕਰਤਾਰ ਸਿੰਘਾ “ਦੇ ਦੇਈਏ” ਉਸ ਤਈਂ ਸੁਨਾਇ ਲਿਆ

੧੮੪੨ ਨੂੰ ਵਟਾਲੇ ਪਾਸ ਲੜਾਈ

ਸੁੱਕਰਚੱਕੀਏ ਚੜ੍ਹੇ ਨਕੱਈ ਰਲਕੇ ਜੱਸਾ ਸਿੰਘ ਨੂੰ ਨਾਲ ਰਲਾਯਾ ਜੀ
ਜਾਇ ਮੁਲਕ ਘਨੱਈਆਂ ਦਾ ਮੱਲ ਲਿਆ ਤਹਿਤ ਉਨ੍ਹਾਂ ਦਾ ਜਾਇ ਉਠਾਯਾ ਜੀ
ਤੁਰਤ ਚੜ੍ਹੇ ਘਨੱਈਏ ਭੀ ਮਾਰ ਧੌਂਸਾ ਝੰਡਾ ਜਾ ਵਟਾਲੇ ਗਡਾਯਾ ਜੀ
ਦੋਹਾਂ ਦਲਾਂ ਦਾ ਪਿਆ ਮੁਕਾਬਲਾ ਆ ਖੰਡਾ ਆਪਸ ਵਿੱਚ ਖੜਕਾਯਾ ਜੀ
ਵੀਰ ਲੜਨ ਲੱਗੇ ਆਪੋ ਵਿੱਚ ਵਿਹਲੇ ਸਾਰਾ ਪੰਥਕ ਪਯਾਰ ਭੁਲਾਯਾ ਜੀ
ਦੋਹਾਂ ਪਾਸਿਆਂ ਤੋਂ ਜੁਟੇ ਸੂਰਮੇ ਆ ਭਾਈਆਂ ਭਾਈਆਂ ਦੇ ਤਈਂ ਖਪਾਯਾ ਜੀ
ਮਾਯਾ ਚੰਦਰੀ ਨੇ ਜਾਲ ਪਾ ਕਰਕੇ ਵੀਰਾਂ ਸੱਕਯਾਂ ਤਈਂ ਲੜਾਯਾ ਜੀ
ਚੰਗੀ ਹੋਈ ਲੜਾਈ ਕਰਤਾਰ ਸਿੰਘਾ ਪਾਸਾ ਰੱਬ ਨੇ ਹੋਰ ਉਲਟਾਯਾ ਜੀ

*ਮਾਂਹ ਸਿੰਘ, ਦੇ ਪਰਗਣੇ ਰਸੂਲ ਪੁਰ ਤੇ ਮਢਿਆਲਾ ਜਾ ਮੱਲੇ।

†ਨਕੱਈਆਂ ਦਾ ਤਲਕਾ:—ਅੱਸੂ ੧੮੪੦ ਵਿਚ ਚੂਹਣੀਆਂ, ਦੀਪਾਲਪੁਰ, ਖੇਮ ਕਰਨ, ਰਾਇਵਿੰਡ
ਮੱਲ ਲਿਆ।

ਘਨੌਈਆਂ ਨੂੰ ਹਾਰ ਹੋਣੀ

ਜੈ ਸਿੰਘ ਦਾ ਬੇਟਾ *ਗੁਰਬਖਸ਼ ਸਿੰਘ ਸੀ ਸਾਰਾ ਜਿਸ ਤੇ ਦਾਰੋਮਦਾਰ ਸਮਝੇ
ਮੋਹਰੀ ਜੇਗਾਂ ਦਾ ਸੂਰਮਾ ਬਲੀ ਯੋਧਾ ਮੋਹਰੇ ਲੜ ਰਿਹਾ ਜੋਸ਼ ਧਾਰ ਸਮਝੇ
ਡਿੱਗਾ ਵਿੱਚ ਮੈਦਾਨ ਉਹ ਖਾ ਗੋਲੀ ਭਾਣਾ ਵਰਤਯਾ ਆਣ ਕਰਤਾਰ ਸਮਝੇ
ਜੈ ਸਿੰਘ ਦੀ ਵੇਖਕੇ ਕਮਰ ਟੁੱਟੀ ਰੁੱਨਾ ਦੁਖੀ ਹੋਕੇ ਢਾਹੀਂ ਮਾਰ ਸਮਝੇ
ਗਿਆ ਹੋਸਲਾ ਟੁੱਟ ਘਨੌਈਆਂ ਦਾ ਜੀ ਮਿਸਲ ਨੱਠ ਗਈ, ਖਾਕੇ ਹਾਰ ਸਮਝੇ
ਬਦਲਾ ਲਿਆ ਚੰਗਾ ਕਰਤਾਰ ਸਿੰਘਾ ਜੋਸਾ ਸਿੰਘ ਨੇ ਵੈਰ ਸੰਭਾਰ ਸਮਝੇ

{ ਜੈ ਸਿੰਘ ਨੇ ਮਾਂਹ ਸਿੰਘ ਦੇ ਪੁਤਰ ਨੂੰ ਆਪਣੀ ਪੋਤਰੀ ਦਾ ਸਾਕ ਦੇਕੇ }
ਆਪਣਾ ਮਦਦਗਾਰ ਬਣਾ ਲੈਣਾ }

ਦਿਣੇ ਦਿਣ ਆ ਮਿਸਲ ਕਮਜ਼ੋਰ ਹੋ ਗਈ ਰੰਗ ਸਮੇਂ ਨੇ ਹੋਰ ਵਟਾਇ ਲਿਆ
ਰਾਮਗੜ੍ਹੀਆਂ ਅਤੇ ਨਕਈਆਂ ਮਿਲਕੇ ਮੁਲਕ ਇਨ੍ਹਾਂਦਾ ਬਹੁਤਦਬਾਇ ਲਿਆ
ਜੈ ਸਿੰਘ ਬੁੱਢੇ ਵਾਰੇ ਤੰਗ ਹੋਯਾ ਹੀਲਾ ਓਸਨੇ ਅੰਤ ਤਕਾਇ ਲਿਆ
ਸਾਕ ਪੋਤਰੀ ਦਾ ਰਣਜੀਤ ਸਿੰਘ ਨੂੰ ਦੇਕੇ ਮਾਂਹ ਸਿੰਘ ਸੌਥੀ ਬਨਾਇ ਲਿਆ
ਮਾਂਹ ਸਿੰਘ ਤੇ ਜੈ ਸਿੰਘ ਸਾਕ ਬਣ ਗਏ ਫੇਰ ਪਿਛਲਾ ਗੰਢ ਗੰਢਾਇ ਲਿਆ
ਬੋੜੇ ਦਿਣਾਂ ਦੇ ਲਈ ਕਰਤਾਰ ਸਿੰਘਾ ਜੈ ਸਿੰਘ ਨੇ ਕਰ ਬਚਾਇ ਲਿਆ

ਜੈ ਸਿੰਘ ਦਾ ਮਰਨਾ

ਮਿਸਲ ਡਿੱਗਦੀ ਡਿੱਗਦੀ ਡਿੱਗ ਗਈ ਵਰਤ ਉਲਟ ਹੀ ਹੁਕਮ ਕਰਤਾਰ ਗਿਆ
ਮਰ ਗਿਆ ਗੁਰਬਖਸ਼ ਸਿੰਘ ਜਦ ਤੋਂ ਸੀ ਜੈ ਸਿੰਘ ਦਾ ਹੋਸਲਾ ਹਾਰ ਗਿਆ
ਹੋਸਨ ਤਿੰਨ ਬੇਟੇ ਹੋਰ ਜੈ ਸਿੰਘ ਦੇ ਝੱਟ ਮੋੜ ਪਰਤਾਪ ਮੁਹਾਰ ਗਿਆ
ਭਗਤ ਸਿੰਘ ਨਿਧਾਨ ਸਿੰਘ ਭਾਗ ਸਿੰਘ ਜੀਬੰਸ ਤਿਨ੍ਹਾਂਦਾ ਖਤਮ ਹੋ ਸਾਰ ਗਿਆ
ਠਾਰਾਂ ਸੌ ਪੰਜਾਹ ਵਿਚ ਹੋ ਬੁੱਢਾ ਜੈ ਸਿੰਘ ਗੁਰਪੁਰੀ ਸਿਧਾਰ ਗਿਆ
ਮਿਸਲ ਗਈ ਖਲੋ ਕਰਤਾਰ ਸਿੰਘਾ ਨਾਮ ਰਹਿ ਪਿੱਛੇ ਸੰਸਾਰ ਗਿਆ

ਵਾਕ ਕਵੀ

ਜੈ ਸਿੰਘ ਸਰਦਾਰ ਪਰਤਾਪ ਵਾਲਾ ਚੰਗਾ ਨਾਮਨਾ ਏਸਨੇ ਪਾਯਾ ਜੀ

*ਇਹ ਗੁਰਬਖਸ਼ ਸਿੰਘ ੧੮੧੭ ਵਿਚ ਪੈਦਾ ਹੋਯਾ ਸੀ ਅਤੇ ੧੮੨੮ ਵਿਚ ਦੁਸ਼ਮਣ ਸਿੰਘ ਦੀ ਬੇਟੀ ਸਦਾ ਕੌਰ ਨਾਲ ਇਸਦੀ ਸ਼ਾਦੀ ਹੋਈ ਸੀ।

†ਜਦੋਂ ਉਧੋ ਚੱਕ ਦੇ ਪਾਸ ਭੰਗੀਆਂ ਦੀ ਮਿਸਲ ਨਾਲ ਲੜਦਿਆਂ ਸਰਦਾਰ ਚੜ੍ਹਤ ਸਿੰਘ ਆਪਣੀ ਬੰਦੂਕ ਫਟ ਜਾਣ ਕਰਕੇ ਮਰ ਗਿਆ ਸੀ, ਤਦ ਮਾਂਹ ਸਿੰਘ ਦੀ ਮਦਦ ਸਰਦਾਰ ਜੈ ਸਿੰਘ ਨੇ ਬਹੁਤ ਕੀਤੀ ਤੇ ਮਾਂਹ ਸਿੰਘ ਦੀ ਸ਼ਾਦੀ ਭੀ ਜੈ ਸਿੰਘ ਨੇ ਜੀਵ ਵਿਚ ਕਰਵਾ ਦਿਤੀ ਸੀ।

ਕੱਦਾ ਵਰ ਤੇ ਰੂਪ ਅਨੂਪ ਸੋਹਣਾ ਸਿੰਘਾਂ ਵਿੱਚ ਕਨੱਈਆ ਕਹਾਯਾ ਜੀ
ਜਿੰਨਾ ਚਿਰ ਰਿਹਾ ਜ਼ੋਰ ਵਿੱਚ ਬਾਹਵਾਂ ਨਾਮ ਮਿਸਲ ਦਾ ਬੜਾ ਵਧਾਯਾ ਜੀ
ਅਠਾਰਾਂ ਸੌ ਚੋਤੀ ਵਿੱਚ ਏਸਨੇ ਭੀ ਕਟੜਾ ਅਮਰਤਸਰ ਵਸਾਯਾ ਜੀ
ਓਹਦਾ ਨਾਮ ਘਨੱਈਆਂ ਦਾ ਹੈ ਕਟੜਾ ਬੜਾ ਰੋਣਕ ਵਾਲਾ ਸੁਨਾਯਾ ਜੀ
ਜੈ ਸਿੰਘ ਦੇ ਖਾਸ ਭਤੀਜੇ ਨੇ ਭੀ ਕਟੜਾ ਜੈਮਲ ਸਿੰਘ ਬਨਾਯਾ ਜੀ
ਗੁੱਡੀ ਚੜ੍ਹ ਅਸਮਾਨ ਤੇ ਡਿੱਗ ਪਈ * ਵਧੀ ਵੇਲ ਨ, ਬੰਸ ਘਟਾਯਾ ਜੀ
ਜੈ ਸਿੰਘ ਪਿੱਛੋਂ ਕਰਤਾਰ ਸਿੰਘਾ ਓਹਦੀ ਨੂੰਹ ਨੇ ਰਾਜ ਕਮਾਯਾ ਜੀ

ਰਾਣੀ ਸਦਾ ਕੌਰ

ਜੈ ਸਿੰਘ ਹੋਰੀ ਤਿੱਨ ਭਾਈ ਹੈਸਨ ਤਿੱਨਾ ਘਰ ਔਲਾਦ ਪਛਾਨ ਭਾਈ
ਜੈ ਸਿੰਘ ਸਰਦਾਰ ਜਾਂ ਗੁਜ਼ਰ ਗਿਆ ਨ ਸੰਭਾਲ ਸੱਕੇ ਉਹ ਨਾਦਾਨ ਭਾਈ
ਸਦਾ ਕੌਰ ਸੀ ਰਾਣੀ ਗੁਰਬਖਸ਼ਸਿੰਘ ਦੀ ਖੂਬ ਸੂਰਤ ਤੇ ਚਤਰ ਸੁਜਾਨ ਭਾਈ
ਓਹੋ ਮਿਸਲ ਦਾ ਕੰਮ ਸੰਭਾਲ ਬੈਠੀ ਹੁਕਮ ਕਰਨ ਲੱਗੀ ਬੁੱਧੀਵਾਨ ਭਾਈ
ਮੂਲਕ ਰੱਖਯਾ ਓਸ ਸੰਭਾਲ ਕਰਕੇ ਦਿੱਤਾ ਹੋਣ ਨ ਮੂਲ ਨੁਕਸਾਨ ਭਾਈ
ਹੈਸੀ ਬੜੀ ਦਲੇਰ ਕਰਤਾਰ ਸਿੰਘਾ ਜੰਗ ਕਰਦੀ ਚੜ੍ਹ ਮੈਦਾਨ ਭਾਈ

ਤਬਾ

ਸਦਾ ਕੌਰ ਬੜੇ ਬੜੇ ਕੰਮ ਕੀਤੇ ਰਾਜ ਆਪਨੇ ਤਈਂ ਵਧਾਯਾ ਇਸਨੇ
ਵੈਰੀ ਸਾਹਮਣੇ ਖੜੇ ਨ ਹੋਣ ਦਿੱਤੇ ਕੰਮ ਚਾਤੁਰੀ ਨਾਲ ਚਲਾਯਾ ਇਸਨੇ
ਹੈਸੀ ਸੱਸ ਮਹਾਰਾਜੇ ਰਣਜੀਤਸਿੰਘ ਦੀ ਓਹਦੇ ਵੈਰੀਆਂਨੂੰ ਭੀ ਦਬਾਯਾ ਇਸਨੇ
ਮਹਾਂ ਸਿੰਘ ਸੂਦਾਰ ਦੇ ਮਰੇ ਪਿੱਛੋਂ ਰਣਜੀਤ ਸਿੰਘ ਤਈਂ ਬਚਾਯਾ ਇਸਨੇ
ਇਹਦੀ ਚਾਤੁਰੀ ਨਾਲ ਲਾਹੌਰ ਲਿਆ ਤਖਤ ਰਾਜਸੀ ਉਤੇ ਬੈਠਾਯਾ ਇਸਨੇ
ਹਿੱਸੇ ਪੰਜਵੇਂ ਵਿੱਚ ਕਰਤਾਰਸਿੰਘਾ ਚੱਲ ਲਿਖਾਂ ਜਿਉਂ ਸਮਾਂ ਲੰਘਾਯਾ ਇਸਨੇ

ਸਦਾ ਕੌਰ ਦਾ ਅਖੀਰ

ਸਦਾ ਕੌਰ ਦੇ ਖਾਸ ਪ੍ਰਤਾਪ ਕਰਕੇ ਰਣਜੀਤ ਸਿੰਘ ਦਾ ਵਧਾਯਾ ਸ਼ਾਨ ਭਾਈ
ਭੇਸ ਬਦਲ ਰਾਣੀ ਜਾਂਦੀ ਵਿੱਚ ਜੰਗਾਂ ਫੜੇ ਕਰ ਦਿੱਤੇ ਕਈ ਖਾਨ ਭਾਈ
ਜਦੋਂ ਜ਼ੋਰ ਰਣਜੀਤ ਸਿੰਘ ਫੜ ਲਿਆ ਕੀਤੀ ਓਸ ਬੁਰਿਆਈ ਪਛਾਨ ਭਾਈ
ਠਾਣੇਦਾਰ ਬਣੇ ਤੇਰੀ ਪਿੱਠ ਸੇਕੂੰ ਕੀਤੀ ਓਵੇਂ ਰਣਜੀਤ ਸਿੰਘ ਜਾਨ ਭਾਈ
ਹੌਲੀ ਹੌਲੀ ਲਏ ਪ੍ਰਗਾਨੇ ਦੱਬ ਸਾਰੇ † ਚਾਲਾਂ ਖੋਜੀਆਂ ਜੱਟ ਨੇ ਆਨ ਭਾਈ

* ਜੋ ਸਿੰਘ ਦੇ ਤਿੰਨ ਪੁੱਤ੍ਰ ਭਗਤ ਸਿੰਘ, ਨਧਾਨ ਸਿੰਘ, ਭਾਗ ਸਿੰਘ ਬੇ ਔਲਾਦ ਮਰ ਚੁੱਕੇ।


† ਜੋ ਕੁਝ ਅਖੀਰ ਵਿੱਚ ਮ: ਰਣਜੀਤ ਸਿੰਘ ਨੇ ਸਦਾ ਕੌਰ ਦੇ ਨਾਲ ਸਲੂਕ ਕੀਤਾ ਉਸਦਾ
ਸੰਖੇਪ ਹਾਲ ਪੰਜਵੇਂ ਹਿੱਸੇ ਵਿੱਚ (ਜਿਸਦਾ ਨਾਮ ਸੂਕਾਰ ਖਾਲਸਾ ਹੈ) ਲਿਖਿਆ ਉਸ ਨੂੰ ਪੜ੍ਹਕੇ ਦੇਖੋ।

ਅਠਾਰਾਂ ਸੌ ਇਕਾਠ ਨੂੰ ਸਭ ਥਾਂ ਤੋਂ ਬੇਦਖਲ ਕੀਤੀ ਬੇਤ੍ਰਾਨ ਭਾਈ
ਅਠਾਰਾਂ ਸੌ ਛਿਹੱਤ੍ਰ ਵਿੱਚ ਕੈਦ ਕਰਕੇ ਅਮਤਰਸਰ ਰੱਖੀ ਬੇਜ਼ਬਾਨ ਭਾਈ
ਸੁੰਦ੍ਰ ਸਿੰਘ ਕਲਾਲ ਨੇ ਦੁੱਖ ਦੇਕੇ ਦੁਖੀ ਕਰ ਛੱਡੀ ਓਹਦੀ ਜਾਨ ਭਾਈ
ਅਠਾਰਾਂ ਸੌ ਅੱਸੀ ਵਿੱਚ ਗੁਜ਼ਰ ਗਈ ਦੁੱਖ ਜਾਨ ਤੇ ਪਾਇ ਮਹਾਨ ਭਾਈ
ਰਣਜੀਤ ਸਿੰਘ ਨੇ ਕਰਤਾਰ ਸਿੰਘਾ ਕੀਤਾ ਕੰਮ ਨ ਚੰਗਾ ਸਿਆਨ ਭਾਈ

ਘਨੱਈਆਂ ਦੀ ਮਿਸਲ ਦਾ ਅੰਤ

ਜੈ ਸਿੰਘ ਦਾ ਬੰਸ ਨ ਰਿਹਾ ਅਗੋਂ ਇਕੋ ਪੋਤ੍ਰੀ ਹੋਈ ਵਿਚਾਰ ਸਮਝੋ
ਵਿਆਹੀਗਈਉਹ ਨਾਲ ਰਣਜੀਤਸਿੰਘਦੇ ਸ਼ੇਰਸਿੰਘਦੀਮਾਉਂ ਹੁਸ਼ਯਾਰਸਮਝੋ
ਓਹਦੀ ਕੁੱਖ ਵਿਚੋਂ ਬੇਟੇ ਦੋ ਹੋਏ ਸ਼ੇਰ ਸਿੰਘ ਤਾਰਾ ਸਿੰਘ ਸਾਰ ਸਮਝੋ
ਹਕੀਕਤ ਸਿੰਘ ਦਾ ਜੋ ਖਾਨਦਾਨ ਹੈਸੀ ਫਤ੍ਹੇ ਗੜ੍ਹ ਵਾਲੇ ਸਰਦਾਰ ਸਮਝੋ
ਸਿੰਘਾ ਸਿੰਘ ਭਰਾਉ ਜੋ ਤੀਸਰਾ ਸੀ ਵਿੱਚ ਮਾਲਵੇ ਰਹੇ ਤਲਕੇਦਾਰ ਸਮਝੋ
ਰੁੱਖਾਂ ਵਾਲੇ ਔਲਾਦ ਹੁਣ ਓਸਦੀ ਹੈ ਚੰਗਾ ਸੁਣੀਂਦਾ ਹੋਯਾ ਪ੍ਰਵਾਰ ਸਮਝੋ
ਇਹ ਭੀ ਮੁੱਕ ਗਈ ਮਿਸਲ ਕਰਤਾਰ ਸਿੰਘਾ ਵਿੱਚ ਪੰਥ ਹੋ ਕੇ ਸ਼ਾਨਦਾਰ ਸਮਝੋ

ਸ਼ਜਰਾ ਮਿਸਲ ਘਨੱਈਆਂ



॥(ਨੰ: ੩)-ਮਿਸਲ ਨੱਕਈਆਂ॥

ਤੀਜੀ ਮਿਸਲ ਨੱਕਈਆਂ ਦੀ ਪੰਥ ਅੰਦ੍ਰ ਹਾਲ ਏਸ ਦਾ ਕਰਾਂ ਬਿਆਨ ਭਾਈ
 *ਨੱਕੇ ਦੇਸ ਦੇ ਸਭ ਸਰਦਾਰ ਆਹੇ ਪੰਥ ਵਿੱਚ ਨੱਕਈ ਸਦਾਨ ਭਾਈ
 ਬੜੇ ਸੂਰਮੇ ਅਤੇ ਦਲੇਰ ਬਾਂਕੇ ਹਠੀ ਤਪੀ ਤੇ ਮਰਦ ਮੈਦਾਨ ਭਾਈ
 ਚਾਲੀ ਲੱਖ ਤੋਂ ਵੱਧ ਦੇ ਪਰਗਣੇ ਸੀ ਏਸ ਮਿਸਲ ਮੱਲੇ ਨਾਲ ਤਾਨ ਭਾਈ
 ਤਾਂਬੇ ਮਿਸਲ ਦੀ ਹੈਸਨ ਓਸ ਵੇਲੇ ਛੇ ਸੱਤ ਹਜ਼ਾਰ ਜੁਵਾਨ ਭਾਈ
 ਜੰਗਾਂ ਵਿੱਚ ਰਹੇ ਪੰਥ ਨਾਲ ਸਦਾ ਵੈਰੀ ਕਰ ਮਾਰੇ ਘਮਸਾਨ ਭਾਈ
 ਸੂਬੇ ਖਾਨ ਬਹਾਦੁਰ ਤੇ ਖਾਨ ਯਾਹਜੈ ਮੀਰ ਮੱਨੂੰ ਦੇ ਵੇਲੇ ਪਛਾਨ ਭਾਈ
 ਅਹਿਮਦ ਸ਼ਾਹ ਤੈਮੂਰ ਦੇ ਵਿੱਚ ਰੋਲੇ ਵੇਲੇ ਸਾਹਿਚੀ ਸ਼ਾਹ ਜ਼ਮਾਨ ਭਾਈ
 ਏਸ ਮਿਸਲ ਨੇ ਵਧ ਕੇ ਲਿਆ ਹਿੱਸਾ ਦੇਸ਼ ਰੱਖਯਾ ਹੇਤ, ਸਿੰਵਾਨ ਭਾਈ
 †ਤੀਜੇ ਹਿੱਸੇ ਦੇ ਵਿੱਚ ਕਰਤਾਰ ਸਿੰਘ ਲਿਖੇ ਥਾਉਂ ਥਾਂ ਕਰ ਬਿਆਨ ਭਾਈ

ਏਸ ਮਿਸਲ ਦਾ ਮੁੱਢ

ਏਸ ਮਿਸਲ ਦਾ ਹੋਯਾ ਸਰਦਾਰ ਪਹਿਲਾ ਹੀਰਾ ਸਿੰਘ ਸੰਧੂ ਜ਼ਿੰਮੀਦਾਰ ਸਮਝੇ
 ਬਹਿੜਵਾਲ ਦਾ ਪਰਗਣੇ ਚੂਹਣੀਆਂ ਦੇ ਪਿੰਡ ਵਿੱਚ ਮਾਝੇ ਨਾਮਦਾਰ ਸਮਝੇ
 ਹੇਮ ਰਾਜ ਸੀ ਓਸ ਦੇ ਬਾਪ ਦਾ ਨਾਂ ਚੰਗੀ ਕਰਦਾ ਵਾਹੀ ਦੀ ਕਾਰ ਸਮਝੇ
 †ਹੀਰਾ ਜਨਮਯਾਂ ਓਸ ਦੇ ਘਰ ਹੀਰਾ ਕੀਤਾ ਨਾਮ ਮਸ਼ਹੂਰ ਸੰਸਾਰ ਸਮਝੇ
 ਸਤਾਰਾਂ ਸੌ ਤੋਠ ਨੂੰ ਹੋਯਾ ਪੈਦਾ ਸੋਹਣਾ ਰੂਪ ਆਹਾ ਹੋਨਹਾਰ ਸਮਝੇ
 ਸਤਾਰਾਂ ਸੌ ਅਠਾਸੀਏਂ ਸਾਲ ਅੰਦ੍ਰ ਜਾ ਅੰਮ੍ਰਿਤਸਰ ਦਰਬਾਰ ਸਮਝੇ
 †ਮਨੀ ਸਿੰਘ ਪਾਸੋਂ ਅੰਮ੍ਰਿਤ ਛਕ ਲਿਆ ਆਣ ਚਮਕਯਾ ਤੇਜ਼ ਆਪਾਰ ਸਮਝੇ
 ਓਧਰ ਖਾਨ ਬਹਾਦੁਰ ਹੋਇ ਸੂਬਾ ਬੈਠਾ, ਵਿੱਚ ਲਾਹੌਰ ਬੁਰਯਾਰ ਸਮਝੇ
 ਕੀਤਾ ਓਸ ਨੇ ਤੰਗ ਸੀ ਦੇਸ ਸਾਰਾ ਕਰ ਜ਼ੁਲਿਮ ਦੀ ਤੇਜ਼ ਤਲਵਾਰ ਸਮਝੇ
 ਉੱਤੇ ਸਿੰਘਾਂ ਦੇ ਸਖ਼ਤੀਆਂ ਗੁਜ਼ਰ ਰਹੀਆਂ ਹੋ ਹਿੰਦੂ ਭੀ ਰਹੇ ਲਾਚਾਰ ਸਮਝੇ
 ਓਸ ਵਕਤ ਹੀਰਾ ਸਿੰਘ ਬੰਨ੍ਹ ਜੱਥਾ ਨਾਲ ਲੈ ਕੇ ਵੀਹ ਅਸਵਾਰ ਸਮਝੇ
 ਨਾਲ ਪੰਥ ਦੇ ਮਿਲਕੇ ਰਹਿਣ ਲੱਗਾ ਤੇ ਸੰਭਾਲ ਲਈ ਜੰਗੀ ਕਾਰ ਸਮਝੇ
 ਹੋਲੀ ਹੋਲੀ ਆ ਦਿਣੋ ਦਿਣ ਜ਼ੋਰ ਫੜਯਾਨਾਲ ਮਿਲ ਗਏਹੋਰ ਸਰਦਾਰ ਸਮਝੇ

*ਲਾਹੌਰ ਤੋਂ ਦੱਖਣ ਤੇ ਲਹਿੰਦੇ ਪਾਸੇ ਨੂੰ ਨੱਕਾ ਬੋਲਦੇ ਹਨ ।

†ਜੋਹਰ ਖਾਲਸਾ।

ਕੋਰ ਸਿੰਘ ਚੀਮਾ, ਲਾਲ ਸਿੰਘ ਮਨਸੀਹ, ਰੂਪ ਸਿੰਘ ਕੱਕਾ ਖਬਰਦਾਰ ਸਮਝੇ
ਲਾਲ ਸਿੰਘ ਵੈੜਾ ਨੱਥਾ ਸਿੰਘ ਧੌਹਲ ਸੱਦਾ ਸਿੰਘ ਹੱਡਾ ਕਰ ਸੁਮਾਰ ਸਮਝੇ
ਏਸੇ ਤਰ੍ਹਾਂ ਇਹ ਜੱਥਾ ਕਰਤਾਰ ਸਿੰਘਾ ਗਿਆ ਵਧਦਾ ਜ਼ੋਰ ਸੰਭਾਰ ਸਮਝੇ

ਸਰਦਾਰ ਹੀਰਾ ਸਿੰਘ

ਹੀਰਾ ਸਿੰਘ ਬੜਾ ਸਖੀ ਮਰਦ ਹੈਸੀ ਜੋ ਆਖਦਾ ਕਰ ਵਖਾਵੇਂਦਾ ਸੀ
ਬੋਲ ਤੋਲ ਜ਼ਬਾਨ ਦਾ ਸੀ ਪੂਰਾ ਹਠ ਜਪ ਤੇ ਤਪ ਨਬਾਹਵੇਂਦਾ ਸੀ
ਗੁਰਬਾਣੀ ਦੇ ਬੜੇ ਪ੍ਰੇਮ ਵਾਲਾ ਵੱਡਾ ਸਿਦਕ ਭੋਸਾ ਰਖਾਵੇਂਦਾ ਸੀ
ਜੋ ਮਿਲਦਾ ਖਾਵੇਂਦਾ ਵੱਡ ਕਰਕੇ ਪੁੰਨ ਦਾਨ ਭੀ ਬਹੁਤ ਕਰਾਵੇਂਦਾ ਸੀ
ਸਖੀ ਮਰਦ ਸੀ ਜਾਵੇਂਦਾ ਜਿਸ ਜਾਗੂ ਲੰਗਰ ਆਪਣਾ ਸਦਾ ਚਲਾਵੇਂਦਾ ਸੀ
ਵਧ ਗਿਆ ਪ੍ਰਤਾਪ ਕਰਤਾਰ ਸਿੰਘਾ ਕਿਸੇ ਨਾਲ ਨ ਵੈਰ ਜਤਾਵੇਂਦਾ ਸੀ

ਮਿਸਲ ਦਾ ਵੱਧਾ

ਠਾਰਾਂ ਸੋ ਅਠਾਰਾਂ ਨੂੰ ਚੜ੍ਹ ਸਿੰਘਾਂ ਜਦੋਂ ਜਾਇ ਕਸੂਰ ਦਬਾਇ ਲਿਆ
ਓਸ ਵਕਤ ਨੱਕਈਆਂ ਨੇ ਕਰ ਹੱਲਾ ਘੋੜਾ ਆਪਣੇ ਦੇਸ ਫਿਰਾਇ ਲਿਆ
ਕੰਝਣ ਵਾਲ ਤੇ ਚੂਹਣੀਆਂ ਨਾਲ ਜੰਭਰ ਭੜੇ ਵਾਲ ਭੀ ਵਿੱਚੇ ਗਿਣਾਇ ਲਿਆ
ਜੇਠੂ ਪੂਰਾ ਤੇ ਖੁੱਡੀਆਂ ਪ੍ਰਗਟੇ ਇਹ ਕਬਜ਼ਾ ਇਹਨਾਂ ਉੱਤੇ ਜ਼ੋਰੀ ਪਾਇ ਲਿਆ
ਮੁਸਤਾਬਾਦ ਦੀਪਾਲ ਪੁਰ ਮੱਲ ਕਰਕੇ ਟਕਾ ਜ਼ੋਰ ਦੇ ਨਾਲ ਉਗਰਾਹਿ ਲਿਆ
ਲਈ ਮਿਸਲ ਵਧਾ ਕਰਤਾਰ ਸਿੰਘਾ ਧਰਮ ਵੈਰੀਆਂ ਤਈਂ ਖਪਾਇ ਲਿਆ

੩੩

ਠਾਰਾਂ ਸੋ ਦੇ ਵੀਹ ਨੂੰ ਜਦੋਂ ਸਿੰਘਾਂ ਗੁਰੂ ਮਾਰੀ ਸਰੰਦ ਤੇ ਧਾਈ ਕੀਤੀ
ਏਸ ਮਿਸਲ ਨੇ ਭੀ ਹੱਥ ਮਾਰਯਾ ਜਾ ਲੁੱਟ ਸ਼ਹਿਰ ਦੀ ਖੂਬ ਸਫਾਈ ਕੀਤੀ
ਫੇਰ ਪੂਰਬ ਦੇਸ ਨੂੰ ਸੋਧੋਯਾ ਜਾਂ ਹੱਥ ਰੰਗ ਕੇ ਕਲਾ ਸੁਵਾਈ ਕੀਤੀ
ਹੋਰ ਰੱਖ ਲਏ ਅਸਵਾਰ ਬਹੁਤੇ ਤਲਕੇ ਆਪਣੇ ਪੈਰ ਜਮਾਈ ਕੀਤੀ
ਹੀਰਾ ਸਿੰਘ ਦਾ ਵਧ ਪ੍ਰਤਾਪ ਗਿਆ ਜਦ ਤੱਕ ਰਿਹਾ ਭਲਿਆਈ ਕੀਤੀ
ਹੋਈ ਮਿਸਲ ਮਸ਼ਹੂਰ ਕਰਤਾਰ ਸਿੰਘਾ ਚਾਰ ਦਿਣ ਚੰਗੀ ਰੋਸ਼ਨਾਈ ਕੀਤੀ

ਸ਼ੇਖ ਸੁਜਾਨ ਖਾਂ

ਪਾਕ ਪਟਨ ਦਾ ਸ਼ੇਖ ਸੁਜਾਨ ਖਾਂ ਸੀ ਅੱਸੀ ਪਿੰਡਾਂ ਦਾ ਤੱਲਕੇਦਾਰ ਆਹਾ
ਹੈਸੀ ਗੱਦੀ ਨਸ਼ੀਨ ਫਰੀਦ ਦਾ ਓਹ ਜ਼ਿੰਦੀ ਬੜਾ ਭਰਯਾ ਹੰਕਾਰ ਆਹਾ
ਕਰਦਾ ਹਿੰਦੂਆਂ ਨੂੰ ਬਹੁਤਾ ਤੰਗ ਓਹ ਸੀ ਦਿਲੋਂ ਰੱਖਦਾ ਮਜ਼੍ਹਬੀ ਖਾਰ ਆਹਾ

ਪਰਜਾ ਓਸਦੀਓਸਦੇ ਜ਼ੁਲਿਮ ਪਾਸਿਂ ਰਾਤ ਦਿਣੇ ਸੀ ਰਹਿੰਦੀ ਲਾਚਾਰ ਆਹਾ
ਕਰੇ ਕੋਈ ਇਮਦਾਦ ਨ ਉਨ੍ਹਾਂ ਦੀ ਆਂ ਜ਼ੋਰ ਮੁਸਲਮਾਨੀ ਦਾ ਅਪਾਰ ਆਹਾ
ਹੀਰਾ ਸਿੰਘ ਨੇ ਸੁਣੀ ਕਰਤਾਰ ਸਿੰਘਾ ਹੋ ਪਿਆ ਉਹ ਝੱਟ ਤਯਾਰ ਆਹਾ

ਸਰਦਾਰ ਹੀਰਾ ਸਿੰਘ ਨੇ ਪਾਕ ਪਟਨ ਤੇ ਚੜ੍ਹਾਈ ਕਰਨੀ

ਹੀਰਾ ਸਿੰਘ ਲੈ ਆਪਨੀ ਮਿਸਲ ਤਾਈਂ ਪਾਕ ਪਟਨ ਦੇ ਵੱਲ ਚੜ੍ਹਾਈ ਕੀਤੀ
ਅੱਗੋਂ ਖ਼ਬਰ ਹੋਗਈ ਸੁਜਾਨ ਖਾਂ ਨੂੰ ਤਯਾਰੀ ਓਸ ਭੀ ਨਾਲ ਸਫ਼ਾਈ ਕੀਤੀ
ਸੱਦ ਲਏ ਮੁਰੀਦ ਬੇਅੰਤ ਉਸਨੇ ਮੁਸਲਮਾਨਾਂ ਭੀ ਪੱਖ ਨਿਬਾਹੀ ਕੀਤੀ
ਜਿਸਵਕਤ ਨੱਕਈਆਂ ਦੀ ਮਿਸਲ ਪਹੁੰਚੀ ਡਟ ਸ਼ੇਖ ਨੇ ਅੱਗੋਂ ਲੜਾਈ ਕੀਤੀ
ਅਠਾਰਾਂ ਸੌ ਦਾ ਛੱਬੀਆਂ ਸਾਲ ਹੈਸੀ ਦੋਹਾਂ ਧਿਰਾਂ ਨੇ ਧੂੜ ਧੁਮਾਈ ਕੀਤੀ
ਹੋਈ ਖ਼ੂਬ ਲੜਾਈ ਕਰਤਾਰ ਸਿੰਘਾ ਕਾਲ ਕਈਆਂ ਦੀ ਜਿੰਦ ਖਪਾਈ ਕੀਤੀ

ਸਰਦਾਰ ਹੀਰਾ ਸਿੰਘ ਦਾ ਮਰਨਾ

ਜਿਹੜੀ ਲਿਖੀ ਤਕਦੀਰ ਸੌ ਮਿੱਟਦੀ ਨ ਹੀਰਾ ਸਿੰਘ ਸ਼ਹੀਦ ਮੈਦਾਨ ਹੋਯਾ
ਭਖੇ ਜੰਗ ਅੰਦਰ ਗੋਲੀ ਆਣ ਲਗੀ ਰੂਹ ਛੱਡ ਕਲਬੂਤ ਰਵਾਨ ਹੋਯਾ
ਮੁਸਲਮਾਨਾ ਦਾ ਪੈ ਗਿਆ ਜ਼ੋਰ ਬਹੁਤਾ ਕੱਠਾ ਦੇਸ ਸਾਰਾ ਓਥੇ ਆਨ ਹੋਯਾ
ਮਿਸਲ ਹਟ ਆਈ ਕਰਤਾਰ ਸਿੰਘਾ ਅਚਨ ਚੇਤ ਇਹ ਬੜਾ ਨੁਕਸਾਨ ਹੋਯਾ

ਸਰਦਾਰ ਨਾਹਰ ਸਿੰਘ

ਹੀਰਾ ਸਿੰਘ ਪਿਛੇ ਬੇਟਾ ਓਸਦਾ ਜੀ ਦਲ ਸਿੰਘ ਛੋਟਾ ਜਿਹਾ ਰਿਹਾ ਸੀ ਜੀ
ਨੱਥਾ ਸਿੰਘ ਭਰਾ ਸੀ ਹੀਰਾ ਸਿੰਘ ਦਾ ਓਹ ਭੀ ਕਾਲ ਦੇ ਮੂੰਹ ਜਾ ਪਿਆ ਸੀ ਜੀ
ਨਾਹਿਰਸਿੰਘ ਬੇਟਾ ਨੱਥਾਸਿੰਘ ਦਾ ਜੀ ਕੰਮ ਸਾਂਭ ਸਾਰਾ ਓਸ ਲਿਆ ਸੀ ਜੀ
ਸਰਪ੍ਰਸਤ ਹੋਯਾ ਦਲ ਸਿੰਘ ਦਾ ਓਹ ਕੰਮ ਚੱਲਯਾ ਨਾਹਿ ਅਵਿੱਹਾ ਸੀ ਜੀ
ਓਹਨੂੰ ਝੱਟ ਤਪਦਿੱਕ ਨੇ ਘੇਰ ਲਿਆ ਮੋਤ ਘੱਲਯਾ ਤੁਰਤ ਸੁਨੇਹਾ ਸੀ ਜੀ
ਯਾਰਾਂ ਸੌ ਉਨੱਤੀ ਕਰਤਾਰ ਸਿੰਘਾ ਤਪਦਿੱਕ ਹੋਕੇ ਮਰ ਗਿਆ ਸੀ ਜੀ

ਸਰਦਾਰ ਰਣ ਸਿੰਘ

ਨਾਹਰ ਸਿੰਘ ਭੀ ਮਾਰ ਤਪਦਿੱਕ ਲਿਆ ਰਣ ਸਿੰਘ ਨੇ ਕੰਮ ਸੰਭਾਰਯਾ ਜੀ
ਨਾਹਰ ਸਿੰਘ ਦਾ ਇਕ ਭਰਾਉ ਹੈਸੀ ਚੰਗਾ ਚਤਰ ਹੁਸ਼ਯਾਰ ਵਿਚਾਟਯਾ ਜੀ
ਦੋ ਹਜ਼ਾਰ ਰੱਖੇ ਨੌਕਰ ਹੋਰ ਇਸਨੇ ਜ਼ੋਰ ਮਿਸਲ ਦੇ ਤਈਂ ਉਭਾਰਯਾ ਜੀ
ਭੜੇ ਵਾਲ ਨੂੰ ਥੱਪਯਾ ਰਾਜ ਧਾਨੀ ਚੰਗਾ ਓਸ ਥਾਂ ਕਿਲ੍ਹਾ ਉਸਾਰਯਾ ਜੀ
ਛੀਛਾ, ਫਤਹ ਪੁਰ, ਕੋਟ ਕਮਾਲੀਏ ਤੇ ਜਾ ਹੜੱਪੇ ਉੱਤੇ ਹੱਥ ਮਾਰਯਾ ਜੀ

ਸਾਹੀ ਵਾਲ ਤੇ ਮੱਲਯਾ ਖਰਲ ਤੱਪਾ ਠਾਣਾ ਜਾ ਗੁਰੇਰੇ ਉਤਾਰਯਾ ਜੀ
ਪਾਕ ਪਟਨ ਦੇ ਸ਼ੇਖ ਸੁਜਾਨ ਖਾਂ ਨੂੰ ਚੜ੍ਹਾ ਅਪਣਾ ਹੱਥ ਦਿਖਾਰਯਾ ਜੀ
ਹੀਰਾ ਸਿੰਘ ਦਾ ਬਦਲਾ ਲਿਆ ਉਸਤੋਂ ਅੱਧੇ ਪਿੰਡ ਖੋਹ ਝੰਬ ਖਲਾਰਯਾ ਜੀ
ਸ਼ਰਕ ਪੁਰ ਭੀ ਹੱਥ ਜਾ ਫੇਰਯੋ ਸੁ ਸਭ ਵਿਗੜਿਆ ਕਾਜ ਸਵਾਰਯਾ ਜੀ
ਸੈਦ ਵਾਲੇ ਤੇ ਚੜ੍ਹਾ ਕਪੂਰ ਸਿੰਘ ਨੂੰ ਘੇਰ ਤੰਗ ਕਰ ਬਾਹਰ ਨਿਕਾਰਯਾ ਜੀ
ਸੁਕੂ ਚੱਕੀਆਂ ਦੇ ਨਾਲ ਮਿਲ ਕਰਕੇ ਰੋਅਬ ਵੈਰੀਆਂ ਤੇ ਬੜਾ ਡਾਰਯਾ ਜੀ
ਠਾਰਾਂ ਸੋ ਉਨਤਾਲੀ ਕਰਤਾਰ ਸਿੰਘਾ ਮੇਤ ਚੰਦੀ ਤੋਂ ਅੰਤ ਹਾਰਯਾ ਜੀ

ਸਰਦਾਰ ਭਗਵਾਨ ਸਿੰਘ

ਰਣ ਸਿੰਘ ਦਾ ਪੁਤ ਭਗਵਾਨ ਸਿੰਘ ਸੀ ਮਿਸਲ ਸਾਂਭ ਕੇ ਹੱਕ ਜਮਾਇ ਲਏ
ਪਰ ਇਹ ਕੋਈ ਏਡਾ ਲਾਇਕ ਨਹੀਂ ਸੀ ਕੱਮ ਅਗਲੇ ਬਣੇ ਗਵਾਇ ਲਏ
ਬਰਖਿਲਾਫ਼ ਹੋ ਗਏ ਸਰਦਾਰ ਕਈ ਓਹਨਾਂ ਵੱਖਰੇ ਧੜੇ ਬਨਾਇ ਲਏ
ਕੌਰ ਸਿੰਘ ਸਰਦਾਰ ਸੋ ਮਿਸਲ ਦਾ ਸੀ ਓਹਦੇ ਭਾਈ ਨੇ ਜ਼ੋਰ ਵਧਾਇ ਲਏ
ਓਹਦਾ ਨਾਮ ਸਰਦਾਰ!! ਵਜ਼ੀਰ ਸਿੰਘ ਸੀ ਬਹੁਤੇ ਪ੍ਰਗਣੇ ਓਸ ਦਬਾਇ ਲਏ
ਮਿਸਲ ਹੋਈ ਕਮਜ਼ੋਰ ਕਰਤਾਰ ਸਿੰਘਾ ਝੰਡੇ ਆਣ ਜ਼ਵਾਲ ਗਡਾਇ ਲਏ

ਬੀਬੀ ਦਾਤਾਰ ਕੌਰ ਦੀ ਸ਼ਾਦੀ

ਠਾਰਾਂ ਸੋ ਚੁਰੇਜਵੇਂ ਸਾਲ ਅੰਦ੍ਰ ਬੇਟੀ ਰਣ ਸਿੰਘ ਦੀ ਭਾਗਵਾਨ ਭਾਈ
ਛੋਟੀ ਭੈਣ ਸੱਕੀ ਭਗਵਾਨ ਸਿੰਘ ਦੀ ਨੇਕ ਬਖਤ ਚੰਗੀ ਦਯਾਵਾਨ ਭਾਈ
ਸ਼ਾਦੀ ਹੋਈ ਰਣਜੀਤ ਸਿੰਘ ਨਾਲ ਓਹਦੀ ਬਣੀ ਮਹਾਂਰਾਣੀਵੱਡੀ ਜਾਨ ਭਾਈ
ਜਿੰਨੂੰ ਆਖਦੇ ਲੋਕ ਨਕੈਣ ਹੈਸਨ ਖੜਗ ਸਿੰਘ ਦੀ ਮਾਤ ਪਛਾਨ ਭਾਈ
ਮੱਦਦ ਗਾਰ ਨਕੱਈਆਂ ਦਾ ਬਣ ਗਿਆ ਮਹਾਂਰਾਜ ਵੱਡਾ ਬਲਵਾਨ ਭਾਈ
ਮਿਸਲ ਖੜੀ ਹੋ ਗਈ ਕਰਤਾਰ ਸਿੰਘਾ ਲਏ ਪੈਰ ਸੰਭਾਲ ਸੁਜਾਨ ਭਾਈ

ਸਰਦਾਰ ਭਗਵਾਨ ਸਿੰਘ ਤੇ ਦਲਸਿੰਘ ਦਾ ਮਰਨਾ

ਮਦਦਗਾਰ ਰਣਜੀਤ ਸਿੰਘ ਹੋਇ ਗਿਆ ਭਗਵਾਨ ਸਿੰਘ ਜ਼ੋਰ ਵਧਾਯਾ ਜੀ
ਦਾਬਾ ਪਾਕੇ ਫੇਰ ਵਜ਼ੀਰ ਸਿੰਘ ਨੇ ਸਾਰਾ ਤੱਲਕਾ ਤੁਰਤ ਛੁਡਾਯਾ ਜੀ
ਛੱਡੀ ਜ਼ਿੰਦ ਨ ਦਿਲੋਂ ਵਜ਼ੀਰ ਸਿੰਘ ਦੇ ਦਿਣੇ ਦਿਣ ਕੁਪੱਤ ਹਿਲਾਯਾ ਜੀ
ਲਿਆ ਓਸਨੇ ਮਾਰ ਭਗਵਾਨ ਸਿੰਘ ਨੂੰ ਕੁੰਡਾ ਛਾਤੀ ਦੇ ਉੱਤੋਂ ਪੁਟਾਯਾ ਜੀ
ਹੀਰਾ ਸਿੰਘ ਦਾ ਪੁੱਤ੍ਰ ਦਲ ਸਿੰਘ ਜੋ ਓਹ ਭੀ ਵਿੱਚ ਜੁਵਾਨੀ ਦੇ ਆਯਾ ਜੀ

॥ਕੌਰ ਸਿੰਘ ਤੇ ਵਜ਼ੀਰ ਸਿੰਘ ਚੀਮਯਾਂ ਦੇ ਸਨ ॥

ਓਹਦਾ ਖਤਰਾ ਹੈਸੀ ਵਜ਼ੀਰ ਸਿੰਘ ਨੂੰ ਪਾਪੀ ਓਸਨੂੰ ਮਾਰਨਾ ਚਾਹਯਾ ਜੀ
ਇਕ ਦਿਨ ਵੇਲਾ ਤਾੜ ਕਤਲ ਕੀਤਾ ਪਰ ਆਪ ਭੀ ਨ ਜਾਣਾ ਪਾਯਾ ਜੀ
ਦਲ ਸਿੰਘ ਦੇ ਨੌਕਰਾਂ ਮਾਰ ਢਾਹਯਾ ਹੱਥੋਂ ਹੱਥੀ ਉਧਾਰ ਚਾ ਲਾਹਯਾ ਜੀ
ਮਾਰੇ ਗਏ ਸਰਦਾਰ ਇਹ ਤਿੰਨ ਐਵੇਂ ਆਣ ਘੱਟੇ ਨੇ ਮੂੰਹ ਦਿਖਾਯਾ ਜੀ
ਲੱਗੀ ਘਟਨ ਆ ਮਿਸਲ ਕਰਤਾਰ ਸਿੰਘਾ ਪੱਸਾ ਸਮੇਂ ਨੇ ਆ ਪਲਟਾਯਾ ਜੀ

ਏਸ ਮਿਸਲ ਦਾ ਅੰਤ

ਜ਼ੋਰਾਵਰ ਦਾ ਆਖਦੇ ਸਾਬ ਮਾੜਾ ਜਿੱਧਰ ਚਾਹਿ ਪੱਸਾ ਪਲਟਾਇ ਭਾਈ
ਕਰੇ ਮਿਹਰ ਦੀ ਨਜ਼ਰ ਤੇ ਤਾਰ ਦੇਵੇ ਰੁਖ ਪਲਟੇ, ਦੇਵੇ ਖਪਾਇ ਭਾਈ
ਏਸੇ ਤਰ੍ਹਾਂ ਨਕੱਈਆਂ ਦੇ ਨਾਲ ਹੋਈ ਮਿਸਲ ਗਿਆਰਣਜੀਤ ਸਿੰਘ ਖਾਇ ਭਾਈ
ਦਲ ਸਿੰਘ ਭਗਵਾਨ ਸਿੰਘ ਗਏ ਮਾਰੇ ਬਨਯਾਂ ਮਾਲਕ* ਗਯਾਨ ਸਿੰਘ ਆਇ ਭਾਈ
ਖੜਗ ਸਿੰਘ ਨਕੱਈਆਂ ਦਾ ਦੋਹੜਾ ਜੀ ਭਾਰੂ ਮੱਮਯਾਂ ਤੇ ਪਿਆ ਆਇ ਭਾਈ
ਜਿੰਨਾ ਮੁਲਕ ਨਕੱਈਆਂ ਦੇ ਪਾਸ ਹੈਸੀ ਰਣਜੀਤ ਸਿੰਘ ਲਾਕੇ ਦਾਇ ਭਾਈ
ਸਾਰਾ ਖੋਹ ਲਿਆ ਓਹ ਗਯਾਨ ਸਿੰਘ ਤੋਂ ਦਿੱਤਾ ਖੜਗ ਸਿੰਘ ਦੇ ਨਾਮ ਲਾਇ ਭਾਈ
ਭੜੋਵਾਲ ਦਾ ਪ੍ਰਗਣਾ ਰਹਿਣ ਦਿੱਤਾ ਕੀਤਾ ਚੱਟਮ ਹੋਰ ਸਫਾਇ ਭਾਈ
ਠਾਰਾਂ ਸੌ ਦੇ ਚੋਠਵੇਂ ਸਾਲ ਅੰਦਰ ਗਯਾਨ ਸਿੰਘ ਗਿਆ ਕਾਲ ਖਾਇ ਭਾਈ
ਗਯਾਨ ਸਿੰਘ ਦੇ ਭਾਈ ਖਜ਼ਾਨ ਸਿੰਘ ਨੂੰ ਨਨਕੋਟਾ ਹੀ ਸਿਰਫ ਦੁਵਾਇ ਭਾਈ
ਬਾਕੀ ਸਾਂਭ ਲਿਆ ਸਾਰਾ ਮੁਲਕ ਆਪੇ ਦਿੱਤੀ ਏਵੇਂ ਹੀ ਮਿਸਲ ਮੁਕਾਇ ਭਾਈ
ਯਾਦਗਾਰ ਰਹਿ ਗਈ ਕਰਤਾਰ ਸਿੰਘਾ ਗਏ ਸ਼ਾਨ ਓਹ ਮੂੰਹ ਛਪਾਇ ਭਾਈ

ਵਾਕ ਕਵੀ


ਚੋਥੀ ਮਿਸਲ ਨਕੱਈਆਂ ਦੀ ਹੋਇ ਗੁਜ਼ਰੀ ਕਿਸੇ ਸਮੇਂ ਅੰਦਰ ਸ਼ਾਨਦਾਰ ਸਮਝੋ
ਨੱਕਾ ਦੇਸ ਮੁੱਢੋਂ ਸਿੱਖ ਗੁਰੂ ਘਰ ਦਾ ਲੋਕ ਬਲੀ ਤੇ ਧਨੀ ਤਲਵਾਰ ਸਮਝੋ
ਬੜੇ ਗੱਠ ਗੱਠੇ ਤੇ ਨਿਡਰ ਭਾਰੇ ਏਸ ਮਿਸਲ ਦੇ ਸਨ ਸਰਦਾਰ ਸਮਝੋ
ਧਰਮ ਵੈਰੀਆਂ ਦੇ ਨਾਲ ਰਹੇ ਲੜਦੇ ਮੋਹਰੇ ਸਦਾ ਹੋ ਖੋਫ ਵਿਸਾਰ ਸਮਝੋ

* ਗਯਾਨ ਸਿੰਘ ੧੮੬੪ ਵਿੱਚ ਮਰ ਗਿਆ ਓਸ ਪਿਛੋਂ ਓਸਦਾ ਬੇਟਾ ਕਾਹਨ ਸਿੰਘ ਸਰਦਾਰ ਬਣਯਾਂ
ਕਾਹਨ ਸਿੰਘ ਦਾ ਪੁੱਤ੍ਰ ਅਤਰ ਸਿੰਘ ਮੁਲਤਾਨ ਦੇ ਗਦਰ ਵਿੱਚ ਸ਼ੇਰ ਸਿੰਘ ਨਾਲ ਜਾ ਮਿਲਯਾ ਸੀ।
ਪਹਿਲਾਂ ਤਾਂ ਸਰਕਾਰ ਅੰਗਰੇਜ਼ੀ ਨੇ ਸਭ ਕੁਝ ਜ਼ਬਤ ਕਰ ਲਿਆ ਸੀ ਪਰ ਫੇਰ ਕਾਹਨ ਸਿੰਘ
ਤੇ ਤਰਸ ਖਾਕੇ ੩੦੮੪੦ ਰੁਪਯੇ ਦੀ ਪੈਨਸ਼ਨ ਤੇ ੧੧੦੦ ਦੀ ਜਾਗੀਰ ਲਾ ਦਿੱਤੀ ਸੀ।
ਕਾਹਨ ਸਿੰਘ ਦਾ ਪੁੱਤ੍ਰ ਈਸ਼ਰ ਸਿੰਘ ਤੇ ਪੋਤ੍ਰਾ ਲਹਿਣਾ ਸਿੰਘ (ਅਤਰ ਸਿੰਘ ਦਾ ਬੇਟਾ) ਦੋਵੇਂ
ਮੁਸਲਮਾਨ ਹੋ ਗਏ ਸਨ।

ਬੜੇ ਬੜੇ ਕੀਤੇ ਕੰਮ ਓਸ ਵੇਲੇ ਖਤਰਾ ਪੰਥ ਨੂੰ ਸੀ ਜਦੋਂ ਭਾਰ ਸਮਝੇ
ਕੋਈ ਵਧੇ ਕੋਈ ਘਟੇ ਕਰਤਾਰ ਸਿੰਘ ਖੇਲ ਏਸੇ ਤਰ੍ਹਾਂ ਕਰਤਾਰ ਸਮਝੇ

ਸ਼ਜਰਾ ਮਿਸਲ ਨਕੱਈਆਂ

ਚੌਧਰੀ ਹੇਮ ਰਾਜ



ॐ (ਨੰ:੪) — ਮਿਸਲ ਡੱਲੇਵਾਲੀਆਂ ॐ

ਚੋਥੀ ਮਿਸਲ ਆਹੀ ਡੱਲੇ ਵਾਲੀਆਂ ਦੀ ਕਰਾਂ ਓਸਦਾ ਸਭ ਬਿਆਨ ਵੀਰੋ
ਹੈ ਪ੍ਰਗਟੇ ਖਾਸ *ਸੁਲਤਾਨ ਪੁਰ ਦੇ ਡੱਲਾ ਪਿੰਡ ਇੱਕ ਲਿਹੁ ਪਛਾਨ ਵੀਰੋ
ਜਿੱਥੇ ਨਾਨਕੇ ਬਾਬੇ ਗੁਰਦਿੱਤੇ ਦੇ ਜੀ ਲਿਹੁ ਵਿੱਚ ਦ੍ਰਾਬੇ ਸਿਆਨ ਵੀਰੋ
ਓਸ ਪਿੰਡ ਅੰਦ੍ਰ ਰਹਿੰਦੇ ਖੱਤੀ ਸਨ ਬਖਤਾਵਰ ਚੰਗਾ ਖਾਨ ਦਾਨ ਵੀਰੋ
ਸ਼ਰਧਾ ਰਾਮ ਹੋਯਾ ਇੱਕ ਵਿੱਚ ਓਹਨਾਂ ਭਲਾ ਲੋਕ ਤੇ ਭਗਤ ਭਗਵਾਨ ਵੀਰੋ
ਪੁੱਤ੍ਰ ਓਸਦੇ ਘਰ ਨਸੀਬ ਵਾਲਾ ਹੋਯਾ, ਨਾਮ ਗੁਲਾਬ ਰਖਾਨ ਵੀਰੋ
ਬੰਦੇ ਪਿੱਛੋਂ ਜਾਂ ਸਿੰਘਾਂ ਦਾ ਜ਼ੋਰ ਘਟਯਾ ਜ਼ੁਲਿਮ ਕਰਨ ਲੱਗੇ ਮੁਸਲਮਾਨ ਵੀਰੋ
ਤਦ ਹਿੰਦੂ ਭੀ ਹੋਇ ਲਾਚਾਰ ਬਹੁਤੇ ਸੀ ਛਪਾਈ ਫਿਰਦੇ ਮਾਲ ਜਾਨ ਵੀਰੋ
ਓਸ ਵਕਤ ਗੁਲਾਬੇ ਨੇ ਛੱਡ ਹੱਟੀ ਸ਼ਰਨ ਪੰਥ ਸੰਦੀ ਲਈ ਆਨ ਵੀਰੋ
ਸੱਤ੍ਰਾਂ ਸੋ ਤਿਆਨਵੇਂ ਬਿਕ੍ਰਮੀ ਨੂੰ ਸਜਯਾ ਸਿੰਘ ਸਜੀਲਾ ਜੁਵਾਨ ਵੀਰੋ
ਅੰਮ੍ਰਿਤ ਛਕਯਾ ਨੁਵਾਬ ਕਪੂਰ ਸਿੰਘ ਤੋਂ ਬੀਰ ਰਸ ਸੰਦੀ ਚੜ੍ਹੀ ਪਾਨ ਵੀਰੋ
ਬਣਯਾਂ ਛੱਤ੍ਰੀ ਬੀਰ ਕਰਤਾਰ ਸਿੰਘਾ ਲੜਦਾ ਮੋਹਰੇ ਹੋ ਵਿੱਚ ਮੈਦਾਨ ਵੀਰੋ

ਸਰਦਾਰ ਗੁਲਾਬ ਸਿੰਘ

ਇਹ ਬੜਾ ਸ਼ਰਦਾਰ ਹੁਸ਼ਯਾਰ ਹੈਸੀ ਹੋਲੀ ਹੋਲੀ ਇਸ ਜ਼ੋਰ ਵਧਾਇ ਲਿਆ
ਵਿਚ ਜੰਗਾਂ ਦੇ ਖਾਲਸੇ ਨਾਲ ਰਹਿਕੇ ਜੱਥਾ ਆਪਨਾ ਵੱਖ ਬਨਾਇ ਲਿਆ
ਰੱਖ ਡੇਢ ਕੂ ਸੋ ਅਸਵਾਰ ਲਿਆ ਧਮ੍ਹਾ ਸੂਰਮੇ ਝਬ ਜਮਾਇ ਲਿਆ
ਵੱਡੇ ਦਿਲ ਵਾਲਾ ਮਿਲਨ ਸਾਰ ਹੈਸੀ ਸਿੰਘਾਂ ਵਿੱਚ ਰਾਠੋਰ ਸਦਾਇ ਲਿਆ
ਪਿਆ ਨਾਮ ਰਾਠੋਰ ਗੁਲਾਬ ਸਿੰਘ ਆ ਸ਼ਾਨ ਮਾਨ ਚੰਗਾ ਝੱਬ ਪਾਇ ਲਿਆ
ਬੰਨ੍ਹ ਮਿਸਲ ਦਾ ਮੁੱਢ ਕਰਤਾਰ ਸਿੰਘਾ ਕੁਝ ਤੱਲਕਾ ਫੇਰ ਦਬਾਇ ਲਿਆ

ਏਸ ਮਿਸਲ ਦੇ ਸਰਦਾਰ

ਵਧਯਾ ਜ਼ੋਰ ਜਦ ਆਣ ਗੁਲਾਬ ਸਿੰਘ ਦਾ ਮਿਲੇ ਹੋਰ ਭੀ ਨਾਲ ਸਰਦਾਰ ਭਾਈ
ਭਾਈਬੰਦਇਹਦੇ†ਦਿਆਲ ਸਿੰਘ ਹੋਰੀ ਨਾਲ ਮਿਸਲ ਦੇ ਮਿਲੇ ਵਿਚਾਰ ਭਾਈ
ਸਾਹਿਬ ਸਿੰਘ ਕੁੰਢਾ, ਭਾਗ ਸਿੰਘ ਹੱਡਾ, ਭਾਗ ਸਿੰਘ ਥਾਨੇਸਰੀ ਸਾਰ ਭਾਈ

*ਰਿਆਸਤ ਕਪੂਰਥਲੇ ਵਿੱਚ।

†ਦਿਆਲ ਸਿੰਘ ਗੁਰਦਯਾਲ ਸਿੰਘ ਆਦਿ।

ਭੰਗਾ ਸਿੰਘ ਅਤੇ ਨੌਧ ਸਿੰਘ ਜਾਣੇ ਖੁਸ਼ਾਲ ਸਿੰਘ ਜੀ ਕੰਗਾਂ ਦਾ ਧਾਰ ਭਾਈ
 *ਹਰੀ ਸਿੰਘ ਅਤੇ ਤਾਰਾ ਸਿੰਘ ਗੈਬਾ ਮੋਹਰੀ ਜੰਗਾਂ ਦਾ ਬੜਾ ਹੁਸ਼ਯਾਰ ਭਾਈ
 ਮਿਸਲ ਗਈ ਇਹ ਬਣ ਕਰਤਾਰ ਸਿੰਘਾ ਕੀਤੇ ਕੰਮ ਚੰਗੇ ਸ਼ਾਨਦਾਰ ਭਾਈ

ਏਸ ਮਿਸਲ ਦੇ ਪਰਗਣੇ

ਸਾਰਾ ਛੇ ਹਜ਼ਾਰ ਅਸਵਾਰ ਆਹਾ ਏਸ ਮਿਸਲ ਦਾ ਤਾਬਯਾਦਾਰ ਸਮਝੋ
 ਵੀਹ ਲੱਖ ਦੇ ਪਰਗਣੇ ਦੱਬ ਲਏ ਡੱਲੇ ਵਾਲੀਆਂ ਨੇ ਵੈਰੀ ਮਾਰ ਸਮਝੋ
 ਖੇੜੀ ਅਤੇ ਖਮਾਣੇ ਸਿਆਲਬਾ ਭੀ ਨਾਲੇ ਲੱਧੜਾਂ ਕੇ ਰੋਪੜ ਸਾਰ ਸਮਝੋ
 ਪੂਰਬ ਦੇਸ ਥਾਨੇਸਰ ਮੱਲਯਾ ਜਾ ਦਿੱਤੇ ਹਾਕਮ ਮਾਰ ਨਿਕਾਰ ਸਮਝੋ
 ਧਰਮ ਕੋਟ ਅਤੇ ਘੁੰਗਰਾਣਾ ਭੀ ਸੀ ਬੱਦੋਵਾਲ ਸਤਿਲੁੱਧ ਤੋਂ ਪਾਰ ਸਮਝੋ
 ਮੱਲ ਬਲਬਨ ਬੁੰਡਾਲਾ ਤੇ ਦੱਖਣੀ ਭੀ ਰੱਖੀ ਆਪਣੀ ਫੌਜ ਉਤਾਰ ਸਮਝੋ
 ਸ਼ਾਹ ਕੋਟ ਨਿਕੋਦਰ ਤੇ ਵਿੱਚ ਰਾਹੋਂ ਡੱਲੇ ਵਾਲੀਆਂ ਦੇ ਠਾਣੇ ਭਾਰ ਸਮਝੋ
 ਵੀਹ ਲੱਖ ਦਾ ਮੁਲਕ ਕਰਤਾਰ ਸਿੰਘਾ ਹੈਸੀ ਮੱਲਯਾ ਜੋਰ ਤਲਵਾਰ ਸਮਝੋ

ਵਾਕ ਕਵੀ

ਅਠਾਰਾਂ ਸੌ ਦੇ ਪੰਜਵੇਂ ਸਾਲ ਚੜ੍ਹਦੇ ਜਸਪਤ ਜਾਂ ਸਿੰਘਾਂ ਨੇ ਮਾਰਯਾ ਸੀ
 ਡੱਲੇ ਵਾਲੀਆਂ ਦੀ ਮਿਸਲ ਓਸ ਵੇਲੇ ਹੱਲਾ ਕਰਕੇ ਕਾਜ ਸੁਵਾਰਯਾ ਸੀ
 ਲੁੱਟ ਪੁੱਟ ਦੀਵਾਨਾਂ ਦੇ ਘਰਾਂ ਤਾਈਂ ਜ਼ਰ ਜ਼ੇਵਰ ਸਭ ਸੰਭਾਰਯਾ ਸੀ
 ਬੇਸੁਮਾਰ ਦੋਲਤ ਓਥੋਂ ਸਾਂਭ ਕਰਕੇ ਕਹਿਰ ਜ਼ਾਲਿਮਾਂ ਸਿਰ ਗੁਜ਼ਾਰਯਾ ਸੀ
 ਪਹਿਲਾ ਇਹੋ ਸੀ ਹੱਥ ਗੁਲਾਬ ਸਿੰਘ ਦਾ ਫੇਰ ਦੜਪ ਨੂੰ ਕਦਮ ਉਠਾਰਯਾ ਸੀ
 ਰਾਵੀ ਲੰਘ ਰਿਆੜਕੀ ਜਾ ਲੁੱਟੀ ਫੜ ਖਾਨਾਂ ਅਮੀਰਾਂ ਨੂੰ ਤਾੜਯਾ ਸੀ
 ਨੂਰ ਪੁਰ ਦਾ ਪ੍ਰਗਣਾ ਲੁੱਟਯਾ ਜਾਂਕਾਂ ਤੜੇਸ ਦਾ ਤੱਲਕਾ ਝਾੜਯਾ ਸੀ
 ਵਧਯਾ ਹੋਂਸਲਾ ਆਣ ਕਰਤਾਰ ਸਿੰਘਾ ਜੋ ਅੜਯਾ ਸਾਹਮਣੇ ਹਾਫਯਾ ਸੀ

ਲੱਖੂ ਦੇ ਘੱਲੂ ਘਾਰੇ ਵਿੱਚ ਏਸ ਮਿਸਲ ਦਾ ਨੁਕਸਾਨ

ਜਸਪਤ ਦਾ ਬਦਲਾ ਲੈਣ ਖਾਤਰ ਲੱਖੂ ਚੰਦ੍ਰੇ ਬੀੜਾ ਉਠਾਇ ਭਾਈ
 ਕੀਤਾ ਸਿੰਘਾਂ ਦੇ ਨਾਲ ਸੀ ਜੰਗ ਭਾਰਾ ਮੱਦਦ ਸੂਬੇ ਲਾਹੌਰ ਤੋਂ ਪਾਇ ਭਾਈ

*ਹਰੀ ਸਿੰਘ ਰੋਪੜੀ।

ਜਸਪਤ ਲੱਖੂ ਇਮਨਾ ਬਾਦੀਏ ਦਾ ਭਰਾ ਸੀ, ਏਸ ਕੁਪਤ ਦਾ ਸਾਰਾ ਹਾਲ 'ਜੋਹਰ ਖਾਲਸਾ'

ਨੰ: ਤੀਸਰੇ ਵਿੱਚ ਸਫ਼ਾ ੧੨ ਤੇ ਪੜ੍ਹੋ।

ਸ਼੍ਰੋਕਾਂਗੜੇ ਦਾ ਰਾਜਾ।

ਕਾਹਨੂੰਵਾਨ ਦੇ ਛੰਭ ਸੀ ਕੱਠ ਹੋਯਾ ਲੜੇ ਸਿੰਘ ਬੜਾ ਜ਼ੋਰ ਲਾਇ ਭਾਈ
 ਤੰਗ ਪੈਕੇ ਵੱਲ ਪਹਾੜ ਨਿਕਲੇ ਪਿੱਛੇ ਪਿਆ ਲੱਖ ਬਦਖਾਹਿ ਭਾਈ
 ਸਿੰਘ ਰੁਕੇ ਪਹਾੜ ਬਸਾਹਲੀ ਦੇ ਜਾ ਬਣੀ ਬਹੁਤ ਔਖੀ ਓਥੇ ਆਇ ਭਾਈ
 ਇੱਕ ਵੱਲ ਪਹਾੜ ਸੀ ਬਹੁਤ ਉੱਚਾ ਦੂਜੀ ਤਰਫ਼ ਹੈਸੀ ਦਰਯਾਇ ਭਾਈ
 ਬੜਾ ਖਾਲਸੇ ਦਾ ਨੁਕਸਾਨ ਹੋਯਾ ਪੇਸ਼ ਗਈ ਨ ਸੀ ਓਥੇ ਕਾਇ ਕਾਈ
 ਡੱਲੇ ਵਾਲੀਆਂ ਦੀ ਮਿਸਲ ਫਸੀ ਹੈਸੀ ਵਿੱਚ ਓਸ ਘੇਰੇ ਬੁਰੇ ਥਾਇ ਭਾਈ
 ਰੁੜ੍ਹ ਗਏ ਸਰਦਾਰ ਸਨ ਬਹੁਤ ਓਥੇ ਮਾਰੀ ਗਈ ਸੀ ਬਹੁਤ ਸਿਪਾਹਿ ਭਾਈ
 ਹੋਯਾ ਬੜਾ ਘੱਲੂ ਘਾਰਾ ਓਸ ਜਾਗ੍ਹਾ ਪੜ੍ਹੇ ਤੀਸਰਾ ਹਿੱਸਾ ਮੰਗਾਇ ਭਾਈ
 ਓਥੋਂ ਨਿਕਲ ਦਵਾਬੇ ਨੂੰ ਸਿੰਘ ਚੱਲੇ ਦਾਉ ਆਪਣਾ ਆਪ ਬਚਾਇ ਭਾਈ
 ਅੱਗੇ ਫੇਰ ਬਿਆਸਾ ਹੀ ਆਇ ਗਿਆ ਔਖੀ ਬਣੀ ਆ ਪੰਥ ਦੇ ਭਾਇ ਭਾਈ
 ਸਿੰਘ ਠਿੱਲ੍ਹ ਪਏ ਬਿਨ੍ਹਾਂ ਹੀ ਬੇੜੀਆਂ ਤੋਂ ਪਾਣੀ ਚੱਲਦਾ ਸੀ ਅਸਗਾਹਿ ਭਾਈ
 *ਬੇਟੇ ਦੇਵੇਂ ਸਰਦਾਰ ਗੁਲਾਬ ਸਿੰਘ ਦੇ ਲੈ ਗਿਆ ਦਰਯਾ ਰੁੜ੍ਹਾਇ ਭਾਈ
 ਏਸ ਮਿਸਲ ਦਾ ਹੋਯਾ ਨੁਕਸਾਨ ਬਹੁਤਾ ਵਰਤ ਗਈ ਆ ਰੱਬ ਰਜ਼ਾਇ ਭਾਈ
 ਜੱਦ ਖਤਮ ਹੋ ਗਈ ਕਰਤਾਰ ਸਿੰਘਾ ਭਾਣਾ ਗਈ ਤਕਦੀਰ ਵਰਤਾਇ ਭਾਈ

ਪੂਰਬ ਦੇਸ ਦਾ ਦੌਰਾ

ਅਠਾਰਾਂ ਸੌ ਦੇ ਬਾਰ੍ਹਵੇਂ ਸਾਲ ਅੰਦ੍ਰ ਡੱਲੇ ਵਾਲੀਆਂ ਵਾਗ ਉਠਾਇ ਕਰਕੇ
 ਨਾਲ ਲੈ ਲਈ ਮਿਸਲ ਕੂੜੀਆਂ ਦੀ ਵੈਰੀ ਸੋਧਨੇ ਦਾ ਦਿਲੋਂ ਚਾਇ ਕਰਕੇ
 ਘੋੜਾ ਗਿਰਦ ਅੰਬਾਲੇ ਦੇ ਫੇਰਯਾ ਜਾ ਝਾੜ ਲਏ ਅਮੀਰ ਹਿਲਾਇ ਕਰਕੇ
 ਹਰਦੁਆਰ ਤੇ ਜਾ ਅਸ਼ਨਾਨ ਕੀਤਾ ਬੇਵਕੂਫ ਪੰਡੇ ਅੜੇ ਆਇ ਕਰਕੇ
 ਜੁਵਾਲਾ ਪੁਰ ਤੇ ਕੰਨਖਲ ਖਾਲਸੇ ਨੇ ਭੇਟਾ ਪੰਡਿਆਂ ਤੋਂ ਲਈ ਜਾਇ ਕਰਕੇ
 ਓਥੋਂ ਗਏ ਨਜ਼ੀਬਾ ਬਾਦ ਵੱਲੇ ਦੁੰਦੇ ਖਾਂ ਦੀ ਦੁੰਦ ਬੁਲਾਇ ਕਰਕੇ
 ਪੱਲੇ ਝਾੜ ਕੇ ਓਸ ਦੇ ਸਾਫ਼ ਕੀਤੇ ਚੜ੍ਹੇ ਅਗ੍ਹਾਂ ਨੂੰ ਬੇਬ ਵਜਾਇ ਕਰਕੇ
 ਦੇਸ ਵੜੇ ਜਾ ਜ਼ਾਬਤੇ ਖਾਨ ਦੇ ਜੀ ਘੇਰਾ ਗਿਰਦ ਮੇਰਠ ਭਾਰਾ ਪਾਇ ਕਰਕੇ
 ਲੈਕੇ ਨਜ਼ਰ ਭੇਟਾ ਓਥੋਂ ਟੁਰੇ ਅੱਗੇ ਛੋਟੇ ਮੋਟੇ ਅਮੀਰ ਨਵਾਇ ਕਰਕੇ
 ਮੀਰਾਂ ਪੁਰ ਮੁਜ਼ੱਫਰ ਨਗਰ ਗਿਰਦੇ ਲਈਆਂ ਨਜ਼ਰਾਂ ਜ਼ੋਰ ਦਿਖਾਇ ਕਰਕੇ
 ਰਾਜੇ ਖਾਨਾਂ ਅਮੀਰਾਂ ਨੂੰ ਵਾਂਗ ਤੂਤਾਂ ਝਾੜ ਦੌਲਤ ਬਹੁਤ ਲਦਾਇ ਕਰਕੇ

*ਗੁਲਾਬ ਸਿੰਘ ਦੇ ਪੁੱਤ੍ਰ-ਜੋਪਾਲ ਸਿੰਘ, ਹਜਵਾਲਾ ਸਿੰਘ।

ਵੜੇ ਆਣ ਪੰਜਾਬ ਕਰਤਾਰ ਸਿੰਘਾ ਝੰਡਾ ਪੂਰਬ ਦੇਸ ਝੁਲਾਇ ਕਰਕੇ
ਬਾਦਸ਼ਾਹੀ ਖਜ਼ਾਨਾ ਲੁੱਟਨਾ

ਸਾਲ ਅਠਾਰਾਂ ਸੌ ਪੰਦ੍ਰਾਂ ਵਿੱਚ ਜਦੋਂ ਅਹਿਮਦ ਸ਼ਾਹ ਤੂਫਾਨ ਉਠਾਯਾ ਸੀ
ਲੰਘ ਦਿੱਲੀਓਂ ਪੂਰਬ ਦੇਸ ਅੰਦ੍ਰ ਓਸ ਜ਼ਾਲਿਮ ਦੁੰਦ ਮਚਾਯਾ ਸੀ
ਦੇਸ ਲੁੱਟ ਕੇ ਮਥਰਾ ਤਕ ਸਾਰਾ ਰੁਖ ਪਿਛ੍ਹਾਂ ਨੂੰ ਜਦੋਂ ਭੁਵਾਯਾ ਸੀ
ਸਿੰਘਾਂ ਮਾਰ ਡਾਪੇ ਬਾਦਸ਼ਾਹ ਤਾਈਂ ਬੜਾ ਭਾਰ ਨੁਕਸਾਨ ਪੁਚਾਯਾ ਸੀ
ਰਾਵੀ ਲੰਘਦੇ ਨੂੰ ਡੱਲੇ ਵਾਲੀਆਂ ਨੇ ਝਾੜ ਝੰਬ ਕੇ ਖੂਬ ਬੈਠਾਯਾ ਸੀ
ਲੁੱਟ ਲਿਆ ਸੀ ਮਾਲ ਅਸਬਾਬ ਬਹੁਤਾ ਜ਼ੋਰ ਮਿਸਲ ਦਾ ਬੜਾ ਵਧਾਯਾ ਸੀ
ਏਸ ਸਾਲ ਹੀ ਸ਼ਾਹੀ ਖਜ਼ਾਨਾ ਬਹੁਤਾ ਮੀਰਪੁਰ ਰੋਹਤਾਸ ਤੋਂ ਆਯਾ ਸੀ
ਤਾਰਾ ਸਿੰਘ ਗੈਬੇ ਤਾਈਂ ਪਤਾ ਲੱਗਾ ਕਿਸੇ ਸੂਹੇ ਨੇ ਆਣ ਬਤਾਯਾ ਸੀ
ਲੈ ਨਾਲ ਸਰਦਾਰ ਕ੍ਰੋੜਾ ਸਿੰਘ ਨੂੰ ਟੱਪ ਜਿਹਲਮੋਂ ਹੱਲਾ ਬੁਲਾਯਾ ਸੀ
ਮਾਲ ਲੁੱਟ ਲੈ ਆਏ ਕਰਤਾਰ ਸਿੰਘਾ ਮਾਰ ਰੱਖਯਾਂ ਤਈਂ ਭਜਾਯਾ ਸੀ

ਸਰਦਾਰ ਗੁਲਾਬ ਸਿੰਘ ਦਾ ਮਰਨਾ

ਠਾਰਾਂ ਸੌ ਦੇ ਸੋਲ੍ਹਵੇਂ ਸਾਲ ਅੰਦ੍ਰ ਕਲਾ ਨੌਰ ਵਾਲੇ ਅੱਬੂ ਖਾਂ ਭਾਈ
ਨਾਲ ਖਾਲਸੇ ਜੰਗ ਮਚਾਯਾ ਸੀ* ਪਿੱਛੇ ਲਿਖਯਾ ਦਿਆਂ ਸੁਨਾਂ ਭਾਈ
ਓਥੇ ਮਾਰਯਾ ਗਿਆ ਗੁਲਾਬ ਸਿੰਘ ਸੀ ਵੱਜ ਗਈ ਸੀ ਗੋਲੀ ਕੁਥਾਂ ਭਾਈ
ਪਿੱਛੇ ਰਹੀ ਨ ਜੱਦ ਕਰਤਾਰ ਸਿੰਘਾ ਬਾਕੀ ਰਿਹਾ ਸਰਦਾਰ ਦਾ ਨਾਂ ਭਾਈ

ਸਰਦਾਰ ਗੁਰਦਯਾਲ ਸਿੰਘ

ਅੰਸਾ ਰਹੀ ਨ ਪਿੱਛੇ ਗੁਲਾਬ ਸਿੰਘ ਦੀ ਚਾਰ ਦਿਣ ਦਾ ਵੱਜਾ ਵਜਾਇ ਗਿਆ
ਓਹਦੇ ਪਿੱਛੇ ਸਰਦਾਰ ਗੁਰਦਯਾਲ ਸਿੰਘ ਦੇ ਸਿਰਜੱਥੇ ਦਾਰੀ ਭਾਰ ਆਇ ਗਿਆ
ਸਾਲ ਅਗਲੇਂ ਚੱਕ ਦੇ ਜੰਗ ਅੰਦ੍ਰ ਇਹ ਭੀ ਆਖਰੀ ਫਤ੍ਹੇ ਬੁਲਾਇ ਗਿਆ
ਦੁੱਲੀ ਇਹਦਾ ਭੀ ਕੋਈ ਕਰਤਾਰ ਸਿੰਘਾ ਪਿੱਛੇ ਨਹੀਂ ਇਤਿਹਾਸ ਲਿਖਾਇ ਗਿਆ

ਸਰਦਾਰ ਤਾਰਾ ਸਿੰਘ ਗੈਬਾ

ਮਰ ਗਿਆ ਸਰਦਾਰ ਗੁਰਦਯਾਲ ਸਿੰਘ ਜਾਂ ਪਿੱਛੇ ਪੰਥ ਨੇ ਬੈਠ ਵਿਚਾਰ ਕੀਤਾ
ਡੱਲੇ ਵਾਲੀਆਂ ਦਾ ਵਾਰਸ ਰਿਹਾ ਕੋਈ ਨ ਖਾਨਦਾਨ ਉਹਖਤਮ ਕਰਤਾਰ ਕੀਤਾ

*ਜਿਸੇ ਤੀਸਰੇ ਜੋਹਰ ਖਾਲਸੇ ਵਿੱਚ।

†ਯੂਥ ਵਿੱਚ ਫਗਵਾੜੇ ਦੇ ਪਾਸ।

ਕੱਠੇ ਹੋਕੇ ਪੰਥ ਦੇ ਜੱਥੇਦਾਰਾਂ *ਤਾਰਾ ਸਿੰਘ ਦੇ ਤਈਂ ਸਰਦਾਰ ਕੀਤਾ
ਕਾਰ ਮਿਸਲ ਦੀ ਓਹਦੇ ਸਪੁਰਦ ਕਰਕੇ ਗੱਲਾਂ ਸਾਰੀਆਂ ਦਾ ਜ਼ੁਮੇਵਾਰ ਕੀਤਾ
ਤਾਰਾ ਸਿੰਘ ਹੁਸ਼ਯਾਰ ਦਾਨਾ ਹੈਸੀ ਸ਼ਾਨ ਅੱਗੇ ਨਾਲੋਂ ਗੁਣੇ ਚਾਰ ਕੀਤਾ
ਦਯਾਵਾਨ ਦਾਤਾ ਯੋਧਾ ਬਲੀ ਭਾਰਾ ਮਾਰ ਵੈਰੀਆਂ ਤਈਂ ਖ਼ਵਾਰ ਕੀਤਾ
ਲਏ ਪ੍ਰਗਣੇ ਹੋਰ ਵਧਾ ਬਹੁਤੇ ਨਾਮ ਮਿਸਲ ਦੇ ਨੂੰ ਸ਼ਾਨਦਾਰ ਕੀਤਾ
ਕਿਲ੍ਹੇ ਕੋਟ ਬਣਾ ਕਰਤਾਰ ਸਿੰਘਾ ਥੰਮ ਰਾਜ ਦੇ ਨੂੰ ਪਾਇਦਾਰ ਕੀਤਾ

ਤਬਾ

ਸਖੀ ਮਰਦ ਸੀ ਪੰਥ ਦੇ ਵਿੱਚ ਉੱਘਾ ਡੇਰੇ ਸਦਾ ਹੀ ਲੋਹ ਚੜ੍ਹਾਈ ਰੱਖਦਾ
ਅੱਠੇ ਪਹਿਰ ਲੰਗਰ ਰਹੇ ਵਰਤਦਾ ਹੀ ਦਾਨ ਪੁੰਨ ਦਾ ਬੂਹਾ ਖੁਲ੍ਹਾਈ ਰੱਖਦਾ
ਆਇ ਸਾਧ ਫ਼ਕੀਰ ਦਾ ਮਾਨ ਕਰਦਾ ਦਿਲੋਂ ਸਾਫ਼ ਤੇ ਸਦਾ ਸਫ਼ਾਈ ਰੱਖਦਾ
ਜਿਹਾ ਸੂਰਮਾ ਤਿਹਾ ਭਜਨੀਕ ਹੈਸੀ ਲਿਵ ਨਾਮ ਦੇ ਨਾਲ ਲਗਾਈ ਰੱਖਦਾ
ਬਾਹਰੋਂ ਸੂਰਮਾਂ ਅੰਦ੍ਰੇਂ ਸੰਤ ਪੂਰਾ ਸ਼ੀਸ਼ੇ ਮਨ ਦੀ ਸਦਾ ਸਫ਼ਾਈ ਰੱਖਦਾ
ਮੋਹਰੀ ਜੰਗਾਂ ਦਾ ਹੈਸੀ ਕਰਤਾਰ ਸਿੰਘਾ ਸੀਸ ਧਰਮ ਹਿਤ ਤਲੀ ਟਿਕਾਈ ਰੱਖਦਾ

ਤਬਾ

ਰਾਜ ਨੀਤ ਦਾ ਭੀ ਪੂਰਾ ਪੁਤਲਾ ਸੀ ਦਗਾ ਕਿਸੇ ਦੇ ਪਾਸੋਂ ਨ ਖਾਵੇਦਾ ਸੀ
ਤਾੜ ਜਾਵੇਦਾ ਸੀ ਸਭ ਦੀ ਨੀਤ ਤਾਈਂ ਸੋਚਾਂ ਲੱਮੀਆਂ ਨਿੱਤ ਦੁੜ੍ਹਾਵੇਦਾ ਸੀ
ਜੰਗ ਢੰਗ ਦਾ ਭੀ ਜਾਣੂ ਬਹੁਤ ਹੈਸੀ ਧਰਮ ਵੈਰੀਆਂ ਨੂੰ ਸਦਾ ਘਾਵੇਦਾ ਸੀ
ਅੱਚਨਚੇਤ ਪੈਂਦਾ ਉੱਤੇ ਵੈਹੀਆਂ ਦੇ ਪਿੱਛਾ ਕੀਤਿਆਂ ਹੱਥ ਨ ਆਵੇਦਾ ਸੀ
ਏਸੇ ਵਾਸਤੇ ਏਸ ਨੂੰ ਪੰਥ ਸਾਰਾ ਤਾਰਾ ਸਿੰਘ ਗੈਬਾ ਕਰ ਬੁਲਾਵੇਦਾ ਸੀ
ਨੇਕ ਮਰਦ ਸੀ ਬੜਾ ਕਰਤਾਰ ਸਿੰਘਾ ਗੁਰੂ ਪੰਥ ਦਾ ਭੈ ਰਖਾਵੇਦਾ ਸੀ

ਤਬਾ

ਜੈਨ ਖਾਂ ਸਰੰਦ ਦਾ ਮਾਰ ਸੂਬਾ ਦੇਸ ਖਾਲਸੇ ਲਿਆ ਸੰਭਾਲ ਭਾਈ
ਤਾਰਾ ਸਿੰਘ ਨੇ ਭੀ ਤਦੋਂ ਫੇਰ ਘੋੜਾ ਸਿੱਕਾ ਆਪਣਾ ਲਿਆ ਬੈਠਾਲ ਭਾਈ
ਕਈ ਪ੍ਰਗਣੇ ਪਾਰ ਸਤਿਲੁੱਜ ਤੋਂ ਭੀ ਮੱਲ ਕਰ ਠਾਠੇ ਦਿੱਤੇ ਡਾਲ ਭਾਈ
ਫੇਰ ਵਿੱਚ ਦਵਾਬੇ ਦੇ ਜ਼ੋਰ ਪਾਕੇ ਦਿੱਤਾ ਖ਼ਾਨਾਂ ਦਾ ਜ਼ੋਰ ਉਠਾਲ ਭਾਈ

*ਤਾਰਾ ਸਿੰਘ ਗੈਬਾ ਪ੍ਰਗਣੇ ਤਰਨ ਤਾਰਨ ਦੇ ਵਿੱਚ ਪਿੰਡ ਕੰਗਾਂ ਦਾ ਰਹਿਣ ਵਾਲਾ ਸੀ।

†ਲੱਧੜ, ਰੋਪੜ, ਸਿਆਲਬਾ, ਖਮਾਣੇ, ਖੇੜੀ, ਧਰਮ ਕੋਟ, ਘੰਗਰਾਣਾ, ਬੌਦੋਵਾਲ, ਦੁਬੇ ਵਿੱਚ-ਰਾਹੋਂ, ਨਿਕੋਦਰ, ਬੁੰਡਾਲਾ, ਸ਼ਾਹ ਕੋਟ, ਦੱਖਣੀ ਆਦਿਕ।

ਥੱਪੀ ਰਾਜਧਾਨੀ ਰਾਹੋਂ ਆਪਣੀ ਜੀ ਸ਼ਾਨ ਵੱਧਯਾ ਆਨ ਕਮਾਲ ਭਾਈ
ਅੱਠ ਲੱਖ ਦਾ ਮੁਲਕ ਕਰਤਾਰ ਸਿੰਘਾ ਤਾਰਾ ਸਿੰਘ ਨੇ ਸਾਂਭਯਾ ਭਾਲ ਭਾਈ

ਤਥਾ

*ਬੇਟੇ ਚਾਰ ਆਹੇ ਤਾਰਾ ਸਿੰਘ ਦੇ ਜੀ ਹਿੱਸੇ ਓਹਨਾਂ ਦੇ ਵੱਖ ਕਰਾਇ ਦਿਤੇ
ਝੰਡਾ ਸਿੰਘ ਨਿਕੋਦਰ ਮੱਲ ਬੈਠਾ ਠਾਣੇ ਰੰਘੜਾਂ ਵਾਲੇ ਉਠਾਇ ਦਿਤੇ
ਦੂਜੇ ਪੁੱਤ ਦਾ ਨਾਮ ਦੁਸੰਧਾ ਸਿੰਘ ਸੀ ਡੇਰੇ ਦੱਖਨੀ ਓਸ ਨੇ ਲਾਇ ਦਿਤੇ
ਬੰਦੋਵਾਲ ਬੈਠਾ ਗੁੱਜਰ ਸਿੰਘ ਜਾ ਕੇ ਏਸੇ ਤਰ੍ਹਾਂ ਖਿੰਡਾ ਖਿੰਡਾਇ ਦਿਤੇ
ਗੁੱਜਰ ਸਿੰਘ ਪਟਯਾਲੇ ਵਿਆਹ ਘੱਤਾ ਸ਼ਾਨ ਰੱਬ ਨੇ ਹੋਰ ਵਧਾਇ ਦਿਤੇ
ਕੀਤੇ ਕਰਮ ਜੋ ਭਲੇ ਕਰਤਾਰ ਸਿੰਘਾ ਫਲ ਕੱਠੇ ਹੀ ਓਹਨਾਂ ਨੇ ਆਇ ਦਿਤੇ

ਤਥਾ

ਸੱਕਾ ਦਾਰੀਪਟਯਾਲੇ ਦੇ ਨਾਲ ਬਣ ਗਈ ਮਦਦਓਥੇ ਭੀਨਿੱਤਪੁਚਾਈ ਇਸਨੇ
ਠਾਰਾਂ ਸੋ ਛੱਤੀ ਵਿੱਚ ਅਮਰ ਸਿੰਘ ਦੇ ਨਾਲ ਰਲਕੇ ਧੂੜ ਧੁਮਾਈ ਇਸਨੇ
ਭੱਟੀ ਲੋਕ ਜੋ ਰਾਜਾ ਦੇ ਵੈਰੀ ਹੈਸਨ ਕੀਤੀ ਓਹਨਾਂ ਤੇ ਮਾਰ ਕੁਟਾਈ ਇਸਨੇ
ਗੋਹਰਮਲੀਜਦ ਦਿੱਲੀ ਤੋਂ ਆਂਦਾ ਰਿਹਾ ਚੰਗੀਓਦੋਂ ਭੀਹਿੰਮਤ ਦਿਖਾਈ ਇਸਨੇ
ਮੂੰਹ ਭੱਠ ਕਰਕੇ ਦਿੱਲੀ ਵਾਲਯਾਂ ਦੇ ਅਮਰ ਸਿੰਘ ਦੀ ਦੋਹੀ ਫਿਰਾਹੀ ਇਸਨੇ
ਜਾਰਜ ਟਾਮਸਨ ਜਹੇ ਭੀ ਪਿਛ੍ਹਾਂ ਮੋੜੇ ਦਿੱਤੀ ਹੋਣ ਨ ਕਦਮ ਟਿਕਾਈ ਇਸਨੇ
ਅਹਿਮਦ ਸ਼ਾਹ ਦੇ ਹੱਲਯਾਂ ਵਿੱਚ ਭੀਜੀ ਕਰਬਹੁਤ ਦਿਖਲਾਈ ਚਤਰਾਈ ਇਸਨੇ
ਏਸੇ ਵਾਸਤੇ ਸਮਝ ਕਰਤਾਰ ਸਿੰਘਾ ਵਿੱਚ ਪੰਥ ਪਾਈ ਵਡਿਆਈ ਇਸਨੇ

ਤਥਾ

ਰਾਹੋਂ ਵਿੱਚ ਵਧਾਈ ਸੀ ਬਹੁਤ ਰੋਣਕ ਤੇ ਅਮਾਰਤਾਂ ਹੋਰ ਬਣਾਈਆਂ ਸਨ
ਠਾਰਾਂ ਸੋ ਬਤਾਲੀ ਨੂੰ ਪੂਰਬੋਂ ਜਾਂ ਸਿੰਘਾਂ ਹੱਥ ਲੁੱਟਾਂ ਬਹੁਤ ਆਈਆਂ ਸਨ
ਤਾਰਾ ਸਿੰਘ ਨੇ ਭੀ ਰੱਜ ਲਿਆ ਹੈਸੀ ਸਭ ਦੋਲਤਾਂ ਰਾਹੋਂ ਰਖਾਈਆਂ ਸਨ
ਕਿਲ੍ਹਾ ਲੁੱਟਯਾ ਦਿੱਲੀ ਦਾ ਖਾਲਸੇ ਜਾਂ ਵਿੱਚ ਕੀਤੀਆਂ ਸ਼ਹਿਰ ਸਫਾਈਆਂ ਸਨ
ਜ਼ਰ ਨਕਦੀ ਤੋਂ ਬਿਨਾਂ ਦੋ ਤੋਪਾਂ ਤਾਰਾ ਸਿੰਘ ਦੇ ਹਿੱਸੇ ਗਣਾਈਆਂ ਸਨ

*ਦੋਬਾ ਛੋਟਾ ਹੀ ਸੀ, ਉਸ ਨੂੰ ਆਪਣੇ ਪਾਸ ਰੱਖਯਾ।

†ਅਮਰ ਸਿੰਘ ਮਹਾਰਾਜਾ ਪਟਯਾਲਾ।

‡ਏਸ ਸਰਦਾਰ ਨੇ ਸਰਦਾਰ ਬਘੇਲ ਸਿੰਘ ਬਬਾਲ ਵਾਲੇ ਨੂੰ ਦਿੱਲੀ ਵਿੱਚ ਗੁਰਦਾਰੇ ਬਨਾਣ
ਵੇਲੇ ਬੜੀ ਮਦਦ ਦਿੱਤੀ ਸੀ।

ਓਹ ਭੀ ਰਾਹੋਂ ਦੇ ਕਿਲ੍ਹੇ ਚੜ੍ਹਾਈਆਂ ਆਹੋਰਕੀਤੀਆਂ ਬਹੁਤ ਪੁਖਤਾਈਆਂ ਸਨ
ਜਵਾਹਿਰਾਤ ਸੋਨਾਂ ਚਾਂਦੀ ਹੋਰ ਬਹੁਤਾ ਕਰਤਾਰ ਨੇ ਕਲਾਂ ਵਧਾਈਆਂ ਸਨ
ਕਈ ਦੋਖੀ ਹੋ ਗਏ ਕਰਤਾਰ ਸਿੰਘਾ ਮਾਯਾ ਭੈਣ ਨੇ ਬਾਹਵਾਂ ਫੈਲਾਈਆਂ ਸਨ

ਲੜਾਈਆਂ ਭਿੜਾਈਆਂ

ਤਾਰਾ ਸਿੰਘ ਕਰਦਾ ਦਾਨ ਪੁੱਨ ਬਹੁਤਾ ਹੈਸੀ ਖਾਵੰਦਾ ਵੰਡ ਵੰਡਾਇ ਭਾਈ
ਪਰ ਫੇਰ ਭੀ ਮਾਯਾ ਹੋ ਗਈ ਕੱਠੀ ਦਿੱਤੇ ਓਸ ਨੇ ਜਾਲ ਵਿਛਾਇ ਭਾਈ
ਸ਼ਾਨ ਵੇਖ ਕੇ ਡਰੇ ਸਰਦਾਰ ਕਈ ਦਿਲੋਂ ਈਰਖਾ ਇਹੋ ਰਖਾਇ ਭਾਈ
ਠਾਰਾਂ ਸੋ ਛਿਤਾਲੀਏ ਸਾਲ ਅੰਦ੍ਰ ਆਪੋ ਵਿੱਚ ਸਲਾਹ ਪਕਾਇ ਭਾਈ
ਜੋਧ ਸਿੰਘ ਸਰਦਾਰ ਜੋ ਰਾਮਗੜ੍ਹੀਆ ਆਹਲੂ ਵਾਲੀਆ ਫਤ੍ਹੇ ਸਿੰਘ ਗਾਇ ਭਾਈ
*ਰਾਜਾ ਕਾਂਗੜੇ ਵਾਲਾ ਭੀ ਨਾਲ ਰਲਯਾ ਤਿੱਨੇ ਚੜ੍ਹ ਪਏ ਢੋਲ ਵਜਾਇ ਭਾਈ
ਕਿਲ੍ਹਾ ਦੱਖਣੀ ਦਾ ਜਾ ਕੇ ਘੇਰ ਲਿਆ ਦਿੱਤਾ ਐਵੇਂ ਹੀ ਜੰਗ ਮਚਾਇ ਭਾਈ
ਵੀਹ ਲੱਖ ਰੁਪਯਾ ਸੀ ਜਮ੍ਹਾਂ ਓਥੇ ਤਾਰਾ ਸਿੰਘ ਲੜਯਾ ਜ਼ੋਰ ਲਾਇ ਭਾਈ
ਵੀਹ ਦਿਣ ਓਥੇ ਘਮਸਾਨ ਹੋਯਾ ਅੰਤ ਗਏ ਤਿੱਨੇ ਹਾਰ ਖਾਇ ਭਾਈ
ਲਿਆ ਐਵੇਂ ਕਲੰਕ ਕਰਤਾਰ ਸਿੰਘਾ ਲੋਭ ਦਿਲਾਂ ਦੇ ਵਿੱਚ ਵਧਾਇ ਭਾਈ

ਤਾਰਾ ਸਿੰਘ ਦੀ ਦੂਰ ਅੰਦੇਸ਼ੀ

ਠਾਰਾਂ ਸੋ ਉਣਵੇਜਵੇਂ ਸਾਲ ਅੰਦ੍ਰ ਮੋਲਾ ਦੀਪ ਮਾਲਾ ਦਾ ਵਿਚਾਰ ਆਏ
ਦੂਰ ਦੂਰ ਤੋਂ ਗੁਰਾਂ ਦੇ ਦਰਸ਼ਨਾਂ ਨੂੰ ਸਾਰੇ ਪੰਥ ਦੇ ਉੱਘੇ ਸਰਦਾਰ ਆਏ
ਬੈਠੇ ਮਿਲ ਕੇ ਪੰਥ ਦੇ ਮੁਖੀਏ ਜਾਂ ਲੱਗਾ ਮਾਲਸੇ ਦਾ ਦਰਬਾਰ ਆਏ
ਬੈਠਾ ਵਿੱਚ ਤਦੋਂ ਰਣਜੀਤ ਸਿੰਘ ਭੀ ਛੋਟੀ ਉਮਰ ਚੰਗਾ ਹੋਣਹਾਰ ਆਏ
ਤਾਰਾ ਸਿੰਘ ਨੇ ਵੇਖ ਕੇ ਚੰਗੀ ਤਰ੍ਹਾਂ ਕੀਤਾ ਮੁੱਖ ਤੋਂ ਇਉਂ ਉਚਾਰ ਆਏ
ਇਹ ਹੋਵੇਗਾ ਬਲੀ ਕਰਤਾਰ ਸਿੰਘਾ ਝੁਕਣ ਬਰਕਤਾਂ ਇਹਦੇ ਦੁਾਰ ਆਏ

ਤਬਾ

ਇਹ ਖੋਹੂ ਸਰਦਾਰੀਆਂ ਸਾਰਿਆਂ ਤੋਂ ਚਾਰ ਦਿਨਾਂ ਦੇ ਵੱਜੇ ਵਜਾਇ ਲਵੇ
ਮਾਲ ਮੁਲਕ ਲਵੂ ਖੋਹ ਸਾਰਯਾਂ ਦੇ ਖਾ ਪੀ ਤੇ ਵੰਡ ਵੰਡਾਇ ਲਵੇ

*ਕਾਂਗੜੇ ਦਾ ਰਾਜਾ ਮਿਸਰ ਚੰਦ।

†ਭਾਵੇਂ ਮੁਲਕ ਗੀਰੀ ਵਾਸਤੇ ਸਿੰਘ ਜੱਥੇ ਆਪੋ ਵਿੱਚ ਕਈ ਵਾਰ ਲੜ ਪੈਂਦੇ ਸਨ, ਪਰ ਪੰਥ ਦੀ
ਭਲਾਈ ਤੇ ਵੈਰੀ ਦੇ ਸੋਧਨ ਵਾਸਤੇ ਸਦਾ ਇਕ ਮੁੱਠ ਰਹਿੰਦੇ ਸਨ।

ਅੱਗੇ ਏਸਦੇ ਤੇਜ਼ ਨ ਟਿਕੂ ਕੋਈ ਮੇਰੀ ਗੱਲ ਸਾਰੇ ਰਿਦੇ ਪਾਇ ਲਵੋ
ਬੋੜੇ ਦਿਨਾਂ ਦੇ ਬਾਹਦ ਕਰਤਾਰ ਸਿੰਘਾ ਏਸੇ ਤਰ੍ਹਾਂ ਹੋਊ ਅਜ਼ਮਾਇ ਲਵੋ

ਵਾਕ ਕਵੀ

ਹੱਸ ਛੱਡਯਾ ਸੁਣ ਸਰਦਾਰਾਂ ਨੇ ਇਹ ਗੱਲ ਵਿੱਚ ਠੱਠੇ ਸਾਰੀ ਪਾਇ ਦਿੱਤੀ
ਪਰ ਏਸਨੇ ਓਸ ਤੇ ਅਮਲ ਕਰਕੇ ਆਖੀ ਮੂੰਹ ਦੀ ਤੋੜ ਚੜ੍ਹਾਇ ਦਿੱਤੀ
ਪਰਜਾ ਆਪਣੀ ਦੇ ਹਰ ਪਿੰਡ ਅੰਦਰ ਦਾਨ ਪੁੰਨ ਸੰਦੀ ਬਰਖਾ ਲਾਇ ਦਿੱਤੀ
ਲੰਗਰ ਖੋਲ੍ਹ ਬੇਅੰਤ ਕਰਤਾਰ ਸਿੰਘਾ ਮਾਯਾ ਖਰਚ ਬੇਅੰਤ ਕਰਾਇ ਦਿੱਤੀ

ਭਾਸ਼ਾ

ਠਾਰਾਂ ਸੋ ਉਨਾਨਵੇਂ ਸਾਲ ਅੰਦਰ ਰਣਜੀਤ ਸਿੰਘ ਭੁਜਾਂ ਫੈਲਾਈਆਂ ਜੀ
ਮੁਲਕ ਮਾਲ ਸਰਦਾਰਾਂ ਦੇ ਖੋਹ ਕਰਕੇ ਮਿਸਲਾਂ ਸਭ ਕਮਜ਼ੋਰ ਕਰਾਈਆਂ ਜੀ
ਤਾਰਾ ਸਿੰਘ ਦੇ ਵੱਲ ਭੀ ਨਿਗ੍ਹਾ ਕੀਤੀ ਫੌਜਾਂ ਦੇਇਕੇ ਜ਼ੋਰ ਚੜ੍ਹਾਈਆਂ ਜੀ
*ਮੋਹਕਮ ਚੰਦ ਦੀਵਾਨ ਨੇ ਜ਼ੋਰ ਪਾਯਾ ਹੋਈਆਂ ਕਈ ਥਾਂ ਆਣ ਲੜਾਈਆਂ ਜੀ
ਤਾਰਾ ਸਿੰਘ ਉਤੇ ਪਰਜਾ ਖੁਸ਼ ਹੈਸੀ ਰਲ ਹਿੰਮਤਾਂ ਬਹੁਤ ਲਗਾਈਆਂ ਜੀ
ਤਿੰਨ ਵਾਰ ਫੌਜਾਂ ਕਰਤਾਰ ਸਿੰਘਾ ਹਾਰ ਖਾ ਲਾਹੌਰ ਨੂੰ ਆਈਆਂ ਜੀ

ਸਰਦਾਰ ਤਾਰਾ ਸਿੰਘ ਦਾ ਮਰਨਾ

ਠਾਰਾਂ ਸੋ ਦੇ ਚੋਠਵੇਂ ਸਾਲ ਅੰਦਰ ਵੱਜਾ ਕਾਲ ਭਗਵਾਨ ਵਜਾਇ ਦਿੱਤਾ
ਵਿੱਚ ਪਲਾਂ ਦੇ ਸੂਰਮਾ ਬਲੀ ਯੋਧਾ ਕੂਚ ਓਸਦਾ ਝੱਟ ਬੁਲਾਇ ਦਿੱਤਾ
ਛੱਡ ਗਿਆ ਉਹ ਮਾਲ ਤੇ ਮੁਲਕ ਸਾਰਾ ਨਾਸਵੰਤ ਇਹ ਜੱਗ ਸੁਨਾਇ ਦਿੱਤਾ
ਸਦਾ ਰਿਹਾ ਨ ਕੋਈ ਕਰਤਾਰ ਸਿੰਘਾ ਨੇਕੀ ਬਦੀ ਰਹਿ ਗਈ, ਜਤਾਇ ਦਿੱਤਾ

ਸਰਦਾਰਨੀ ਰਤਨ ਕੌਰ

ਤਿੰਨ ਪੁੱਤ ਸਰਦਾਰ ਨੇ ਜੀਉਂਦਿਆਂ ਹੀ ਦੇਇਕੇ ਪ੍ਰਗਣੇ ਵੱਖ ਕਰਾਇ ਹੈਸਨ
ਆਪੋ ਆਪਣੇ ਥਾਂ ਉਹ ਮੱਲ ਬੈਠੇ ਫਿਕਰ ਪਿਛਲੇ ਸਭ ਭੁਲਾਇ ਹੈਸਨ
ਚੋਬਾ ਬੇਟਾ ਹੈਸੀ ਅਜੇ ਬਹੁਤ ਛੋਟਾ ਪਾਸ ਰੱਖਯਾ ਲਾਡ ਲੜਾਇ ਹੈਸਨ
ਮਰ ਗਿਆ ਸਰਦਾਰ ਜਾਂ ਵਿੱਚ ਰਾਹੋਂ ਸਰਦਾਰਨੀ ਕੰਮ ਚਲਾਇ ਹੈਸਨ
ਰਤਨ ਕੌਰ ਹੁਸ਼ਯਾਰ ਦਾਨਾ ਹੈਸੀ ਸਾਰੇ ਸਾਂਭ ਉਸ ਥਾਉਂ ਰਖਾਇ ਹੈਸਨ
ਤਾਰਾ ਸਿੰਘ ਦੇ ਭਾਗ ਕਰਤਾਰ ਸਿੰਘਾ ਓਵੇਂ ਗਏ ਜਿਵੇਂ ਨਾਲ ਆਇ ਹੈਸਨ

*ਮੋਹਕਮ ਚੰਦ ਦੀਵਾਨ ਸੋਧਰੇ (ਜ਼ਿਲਾ ਸਿਆਲਕੋਟ) ਦਾ ਰਹਿਣ ਵਾਲਾ ਸੀ।

ਮਹਾਰਾਜਾ ਰਣਜੀਤ ਸਿੰਘ

ਥੋੜ੍ਹੇ ਚਿਰ ਪਿਛੋਂ ਰਣਜੀਤ ਸਿੰਘ ਨੇ ਮੋਹਕਮ ਚੰਦ ਦੀਵਾਨ ਚੜ੍ਹਾਇਆ ਜੀ
ਤਾਰਾ ਸਿੰਘ ਮੋਯਾ ਮੁਲਕ ਕਰੋ ਕਬਜ਼ੇ ਫੌਜ ਲੈ ਦੀਵਾਨ ਜਾਂ ਆਯਾ ਜੀ
ਰਤਨ ਕੌਰ ਨੇ ਵੇਖਕੇ ਬੇਈਮਾਨੀ ਅੱਗੋਂ ਰਤਾ ਨ ਹੋਂਸਲਾ ਢਾਹਯਾ ਜੀ
ਭੇਸ ਬਦਲਕੇ ਫੌਜ ਦੇ ਨਾਲ ਹੋਈ ਬਾਹਰ ਨਿਕਲ ਕੇ ਜੰਗ ਮਚਾਯਾ ਜੀ
ਅਹੀ ਲੜੀ ਸਰਦਾਰਨੀ ਰਣ ਅੰਦਰ ਮਾਰ ਵੈਰੀਆਂ ਤਈਂ ਹਟਾਯਾ ਜੀ
ਏਨੇ ਚਿਰ ਨੂੰ ਆਪ ਰਣਜੀਤ ਸਿੰਘ ਭੀ *ਫਤੇ ਸਿੰਘ ਨੂੰ ਨਾਲ ਲੈ ਆਯਾ ਜਾਂ
ਫੌਜ ਆਪਣੀ ਦੀ ਵੇਖੀ ਦੁਰਦਸ਼ਾ ਜਾਂ ਹੋਰ ਸੋਚਕੇ ਢੱਬ ਚਲਾਯਾ ਜੀ
ਖਤ ਲਿਖਕੇ ਇਕ ਕਰਤਾਰ ਸਿੰਘਾ ਰਤਨ ਕੌਰ ਦੇ ਪਾਸ ਪੁਚਾਯਾ ਜੀ

੩੭

ਮੈਂ ਤਾਂ ਆਯਾ ਮੁਕਾਣ ਦੇ ਲਾਹੁਣ ਨੂੰ ਸਾਂ ਤੁਸਾਂ ਐਵੇਂ ਕਿਉਂ ਜੰਗ ਮਚਾਯਾ ਜੀ
ਤਾਰਾ ਸਿੰਘ ਹੋਸੀ ਉਸਤਾਦ ਮੇਰਾ ਮੈਨੂੰ ਓਸ ਨੇ ਜੰਗ ਸਿਖਾਯਾ ਜੀ
ਹੁਕਮ ਕਰੋ, ਤਾਂ ਆਣ ਕੇ ਹੋਵਾਂ ਹਾਜ਼ਰ, ਬੜਾ ਭਾਰਾ ਭਰੋਸਾ ਦਿਵਾਯਾ ਜੀ
ਖਚਰ ਵਿੰਦਯਾ ਰਾਣੀ ਨੇ ਤਾੜ ਲਈ ਓਸੇ ਵੇਲੇ ਉਸ ਲਿਖ ਪੁਚਾਯਾ ਜੀ
“ਪੁੱਤ ਬਣਕੇ ਆਉ ਤਾਂ ਜੀ ਸਦਕੇ” ਸਰਦਾਰਨੀ ਪ੍ਰੇਮ ਜਤਾਯਾ ਜੀ
“ਆਉ ਛੜੀ ਅਸਵਾਰੀ ਕਰਤਾਰ ਸਿੰਘਾ ਨਾਲ ਆਵੇ ਨ ਫੌਜ” ਸੁਨਾਯਾ ਜੀ

ਸਰਦਾਰਨੀ ਨੇ ਰਣਜੀਤ ਸਿੰਘ ਨੂੰ ਬਾਗ ਵਿੱਚ ਉਤਾਰਨਾ

ਕੀਤਾ ਕੂਚ ਰਣਜੀਤ ਸਿੰਘ ਵਕਤ ਓਸੇ ਗਿਆ ਫੌਜ ਦੇ ਤਈਂ ਸਿਖਾਰ ਸਮਝੋ
ਮੇਰੇ ਪਿੱਛੇ ਹੀ ਆਵਨਾ ਕੂਚ ਕਰਕੇ ਦੇਰ ਲਾਵਨੀ ਨ, ਕਰ ਸਾਰ ਸਮਝੋ
ਰਤਨ ਕੌਰ ਬੜੀ ਹੁਸ਼ਯਾਰ ਹੋਸੀ ਦਿੱਤਾ ਬਾਗ ਵਿੱਚ ਬਾਹਰ ਉਤਾਰ ਸਮਝੋ
ਅੰਦ੍ਰ ਵੜਨ ਨ ਦਿੱਤਾ ਕਰਤਾਰ ਸਿੰਘਾ ਨੀਤ ਲਈ ਸੀ ਓਸ ਨੇ ਤਾੜ ਸਮਝੋ

ਵਾਕ ਕਵੀ

ਇਕ ਹੱਥੀ ਅੱਮਾਰੀ ਦੇ ਸਣੇ ਚੰਗਾ ਘੋੜੇ ਪੰਜ ਸਭ ਸਾਜ ਸਜਾਕੇ ਜੀ
ਛੇ ਲੱਖ ਨਕਦੀ ਕੁਝ ਹੋਰ ਤੋਹਫ਼ੇ ਉੱਤੇ ਗੱਡਿਆਂ ਦੇ ਲਦਵਾ ਕੇ ਜੀ
ਬਾਹਰ ਭੇਜ ਦਿੱਤੇ ਸਰਦਾਰਨੀ ਨੇ ਨਾਲ ਲਿਖਯਾ ਖਤ ਬਨਾ ਕੇ ਜੀ

*ਫਤੇ ਸਿੰਘ ਆਹਲੂਵਾਲੀਆ।

ਆਯੋਂ ਪੁੱਤ ਬਣ ਕੇ ਲੈ ਜਾਹ ਇਹ ਹਿੱਸਾ ਕੀਹ ਵੇਖਣਾ ਕਿਲ੍ਹੇ ਦਾ ਆ ਕੇ ਜੀ
ਕੀਹ ਪਿਆ ਕੱਚੇ ਕਿਲ੍ਹੇ ਵਿੱਚ ਏਥੇ ਮੈਂ ਬੈਠੀ ਹਾਂ ਸਿਰ ਛੁਪਾ ਕੇ ਜੀ
ਪਤਾ ਕੱਲ੍ਹ ਕੀਹ ਹੋਣਾ ਕਰਤਾਰ ਸਿੰਘਾ ਸਮਾਂ ਸਭ ਨੂੰ ਛੱਡੇ ਖਪਾ ਕੇ ਜੀ

ਲੜਾਈ

ਹੈਸੀ ਨੀਤ ਰਣਜੀਤ ਸਿੰਘ ਹੋਰ ਧਾਰੀ ਚੀਜ਼ਾਂ ਆਈਆਂ ਸਾਂਭ ਰਖਾਈਆਂ ਜੀ
ਓਸੇ ਵਕਤ ਖਲਾਰ ਕੇ ਫੌਜ ਗਿਰਦੇ ਤੋਪਾਂ ਕਿਲ੍ਹੇ ਵਲ ਝੱਟ ਡਾਹੀਆਂ ਜੀ
ਰਤਨ ਕੌਰ ਇਹ ਵੇਖ ਪਛਤਾਈ ਬਹੁਤੀ ਹੱਥੋਂ ਦੋਲਤਾਂ ਐਵੇਂ ਗੁਵਾਈਆਂ ਜੀ
ਫੌਜ ਆਪਣੀ ਤਈਂ ਤਯਾਰ ਕਰਕੇ ਅੱਗਾਂ ਕਿਲ੍ਹੇ ਉੱਤੇ ਬਰਸਾਈਆਂ ਜੀ
ਜੰਗ ਸ਼ੁਰੂ ਹੋਯਾ ਦੋਹਾਂ ਪਾਸਯਾਂ ਥੀਂ ਦਿਹਾਂ ਮਾਰਕੇ ਬਹੁਤ ਉਡਾਈਆਂ ਜੀ
ਪਰਜਾ ਹੋਈ ਕੱਠੀ ਸਰਦਾਰਨੀ ਦੀ ਹੱਲੇ ਕਰਕੇ ਧੂੜਾਂ ਧੁਮਾਈਆਂ ਜੀ
ਦੋ ਪਹਿਰ ਡਾਂਢਾ ਘਮਸਾਨ ਹੋਯਾ ਫੌਜਾਂ ਬਾਹਰਲੀਆਂ ਘਬਰਾਈਆਂ ਜੀ
ਰਤਨ ਕੌਰ ਲੜੀ ਕਰਤਾਰ ਸਿੰਘਾ ਤੇ ਦਲੇਰੀਆਂ ਬਹੁਤ ਦਿਖਾਈਆਂ ਜੀ

ਰਣਜੀਤ ਸਿੰਘ ਦਾ ਕਿਲ੍ਹੇ ਤੇ ਕਬਜ਼ਾ

ਤਾਰਾ ਚਮਕਦਾ ਸੀ ਰਣਜੀਤ ਸਿੰਘ ਦਾ ਮੱਦਦ ਓਸ ਦੀ ਆਪ ਕਰਤਾਰ ਸਮਝੋ
ਦਿਣੇ ਦਿਣ ਇਕਬਾਲ ਚੜ੍ਹਾਈ ਅੰਦ੍ਰ ਦੇਇ ਰਹੇ ਸਨ ਕਰਮ ਬਹਾਰ ਸਮਝੋ
ਤੰਗ ਪੈਕੇ ਫੌਜ ਰਣਜੀਤ ਸਿੰਘ ਦੀ ਹੈਸੀ ਖਾ ਚੱਲੀ ਜਦੋਂ ਹਾਰ ਸਮਝੋ
ਓਸੇ ਵਕਤ ਆ ਹੋਰ ਸਬੰਧ ਬਣਯਾਂ ਸਰਦਾਰਨੀ ਦੇ ਅਹਿਲਕਾਰ ਸਮਝੋ
ਕਰ ਸਾਜ਼ਸ਼ ਨਾਲ ਰਣਜੀਤ ਸਿੰਘ ਦੇ ਹੋਇ ਨਿਮਕ ਹਰਾਮ ਬਦਕਾਰ ਸਮਝੋ
ਬੂਹਾ ਖੋਲ੍ਹ ਦਿੱਤਾ ਓਹਨਾਂ ਕਿਲ੍ਹੇ ਦਾ ਜੀ ਫੌਜ ਬਾਹਰਲੀ ਨੇ ਵੇਲਾ ਤਾੜ ਸਮਝੋ
ਹਲਾ ਓਸ ਪੱਸੇ ਇੱਕੋ ਵਾਰ ਕੀਤਾ ਚੱਲੀ ਬੂਹੇ ਅੱਗੇ ਤਲਵਾਰ ਸਮਝੋ
ਰਤਨ ਕੌਰ ਇਹ ਵੇਖ ਕਰਤਾਰ ਸਿੰਘਾ ਕਿਲ੍ਹਾ ਛੱਡਯਾ ਹੋਇ ਲਾਚਾਰ ਸਮਝੋ

ਤਥਾ

ਬੱਧੇ ਪਿੱਟਦੀ ਨਿਮਕ ਹਰਾਮੀਆਂ ਦੇ ਝੱਟ ਪੱਟ ਕੁਝ ਮਾਲ ਉਠਾਇ ਭਾਈ
ਫੋਟੇ ਪੁੱਤ ਨੂੰ ਲੈਕੇ ਨਿਕਲ ਗਈ ਸਭ ਮਾਲ ਤੇ ਮੁਲਕ ਖੁਹਾਇ ਭਾਈ
ਜਾਇ ਵੜੀ ਉਹ ਪਿੰਡ ਬੁੰਗੇਰ ਅੰਦਰ ਸਿਰ ਰੱਬ ਦੀ ਮੰਨ ਰਜ਼ਾਇ ਭਾਈ
ਕਿਲ੍ਹਾ ਸਾਂਭ ਲਿਆ ਰਣਜੀਤ ਸਿੰਘ ਨੇ ਵੱਡਾ ਇਹ ਧੌਹ ਕਮਾਇ ਭਾਈ

ਛਾਯਾ ਰੁੱਖ ਦੀ ਤੇ ਮਾਯਾ ਮਰਦ ਦੀ ਜੀ ਆਵੇ ਨਾਲ ਹੀ ਤੇ ਨਾਲੇ ਜਾਇ ਭਾਈ
ਕਿਸੇ ਗੱਲ ਦਾ ਕੁਝ ਇਤਬਾਰ ਨਾਹੀਂ ਕੋਈ ਖੱਟਦਾ ਤੇ ਕੋਈ ਖਾਇ ਭਾਈ
ਤਾਰਾ ਸਿੰਘ ਸੀ ਅਕਲ ਤੇ ਜ਼ੋਰ ਦੇ ਬਲ ਕੱਠੀ ਕਰਕੇ ਮਾਯਾ ਰਖਾਇ ਭਾਈ
ਆਈ ਕੱਮ ਪ੍ਰਵਾਰ ਦੇ ਮੂਲ ਨ ਓਹ ਪਈ ਲਾਂਭਯੋਂ ਹੀ ਬਿੱਜ ਆਇ ਭਾਈ
ਪੈਂਤੀ ਲੱਖ ਨਕਦੀ ਜੁਵਾਹਿਰਾਤ ਬਹੁਤੀ ਹੱਥੀ ਘੋੜਯਾਂ ਅੰਤ ਨ ਕਾਇ ਭਾਈ
ਲੈ ਗਿਆ ਰਣਜੀਤ ਸਿੰਘ ਫੇਰ ਹੁੰਝਾ ਠੂਠਾ ਓਹਨਾਂ ਦੇ ਹੱਥ ਫੜਾਇ ਭਾਈ
ਤਾਰਾ ਸਿੰਘ ਦੇ ਘਰ ਨਾਲ ਬੁਰੀ ਕੀਤੀ ਫੋਲਾਂ ਦੁੱਖ ਕੀਹ ਏਥੇ ਲਿਖਾਇ ਭਾਈ
ਪਿਆਰੇ ਰਾਜਯਾਂ ਰਾਜ ਕਰਤਾਰ ਸਿੰਘਾ ਨਹੀਂ ਮਿਹਰ ਮੁਹੱਬਤ ਕਾਇ ਭਾਈ

ਏਸ ਮਿਸਲ ਦਾ ਖਾਤਮਾ

ਅੱਠ ਲੱਖ ਦਾ ਮੁਲਕ ਤੇ ਸ਼ਰ ਨਕਦੀ ਰਣਜੀਤ ਸਿੰਘ ਸਭ ਸੰਭਾਰਯਾ ਜੀ
ਸੱਤ ਪਿੰਡ ਬਾਕੀ ਸਾਰੇ ਰਹਿਣ ਦਿੱਤੇ ਹੋਰ ਸਭ ਕੁਝ ਪਾਰ ਉਤਾਰਯਾ ਜੀ
ਠਾਰਾਂ ਸੌ ਦੇ ਪੈਂਠਵੇਂ ਸਾਲ ਅੰਦ੍ਰ ਚਰਨ ਮਾਲਵੇ ਵਿੱਚ ਜਾਂ ਧਾਰਯਾ ਜੀ
ਗੁੱਜਰ ਸਿੰਘ ਦੇ ਪ੍ਰਗਣੇ* ਖੋਹ ਕਰਕੇ ਕਰ ਉਸ ਨੂੰ ਨੰਗ ਬੈਠਾਰਯਾ ਜੀ
ਠਾਰਾਂ ਸੌ ਸੱਤਤ੍ਰੇ ਸਾਲ ਅੰਦ੍ਰ ਬੇਦੀ ਉਨੇ ਵਾਲਾ ਚਮਕਾਰਯਾ ਜੀ
ਨਾਮ ਓਸ ਦਾ ਬਿਕ੍ਰਮਾ ਸਿੰਘ ਹੈਸੀ ਕਹਿਰ ਸਿੱਖਾਂ ਦੇ ਉੱਤੇ ਗੁਜ਼ਾਰਯਾ ਜੀ
ਤਾਰਾ ਸਿੰਘ ਦੇ ਪੁੱਤਾਂ ਤੋਂ ਪਿੰਡ ਖੋਹ ਕੇ ਧੱਕ ਓਹਨਾਂ ਨੂੰ ਬਾਹਰ ਨਿਕਾਰਯਾ ਜੀ
ਮਾਲਮੁਲਕਸਭ ਓਹਨਾਂਦਾ ਖੋਹਲਿਆ ਕੀਤੀਬਹੁਤਓਹਨਾਂ ਹਾਲਪਾਹਰਯਾ ਜੀ
ਪਰ ਸੁਣੀ ਨ ਗੱਲ ਰਣਜੀਤ ਸਿੰਘ ਨੇ ਰਲ ਮਿਲ ਕੇ ਘਰ ਉਜਾੜਯਾ ਜੀ
†ਬਾਲੋ ਕੇ ਫਲੌਰ ਦੇ ਪਰਗਣੇ ਜੋ ਜਾ ਓਹਨਾਂ ਤੇ ਝੱਟ ਗੁਜ਼ਰਯਾ ਜੀ
ਝੰਡਾ ਸਿੰਘ ਦੀ ਹੁਣ ਔਲਾਦ ਓਥੇ ਹੈ ਵੱਸਦੀ ਲਿਖ ਦਿਖਾਰਯਾ ਜੀ

*ਤਾਰਾ ਸਿੰਘ ਦਾ ਪੁੱਤ੍ਰ ਗੁੱਜਰ ਸਿੰਘ ਸਤਲੁੱਜੀ ਪਾਰ ਘੰਗਰਾਣ ਬਦਵਾਲ ਆਦਿਕ ਪਿੰਡਾਂ
ਤੇ ਕਾਬਜ ਸੀ, ਮਹਾਰਾਜੇ ਨੇ ੧੮੬੫ ਨੂੰ ਓਸ ਦੇ ਪਰਗਣੇ ਖੋਹ ਕੇ ਲਾਭਏ ਵਾਲੇ ਭਾਈ ਗੁਰਦਿੱਤ ਸਿੰਘ
ਨੂੰ ਦੇ ਦਿੱਤੇ।

†ਜਦ ਬਿਕ੍ਰਮਾ ਸਿੰਘ ਨੇ ਤਾਰਾ ਸਿੰਘ ਦੇ ਪੁੱਤ੍ਰਾਂ ਝੰਡਾ ਸਿੰਘ ਦੁਸੰਧਾ ਸਿੰਘ ਪਾਸੋਂ ਪੰਜੇ ਪਿੰਡ
ਖੋਹਕੇ ਓਹਨਾਂ ਨੂੰ ਉਜਾੜ ਦਿੱਤਾ, ਤੇ ਓਹਨਾਂ ਮਹਾਰਾਜੇ ਰਣਜੀਤ ਸਿੰਘ ਪਾਸ ਬਹੁਤ ਪ੍ਰਕਾਰ ਕੱਤਾ,
ਪਰ ਰਣਜੀਤ ਸਿੰਘ ਨੇ ਓਹਨਾਂ ਦੀ ਕੋਈ ਦਾਦ ਨ ਦਿੱਤੀ ਤਦ ਓਹ ਕਰਮਾ ਨੂੰ ਰੋਂਦੇ ਬਾਲੋ ਕੇ
ਪ੍ਰਗਣੇ ਫਲੌਰ ਦੇ ਵਿੱਚ ਓਹਨਾਂ ਫਕੀਰਾਂ ਦੇ ਬੂਹੇ ਦਾ ਡਿੱਗ ਜਿਨ੍ਹਾਂ ਨੂੰ ਤਾਰਾ ਸਿੰਘ ਨੇ ਉਹ ਪਿੰਡ
ਧਰਮ ਅਰਥ ਮੁਆਫੀ ਦਿੱਤਾ ਹੋਯਾ ਸੀ, ਓਹਨਾਂ ਨੇਕ ਦਿਲ ਫਕੀਰਾਂ ਨੇ ਧਰਮੀ ਸਰਦਾਰ ਦੇ ਪੁੱਤ੍ਰ
ਸਮਝ ਕੇ ਅੱਧਾ ਪਿੰਡ ਓਹਨਾਂ ਦੇਹਾ ਨੂੰ ਵਾਪਸ ਦੇ ਦਿੱਤਾ ਜਿੱਥੇ ਓਹਨਾਂ ਦੀ ਔਲਾਦ ਹੁਣ ਵੱਕ
ਵੱਸਦੀ ਹੈ।

ਖੇਡੀ ਸਮੇਂ ਨੇ ਚਾਲ ਕਰਤਾਰ ਸਿੰਘਾ ਕਿਤੇ ਢਾਹਯਾ ਕਿਤੇ ਉਸਾਰਯਾ ਜੀ


ਤਬਾ

ਅਠਾਰਾਂ ਸੌ ਉਨਾਸੀਏਂ ਬਿਕ੍ਰਮੀ ਨੂੰ ਰਤਨ ਕੌਰ ਭੀ ਕੂਚ ਬੁਲਾਇ ਗਈ
ਦੋ ਪਿੰਡ ਬਾਕੀ ਓਹਦੇ ਪਾਸ ਹੋਸਨ ਦੁਖੀ ਹੋਵੇਦੀ ਛੱਡ ਛੱਡਾਇ ਗਈ
ਉਹ ਭੀ ਜ਼ਬਤ ਕਰ ਲਏ ਰਣਜੀਤ ਸਿੰਘ ਨੇ ਚਾਲ ਸਮੇਂ ਦੀ ਖੇਡ ਵਖਾਇ ਗਈ
ਗੁੱਮ ਮਿਸਲ ਹੋ ਗਈ ਕਰਤਾਰ ਸਿੰਘਾ ਚਾਰ ਦਿਨ ਦੇ ਵੱਜੇ ਵਜਾਇ ਗਈ

ਵਾਕ ਕਵੀ

ਸਦਾ ਸ਼ਾਨ ਨ ਕਿਸੇ ਦਾ ਰਿਹਾ ਬਣਯਾਂ ਇੱਕੋ ਜਿਹਾ ਨ ਸਮਾ ਲੰਘਾਇ ਕੋਈ
ਏਸ ਮਾਯਾ ਦਾ ਕੁਝ ਇਤਬਾਰ ਨਾਹੀਂ ਇਹਨੂੰ ਵੇਖ ਨ ਰਿਦਾ ਫਟਾਇ ਕੋਈ
ਕੋਈ ਅੱਜ ਕੰਗਾਲ ਤੇ ਸ਼ਾਹ ਕੱਲ ਨੂੰ ਅੱਜ ਸ਼ਾਹ ਤੇ ਕੱਲ ਗਦਾਇ ਕੋਈ
ਅੱਜ ਸੁਖੀ ਜੋ ਕੱਲ ਨੂੰ ਦੁਖੀ ਓਹੋ ਹੋਣਾ ਕੱਲ ਕੀਹ, ਭੇਦ ਨ ਪਾਇ ਕੋਈ
ਕੋਈ ਪਾਲ ਦੁਖਤ ਤਯਾਰ ਕਰਦਾ ਆ ਨਸੀਬ ਵਾਲਾ ਫਲ ਖਾਇ ਕੋਈ
ਕਈ ਖੱਟਦੇ ਘਾਲ ਦੇ ਮਰ ਜਾਂਦੇ ਪਿੱਛੋਂ ਸਾਂਭ ਆ ਐਸ ਉਡਾਇ ਕੋਈ
ਕਈ ਆਸਾਂ ਹੀ ਤੱਕਦੇ ਰਹਿ ਜਾਂਦੇ ਤੋੜ ਫੁੱਲ ਗੁਲਾਬ ਲੈ ਜਾਇ ਕੋਈ
ਫਲ ਰੂਪ ਦੁਨੀਆਂ ਕਰਤਾਰ ਸਿੰਘਾ ਕਿਸੇ ਗੱਲ ਦਾ ਨਹੀਂ ਵਸਾਹਿ ਕੋਈ

ਸ਼ਜਰਾ ਮਿਸਲ ਡੁੱਲੇ ਵਾਲੀਆਂ



ੴ (ਨੰ: ੫) - ਮਿਸਲ ਕ੍ਰੋੜੀਆਂ

ਪੰਜਵੀਂ ਮਿਸਲ ਕ੍ਰੋੜੀਆਂ ਕਹਿਣ ਜਿਨ੍ਹਾਂ ਕਰਾਂ ਓਸਦਾ ਹਾਲ ਬਿਆਨ ਭਾਈ
ਹੋਈ ਪੰਥ ਦੇ ਵਿੱਚ ਮਸ਼ਹੂਰ ਇਹ ਭੀ ਚੰਗਾ ਵਧਿਆ ਸੀ। ਇਹਦਾ ਸ਼ਾਨ ਭਾਈ
ਇਹਦੇ ਨਾਲ ਪੈਦਲ ਅਸਵਾਰ ਆਹੇ ਬਾਰਾਂ ਤੇਰਾਂ ਹਜ਼ਾਰ ਪਛਾਨ ਭਾਈ
ਚਾਲੀ ਲੱਖ ਦਾ ਸਾਂਭਯਾ ਮੁਲਕ ਹੋਸੀ ਵੈਰੀ ਮਾਰ ਕੇ ਵਿੱਚ ਮੈਦਾਨ ਭਾਈ
ਮੋਢੀ ਏਸਦਾ ਪਹਿਲਾ ਸਰਦਾਰ ਸੀ ਜੋ ਪਿੰਡ * ਨਾਰਲੀ ਦਾ ਲਿਹੁ ਜਾਨ ਭਾਈ
ਸ਼ਾਮ ਸਿੰਘ ਸੀ ਓਸਦਾ ਨਾਮ ਸਮਝੋ ਸਖੀ ਮਰਦ ਚੰਗਾ ਬੁੱਧੀਮਾਨ ਭਾਈ
ਵੇਲੇ ਬੰਦੇ ਬਹਾਦਰ ਦੇ ਓਸਨੇ ਜੀ ਰਲ ਪੰਥ ਦੇ ਨਾਲ ਸਿਆਨ ਭਾਈ
ਬੜੇ ਕਰਕੇ ਕੰਮ ਮਰਦਾਨਗੀ ਦੇ ਪਾਯਾ ਪੰਥ ਅੰਦਰ ਵਡਾ ਮਾਨ ਭਾਈ
ਸੱਤ੍ਰਾਂ ਸੌ ਛਿਆਨਵੇਂ ਬੀਤਯਾ ਜਾਂ ਆਯਾ ਨਾਦਰ ਚੜ੍ਹ ਸ਼ੈਤਾਨ ਭਾਈ
ਓਸ ਹਿਲ ਜੁਲੀ ਵਿੱਚ ਸ਼ਹੀਦ ਹੋਯਾ ਸ਼ਾਮ ਸਿੰਘ ਸਰਦਾਰ ਮਹਾਨ ਭਾਈ
ਪਿੱਛੇ ਓਸ ਦੇ ਪੰਥ ਨੇ ਹੋ ਕੱਠੇ ਭਾਰਾ ਕਰਕੇ ਇੱਕ ਦੀਵਾਨ ਭਾਈ
ਜੱਥੇਦਾਰ ਬਨਾਯਾ ਕਰਮ ਸਿੰਘ ਨੂੰ ਪੈਜ ਗੜ੍ਹੀਆ ਚਤੁਰ ਸੁਜਾਨ ਭਾਈ
ਮਿਸਲ ਤਈਂ ਵਧਾਯਾ ਏਸ ਨੇ ਭੀ ਕਈ ਮਾਰੇ ਲੁੱਟੇ ਵੱਡੇ ਖਾਨ ਭਾਈ
ਜੱਥਾ ਵਧਦਾ ਗਿਆ ਕਰਤਾਰ ਸਿੰਘਾ ਕਿਸੇ ਪੱਸਯੋਂ ਨ ਆਈ ਹਾਨ ਭਾਈ

ਕਰਮ ਸਿੰਘ ਦਾ ਮਰਨਾ ਤੇ ਸਰਦਾਰ ਕ੍ਰੋੜਾ ਸਿੰਘ ਦੀ ਸਰਦਾਰੀ

ਠਾਰਾਂ ਸੌ ਦੇ ਦੂਸਰੇ ਸਾਲ ਅੰਦ੍ਰ ਜਦੋਂ ਜ਼ੋਰ ਦੁਰਾਨੀਆਂ ਪਾਯਾ ਸੀ
ਰਲ ਪੰਥ ਨੇ ਗੁਰੂ ਦੀ ਸ਼ਾਨ ਖੱਤਰ ਕਈ ਵਾਰ ਆ ਜੰਗ ਮਚਾਯਾ ਸੀ
ਕਰਮ ਸਿੰਘ ਹੋ ਗਿਆ ਸ਼ਹੀਦ ਓਦੋਂ ਪਿੱਛੋਂ ਫੈਸਲਾ ਪੰਥ ਕਰਾਯਾ ਸੀ
ਦੇਇ ਕਰ ਦਸਤਾਰ ਕ੍ਰੋੜਾ ਸਿੰਘ ਨੂੰ ਜੱਥੇਦਾਰੀ ਦਾ ਕੰਮ ਸੌਂਪਾਯਾ ਸੀ
ਇਹਦਾ ਪਿੰਡ ਲਾਹੌਰ ਦੇ ਜ਼ਿਲੇ ਬਰਕੀ ਮਾਂ ਸੁਲੱਖਣੀ ਏਸ ਨੂੰ ਜਾਯਾ ਸੀ
ਇਹਦੇ ਨਾਂ ਤੇ ਮਿਸਲ ਕਰਤਾਰ ਸਿੰਘਾ ਹੈ ਕ੍ਰੋੜੀਆਂ ਦੀ ਅਖਵਾਯਾ ਜੀ

ਤਬਾ

ਵੇਲੇ ਏਸ ਸਰਦਾਰ ਦੇ ਮਿਸਲ ਤਾਈਂ ਵੱਧਾ ਹੋਯਾ ਸੀ ਬਹੁਤ ਪਛਾਨੀਏਂ ਜੀ
ਵਿੱਚ ਪੰਥ ਦੇ ਮਿਸਲ ਕ੍ਰੋੜਾ ਸਿੰਘ ਦੀ ਸਾਰੇ ਕਹਿਣ ਲੱਗੇ ਪੱਕ ਜਾਨੀਏਂ ਜੀ
ਹੋਈ ਮਿਸਲ ਮਸ਼ਹੂਰ ਕ੍ਰੋੜੀਆਂ ਦੀ ਈਹੋ ਨਾਮ ਰਿਹਾ ਪਿੱਛੇ ਠਾਨੀਏਂ ਜੀ

* ਨਾਰਲੀ ਜਿਲਾ ਲਾਹੌਰ

† ਪੈਜ ਗੜ੍ਹ ਜਿਲਾ ਲਾਹੌਰ

ਮੱਲੇ ਪਰਗਣੇ ਏਸ ਸਰਦਾਰ ਬਹੁਤੇ ਨਾਲ ਜ਼ੋਰ ਵੈਰੀ ਕਰ ਹੱਥੀਏਂ ਜੀ
ਠਾਰਾਂ ਸੌ ਦੇ ਸੋਲ੍ਹਵੇਂ ਸਾਲ ਅੰਦਰ ਹੋਯਾ ਜੰਗ ਦੁਬੇ ਦਾ ਮੱਠੀਏਂ ਜੀ
ਮਾਰ ਕਰ ਦੀਵਾਨ ਬਿਭਰ ਮਲ ਨੂੰ ਦੇਸ ਮੱਲਯਾ ਜ਼ੋਰ ਜਤਾਨੀਏਂ ਜੀ
ਫੇਰ ਪਾਰ ਸਤਿਲੁੱਖ ਤੋਂ ਦੂਰ ਜਾ ਕੇ ਕੀਤੀ ਦੇਸ ਉੱਤੇ ਹੁਕਮਹੱਠੀਏਂ ਜੀ
ਰਿਹਾ ਸਦਾ ਨ ਕੋਈ ਕਰਤਾਰ ਸਿੰਘਾ ਪਿੱਛੇ ਰਹਿ ਗਏ ਨਾਮ ਨਿਸ਼ਾਨੀਏਂ ਜੀ

ਸਰਦਾਰ ਬਘੇਲ ਸਿੰਘ

ਠਾਰਾਂ ਸੌ ਦੇ ਅਠਾਰ੍ਹਵੇਂ ਸਾਲ ਅੰਦਰ ਜੰਗ ਪਾਸ ਤਿਰਾਵੜੀ ਭਾਰ ਹੋਯਾ
ਆਯਾ ਚੜ੍ਹ ਰੁਹੇਲਾ ਗੁਲਾਮ ਕਾਦਰ ਖਿਕੇ ਟਾਕਰਾ ਦੇਗਾ ਵਿਚਾਰ ਹੋਯਾ
ਓਥੇ ਗਿਆ ਸ਼ਹੀਦ ਕ੍ਰੋੜਾ ਸਿੰਘ ਹੋ ਮਾਰ ਵੈਰੀਆਂ ਤਈਂ ਸਥਾਰ ਹੋਯਾ
ਪਿੱਛੇ ਓਸਦੇ ਮਿਸਲ ਕ੍ਰੋੜੀਆਂ ਦਾ ਜੱਥੇਦਾਰ ਬਘੇਲ ਸਿੰਘ ਸਾਰ ਹੋਯਾ
ਧਾਰੀ ਵਾਲ ਝਬਾਲ ਦੇ ਰਹਿਣ ਵਾਲਾ ਸਾਂਭ ਮਿਸਲ ਦੇ ਤਈਂ ਸਰਦਾਰ ਹੋਯਾ
ਹੈਸੀ ਬੜਾ ਚਾਲਾਕ ਕਰਤਾਰ ਸਿੰਘਾ ਦਿਨ੍ਹਾਂ ਵਿੱਚ ਵੱਡਾ ਸ਼ਾਨਦਾਰ ਹੋਯਾ

ਤਬਾ

ਕੱਦਾਵਰ ਜੁਵਾਨ ਸਰਦਾਰ ਸੀ ਇਹ ਮੋਹਰੇ ਹੋਕੇ ਜੰਗ ਮਚਾਨ ਵਾਲਾ
ਬੜਾ ਸੁਰਮਾ ਅਤੇ ਦਲੇਰ ਬਾਕਾ ਨ ਸੀ ਮੋਤ ਪਾਸੋਂ ਡਰ ਖਾਨ ਵਾਲਾ
ਅੱਖਾਂ ਕੈਰੀਆਂ ਬੜਾ ਹੁਸ਼ਿਆਰ ਹੈਸੀ ਨਿਰਭੈ ਤੇ ਵੱਡੇ ਤਰਾਨ ਵਾਲਾ
ਹੋਰ ਫੇਰ ਕਰਨੇ ਬਹੁਤੇ ਜਾਣਦਾ ਸੀ ਰਾਜ ਨੀਤ ਦੀ ਚੰਗੀ ਪਛਾਨ ਵਾਲਾ
ਤੇਗਾਂ ਦਲਦੀਆਂ ਦੇ ਵਿਚ ਜੋਸ਼ ਖਾਕੇ ਹੱਥੀ ਮਸਤ ਵਾਂਗੂੰ ਅੱਗੇ ਜਾਨ ਵਾਲਾ
ਹੈਸੀ ਚੋਣਵਾਂ ਯੋਧਾ ਕਰਤਾਰ ਸਿੰਘਾ ਅੜ ਜੰਗ ਅੰਦਰ ਤੇਗਾਂ ਵਾਹਨ ਵਾਲਾ

ਤਬਾ

ਜਿਹਾ ਲੱਗਦਾ ਲਾਉਂਦਾ ਦਾਉ ਤਿਹਾ ਵੇਲਾ ਵੇਖਕੇ ਕੰਮ ਚਲਾਂਦਾ ਰਿਹਾ
ਨਾਦਰ ਸ਼ਾਹ ਤੇ ਅਹਿਮਦ ਦੇ ਹੱਲਯਾਂ ਤੋਂ ਸਮਾ ਤਾੜਕੇ ਲਾਭ ਉਠਾਂਦਾ ਰਿਹਾ
ਦਿੱਲੀ ਵਾਲਯਾਂ ਵਿੱਚ ਵਿਚੋਲਾ ਬਣਕੇ ਠੁੱਠ ਉਨ੍ਹਾਂ ਦੇ ਤਈਂ ਦੁਮਾਂਦਾ ਰਿਹਾ
*ਫਰਾਂਸੀਸੀਆਂ ਤਈਂ ਭੀ ਹੋ ਮੋਹਰੇ ਝਾੜ ਝੰਬਕੇ ਖੂਬ ਬੈਠਾਂਦਾ ਰਿਹਾ
ਗੰਢੀ ਪਿੱਪਲਾ ਮੂਲ ਦੀ ਹਰ ਗੱਲੇ ਹੈਸੀ, ਚਾਤੁਰੀ ਸਦਾ ਦਿਖਾਂਦਾ ਰਿਹਾ
ਕੰਮ ਪੰਥ ਦੇ ਬਹੁਤ ਕਰਤਾਰ ਸਿੰਘਾ ਹੁਸ਼ਿਆਰੀ ਦੇ ਨਾਲ ਨਬਾਂਹਦਾ ਰਿਹਾ

* ਜ.ਰਜ ਫਾਮਸਨ।

ਠਾਰਾਂ ਸੌ ਦੇ ਬੀਸਵੇਂ ਸਾਲ ਅੰਦਰ ਸਿੰਘਾਂ ਜਦੋਂ ਸਰੰਦ ਤੇ ਧਾਈ ਕੀਤੀ
ਸ਼ਹਿਰ ਲੁੱਟ ਬਰਬਾਦ ਕਰ ਸੁੱਟਯਾ ਸੀ ਖਾਨੇ ਖਾਨਾਂ ਦੇ ਲੁੱਟ ਸਫ਼ਾਈ ਕੀਤੀ
ਦੋਲਤ ਬਹੁਤ ਕੁੜੀਆਂ ਹੱਥ ਆਈ ਕਲਾ ਮਿਸਲ ਦੀ ਰੱਬ ਸਵਾਈ ਕੀਤੀ
ਮੱਲ*ਪਰਗਣੇ ਲਏ ਬਘੇਲ ਸਿੰਘ ਨੇ ਥਾਂ ਥਾਂ ਠਾਣੇ ਬਠਲਾਈ ਕੀਤੀ
ਘੋੜਾ ਫੇਰਿਆ ਵਿੱਚ ਦੁਬੇ ਦੇ ਆ ਹਰਿਆਣੇ ਤੇ ਪੈਰ ਜਮਾਈ ਕੀਤੀ
ਥਾਪੀ ਰਾਜਧਾਨੀ ਓਥੇ ਆਪਣੀ ਜੀ ਮਾਰ ਜ਼ੁਲਮ ਦੀ ਸਫ਼ਾ ਉਠਾਈ ਕੀਤੀ
ਠਾਰਾਂ ਸੌ ਤ੍ਰੇਈਏਂ ਸਾਲ ਅੰਦਰ ਅਹਿਮਦ ਸ਼ਾਹ ਤੇ ਹੱਥ ਫਿਰਾਈ ਕੀਤੀ
ਮਾਲ ਪਾਸ ਵਟਾਲੇ ਬੁਲੰਦ ਖਾਂ ਦਾ ਖੋਹ ਓਸ ਦੀ ਖੁੰਬ ਠਪਾਈ ਕੀਤੀ
ਦਿਣੇ ਦਿਣ ਪ੍ਰਤਾਪ ਵਧਾਇ ਲਿਆ ਰੁੱਖ ਜ਼ੁਲਮ ਦੀ ਜੜ੍ਹ ਪੁਟਾਈ ਕੀਤੀ
ਜਿਹੜੀ ਗੱਲ ਚੁੱਕੀ ਕਰਤਾਰ ਸਿੰਘ ਪੂਰੀ ਜਿਵੇਂ ਹੋਈ, ਨਾਲ ਦਾਨਾਈ ਕੀਤੀ
ਹਿੰਦੁਸਤਾਨ ਦਾ ਦੌਰਾ

ਠਾਰਾਂ ਸੌ ਦੇ ਪੰਝੀਏਂ ਸਾਲ ਅੰਦਰ ਦਲ ਖਾਲਸੇ ਦਾ ਹੋ ਤਯਾਰ ਭਾਈ
ਚੜ੍ਹਯਾ ਖਾਨਾਂ ਅਮੀਰਾਂ ਦੇ ਸੋਧਨੇ ਨੂੰ ਕੱਠਾ ਹੋਕੇ ਤੀਹ ਹਜ਼ਾਰ ਭਾਈ
ਜਲਾਲਾ ਬਾਦ ਲੁਹਾਰੀ ਨੂੰ ਫਤਹ ਕਰਕੇ ਹਸਨ ਖਾਂ ਪਾਪੀ ਤਈਂ ਮਾਰ ਭਾਈ
ਫੇਰ ਪੂਰਬ ਨੂੰ ਸਿੰਧਾ ਦਲ ਹੋਯਾ ਪਾਈ ਜ਼ਾਲਿਮਾਂ ਘਰੀਂ ਪ੍ਰਕਾਰ ਭਾਈ
ਮੁਜ਼ੱਫਰਗੜ੍ਹ ਤੇ ਗਾਜ਼ੀਆ ਬਾਦਗਿਰਦੇ ਕੋਇਲਹਾਬਰਸਸ਼ਹਿਰ ਵਿਚਾਰ ਭਾਈ
ਰਾਮ ਪੁਰ ਬੋਲੀ ਤੇ ਕਾਸ ਗੰਜ ਨੂੰ ਫਿਰਿਆ ਖਾਲਸਾ ਕਰ ਮੁਹਾਰ ਭਾਈ
ਹਥ ਖੁਰਜੇ ਚੰਦੋਸੀ ਤੇ ਮਾਰਯਾ ਜਾ ਲਈਆਂ ਨਜ਼ਰਾਂ ਰੋਹਬ ਦਿਖਾਰ ਭਾਈ
ਫਰੁਖਾ ਬਾਦ ਈਸੇ ਖਾਂ ਨੂੰ ਘੇਰਯਾ ਜਾ ਤਿੰਨ ਦਿਨ ਹੋਯਾ ਜੰਗ ਭਾਰ ਭਾਈ
ਅੰਤ ਪਾਇ ਫਤੇ ਕਿਲ੍ਹਾ ਲੁੱਟ ਲਿਆ ਧਨ ਹੱਥ ਆਯਾ ਬੇ ਸ਼ੁਮਾਰ ਭਾਈ
ਬੜੇ ਬੜੇ ਤੋਹਫੇ ਓਸ ਸ਼ਹਿਰ ਵਿਚੋਂ ਕਾਬੂ ਕਰ ਲਏ ਏਸ ਸਰਦਾਰ ਭਾਈ
ਮੁੜਯਾ ਖਾਲਸਾ ਪਿਛ੍ਹਾਂ ਨੂੰ ਰੁਖ ਕਰਕੇ ਪੱਲੇ ਖਾਨਾਂ ਅਮੀਰਾਂ ਦੇ ਝਾੜ ਭਾਈ
ਸਭ ਤੋਂ ਵੱਧ ਹਿੱਸਾ ਕਰਤਾਰ ਸਿੰਘਾ ਲਿਆ ਏਸ ਸਰਦਾਰ ਸੰਭਾਰ ਭਾਈ

*ਖੁਰਦੀਨਾ, ਕਨੌਰੀ, ਜਮੀਤ ਗੜ੍ਹ, ਫਲੌਦੀ। ਫਲੌਦੀ ਨੂੰ ਅਪਣੀ ਰਾਜਧਾਨੀ ਥਾਪਯਾ।

†ਦਾਵੀਓਂ ਲੰਘਦੇ ਨੂੰ, ਦੋਬੋ ਤੀਜਾ ਹਿੱਸਾ ਜੋਹਰ ਖਾਲਸਾ ਸਫ਼ਾ ੨੦੦

‡ਸਰਬੁਲੰਦ ਖਾਂ ਅਹਿਮਦਸ਼ਾਹ ਦਾ ਬਖਸ਼ੀ ਸੀ।

§ਹੀਰਾ ਮੋਤੀ ਜਵਾਹਿਰ ਤਾਂ ਸਭ ਸਿੰਘਾਂ ਨੇ ਬਹੁਤ ਲੁੱਟਿਆ ਪਰ ਸਰਦਾਰ ਬਘੇਲ ਸਿੰਘ ਦੇ
ਹੱਥ ਇੱਕ ਛੋਟੀ ਜਿਸਦੀ ਕੀਮਤ ਤੇਤੀ ਹਜ਼ਾਰ ਸੀ, ਤੇ ਇੱਕ ਹੁੱਕਾ (ਜਿਸਦੀ ਕੀਮਤ ਪੰਜਾਹ ਹਜ਼ਾਰ
ਸੀ) ਆਏ ਸਨ।

ਏਸੇ ਸਾਲ ਮੁਹੰਮਦ ਖਾਨ ਤਾਈਂ ਕੱਢ ਤਲਵਨੋ ਬਾਹਰ ਧਕਾਯਾ ਜੀ
ਓਥੇ ਆਪਣੀ ਫੌਜ ਉਤਾਰ ਕਰਕੇ ਕਿਲ੍ਹਾ ਰਹਿਣ ਦੇ ਲਈ ਬਨਾਯਾ ਜੀ
ਸਮਸਾ ਬਾਦ ਤੋਂ ਕੱਢ ਦੀਵਾਨ ਸਿੰਘਨੂੰ ਉਹਭੀਪਰਗਣਾ ਨਾਲ ਮਿਲਾਯਾ ਜੀ
ਵੱਡੀ ਹਿੰਮਤ ਕਰ ਕਰਤਾਰ ਸਿੰਘਾ ਜ਼ੋਰ ਮਿਸਲ ਦਾ ਬਹੁਤ ਵਧਾਯਾ ਜੀ

ਰਾਜੇ ਅਮਰ ਸਿੰਘ ਤੇ ਸਰਦਾਰ ਬਘੇਲ ਸਿੰਘ ਦੀ ਖਟਪਟੀ

ਠਾਰਾਂ ਸੋ ਸਤਾਈਏਂ ਸਾਲ ਚੜ੍ਹਦੇ ਅਮ੍ਹ ਸਿੰਘ ਹੰਕਾਰ ਵਧਾ ਭਾਈ
ਜ਼ੋਰ ਪਾ ਮਝੈਲ ਸਰਦਾਰਾਂ ਦੇ ਜੀ ਕੁਝ ਪਰਗਣੇ ਲਏ ਦਬਾ ਭਾਈ
ਵਿਚੇ ਲਿਆ ਲਪੇਟ ਬਘੇਲ ਸਿੰਘ ਨੂੰ ਠਾਣਾ ਵਿੱਚ ਜਮੀਤ ਗੜ੍ਹ ਪਾ ਭਾਈ
ਸੁਣੀ ਖਬਰ ਸਰਦਾਰ ਬਘੇਲ ਸਿੰਘ ਨੇ ਦਿਲ ਵਿੱਚ ਕ੍ਰੋਧ ਵਸਾ ਭਾਈ
ਲੈ ਕੇ ਵੀਹ ਹਜ਼ਾਰ ਜੁਵਾਨ ਚੜ੍ਹਯਾ ਪਟਯਾਲੇ ਨੂੰ ਰੁਖ ਰਖਾ ਭਾਈ
ਮਿਸਲਦਾਰ ਸਰਦਾਰ ਭੀ ਰਲੇ ਬਹੁਤੇ ਦੰਦ ਪੀਹ ਕੇ ਜੋਸ਼ ਜਤਾ ਭਾਈ
ਛੱਡ ਪਰਗਣੇ ਵਿਹ, ਦਬਾਇ ਜਿਹੜੇ ਲਿਖ ਰਾਜੇ ਨੂੰ ਰਹੇ ਸਮਝਾ ਭਾਈ
ਕੀਤੀ ਓਸ ਨੇ ਕੁਝ ਪ੍ਰਵਾਹ ਨ ਸੀ ਹਿਰਦੇ ਰਿਹਾ ਸੀ ਮਾਨ ਸਮਾ ਭਾਈ
ਸਗੋਂ ਫੌਜ ਪਟਯਾਲਯੋ ਚਾੜ੍ਹ ਦਿੱਤੀ ਬਖਸ਼ ਸਿੰਘ ਹੋਰੀ ਆਇ ਧਾ ਭਾਈ
ਆਯਾ ਨਾਲ ਗੁਲਾਮ ਰਸੂਲ ਚੜ੍ਹਕੇ ਤੇ ਅਤਾਉੱਲਾ ਭੀ ਗਿਣਾ ਭਾਈ
ਹੋਯਾ ਟਾਂਕਰਾ ਪਾਸ ਘੁੜਾਮ ਦੇ ਆ ਦੋਵੇਂ ਦਲ ਭਿੜੇ ਜ਼ੋਰ ਲਾ ਭਾਈ
ਤਿੰਨ ਦਿਨ ਹਰੀ ਮੁੱਠ ਭੇੜ ਹੁੰਦੀ ਲੜਨ ਰਾਜੇ ਕੇ ਦਾਉ ਬਚਾ ਭਾਈ
ਦੁਲਚਾ ਸਿੰਘ ਰਦੋਰੀਏ ਦਿਨ ਤੀਜੇ ਲੈ ਬਘੇਲ ਸਿੰਘ ਪਾਸੋਂ ਸਲਾਹ ਭਾਈ
ਸਿੰਘ ਦਸ ਹਜ਼ਾਰ ਮਝੈਲ ਬਾਂਕਾ ਚੱਕਰ ਦੇ ਕੇ ਪਿਛ੍ਹਾਂ ਹਟਾ ਭਾਈ
ਸਿੱਧਾ ਵੱਲ ਪਟਯਾਲੇ ਦੇ ਹੋਇ ਟੁਰਯਾ ਵੇਲਾ ਮਾਰ ਦਾ ਖੂਬ ਤਕਾ ਭਾਈ
ਏਧਰ ਜ਼ੋਰ ਬਘੇਲ ਸਿੰਘ ਪਾਇ ਦਿੱਤਾ ਦਿੱਤੇ ਫੌਜ ਦੇ ਪੈਰ ਹਿਲਾ ਭਾਈ
ਜਾਇ ਲੁੱਟਯਾ ਸ਼ਹਿਰ ਸਨੌਰ ਤਾਈਂ ਡਾਢੇ ਲੋਕ ਗਏ ਘਬਰਾ ਭਾਈ
ਰਾਜੇ ਅਮ੍ਹ ਸਿੰਘ ਨੂੰ ਹੋਸ਼ ਆਇ ਗਈ ਕਾਹਨੂੰ ਪਾ ਲਈ ਗਲ ਬਲਾ ਭਾਈ
ਭੰਗਾ ਸਿੰਘ ਬਾਨੇਸਰੀ ਸਿੰਘ ਦੇਸੂ ਦੋਹਾਂ ਨਾਲ ਸਲਾਹ ਮਿਲਾ ਭਾਈ
ਝੱਟ ਪਾਸ ਬਘੇਲ ਸਿੰਘ ਭੇਜ ਦਿੱਤੇ ਸੁਲ੍ਹਾ ਕਰਨ ਦੀ ਕਰਨ ਸਲਾਹ ਭਾਈ
ਲਾਹਲ ਪਿੰਡ ਦੇ ਪਾਸ ਉਹ ਮਿਲੇ ਜਾਕੇ ਫੜ ਘੋੜੇ ਦੀ ਵਾਗ ਠਹਿਰਾ ਭਾਈ
ਚੈਨ ਸਿੰਘ ਨੇ ਕਹਯਾ ਸਰਦਾਰ ਸਾਹਿਬ ਬੱਸ ਕਰੋ ਹੁਣ ਸੋਚ ਦੁਬਾ ਭਾਈ

ਘਰ ਦੂਹੀਂ ਪਾਸੀਂ ਸਤਿਗੁਰੂ ਦਾ ਹੈ ਲਿਆ ਮੁਫਤ ਨੁਕਸਾਨ ਉਠਾ ਭਾਈ
ਆਪੋ ਵਿੱਚ ਲੜਦੇ ਵੀਰ ਸੋਭਦੇ ਨਹੀਂ ਦਿਹੋ ਵੈਰ ਦੀ ਗੱਲ ਭੁਲਾ ਭਾਈ
ਪਿੰਡ ਛੱਡ ਦੇਵੇ ਰਾਜਾ ਸਾਹਿਬ ਸਾਰੇ ਪੰਥ ਗੁਰੂ ਦਾ ਸੱਕੇ ਭਰਾ ਭਾਈ
ਉਤ੍ਰ ਪਿਆ ਬਘੇਲ ਸਿੰਘ ਥਾਂ ਓਸੇ ਦਿੱਤੀ ਬੰਦ ਲੜਾਈ ਕਰਾ ਭਾਈ
ਅਮ੍ਰ ਸਿੰਘ ਲਿਆ ਕੇ *ਸਾਹਿਬਸਿੰਘ ਨੂੰ †ਸਿੰਘਸਾਹਿਬਦੀਗੋਦੀਬਠਾ ਭਾਈ
ਅਗੋਂ ਲਈ ਪਯਾਰ ਵਧਾਇ ਲਿਆ ਓਸੇ ਥਾਂ ਅੰਮ੍ਰਤ ਛਕਵਾ ਭਾਈ
ਸਦਾ ਲਈ ਬਘੇਲ ਸਿੰਘ ਕਰ ਪੱਖੀ ਗੱਲ ਵਿਗੜੀ ਲਈ ਬਨਾ ਭਾਈ
ਮੁੜ ਆਏ ਮਝੈਲ ਕਰਤਾਰ ਸਿੰਘਾ ਪਿੰਡ ਆਪਣੇ ਸਭ ਛੁਡਾ ਭਾਈ

ਅਬਦੁਲੇ ਵਜ਼ੀਰ ਦੀ ਸਿੱਖ ਰਿਆਸਤਾਂ ਤੇ ਚੜ੍ਹਾਈ

ਕਈ ਸਾਲ ਆਰਾਮ ਦੇ ਬੀਤ ਗਏ ਨ ਵਿੱਚ ਪੰਜਾਬ ਤੂਫ਼ਾਨ ਆਯਾ
ਰਹੀਆਂ ਮਿਸਲਾਂ ਰਾਜ ਕਮਾਂਦੀਆਂ ਜੀ ਨ ਕੋਈ ਕਾਬਲੀ ਚੜ੍ਹ ਪਠਾਨ ਆਯਾ
ਠਾਰਾਂ ਸੋ ਸੈਂਤੀ ਵਿੱਚ ਦਿੱਲੀ ਵਾਲਾ ਚੜ੍ਹ ‡ਸ਼ਾਹਜ਼ਾਦਾ ਨਾਲ ਤਾਨ ਆਯਾ
ਓਹਦੇ ਨਾਲ ਵਜ਼ੀਰ ਅਬਦੁਲੇ ਖਾਂ ਸੀ ਮੁਲਕ ਸਿੰਘਾਂ ਦੇ ਪਾਸੋਂ ਤੂਫ਼ਾਨ ਆਯਾ
ਕੰਬ ਗਈਆਂ ਰਿਆਸਤਾਂ ਉਨ੍ਹਾਂ ਪਾਸੋਂ ਬਹੁਤ ਦਿੱਲੀਉਂ ਜੰਗੀ ਸਾਮਾਨ ਆਯਾ
ਲਈਂਦਾ ਨਜ਼ਰਾਨੇ ਕਰਤਾਰ ਸਿੰਘਾ ਰਖ ਸਿੰਘਾਂ ਦੇ ਵਲ ਧਯਾਨ ਆਯਾ

ਮਿਸਲਾਂ ਵਾਲਯਾਂ ਨੇ ਮਾਲਵੇ ਦੇ ਰਾਈਸਾਂ ਦੀ ਮਦਦ ਤੇ ਜਾਣਾ

ਅਮ੍ਰ ਸਿੰਘ ਬਘੇਲ ਸਿੰਘ ਵਲ ਲਿਖਯਾ ਫ਼ੌਜ ਦਿਲੀ ਵਾਲੀ ਰਹੀ ਆ ਜਲਦੀ
ਕਰੋ ਆ ਵੀਰੋ ਇਮਦਾਦ ਸਾਡੀ ਦਿਹੋ ਇਹ ਤੂਫ਼ਾਨ ਲੰਘਾ ਜਲਦੀ
ਖਬਰ ਸੁਣਦਯਾਂ ਚੜ੍ਹ ਮਝੈਲ ਪਏ ਵਲ ਮਾਲਵੇ ਕਦਮ ਉਠਾ ਜਲਦੀ
ਆਹਲੂ ਵਾਲੀਏ ਤੇ ਚੜ੍ਹੇ ਰਾਮ ਗੁਰੀਏ ਤੇ ਕ੍ਰੋੜੀਏ ਨਾਲ ਮਿਲਾ ਜਲਦੀ
ਹੋਇ ਪਾਰ ਸਤਿਲੁਜ ਤੋਂ ਜਿਸ ਵੇਲੇ ਗਿਆ ਸੁਣ ਵਜ਼ੀਰ ਘਬਰਾ ਜਲਦੀ
ਸਦ ਘੱਲਯਾ ਓਸ ਬਘੇਲ ਸਿੰਘ ਨੂੰ ਪੁੱਛੀ ਓਸਦੇ ਪਾਸੋਂ ਸਲਾਹ ਜਲਦੀ
ਕਹਯਾ ਏਸ ਅਗੋਂ, ਸਿੰਘਾਂ ਨਹੀਂ ਮੁੜਨਾ ਤੇਰੀ ਦੇਣਗੇ ਖਾਕ ਉਡਾ ਜਲਦੀ
ਜੇ ਕਰ ਜਾਨ ਛੁਡਾਵਨੀ ਖਾਲਸੇ ਤੋਂ ਕੁਝ ਨਜ਼ਰ ਨਿਆਜ਼ ਪੁਚਾ ਜਲਦੀ
ਤਿੱਠ ਲੱਖ ਲਿਆ ਝਾੜ ਓਸ ਪਾਸੋਂ ਦਿੱਤਾ ਦਿੱਲੀ ਦੇ ਵੱਲ ਮੁੜਾ ਜਲਦੀ

* ਟਿੱਕਾ ਸਾਹਿਬ ।

†ਸਿੰਘ ਸਾਹਿਬ:-ਸਰਦਾਰ ਬਘੇਲ ਸਿੰਘ ।

‡ ਸ਼ਾਹਜ਼ਾਦਾ ਫ਼ਰਖੰਦਾ ਖ਼ਾਨਸ਼ਾਹ ।

ਵੱਡ ਖਾਲਸੇ ਲਿਆ ਕਰਤਾਰ ਸਿੰਘ ਪਰਤੇ ਪਿਛ੍ਹਾਂ ਨੂੰ ਵਾਗ ਭੁਵਾ ਜਲਦੀ
 ਸਿੰਘਾਂ ਨੇ ਦਿੱਲੀ ਤੇ ਚੜ੍ਹਾਈ ਕਰਨੀ

ਅਠਾਰਾਂ ਸੌ ਸੰਤਾਲੀਏਂ ਸਾਲ ਅੰਦ੍ਰ ਸਿੰਘਾਂ ਬੈਠ ਕੇ ਮਤਾ ਪਕਾਯਾ ਜੀ
 ਚੜ੍ਹੇ ਖਾਲਸਾ ਸੌਂਧੀਏ ਫੇਰ ਪੂਰਬ ਮੁੜ ਹਾਕਿਮਾਂ ਖਰੂਦ ਮਚਾਯਾ ਜੀ
 ਦਿੱਲੀ ਹੋਈ ਢਿੱਲੀ ਚਲੇ ਸਾਂਭ ਲਹੀਏ ਰਲ ਮਿਸਲਾਂ ਕੂਚ ਬੁਲਾਯਾ ਜੀ
 ਸਿੰਘ ਸੱਠ ਹਜ਼ਾਰ ਕੂ ਹੋ ਟੁਰਯਾ ਵੱਡਾ ਸ਼ਾਨ ਤਰਾਨ ਦਿਖਾਯਾ ਜੀ
 ਲਈਂਦੇ ਨਜ਼ਰਾਂ ਖਾਨਾਂ ਅਮੀਰਾਂ ਪਾਸੋਂ ਜਾ ਦਿੱਲੀ ਤੇ ਮੋਰਚਾ ਲਾਯਾ ਜੀ
 ਕੀਹ ਝੱਲਣੀ ਝਾਲ ਦਿਲਵਾਲੀਆਂ ਸੀ ਐਵੇਂ ਥੋੜ੍ਹਾ ਹੀ ਟਾਕਰਾ ਪਾਯਾ ਜੀ
 ਸਿੰਘ ਦਰ ਅਜਮੇਰੀਉਂ ਹੋਇ ਦਾਖਲ ਖੰਡਾ ਸ਼ਹਿਰ ਅੰਦ੍ਰ ਖੜਕਾਯਾ ਜੀ
 ਸ਼ਾਹੂ ਕਾਰ ਅਮੀਰ ਤੇ ਖਾਨ ਝਾੜੇ ਧਨ ਬੇ ਸੁਮਾਰ ਹੱਥ ਆਯਾ ਜੀ
 ਫੇਰ ਕਿਲ੍ਹੇ ਨੂੰ ਪੌੜੀਆਂ ਜਾਇ ਲਾਈਆਂ ਜੋ ਅੜਯਾ ਮਾਰ ਮੁਕਾਯਾ ਜੀ
 ਦਿਨ ਹੁੰਦਯਾਂ ਕਿਲ੍ਹੇ ਦੇ ਵਿੱਚ ਵੜ ਗਏ ਸਿੰਘਾਂ ਅਚਰਜ ਕਰ ਦਿਖਾਯਾ ਜੀ
 ਹੁੰਝਾ ਫੇਰਯਾ ਕਿਲ੍ਹੇ ਦੇ ਵਿੱਚ, ਫਿਰਕੇ ਤਰਦਾ ਮਾਲ ਅਸਬਾਬ ਲਦਾਯਾ ਜੀ
 ਟਿੱਲੇ ਮਜਨੂੰ ਦੇ ਕਰਤਾਰ ਸਿੰਘਾ ਦਲ ਖਾਲਸੇ ਨੇ ਡੇਰਾ ਲਾਯਾ ਜੀ

ਵਾਕ ਕਵੀ

ਪਿੱਛੇ ਲਿਖਯਾ ਹੈ ਇਤਿਹਾਸ ਕਾਰਾਂ ਸਿੰਘ ਦਿੱਲੀ ਉੱਤੇ ਫੜ੍ਹੇ ਪਾ ਕਰਕੇ
 ਕਿਲ੍ਹੇ ਵਿੱਚ ਅਫ਼ੋਕ ਹੀ ਜਾਇ ਵੜੇ ਸ਼ਾਹੀ ਫੌਜ ਦੇ ਤਈਂ ਦਬਾ ਕਰਕੇ
 ਖਾਲੀ ਤਖਤ ਉੱਤੇ ਕਬਜ਼ਾ ਜਾਇ ਕੀਤਾ ਬੈਠੇ ਫੇਰ ਦੀਵਾਨ ਲਗਾ ਕਰਕੇ
 ਉਤੇ ਤਖਤ ਦੇ ਕਿਨ੍ਹੈ ਬੈਠਾਲੀਏ ਜੀ ਇੱਕ ਦੂਜੇ ਨੂੰ ਕਹਿਆ ਸੁਨਾ ਕਰਕੇ
 ਕੋਈ ਕਿਸੇ ਨੂੰ ਤੇ ਕੋਈ ਕਿਸੇ ਨੂੰ ਜੀ ਕਹਿਣ ਲਗੇ ਸੀ ਪੱਖ ਰਖਾ ਕਰਕੇ
 ਹੋਈ ਪੰਥ ਦੀ ਇੱਕ ਸਲਾਹ ਨ ਸੀ ਸਗੋਂ ਵਿਗੜੇ ਕ੍ਰੋਧ ਵਧਾ ਕਰਕੇ
 ਤੇਗਾਂ ਪੂਹਣ ਤੋੜੀ ਗੱਲ ਵਧ ਗਈ ਅੰਤ ਰਾਤ ਪਈ ਉਤੇ ਆ ਕਰਕੇ
 ਟਿੱਲੇ ਮਜਨੂੰ ਜਾਇ ਕਰਤਾਰ ਸਿੰਘਾ ਸਾਰੇ ਬੈਠ ਗਏ ਡੇਰੇ ਲਾ ਕਰਕੇ

ਤਥਾ

*ਵਿਗੜ ਗਈ ਆਪੋ ਵਿੱਚ ਖਾਲਸੇ ਦੀ ਜੱਸਾ ਸਿੰਘ ਦੇ ਜਹੇ ਦਾਨਾ ਸਾਰੇ

* ਜਦ ਸਿੰਘਾਂ ਨੇ ਦਿੱਲੀ ਜਾ ਕਿਲ੍ਹਾ ਫੜ੍ਹ ਕਰ ਲਿਆ ਤਦ ਬੈਠਕੇ ਗੁਰਮਤਾ ਕਰਨ ਲਗੇ
 ਕਿ ਏਥੇ ਤਖਤ ਤੇ ਕਿਸ ਨੂੰ ਬੈਠਾਈਏ? ਸਹੁਤਯਾਂ ਨੇ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਨੂੰ
 ਤਖਤ ਤੇ ਬੈਠਾਨ ਲਈ ਜਾਇ ਦਿਤੀ, ਕਿਉਂਕਿ ਉਸਦੇ ਉਤੇ ਸਾਰਾ ਪੰਥ ਬੜਾ ਖੁਸ਼ ਸੀ, ਪਰ ਰਾਮਗੜੀਆਂ
 ਬਾਕੀ ਨੇ ਵੀ ਦੇਖੇ ਸਭਾ ਪੜ ਪੜ

* ਮਾਲ ਦੇਲਤਾਂ ਦੇ ਨਾਲ ਰੱਜ ਲਿਆ ਮੁੜੇ ਪਿਛਾਂ ਨੂੰ ਫਤਹ ਬੁਲਾ ਸਾਰੇ
ਦਿੱਲੀ ਕਰ ਫਤੇ ਪਿਛਾਂ ਮੁੜ ਪਏ ਆਏ ਵੱਲ ਪੰਜਾਬ ਦੇ ਧਾ ਸਾਰੇ
ਸਿੰਘ ਦਸ ਹਜ਼ਾਰ ਕੂ ਰਿਹਾ ਓਥੇ ਹੋਰ ਪਏ ਪੰਜਾਬ ਦੇ ਧਾ ਸਾਰੇ
ਕਿਸੇ ਸੋਚਯਾ ਮੂਲ ਨ ਓਸ ਵੇਲੇ ਹੋ ਰਹੇ ਸਨ ਬੇਪ੍ਰਵਾਹ ਸਾਰੇ
ਆ ਵੜੇ ਪੰਜਾਬ ਕਰਤਾਰ ਸਿੰਘ ਬਾਦਸ਼ਾਹੀ ਨੂੰ ਹੱਥੋਂ ਗੁਵਾ ਸਾਰੇ

ਤਥਾ

ਓਸ ਵੇਲੇ ਦਿੱਲੀ ਸਿੰਘ ਛੱਡਦੇ ਨ ਹੋਸੀ ਕੋਣ ਫਿਰ ਲੜ ਛੁਡਾਨ ਵਾਲਾ
ਲਈ ਪਈ ਸੀ ਹਿੰਦ ਦੀ ਬਾਦਸ਼ਾਹੀ ਅੱਗੇ ਕੋਣ ਸੀ ਸਿਰ ਉਠਾਨ ਵਾਲਾ
ਸਿੰਘਾਂ ਦੂਰ ਅੰਦੇਸ਼ੀ ਨ ਮੂਲ ਕੀਤੀ ਕੀਤਾ ਕੰਮ ਇਹ ਮੱਤ ਅੰਦਾਨ ਵਾਲਾ
ਬਾਜ਼ੀ ਜਿੱਤ ਹਰਾਈ ਕਰਤਾਰ ਸਿੰਘ ਭਾਣਾ ਦੇਵੇਂ ਹੀ ਸੀ ਭਗਵਾਨ ਵਾਲਾ

ਬਾਦਸ਼ਾਹ ਦੀ ਘਬਰਾਹਟ

ਆਲਿਮ ਸ਼ਾਹ ਸੱਠੀ ਰਾਤ ਬੈਠ ਕਰਕੇ ਕਹਯਾ ਸੋਚ ਵਜ਼ੀਰ ਦੁੜਾਉ ਜਲਦੀ
ਡਾਢੀ ਪਈ ਹੈ ਇਹ ਬਲਾ ਸਾਨੂੰ ਜਿਵੇਂ ਹੋ ਸੱਕੇ ਗਲੋਂ ਲਾਹੁ ਜਲਦੀ
ਕਿਲ੍ਹਾ ਸ਼ਹਿਰ ਉਜਾੜ ਸਫਾ ਕਰਸਨ ਹੋ ਸੱਕਦਾ ਜਿਵੇਂ ਬਚਾਉ ਜਲਦੀ
ਵੜੇ ਧਾੜਵੀ ਆਣ ਇਹ ਸ਼ਹਿਰ ਅੰਦ੍ਰ ਜਿਹੜਾ ਚੱਲਦਾ ਦਾ ਚਲਾਉ ਜਲਦੀ
ਬਾਦਸ਼ਾਹ ਜੋ ਇਨ੍ਹਾਂ ਦਾ ਨਾਲ ਓਹਦੇ ਮੇਲ ਕਰਕੇ ਪਤ ਰਖਾਉ ਜਲਦੀ
ਧਨ ਲੈਣ ਜਿੰਨਾਂ ਕਰਤਾਰ ਸਿੰਘ ਦੇਇ ਦੁਵਾ ਕੇ ਬਾਹਰ ਧਕਾਉ ਜਲਦੀ

(੫੦ ਸਫੇ ਦੇ ਨੋਟ ਦੀ ਥਾਕੀ)

ਤੇ ਓਹਨਾਂ ਦੇ ਪੱਖੀਆਂ ਨੇ ਜ਼ੋਰ ਦਿੱਤਾ ਕਿ ਸੁਦਾਰ ਜੱਸਾ ਸਿੰਘ ਰਾਮਗੜ੍ਹ ਦੇ ਨੂੰ ਬੈਠਾ ਯਾਜਾਵੇ ਜਿਸਕਾ ਕੇ
ਬਗੜਾ ਹੋ ਪਿਆ ਤੇ ਤਲਵਾਰਾਂ ਦੇ ਕਬਜ਼ਿਆਂ ਤਕ ਹੱਥ ਚਲੇ ਗਏ। ਸ੍ਰ: ਜੱਸਾ ਸਿੰਘ ਆਹਲੂਵਾਲੀਆ
ਬੜਾ ਦਾਨਾ ਸੀ, ਬਖੇੜਾ ਵਧਦਾ ਵੇਖਕੇ ਵਿੱਚੋਂ ਉੱਠਕੇ ਮਜ਼ਨੂੰ ਦੇ ਟਿੱਲੇ ਵਲ ਚਲਾ ਗਿਆ, ਓਸਦੇ ਪਿੱਛੇ
ਹੋਰ ਸੁਦਾਰ ਭੀ ਚਲੇ ਗਏ, ਤਖਤ ਦੀ ਗੱਲ ਓਥੇ ਹੀ ਛੱਡ ਦਿਤਾ ਤੇ ਕੁਬਚਿਨਾਂ ਪਿੱਛੇ ਦੋਲਤਾਂ ਹਥਯਾਰ
ਲੈਕੇ ਬਿਨਾਂ ਪੁਛੇ ਪੰਜਾਬ ਦੇ ਰਾਹ ਪਏ। ਪਿਛੇ ਬਘੇਲ ਸਿੰਘ ਖੁਸ਼ਾਲ ਸਿੰਘ ਤਾਰਾ ਸਿੰਘ ਗੈਬਾ ਕਾਮ
ਸਿੰਘ ਭਾਗ ਸਿੰਘ ਸਾਹਿਬ ਸਿੰਘ ਆਦਿਕ ਸਰਦਾਰ ਦਸ ਕੁ ਹਜ਼ਾਰ ਜਵਾਨ ਸਣੇ ਰਹਿ ਗਏ।

† ਪਿੱਛੇ ਹਿੱਸੇ ਤੀਸਰੇ ਜੋਹਰ ਖਾਲਸੇ ਵਿੱਚ ਸਫਾ ੧੧੬ ਤੇ ਲਿਖਿਆ ਜਾ ਚੁਕਾ ਹੈ ਕਿ
ਇਹ ਬੇਗਮ ਸਿੰਘਾਂ ਦੇ ਘੇਰੇ ਵਿੱਚ ਆ ਗਈ ਸੀ ਅਤੇ ਖਾਲਸੇ ਦੇ ਦਲ ਨੇ ‘ਸਰਧਨਾ’ ਜੋ ਇਸਦੀ
ਜਾਗੀਰ ਸੀ ਓਸ ਤੇ ਹੱਲਾ ਬੋਲਨਾ ਚਾਹਯਾ ਸੀ, ਪਰ ਇਹ ਸਿੰਘਾਂ ਦੀ ਸ਼ਰਨ ਪੈ ਗਈ ਤੇ ਸਰਦਾਰ
ਬਘੇਲ ਸਿੰਘ ਨੇ ਤ੍ਰੀਮਤ ਸਮਝਕੇ ਸਿੰਘਾਂ ਤੋਂ ਏਸ ਨੂੰ ਮੁਆਫ਼ਾ ਦੁਵਾ ਦਿੱਤੀ ਸੀ। ਇਹ ਓਦੋਂ ਦੀ
ਵਾਕਿਫ਼ ਸੀ।

ਹੈਸੀ ਸਿੰਘਾਂ ਦਾ ਜਾਣੂ ਵਜ਼ੀਰ ਚੰਗਾ ਕਹਿੰਦਾ ਬਾਦਸ਼ਾਹ ਐਵੇਂ ਘਬਰਾ ਨਾਹੀਂ
ਇਹ ਦਲ ਹੈ ਬੇ ਮੁਹਾਰ ਫਿਰਦਾ ਕੋਈ ਵਿੱਚ ਇਨ੍ਹਾਂ ਬਾਦਸ਼ਾਹ ਨਾਹੀਂ
ਨਾਲ ਕਿਸਦੇ ਜਾ ਸਲਾਹ ਕਰੀਏ ਵਿੱਚ ਇਨ੍ਹਾਂ ਦੇ ਕੋਈ ਦਾਨਾ ਨਾਹੀਂ
ਆਪੋ ਆਪਣੇ ਥਾਂ ਸਭ ਬਾਦਸ਼ਾਹ ਨੇ ਕੋਈ ਕਿਸੇ ਦੀ ਮੰਨ ਮਨਾ ਨਾਹੀਂ
ਇਹ ਬੇਪ੍ਰਵਾਹ ਆਜ਼ਾਦ ਸਾਰੇ ਕੋਈ ਸੱਕਦਾ ਈਨ ਮਨਾ ਨਾਹੀਂ
ਮੁਲਕ ਸਾਂਭਨਾ ਜਾਣਦੇ ਮੂਲ ਨ ਇਹ ਬਹਿੰਦੇ ਇੱਕ ਥਾਂ ਟਿਕ ਟਿਕਾ ਨਾਹੀਂ
ਵੈਰੀ ਮਾਰਨੇ ਲੁੱਟਨਾ ਹਾਕਮਾਂ ਨੂੰ ਇਹਦੇ ਬਿਨ੍ਹਾਂ ਕੋਈ ਹੋਰ ਚਾਹ ਨਾਹੀਂ
ਅੱਗੇ ਕਈ ਵਾਰੀ ਫਿਰ ਫਿਰਾ ਗਏ ਬਹਿੰਦੇ ਕਿਤੇ ਭੀ ਪੈਰ ਜਮਾ ਨਾਹੀਂ
ਅੱਗੇ ਫੜੇ ਕਰਨਾ ਪਿੱਛੋਂ ਛੱਡੀ ਜਾਣਾ ਇਹਦੇ ਬਿਨ੍ਹਾਂ ਕੋਈ ਹੋਰ ਅਦਾ ਨਾਹੀਂ
ਗਾਹਕ ਦੌਲਤ ਅਤੇ ਸਾਮਾਨ ਦੇ ਨੇ ਤਖ਼ਤ ਮੱਲਨੇ ਦਾ ਰੱਖਦੇ ਚਾ ਨਾਹੀਂ
ਚਲੇ ਜਾਣਗੇ ਸਾਉਣ ਦੇ ਹੜ੍ਹਾਂ ਵਾਂਗੂੰ ਹੋਣਾ ਇਨ੍ਹਾਂ ਦਾ ਕਿਤੇ ਠਹਿਰਾ ਨਾਹੀਂ
ਕਰੋ ਫਿਕਰ ਨ ਮੂਲ ਕਰਤਾਰ ਸਿੰਘਾਂ ਬਣ ਸੱਕਦੇ ਇਹ *ਬਾਦਸ਼ਾਹ ਨਾਹੀਂ

ਸਿਮਰੂ ਦੀ ਬੇਗਮ ਨੇ ਸੁਲਾ ਕਰਾਨੀ

ਸਿਮਰੂ ਮੁਲਕ ਫ਼ਰਾਂਸ ਦੇ ਰਹਿਣ ਵਾਲਾ ਬੇਗਮ ਓਸਦੀ ਬੜੀ ਦਾਨਾ ਸਮਝੇ
ਵਾਕਿਫ਼ ਹੈਸੀ ਸਰਦਾਰ ਬਘੇਲ ਸਿੰਘ ਦੀ ਤੇ ਉਹ ਜਾਣਦੀ ਹੈਸੀ ਸੁਭਾ ਸਮਝੇ
ਓਹਦੀ ਚੱਲਦੀ ਵਿੱਚ ਦਰਬਾਰ ਦੇ ਸੀ ਕਹਿੰਦੀ ਬਾਦਸ਼ਾਹ ਦੇ ਤਾਈਂ ਜਾ ਸਮਝੇ
ਸੁਲਾ ਸਿੰਘਾਂ ਦੇ ਨਾਲ ਕਰਾਇ ਦੇਵਾਂ ਦਿੱਲੀ ਲੁੱਟ ਤੋਂ ਦਿਆਂ ਬਚਾ ਸਮਝੇ
ਬਾਦਸ਼ਾਹ ਤਾਂ ਅੱਗੇ ਹੀ ਲੋੜਦਾ ਸੀ ਕਹਿੰਦਾ ਝੱਬਦੇ ਸੁਲਾ ਕਰਾ ਸਮਝੇ
ਓਹ ਮਿਲੀ ਸਰਦਾਰ ਬਘੇਲ ਸਿੰਘ ਨੂੰ ਸਾਰੀ ਗੱਲ ਦਿੱਤੀ ਸਮਝਾ ਸਮਝੇ
ਬਾਦਸ਼ਾਹ ਸੁਲਾ ਕੀਤੀ ਚਾਹੁੰਦਾ ਹੈ ਬਾਬੇ ਬਾਬਰ ਕੇ ਦੋਵੇਂ ਭਰਾ ਸਮਝੇ
ਜੋ ਆਖੇ ਦੁਵਾ ਦਿਆਂ ਸ਼ਾਹ ਪਾਸੋਂ ਉਹ ਕਰੇ ਨ ਚੁੰ ਦਰਾ ਸਮਝੇ
ਭੋਲੇ ਭਾਲਿਆਂ ਸਿੰਘਾਂ ਨੇ ਮੰਨ ਲਿਆ ਕੁਝ ਸ਼ਰਤਾਂ ਇਹ ਠਹਿਰਾ ਸਮਝੇ

* ਇਹ ਵਜ਼ੀਰ ਦੀ ਆਪਣੀ ਰਾਇ ਸੀ, ਪ੍ਰੰਤੂ ਸਿੰਘ ਜਿੱਥੇ ਬੇ ਪ੍ਰਵਾਹ ਸਨ ਓਥੇ ਰਾਜਨੀਤ
ਤੋਂ ਭੀ ਅੰਧਾਨ ਨਹੀਂ ਸਨ, ਓਹ ਵੇਲਾ ਸਿੰਘਾਂ ਦੇ ਤਖ਼ਤ ਮੱਲ ਕੇ ਬਹਿਜਾਣ ਦਾ ਨਹੀਂ ਸੀ ਕਿਉਂਕਿ
ਓਸ ਵੇਲੇ ਦੇ ਹਾਕਿਮ ਪਰਜਾ ਤੇ ਸਖ਼ਤ ਜ਼ੁਲਮ ਕਰ ਰਹੇ ਸਨ, ਸਿੰਘ ਜ਼ੁਲਮ ਦੇ ਮਿਟਾਉਣ ਤੇ ਜ਼ਾਲਮ
ਦੇ ਖਪਾਉਣ ਲਈ ਕਦੀ ਕਦੀ ਦਸ ਵਿੱਚ ਦੋਰਾ ਕਰਦੇ ਸਨ ਅਤੇ ਸਿੰਘ ਲੁੱਟ ਮਾਰ ਦੇ ਚਾਹਵਾਨ
ਨਹੀਂ ਸਨ।

ਦੇਵੇ ਨਜ਼ਰਾਂ ਭਾਰੀਆਂ ਖ਼ਾਲਸੇ ਨੂੰ ਬਾਦਸ਼ਾਹ ਹੰਕਾਰ ਗੁਵਾ ਸਮਝੇ
ਹੋਰ ਗੁਰ ਅਸਥਾਨ ਜੇ ਵਿੱਚ ਦਿੱਲੀ ਉਹ ਬਾਦਸ਼ਾਹ ਦੇਇ ਬਨਵਾ ਸਮਝੇ
ਜਿਵੇਂ ਖ਼ਾਲਸਾ ਚਾਹਿ ਬਣਵਾ ਲਵੇ ਕੋਈ ਕਰੇ ਨ ਰੋਕ ਰੁਕਾ ਸਮਝੇ
ਜੇ ਇਹ ਸ਼ਰਤਾਂ ਹੋਣ ਮੰਨਜ਼ੂਰ ਸ਼ਾਹ ਨੂੰ ਸਿੰਘ ਕਰਨ ਨ ਛੇੜ ਛੜਾ ਸਮਝੇ
ਨਹੀਂ ਤਾਂ ਦਿੱਲੀ ਦੀਆਂ ਕਰਤਾਰ ਸਿੰਘਾ ਇੱਟਾਂ ਜਾਵਾਂਗੇ ਅਸੀਂ ਉਡਾ ਸਮਝੇ

ਤਬਾ

ਇਹਦੇ ਵਿਚ ਕੀਹ ਸ਼ਾਹ ਦਾ ਵਿਗੜਦਾ ਸੀ ਜਾਇ ਬੇਗਮ ਹਾਲ ਸੁਨਾਯਾ ਜੀ
ਓਹ ਸੁਣ ਕੇ ਬੜਾ ਹੀ ਖੁਸ਼ ਹੋਯਾ *ਅਲਹਮਦੁੱਲਿਲਾ ਸੁਨਾਯਾ ਜੀ
ਓਹਨੂੰ ਖ਼ਤਰਾ ਤਖ਼ਤ ਦਾ ਪਿਆ ਹੈਸੀ ਰੱਬ ਓਸਦੇ ਤਈਂ ਬਚਾਯਾ ਜੀ
ਦਿੱਲੀ ਹੱਥ ਆਈ ਪਈ ਸਿੰਘਾਂ ਦੇ ਸੀ ਪੰਥ ਕੁਝ ਨ ਸੋਚ ਸੁਚਾਯਾ ਜੀ
ਥੋੜ੍ਹੀ ਗੱਲ ਉਤੇ ਖੁਸ਼ ਹੋਇ ਬੈਠੇ ਹਥੋਂ ਦਿੱਲੀ ਦਾ ਤਖ਼ਤ ਗੁਵਾਯਾ ਜੀ
ਬਾਦਸ਼ਾਹ ਨੇ ਕਰ ਮਨਜ਼ੂਰ ਗੱਲਾਂ ਮੁਲਾਕਾਤ ਦਾ ਵਕਤ ਠਹਿਰਾਯਾ ਜੀ
ਕਿਲ੍ਹੇ ਵਿੱਚ ਵਡਾ ਦਰਬਾਰ ਲੱਗਾ ਸ਼ਾਹ ਪੰਥ ਦੇ ਤਈਂ ਬੁਲਾਯਾ ਜੀ
ਲੱਡੂ ਦੇਇ ਦੇਇ ਵੇਖ ਕਰਤਾਰ ਸਿੰਘਾ ਪੰਥ ਬੱਚਯਾਂ ਵਾਂਗ ਵਰਾਯਾ ਜੀ

ਸਿੰਘਾਂ ਦੀ ਬਾਦਸ਼ਾਹ ਨਾਲ ਮੁਲਾਕਾਤ

ਸੱਜ ਧੱਜ ਦੇ ਨਾਲ ਸਰਦਾਰ ਸਾਰੇ ਹੋ ਕਿਲ੍ਹੇ ਦੇ ਵੱਲ ਅਸਵਾਰ ਚੱਲੇ
ਸਿੱਧੇ ਸਾਫ਼ ਦਸਤਾਰੇ ਲਿਬਾਸ ਸਾਂਦੇ ਤੋੜੇ ਚੱਕਰਾਂ ਪਹਿਨ ਹਥਯਾਰ ਚੱਲੇ
ਬਾਂਕੇ ਸੂਰਮੇ ਗੁਰੂ ਗੋਬਿੰਦ ਸਿੰਘ ਦੇ ਸਿੱਧੇ ਦਾੜ੍ਹੇ ਮੁਛਹਿਰਯਾਂ ਤਾੜ ਚੱਲੇ
ਕੱਦਾਵਰ ਦਲੇਰ ਤੇ ਸ਼ੇਰ ਸਾਰੇ ਬੀਰ ਰਸ ਦਾ ਕਰ ਸ਼ਿਰਾਰ ਚੱਲੇ
ਜਤੀ ਸਤੀ ਭਜਨੀਕ ਦਾਤਾਰ ਯੋਧੇ ਨੂਰ ਚਿਹਰਯਾਂ ਤੇ ਚਮਕਾਰ ਚੱਲੇ
ਅੱਖੀਂ ਲਾਲੀਆਂ ਦਿਲੀਂ ਖੁਸ਼ਹਾਲੀਆਂ ਸਨ ਪੂਰੇ ਰੋਅਬ ਅੰਦਰ ਖ਼ਬਦਾਰ ਚੱਲੇ
ਚੱਲੇ ਸੋਧ ਅਰਦਾਸ ਨਿਸ਼ਾਨ ਖੁੱਲ੍ਹੇ ਸਤਿ ਸ੍ਰੀ ਅਕਾਲ ਜੈਕਾਰ ਚੱਲੇ
ਬੀਰ ਰਸ ਤੇ ਸ਼ਾਂਤ ਕਰਤਾਰ ਸਿੰਘਾ ਕੱਠੇ ਹੋਕੇ ਰੂਪ ਸੁਵਾਰ ਚੱਲੇ

ਤਬਾ

ਚੱਲੇ ਮਜਨੂੰ ਟਿੱਲੇ ਤੋਂ ਸਿੰਘ ਚੜ੍ਹਕੇ ਵੱਲ ਕਿਲ੍ਹੇ ਦੇ ਛੱਡ ਨਿਸ਼ਾਨ ਅੱਗੇ
ਜੁੜੇ ਖ਼ਾਲਸਾ ਪੰਥ ਦੇ ਵੇਖਨੇ ਨੂੰ ਦਿਲਵਾਲੀਏ ਰਾਹਾਂ ਤੇ ਆਨ ਅੱਗੇ

*ਖੁਦਾ ਦਾ ਸ਼ੁਕਰ

ਭਾਰਾ ਸਿੰਘਾਂ ਦਾ ਤੇਜ ਪ੍ਰਤਾਪ ਡਿੱਠਾ ਦਬ ਰਹੇ ਹਿੰਦੂ ਮੁਸਲਮਾਨ ਅੱਗੇ
 ਬੀਰ ਰਸ ਦੇ ਪੁਤਲੇ ਬਣੇ ਸਾਰੇ ਫਿੱਕੇ ਪੈ ਰਹੇ ਖਾਨ ਪਠਾਨ ਅੱਗੇ
 ਚੜ੍ਹਤਲ ਵੇਖ ਕੇ ਸਿੰਘ ਸਰਦਾਰਾਂ ਵਾਲੀ ਪਾਣੀ ਹੋ ਵਰੇ ਆਕੜਖਾਨ ਅੱਗੇ
 ਦੰਗ ਹੋ ਰਹੇ ਵੇਖਕੇ ਸੂਰਤਾਂ ਨੂੰ ਖਾ ਸ਼ਰਮਾਂ ਸਿਰ ਝੁਕਾਨ ਅੱਗੇ
 ਵਾਹ ਵਾਹ ਦੀ ਪਈ ਆਵਾਜ਼ ਆਵੇ ਜਿਹੜੇ ਰਾਹ ਥਾਣੀ ਸਿੰਘ ਜਾਨ ਅੱਗੇ
 ਵੱਡੇ ਜਾਹੁ ਜਲਾਲ ਦੇ ਨਾਲ ਸਾਰੇ ਫਤ੍ਹੇ ਕਿਲ੍ਹੇ ਦੇ ਜਾ ਗਜਾਨ ਅੱਗੇ
 ਬਾਹਰ ਆਣ ਅਮੀਰ ਵਜ਼ੀਰ ਬਹੁਤੇ ਸਿੰਘ ਸਾਹਿਬਾਂ ਤਈਂ ਲੈ ਜਾਨ ਅੱਗੇ
 ਉਤਰ ਘੋੜਯਾਂ ਉੱਤੋਂ ਕਰਤਾਰ ਸਿੰਘਾ ਬੈਠੇ ਜਾ ਸਰਦਾਰ ਸੁਜਾਨ ਅੱਗੇ

ਬਾਦਸ਼ਾਹ ਦੀ ਮੁਲਾਕਾਤ

ਵੇਖ ਬਾਦਸ਼ਾਹ ਕੰਬਦਾ ਦਿਲ ਵਿੱਚੋਂ ਰੋਗ ਚਿਹਰੇ ਦੇ ਕਈ ਵਟਾਵੇਦਾ ਜੀ
 ਮੁਲਾਕਾਤ ਸਰਦਾਰਾਂ ਦੇ ਨਾਲ ਕੀਤੀ ਬੜਾ ਅਦਬ ਅਦਾਬ ਰਖਾਵੇਦਾ ਜੀ
 ਹੀਰੇ ਮੋਤੀ ਜੁਵਾਹਿਰ ਤੇ ਜਿਗਾ ਤੋੜੇ ਕੰਠੇ ਕੜੇ ਤੇ ਹਾਰ ਮੰਗਾਵੇਦਾ ਜੀ
 ਸਿਰੇ ਪਾਉ ਸਰਦਾਰਾਂ ਦੇ ਕੀਮਤੀ ਬਹੁ ਹੱਥਯਾਰ ਅਜਾਇਬ ਟਿਕਾਵੇਦਾ ਜੀ
 ਢੇਰ ਬਸਤਰਾਂ ਸ਼ਸਤਰਾਂ ਲਾ ਦਿੱਤੇ ਜੱਥੇਦਾਰਾਂ ਨੂੰ ਹੱਥੀਂ ਪਹਿਨਾਵੇਦਾ ਜੀ
 ਦਰਜੇ ਵਾਰ ਦੇਇ ਕੇ ਸਿਰੇ ਪਾਉ ਸਭ ਨੂੰ ਬਾਕੀ ਸਿੰਘਾਂ ਦੇ ਤਈਂ ਵੰਡਾਵੇਦਾ ਜੀ
 ਨਜ਼ਰਾਂ ਦਿੱਤੀਆਂ ਸਾਰੇ ਦਰਬਾਰ ਨੇ ਭੀ ਸ਼ਾਹ ਮਾਯਾ ਦਾ ਜਾਲ ਵਿਛਾਵੇਦਾ ਜੀ
 ਦਿਲੀ ਲਈ ਬਚਾ ਕਰਤਾਰ ਸਿੰਘਾ ਸਿੰਘਾਂ ਭੋਲਯਾਂ ਤਈਂ ਵਰਾਵੇਦਾ ਜੀ

ਵਾਕ ਕਵੀ

ਤੋਹਫੇ ਨਜ਼ਰਾਂ ਲੈ ਕੇ ਖਾਲਸੇ ਨੇ ਵਾਗ ਕਿਲ੍ਹੇ ਦੇ ਵਿੱਚੋਂ ਭੁਵਾਇ ਲਈ
 ਬਿੱਲੀ ਬਣ ਕੇ ਆਲਿਮ ਸ਼ਾਹ ਸਾਨੀ ਦਿੱਲੀ ਸਿੰਘਾਂ ਦੇ ਪਾਸੋਂ ਬਚਾਇ ਲਈ
 ਖੁੰਝ ਵੇਲਯੋਂ ਖਾਲਸਾ ਪੰਥ ਗਿਆ ਬਾਜ਼ੀ ਜਿੱਤ ਕੇ ਮੁਫਤ ਹਰਾਇ ਲਈ
 ਦਿੱਲੀ ਕਰ ਦਲੀਲ ਤੇ ਛੱਡ ਦਿੱਲੀ ਕਿੱਲੀ ਗਰਦਨ ਵਿੱਚ ਠੁਕਾਇ ਲਈ
 ਰਾਜਨੀਤ ਦੀ ਕੁਝ ਨ ਸੋਚ ਕੀਤੀ ਖਿੱਲੀ ਜਗਤ ਦੇ ਵਿੱਚ ਪੁਵਾਇ ਲਈ
 ਦਿੱਲੀ ਛੱਡ ਕੇ ਤਦੋਂ ਕਰਤਾਰ ਸਿੰਘਾ ਚਿੱਲੀ ਸਿਰ ਗੁਲਾਮੀ ਉਠਾਇ ਲਈ

ਤਬਾ

ਤੋਹਫੇ ਨਜ਼ਰਾਂ ਸਿੰਘ ਹੱਥਯਾਰ ਲੈਕੇ ਵਾਗ ਵੱਲ ਪੰਜਾਬ ਉਠਾ ਆਏ
 ਤਾਰਾ ਸਿੰਘ ਬਘੇਲ ਸਿੰਘ ਰਹੇ ਪਿਛੇ ਬਾਕੀ ਦਿੱਲੀ ਨੂੰ ਛੱਡ ਛੱਡ ਆਏ
 ਲੈਂਦੇ ਨਜ਼ਰਾਂ ਖਾਨਾਂ ਅਮੀਰਾਂ ਪਾਸੋਂ ਗੰਢਾਂ ਭਾਰੀਆਂ ਕਰ ਕਰਾ ਆਏ

ਵੜੇ ਆਣ ਪੰਜਾਬ ਕਰਤਾਰ ਸਿੰਘ ਤਖਤ ਦਿੱਲੀ ਦਾ ਹੱਥੋਂ ਗੁਵਾ ਆਏ

ਸਰਦਾਰ ਬਘੇਲ ਸਿੰਘ ਨੇ ਗੁਰਦੁਆਰੇ ਦੀ ਸੇਵਾ ਕਰਨੀ

ਪਿੱਛੇ ਰਿਹਾ ਸੂਦਾਰ ਬਘੇਲ ਸਿੰਘ ਜਾਂ ਬੇਗਮ ਸਮਰੂ ਦੀ ਅਕਲ ਦੁੜਾਇ ਭਾਈ
ਬਾਦਸ਼ਾਹ ਨੂੰ ਆਖ ਸਰਦਾਰ ਤਾਈਂ ਕੋਤਵਾਲੀ ਇਖਤਯਾਰ ਦੁਵਾਇ ਭਾਈ
ਸਿੰਘ ਚਾਰ ਹਜ਼ਾਰ ਕੁ ਨਾਲ ਹੋਸੀ ਖਰਚ ਨਿੱਤ ਦਾ ਸ਼ਾਹ ਦੁਵਾਇ ਭਾਈ
ਭੇਰੇ ਸਬਜ਼ ਮੰਡੀ ਲਾਏ ਖਾਲਸੇ ਨੇ ਚੁੰਗੀ ਸ਼ਹਿਰ ਦੀ ਸਾਰੀ ਉਗਰਾਹ ਭਾਈ
ਓਸ ਸਮੇਂ ਅੰਦ੍ਰ ਸਰਦਾਰ ਸਾਹਿਬ ਗੁਰਦੁਆਰੇ ਸਾਰੇ ਬਨਵਾਇ ਭਾਈ
ਸੀਸ ਗੰਜ ਜੋ ਚਾਂਦਨੀ ਚੌਕ ਅੰਦਰ ਨੌਮ ਗੁਰੂ ਜੀ ਦਾ ਥਾਨ ਆਹਿ ਭਾਈ
ਬਣੀ ਹੋਈ ਮਸੀਤ ਸੀ ਓਸ ਥਾਂ ਤੇ ਸਿੰਘ ਸਾਹਿਬ ਗਿਰਾਵਨੀ ਚਾਹਿ ਭਾਈ
ਮੁਸਲਮਾਨ ਸਾਰੇ ਸੁਣ ਭੜਕ ਪਏ ਦੰਗਾ ਕਰਨ ਦੀ ਕਰ ਸਲਾਹਿ ਭਾਈ
ਚਾਲ ਵਿਗੜੀ ਵੇਖ ਬਘੇਲ ਸਿੰਘ ਨੇ ਹੋਰ ਸਿੰਘ ਸਰਦਾਰ ਬੁਲਾਇ ਭਾਈ
ਹੁੰਦੀ ਪੰਥ ਦੀ ਫੇਰ ਚੜ੍ਹਾਈ ਸੁਣਕੇ ਪਏ ਵਿੱਚ ਆ ਬਹੁਤ ਦਾਨਾਇ ਭਾਈ
ਗੁਰਦੁਆਰਾ ਓਹਨਾਂ ਬਣਵਾਇ ਦਿੱਤਾ ਕੁਝ ਮਸਜਿਦ ਪਿਛ੍ਹਾਂ ਹਟਾਇ ਭਾਈ
ਮਾਤਾ ਸੁੰਦੀ ਤੇ ਸਾਹਿਬ ਕੌਰ ਜਿੱਥੇ ਰਹੀਆਂ ਗੁਰੂ ਜੀ ਤੋਂ ਪਿੱਛੋਂ ਆਇ ਭਾਈ
ਤੀਜਾ* ਬੰਗਲਾ ਸਾਹਿਬ ਹਰਕ੍ਰਿਸ਼ਨਗੁਰਦਾ ਭਾੜ ਗੰਜ ਦੇ ਪਾਸ ਗਿਣਾਇ ਭਾਈ
ਚੌਥਾ ਧੜ ਗੁਰ ਨੌਮ ਸਸਕਾਰ ਦਾ ਥਾਂ ਜੋ ਰਕਾਬ ਗੰਜ ਹੁਣ ਸਦਾਇ ਭਾਈ
ਪੰਜਵਾਂ ਮਜਨ੍ਹੂ ਦੇ ਟਿੱਲੇ ਖੜਾ ਕੀਤਾ ਯਾਦਗਾਰ ਦਾ ਝੰਡਾ ਬੁਲਾਇ ਭਾਈ
ਆਇ ਗੁਰੂ ਤੇ ਛੇਵੇਂ ਸਤਿਗੁਰੂ ਜੀ ਜਿੱਥੇ ਉੱਤਰੇ ਸਹਿਜ ਸੁਭਾਇ ਭਾਈ
ਮੋਤੀ ਬਾਗ ਛੇਵਾਂ ਗੁਰਥਾਨ ਸਮਝੋ ਦਸਮ ਗੁਰ ਬੈਠੇ ਜਿੱਥੇ ਜਾਇ ਭਾਈ
ਬਾਹਿਰ ਦਿੱਲੀ ਪੁਰਾਣੀਉਂ ਦਮਦਮਾ ਜੀ ਦਸਮ ਗੁਰੂ ਨੇ ਚੌਥ ਦਿਖਾਇ ਭਾਈ
ਹੱਥੀ ਮਸਤ ਤੇ ਮਹਿਆਂ ਲੜਾ ਕਰਕੇ ਦਿੱਤਾ ਹੱਥੀ ਦੇ ਤਈਂ ਹਰਾਇ ਭਾਈ
ਰਚੇ ਬਾਲਾ ਜੀ ਸਾਹਿਬ ਨਦੀ ਕੰਢੇ ਗੁਰ ਅੱਠਵੇਂ ਜਿੱਥੇ ਸਮਾਇ ਭਾਈ
ਮਾਤਾ ਸੁੰਦੀ ਤੇ ਸਾਹਿਬ ਕੌਰ ਦੇ ਭੀ ਦਿਹੁਰੇ ਓਸ ਥਾਂ ਤੇ ਚੁਣਵਾਇ ਭਾਈ
ਗੁਰਦੁਆਰੇ ਇਹ ਸਾਰੇ ਤਯਾਰ ਕਰਕੇ ਸੇਵਾਦਾਰ ਦਿੱਤੇ ਬਠਲਾਇ ਭਾਈ

*ਸ੍ਰੀ ਗੁਰੂ ਹਰ ਕ੍ਰਿਸ਼ਨ ਜੀ ਜਦੋਂ ਦਿੱਲੀ ਆਏ ਤੇ ਰਾਜੇ ਜੈ ਸਿੰਘ ਪਾਸ ਉੱਤਰੇ ਅਤੇ
ਜਿੱਥੇ ਫੇਰ ਦਿੱਲੀ ਵਿੱਚ ਸੀਮਾਰੀ ਹੈਜ਼ੇ ਦਾ ਜ਼ੋਰ ਪੈ ਜਾਨ ਵੇਲੇ ਆਪ ਨੇ ਚਰਨ ਧੌਕੇ ਆਖਯਾ
ਸੀ, ਕਿ ਜੇ ਏਸ ਹੋਜ਼ ਵਿੱਚੋਂ ਚਰਨਾਮੂਤ ਲਏਗਾ ਉਹ ਬੰਮਾਰੀ ਤੋਂ ਬਚ ਰਹੇਗਾ। ਓਸ ਥਾਂ ਦਾ ਨਾਮ
ਹੁਣ ਬੰਗਲਾ ਸਾਹਿਬ ਹੈ।

ਚੱਲੇ ਜਿਸ ਤਰ੍ਹਾਂ ਕਾਰ ਨਿਰਬਾਹ ਹੋਵੇ ਸਭ ਨਾਲ ਜਗੀਰਾਂ ਲਗਾਇ ਭਾਈ
ਮਾਹ ਅੱਠ ਲੱਗੇ ਕਰਤਾਰ ਸਿੰਘਾ ਸਿਰੇ ਕੰਮ ਇਹ ਸਾਰੇ ਚੜ੍ਹਾਇ ਭਾਈ

ਸਰਦਾਰ ਬਘੇਲ ਸਿੰਘ ਤੇ ਓਸ ਦੇ ਸਾਥੀਆਂ ਨੇ ਦਿੱਲੀ ਛੱਡ ਆਉਣੀ

ਲੱਗੀ ਸਿੰਘਾਂ ਨੂੰ ਖਿੱਚ ਆ ਦਰਸ਼ਨਾ ਦੀ ਝੱਟ ਪੱਟ ਕਰ ਲਈਆਂ ਤਯਾਰੀਆਂ ਜੀ
ਮੁਲਾਕਾਤ ਹੋਈ ਆਖਰੀ ਕਿਲ੍ਹੇ ਅੰਦਰ ਨਜ਼ਰਾਂ ਬਾਦਸ਼ਾਹ ਫੇਰ ਗੁਜ਼ਾਰੀਆਂ ਜੀ
ਦਿੱਤਾ ਨਕਦ ਪੰਜਾਹ ਹਜ਼ਾਰ ਦਮੜਾ ਹੋਰ ਕੀਤੀਆਂ ਮਿੰਨਤ ਦਾਰੀਆਂ ਜੀ
ਕੂਚ ਕਰ ਪੰਜਾਬ ਨੂੰ ਸਿੰਘ ਆਏ ਨ ਦੂਰ ਅੰਦੇਸ਼ੀਆਂ ਧਾਰੀਆਂ ਜੀ
ਮਰ ਮਾਰ ਕੇ ਬਾਜ਼ੀਆਂ ਜਿੱਤੀਆਂ ਜੋ ਬਿਨ੍ਹਾਂ ਸੋਚ ਦੇ ਸਿੰਘਾਂ ਨੇ ਹਾਰੀਆਂ ਜੀ
ਭਾਣਾ ਇਹੋ ਸੀ ਰੱਬ ਕਰਤਾਰ ਸਿੰਘਾ ਸੋਚਾਂ ਪਈਆਂ ਤੇਨੂੰ ਕਾਹਨੂੰ ਭਾਰੀਆਂ ਜੀ
ਹੋਰ ਗੱਲਾਂ

ਦਿੱਲੀ ਛੱਡ ਬਘੇਲ ਸਿੰਘ ਚਲਾ ਆਯਾ ਏਸੇ ਤਰ੍ਹਾਂ ਸੀ ਭਾਣਾ ਕਰਤਾਰ ਦਾ ਜੀ
ਹਰਿਆਣੇ ਦੇ ਵਿੱਚ ਆ ਰਹਿਣ ਲੱਗਾ ਬਾਕੀ ਉਮਰ ਦੇ ਦਿਣ ਗੁਜ਼ਾਰਦਾ ਜੀ
ਮਰਗਿਆਸਰਦਾਰ *ਗੁਲਾਬਸਿੰਘ ਜਾਂ ਓਹਦੇ ਮੁਲਕ ਤੇ ਹੱਥ ਜਾ ਮਾਰਦਾ ਜੀ
ਕੀਤੀ ਦੋਲਤ ਬੇਸ਼ੁਮਾਰ ਕੱਠੀ ਰੰਗ ਵੇਖਯਾ ਖੂਬ ਸੰਸਾਰ ਦਾ ਜੀ
ਚਾਰ ਦਿਣਾਂ ਦੀ ਧੂੜ ਧੁਮਾਈ ਚੰਗੀ ਮੁਖ ਵੇਖਯਾ ਨਾਹਿ ਪ੍ਰਵਾਰ ਦਾ ਜੀ
ਅੱਗੋਂ ਵਧੀ ਨ ਜਦ ਕਰਤਾਰ ਸਿੰਘਾ ਬੂਟਾ ਸੁੱਕ ਗਿਆ ਗੁਲਜ਼ਾਰ ਦਾ ਜੀ

ਸਰਦਾਰ ਬਘੇਲ ਸਿੰਘ ਦੇ ਮਰੇ ਪਿਛੋਂ ਮਾਲ ਮੁਲਕ ਦੀ ਬਰਬਾਦੀ

ਅਠਾਰਾਂ ਸੌ ਉਨਾਹਠ ਨੂੰ ਗੁਜ਼ਰ ਗਿਆ ਨਾਮਵਰ ਵੱਡਾ ਸਰਦਾਰ ਭਾਈ
ਵਾਰਸ ਕੋਈ ਨ ਮਾਲ ਤੇ ਦੋਲਤਾਂ ਦਾ ਪਿੱਛੇ ਛੱਡ ਗਿਆ ਸੰਸਾਰ ਭਾਈ
ਮੁਲਕ ਮੱਲ ਲਿਆ ਰਣਜੀਤ ਸਿੰਘ ਨੇ ਜਦ ਰਿਹਾ ਨ ਕੋਈ ਹੱਕਦਾਰ ਭਾਈ
ਰਾਮ ਕੋਰ ਅਤੇ ਰਤਨ ਕੋਰ ਦੂਜੀ ਰਹੀਆਂ ਦੋ ਸੁਵਾਣੀਆਂ ਸਾਰ ਭਾਈ
ਦੋ ਲੱਖਦੇ ਪਰਗਣੇ ਰਹਿ ਗਏ ਰਾਮ ਕੋਰ ਦੇ ਪਾਸ ਨਿਹਾਰ ਭਾਈ
ਤਿੰਨ ਲੱਖ ਦੇ ਪਰਗਣੇ ਲੇ ਬੈਠੀ ਰਤਨ ਕੋਰ ਦੂਜੀ ਓਹਦੀ ਨਾਰ ਭਾਈ
ਠਾਰਾਂ ਸੌ ਤ੍ਰੇਹਠ ਨੂੰ ਮਹਾਰਾਜੇ ਖੁਰਦੀਨ ਦਾ ਪਰਗਣਾ ਭਾਰ ਭਾਈ
ਃਜੋਧ ਸਿੰਘ ਨੂੰ ਖੋਹ ਕੇ ਦੇਇ ਦਿੱਤਾ ਰਤਨ ਕੋਰ ਹੋ ਰਹੀ ਲਚਾਰ ਭਾਈ

*ਗੁਲਾਬ ਸਿੰਘ ਭੰਗੀ।

†ਤਰਨ ਤਾਰਨ, ਸਿਤਹਾਲੀ, ਸਕਰਾ ਇਹ ਪ੍ਰਗਣੇ ਮੱਲ ਲਏ।

‡ਦੁਬੇ ਵਿੱਚ ਸ਼ਾਮ ਚੁਰਾਸੀ ਤੇ ਹਰਿਆਣਾ ਰਾਮ ਕੋਰ ਪਾਸ।

§ਫਲੌਦੀ, ਖੁਰਦੀਨ, ਬਹਿਲੋਲ ਪੁਰ, ਸਤਿਲੁਜ ਤੋਂ ਪਾਰ ਰਤਨ ਕੋਰ ਪਾਸ। ਃਜੋਧ ਸਿੰਘ ਕਲਸੀਆ।

ਬੀਰ ਭਾਨੂੰ ਦੇਇ ਬਹਿਲੋਲ ਪੁਰਾ ਦਿੱਤੇ ਓਸਦੇ ਠਾਣੇ ਬੈਠਾਰ ਭਾਈ
ਠਾਰਾਂ ਸੌ ਦੇ ਛਿਆਠਵੇਂ ਸਾਲ ਅੰਦਰ ਜਦੋਂ ਨਾਲ ਅੰਗਰੇਜ਼ ਸਰਕਾਰ ਭਾਈ
ਬੱਝਾ ਹੋਂਦ ਬੰਨਾ ਦੋਹਾਂ ਧਿਰਾਂ ਅੰਦਰ ਰਾਮ ਕੋਰ ਦਾ ਮੁਲਕ ਸੰਭਾਰ ਭਾਈ
ਦੇ ਪਿੰਡ ਦੇਇ ਓਹਨੂੰ ਕਰਤਾਰ ਸਿੰਘ* ਮਾਲ ਸਾਂਭ ਲਿਆ ਬੇਸ਼ੁਮਾਰ ਭਾਈ

ਰਾਮਕੋਰ ਚਲੀ ਗਈ ਲੁਧਿਆਣੇ ਲੋਣੀ ਅਖਟਰ ਪਾਸ ਪੁਕਾਰ ਕੀਤੀ
ਜੋਧ ਸਿੰਘ ਪਾਸੋਂ ਖੁਰਦੀਨ ਖੋਹਕੇ ਦਿੱਤਾ ਓਸਨੂੰ ਚੰਗੀ ਵਿਚਾਰ ਕੀਤੀ
ਉੱਨੀ ਸੌ ਦੇ ਪੰਜਵੇਂ ਸਾਲ ਮੋਈ ਸਾਰੀ ਦੋਲਤ ਜ਼ਬਤ ਸਰਕਾਰ ਕੀਤੀ
ਰਤਨਕੋਰ ਪਹਿਲਾਂ ਮਰ ਗਈ ਹ ਸੀ ਇਹ ਸ਼ਾਖ ਭੀ ਖਤਮ ਕਰਤਾਰ ਕੀਤੀ
ਕਈ ਫਲਦੇ ਤੇ ਕਈ ਸੁੱਕ ਜਾਂਦੇ ਕਾਦਰ ਕੁਦਰਤ ਦੀ ਇਹੋ ਕਾਰ ਕੀਤੀ
ਮਿਸਲ ਖਤਮ ਹੋਈ ਕਰਤਾਰ ਸਿੰਘ ਯਾਦਗਾਰ ਇਹ ਲਿਖ ਤਯਾਰ ਕੀਤੀ

ਸ਼ਜਰਾ ਮਿਸਲ ਕ੍ਰੋੜੀਆਂ

ਸ਼ਾਮ ਸਿੰਘ (ਪਿੰਡ ਨਾਰਲੀ ਜ਼ਿਲਾ ਲਾਹੌਰ)

ਕਰਮ ਸਿੰਘ (ਪੈਜਗੜੀਆ ਖੱਤੀ)

ਕ੍ਰੋੜਾ ਸਿੰਘ (ਪਿੰਡ ਬਰਕੀ ਜ਼ਿਲਾ ਲਾਹੌਰ)

ਸੁਦਾਰ ਬਘੇਲ ਸਿੰਘ (ਬਬਾਲ ਜ਼ਿਲਾ ਅੰਮ੍ਰਿਤਸਰ)

ਜੋਧ ਸਿੰਘ (ਕਲਸੀਆ ਜ਼ਿਲਾ ਲਾਹੌਰ)

*ਦੇ ਲੱਖ ਦਾ ਮੁਲਕ, ਚੌਤੀ ਲੱਖ ਨਕਦ, ਚਾਰ ਤਪਾਂ।

ਰਤਨ ਕੋਰ ਮਿਤ ੧੮੭੭ ਵਿਚ ਗੁਦਰੀ ਤੇ ਓਸਦਾ ਮਾਲ ਸਰਕਾਰ ਅੰਗਰੇਜ਼ੀ ਨੇ ਆਪਣੇ
ਕਬਜ਼ੇ ਕੀਤਾ, ਰਤਨ ਕੋਰ ਦੇ ਖਜ਼ਾਨੇ ਵਿਚੋਂ ਬਸ਼ੁਮਾਰ ਹੀਰਾ, ਮੋਤੀ, ਚੂਨੇਆਂ, ਜੁਵਾਹਿਰਾਂ ਨਿਕਲੀ
ਜਿਸਨੇ ਵੇਖਣ ਵਾਲੇ ਹੈਰਾਨ ਕਰ ਦਿਤੇ। ਸੋਨੇ ਚਾਂਦੀ ਦਾ ਭੀ ਅੰਤ ਨਹੀਂ ਸੀ। ਜੁਵਾਹਰੀਆਂ ਨੇ ਓਸ
ਵੇਲੇ ਓਸ ਮਾਲ ਦੀ ਕੀਮਤ ਬਹੁਤ ਲੱਖ ਪਾਈ ਸੀ, ਓਹਨਾਂ ਵਿਚ ਇੱਕ ਹੁੱਕਾ ਜਿਸਦਾ ਕੀਮਤ ਪੰਜਾਹ
ਹਜ਼ਾਰ ਪਈ ਤੇ ਇਕ ਕੰਠਾ ਜਿਸ ਦੀ ਕੀਮਤ ਦੋ ਲੱਖ ਤੇ ਇਕ ਛੱਟੀ ਜਿਸਦਾ ਕੀਮਤ ਚੌਤੀ ਹਜ਼ਾਰ
ਪਈ ਸੀ, ਇਹੋ ਜਹੀਆਂ ਬੇਕੀਮਤੀ ਚੀਜ਼ਾਂ ਸਰਦਾਰ ਬਘੇਲ ਸਿੰਘ ਮਰ ਮਾਰਕੇ ਇਕੱਠੀਆਂ ਕੀਤੀਆਂ
ਸਨ, ਬਿਨਾਂ ਔਲਾਦ ਦੇ ਐਵੇਂ ਗਈਆਂ।

ਸੁਦਾਰ ਜੋਧ ਸਿੰਘ ਨੇ ਮਗਰੋਂ ਆਪਣੀ ਮਿਸਲ ਵੱਖਰੀ ਕਰ ਲਈ ਜਿਸਦਾ ਨਾਮ ਮਿਸਲ
ਕਲਸੀਆ ਹੋ ਗਿਆ।

(ਨੰ: ੬)—ਮਿਸਲ ਕਲਸੀਆਂ

ਇਹ ਮਿਸਲ ਹੈ ਸ਼ਾਖ ਕ੍ਰੋੜੀਆਂ ਦੀ ਇਹਨੂੰ ਓਸੇ ਦੇ ਨਾਲ ਮਿਲਾਵੇਦਾ ਹਾਂ
ਜਿਵੇਂ ਓਸ ਤੋਂ ਵੱਖਰੀ ਹੋਇ ਗਈ ਸਾਰਾ ਖੋਲ੍ਹਕੇ ਭੇਦ ਲਿਖਾਵੇਦਾ ਹਾਂ
ਮਿਸਲ ਕਲਸੀਆਂ ਦੀ ਜਿਵੇਂ ਨਾਮ ਹੋਯਾ ਯਾਦਗਾਰ ਦੇ ਲਈ ਸੁਨਾਵੇਦਾ ਹਾਂ
ਸਮੇ ਬੀਤ ਗਏ ਹੈਨ ਕਰਤਾਰ ਸਿੰਘਾ ਯੱਸ ਪੰਥ ਦਾ ਸਮਝ ਕੇ ਗਾਵੇਦਾ ਹਾਂ

ਸਰਦਾਰ ਗੁਰਬਖਸ਼ ਸਿੰਘ

ਸੂਬੇ ਖਾਨ ਬਹਾਦੁਰ ਜ਼ੁਲਿਮ ਕਰਕੇ ਜਦੋਂ ਦੇਸ ਦੇ ਤਾਈਂ ਰੁਵਾਯਾ ਸੀ
ਪਰਜਾ ਤੰਗ ਪੰਜਾਬ ਦੀ ਬਹੁਤ ਹੋਈ ਸੂਬੇ ਜ਼ੁਲਮ ਤੂਫਾਨ ਚੜ੍ਹਾਯਾ ਸੀ
ਹਿੰਦੂ ਰਹੇ ਸਨ ਹੋ ਕਮਜ਼ੋਰ ਬਹੁਤੇ ਸ਼ਰਾ ਵਾਲਯਾਂ ਸ਼ੇਰ ਮਚਾਯਾ ਸੀ
ਸਿਖ ਪੰਥ ਨੇ ਦੇਸ ਤੇ ਧਰਮ ਖ਼ਾਤਰ ਖੰਡਾ ਜ਼ੁਲਮ ਦੇ ਸਾਹਵੇਂ ਉਠਾਯਾ ਸੀ
ਬੇਸ਼ੁਮਾਰ ਕੁਰਬਾਨੀਆਂ ਹੋਈਆਂ ਸਨ ਹਠ ਖਾਲਸੇ ਬੜਾ ਨਿਭਾਹਯਾ ਸੀ
ਓਸ ਸੱਜਰੇ ਖੂੰਨ ਕੁਰਬਾਨੀਆਂ ਦੇ ਮੁਰਦੇ ਰੂਹਾਂ ਦੇ ਤਾਈਂ ਜਗਾਯਾ ਸੀ
ਲੋਕ ਆ ਆ ਪੰਥ ਦੇ ਨਾਲ ਮਿਲਦੇ ਸੂਬੇ ਜ਼ੋਰ ਭਾਵੇਂ ਬੜਾ ਲਾਯਾ ਸੀ
ਪੰਥ ਓਸ ਪਾਸੋਂ ਦੱਬ ਸਕਯਾ ਨ ਦੇਸ ਰੁੜ੍ਹਦਾ ਸਗੋਂ ਬਚਾਯਾ ਸੀ
ਓਸ ਸਮੇ ਅੰਦ੍ਰ ਦਿਲੋਂ ਜੋਸ਼ ਖਾਕੇ ਸ਼ਰਨ ਪੰਥ ਦੀ ਚੱਲ ਇਹ ਆਯਾ ਸੀ
ਪਿੰਡ ਕਲਸੀਆਂ ਜ਼ਿਲੇ ਲਹੋਰ ਅੰਦ੍ਰ ਭਾਈ ਬੰਦ ਕਈ ਨਾਲ ਲਿਆਯਾ ਸੀ
* ਅੰਮ੍ਰਤ ਛਕ ਗੁਰਬਖਸ਼ ਸਿੰਘ ਨਾਮ ਹੋਯਾ ਸੰਧੂ ਗੋਤ ਦਾ ਜੱਟ ਸੁਨਾਯਾ ਸੀ
ਵਿੱਚ ਪੰਥ ਦੇ ਰਹਿ ਕਰਤਾਰ ਸਿੰਘਾ ਦਿਣੈ ਦਿਣ ਰਸੂਖ ਵਧਾਯਾ ਸੀ

੩੭

ਕਰਮ ਸਿੰਘ ਸਰਦਾਰ ਜੋ ਪੈਜ ਗੜ੍ਹੀਆ ਓਹਦੇ ਨਾਲ ਰਲ ਜੰਗ ਮਚਾਂਦਾ ਰਿਹਾ
ਮੋਹਰੇ ਹੋ ਮੈਦਾਨ ਦੇ ਵਿੱਚ ਲੜਦਾ ਮਾਰ ਵੇਰੀਆਂ ਤਈਂ ਮੁਕਾਂਦਾ ਰਿਹਾ
ਮਾਰ ਹਾਕਿਮਾਂ ਜ਼ਾਲਿਮਾਂ ਜ਼ਿੰਦੀਆਂ ਨੂੰ ਦੋਲਤ ਆਪਣੇ ਪਾਸ ਰਖਾਂਦਾ ਰਿਹਾ
ਜੱਥੇਦਾਰ ਛੋਟਾ ਕਰਤਾਰ ਸਿੰਘਾ ਬਣ ਜੱਥੇ ਦੇ ਤਈਂ ਵਧਾਂਦਾ ਰਿਹਾ

* ਤੁਹੀ ਮਹੀ ਸਿੰਘ ਜੀ ਤੋਂ ੧੭੮੨ ਬਿਕ੍ਰਮੀ ਵਿੱਚ ਅੰਮ੍ਰਤ ਛਕਯਾ ।

ਠਾਰਾਂ ਸੌ ਦੇ ਸੋਲ੍ਹਵੇਂ ਸਾਲ ਅੰਦ੍ਰ ਜ਼ੋਰ ਜਦੋਂ ਮਝੈਲਾਂ ਸੰਭਾਰਯਾ ਜੀ
ਦੀਨਾ ਬੇਗ਼ ਦੁਬੇ ਦਾ ਮਾਰ ਹਾਕਿਮ ਵੰਡ ਦੇਸ਼ ਲਿਆ, ਕਬਜ਼ਾ ਭਾਰਯਾ ਜੀ
ਓਸ ਵਕਤ ਸਰਦਾਰ ਗੁਰਬਖਸ਼ ਸਿੰਘ ਨੇ ਹੱਥ ਆਪਣਾ ਵੱਖਰਾ ਮਾਰਯਾ ਜੀ
ਇੱਕ ਲੱਖ ਦਾ ਪਰਗਣਾ ਮੱਲ ਲਿਆ ਓਹਦਾ ਨਾਮ ਬੰਬੇਲੀ ਉਚਾਰਯਾ ਜੀ
ਲਏ ਨੌਕਰ ਰੱਖ ਅਸਵਾਰ ਬਹੁਤੇ ਹੋਲੀ ਹੋਲੀ ਪਸਾਰ ਪਸਾਰਯਾ ਜੀ
ਦਿਨੋ ਦਿਨ ਵਧਯਾ ਕਰਤਾਰ ਸਿੰਘਾ ਇਕਬਾਲ ਨੇ ਮੂੰਹ ਦਿਖਾਰਯਾ ਜੀ

ਸਰਦਾਰ ਕਰਮ ਸਿੰਘ ਦਾ ਸ਼ਹੀਦ ਹੋਣਾ ਤੇ ਕ੍ਰੋੜਾ ਸਿੰਘ ਨੇ ਜੱਥੇਦਾਰ ਬਣਨਾ

ਅਠਾਰਾਂ ਸੌ ਅਠਾਰਾਂ ਨੂੰ ਜੰਗ ਅੰਦ੍ਰ ਲੜ ਪਾਸ ਮਜੀਠੇ ਦੇ ਜਾਨ ਭਾਈ
ਕਰਮ ਸਿੰਘ ਸਰਦਾਰ ਸ਼ਹੀਦ ਹੋਯਾ ਪਿੱਛੇ ਪੰਥ ਨੇ ਕਰ ਪਛਾਨ ਭਾਈ
ਜੱਥੇਦਾਰ ਕਰੋੜਾ ਸਿੰਘ ਕੀਤਾ ਸੂਰ ਬੀਰ ਵੱਡਾ ਬੁੱਧੀ ਵਾਨ ਭਾਈ
ਵਧੀ ਦੋਸਤੀ ਨਾਲ ਗੁਰਬਖਸ਼ ਸਿੰਘ ਦੇ ਦੋਵੇਂ ਹੋਇ ਰਹੇ ਇੱਕ ਜਾਨ ਭਾਈ
ਓਹਦੇ ਨਾਲ ਓਹਦਾ ਪ੍ਰਤਾਪ ਵਧਯਾ ਲਾਹਿ ਵੈਰੀਆਂ ਦੇ ਰਲ ਘਾਨ ਭਾਈ
ਲੁੱਟੇ ਪੰਥ ਨੇ ਖਾਨ ਅਮੀਰ ਸਾਰੇ ਵਿੱਚ ਜਾ ਜਾ ਕੇ ਹਿੰਦੁਸਤਾਨ ਭਾਈ
ਮਾਲ ਏਸ ਦੇ ਭੀ ਹੱਥ ਬਹੁਤ ਆਯਾ ਚੰਗਾ ਹੋਇ ਬੈਠਾ ਧਨਵਾਨ ਭਾਈ
ਠਾਰਾਂ ਸੌ ਦੇ ਉੱਨੀਏਂ ਸਾਲ ਅੰਦਰ ਸੀ ਕਸੂਰੀਏ ਲੁੱਟੇ ਪਠਾਨ ਭਾਈ
ਓਦੋਂ ਏਸ ਨੇ ਭੀ ਹੱਥ ਰੰਗ ਲਏ *ਕਰ ਲਿਆ ਦੋ ਸੌ ਜੁਵਾਨ ਭਾਈ
ਲੁੱਟੀ ਵੀਹ ਨੂੰ ਜਦੋਂ ਸਰਦ ਸਿੰਘਾਂ ਦੇਸ਼ ਮੱਲਯਾ ਓਹ ਮਹਾਨ ਭਾਈ
ਛਛਰੇਲੀ ਸਿਆਲਬਾ ਏਸ ਨੇ ਭੀ ਮੱਲ ਲਏ ਤਦੋਂ ਜ਼ੋਰ ਠਾਨ ਭਾਈ
ਰੱਖੀ ਮਿਸਲ ਦੀ ਨੀਂਹ ਕਰਤਾਰ ਸਿੰਘਾ ਹੋ ਕ੍ਰੋੜੀਆਂ ਤੋਂ ਵੱਖ, ਜਾਨ ਭਾਈ

ਸਰਦਾਰ ਜੋਧ ਸਿੰਘ ਦੀ ਸਰਦਾਰੀ

ਠਾਰਾਂ ਸੌ ਇਕੱਤੀਏਂ ਸਾਲ ਅੰਦਰ ਤਿੰਮਰ ਗਿਆ ਹੋ ਕਰ ਬੀਮਾਰ ਸਮਝੋ
ਹੈ ਬੰਬੇਲੀ ਦੇ ਵਿੱਚ ਸਮਾਧ ਬਣੀ ਯਾਦਗਾਰ ਰਹਿ ਗਈ ਸੰਸਾਰ ਸਮਝੋ
ਮਰੇ ਪਿਤਾ ਪਿੱਛੋਂ ਜੋਧ ਸਿੰਘ ਬੇਟੇ ਲਿਆ ਓਸਦਾ ਮੁਲਕ ਸੰਭਾਰ ਸਮਝੋ
ਸੁਰਬੀਰ ਤੇ ਬੜਾ ਦਾਨਾ ਹੈਸੀ ਸਮੇਂ ਸਾਜ਼ ਗੰਭੀਰ ਹੁਸ਼ਯਾਰ ਸਮਝੋ

*ਆਪਣੇ ਜੱਥੇ ਵਿੱਚ ।

† ਗੁਰਬਖਸ਼ ਸਿੰਘ ।

ਛੱਬੀ ਸਾਲ ਦੀ ਉਮਰ ਜੁਵਾਨ ਚੰਗਾ ਭਜਨੀਕ ਤੇ ਦਰਸ਼ਨੀ ਭਾਰ ਸਮਝੇ
ਕੀਤੇ ਜੰਗ ਮਰਹੱਟਯਾਂ ਨਾਲ ਇਸ ਨੇ ਪਿਛ੍ਹਾਂ ਧੱਕ ਮੋੜੇ ਤੇਗਾਂ ਮਾਰ ਸਮਝੇ
ਚਾਨੇ ਰਾਉ ਨੂੰ ਮਾਰਯਾ ਏਸ ਨੇ ਸੀ ਮਾਲ ਲੁੱਟਯਾ ਬੇਸ਼ੁਮਾਰ ਸਮਝੇ
ਦਿਣੇ ਦਿਣ ਵਧਾਯਾ ਆਕੇ ਜ਼ੋਰ ਚੰਗਾ ਪਿਤਾ ਆਪਣੇ ਤੋਂ ਗੁਣੇ ਚਾਰ ਸਮਝੇ
ਵਿੱਚ ਪੰਥ ਦੇ ਝੱਟ ਕਰਤਾਰ ਸਿੰਘਾ ਪਾਈ ਇੱਜ਼ਤ ਏਸ ਸਰਦਾਰ ਸਮਝੇ

ਤਬਾ

ਠਾਰਾਂ ਸੌ ਪਚਵੰਜਵੇਂ ਸਾਲ ਅੰਦਰ ਡੇਰੇ ਬਸੀ ਦਾ ਪਰਗਨਾ ਮੱਲਯਾ ਜੀ
ਓਥੋਂ ਕੱਢ ਸਰਦਾਰ* ਖਜ਼ਾਨ ਸਿੰਘ ਨੂੰ ਮਾਲ ਮੁਲਕ ਓਹਦਾ ਸਾਰਾ ਮੱਲਯਾ ਜੀ
ਫੇਰ ਮਾਰਯਾ ਹੱਥ ਚੜ੍ਹਕ ਉਤੇ ਧੱਕਾ ਠਰਾਇ ਅਲਯਾਸ ਨ ਝੱਲਯਾ ਜੀ
ਏਸੇ ਤਰ੍ਹਾਂ ਵਧਾਯਾ ਜ਼ੋਰ ਬਹੁਤਾ ਅੱਗੋਂ ਰੋਕ ਕੇ ਕਿਸੇ ਨ ਠੱਲਯਾ ਜੀ
ਫੜੇ ਏਸ ਦੇ ਰਹੀ ਨਸੀਬ ਸਦਾ ਬਹੁਤੇ ਵੈਰੀਆਂ ਨੂੰ ਮਾਰ ਦੱਲਯਾ ਜੀ
ਮਿਸਲ ਲਈ ਵਧਾ ਕਰਤਾਰ ਸਿੰਘਾ ਪੈਰ ਜੱਮਯਾਂ ਫੇਰ ਨ ਹੱਲਯਾ ਜੀ

ਤਬਾ

ਮਰ ਗਿਆ ਸਰਦਾਰ ਬਘੇਲਸਿੰਘ ਜਾਂ ਮਿਸਲ‡ ਦੋਹਾਂ ਦਾ ਇਹ ਸੁਦਾਰ ਹੋਯਾ
ਹੋਈ ਦੋਸਤੀ ਨਾਲ ਰਣਜੀਤ ਸਿੰਘ ਦੇ ਵਿੱਚ ਦੁਹਾਂ ਦੇ ਬੜਾ ਪਯਾਰ ਹੋਯਾ
ਮਹਾਰਾਜ ਸਾਹਿਬ ਬਾਬਾ ਆਖਦੇ ਸੀ ਦਿਣੇ ਦਿਣ ਵੱਡਾ ਇਕਤਦਾਰ ਹੋਯਾ
ਜੰਗਾਂ ਵਿਚ ਮਹਾਰਾਜੇ ਰਣਜੀਤ ਸਿੰਘ ਦਾ ਜੋਧ ਸਿੰਘ ਸਦਾ ਮੱਦਦਗਾਰ ਹੋਯਾ
ਮੁਲਤਾਨ, ਕਸ਼ਮੀਰ, ਕਸੂਰ ਅੰਦ੍ਰ ਜਦੋਂ ਜਦੋਂ ਭੀ ਜੰਗ ਵਿਚਾਰ ਹੋਯਾ
ਜੋਧ ਸਿੰਘ ਜਾਂਦਾ ਰਿਹਾ ਲੈ ਫੌਜਾਂ ਵੱਡਾ ਮਾਨ ਲਾਹੌਰ ਦਰਬਾਰ ਹੋਯਾ
ਏਸੇ ਲਈ ਪਿਆ ਦਾਬਾ ਦੇਸ ਅੰਦ੍ਰ ਇਹ ਮੇਲ ਚੰਗਾ ਗੁਣ ਕਾਰ ਹੋਯਾ
ਠਾਰਾਂ ਸੌ ਦੇ ਚੋਠਵੇਂ ਸਾਲ ਅੰਦ੍ਰ ਜੰਗ ਨਾਲ ਪਠਾਨਾਂ ਦੇ ਭਾਰ ਹੋਯਾ
ਲਾਹੜ ਪੁਰ ਤੇ ਸੋਤਲ ਪਰਗਣੇ ਦੇ ਖੋਹ, ਵੈਰੀਆਂ ਸਿਰ ਅਸਵਾਰ ਹੋਯਾ
ਮਿਲਯਾ ਗੜ੍ਹ ਦੀਵਾਲਾ ਲਾਹੌਰ ਵੱਲੋਂ ਮਾਲਕ ਓਥੇ ਭੀ ਬਾ ਇਖਤਯਾਰ ਹੋਯਾ
ਠਾਰਾਂ ਸੌ ਚੁਹੱਝੇ ਸਾਲ ਅੰਦ੍ਰ ਮੁਲਤਾਨ ਦਾ ਜੰਗ ਦੋਬਾਰ ਹੋਯਾ
ਜੋਧ ਸਿੰਘ ਗਿਆ ਓਸ ਜੰਗ ਅੰਦ੍ਰ ਲੱਗਾ ਫੱਟ ਤੇ ਸਖਤ ਲਾਚਾਰ ਹੋਯਾ

* ਖਜ਼ਾਨ ਸਿੰਘ ਰਸੂਲ ਪੁਰੀਆ।

‡ ਮਿਸਲ ਫ਼ੌਜੀਆਂ ਤੇ ਕਲਸੀਆਂ

† ਠਰਾਇ ਅਲਯਾਸ ਕੱਲ੍ਹੇ ਦੇ ਖਾਨਦਾਨ ਵਿਚੋਂ ਸੀ।

ਵਿੱਚ ਕਲਸੀਆਂ ਦੇ ਆਕੇ ਗੁਜ਼ਰ ਗਿਆ ਵਰਤ ਗਿਆ ਜੋ ਹੁਕਮ ਕਰਤਾਰ ਹੋਯਾ
ਨਾਮਵਰ ਸਰਦਾਰ ਕਰਤਾਰ ਸਿੰਘ ਆਣ ਮੋਤ ਦਾ ਅੰਤ ਸ਼ਿਕਾਰ ਹੋਯਾ

ਸਰਦਾਰ ਸੋਭਾ ਸਿੰਘ

ਜੋਧ ਸਿੰਘ ਸਰਦਾਰ ਦੇ ਤਿੰਨ ਬੇਟੇ ਸੋਭਾ ਸਿੰਘ ਹਰੀ ਸਿੰਘ ਜਾਨ ਭਾਈ
ਕਰਮ ਸਿੰਘ ਗਿਆ ਗੁਜ਼ਰ ਉਮਰ ਛੋਟੀ ਓਹਦੀ ਹੋਈ ਨ ਕੋਈ ਸੰਤਾਨ ਭਾਈ
ਮਰੇ ਬਾਪ ਪਿੱਛੋਂ ਸੋਭਾ ਸਿੰਘ ਨੇ ਜੀ ਮੱਲੀ ਪਿਤਾ ਜੀ ਜਗ੍ਹਾ ਪਛਾਣ ਭਾਈ
ਸਾਂਭ ਮਿਸਲ ਦੇ ਤਈਂ ਸ੍ਰਦਾਰ ਬਣਯਾ ਹੋਯਾ ਮੁਲਕ ਉੱਤੇ ਹੁਕਮਰਾਨ ਭਾਈ
ਛਛਰੋਲੀ ਅੰਦ੍ਰ ਬਾਪੀ ਰਾਜਧਾਨੀ ਚੰਗਾ ਲਿਆ ਬਣਾ ਸੀ ਸ਼ਾਨ ਭਾਈ
ਓਧਰ ਦਿੱਲੀਓਂ ਉੱਠ ਫਰੰਗੀਆਂ ਨੇ ਛਾਉਣੀ ਲੁੱਧਿਆਨੇ ਪਾਈ ਆਨ ਭਾਈ
ਸੋਭਾ ਸਿੰਘ ਤਾਬੇਦਾਰੀ ਮੰਨ ਲਈ ਢਾਲ ਫੜ ਕੇ ਚਤਰ ਸੁਜਾਨ ਭਾਈ
ਸਿੰਘਾਂ ਨਾਲ ਸਤਿਲੁੱਧ ਤੋਂ ਪਾਰ ਜਦੋਂ ਕੀਤੇ ਅੰਗ੍ਰੇਜ਼ਾਂ ਘਮਸਾਨ ਭਾਈ
ਜਿਵੇਂ ਹੋਰ ਰਿਆਸਤਾਂ ਸਾਰੀਆਂ ਨੇ ਮਦਦਾਂ ਦਿੱਤੀਆਂ ਰਸਦ ਸਾਮਾਨ ਭਾਈ
ਸੋਭਾ ਸਿੰਘ ਭੀ ਤਦੋਂ ਫਰੰਗੀਆਂ ਨੂੰ ਦਿੱਤੀ ਮੱਦਦ ਵਿੱਚ ਮੈਦਾਨ ਭਾਈ
ਫੇਰ ਉੱਨੀ ਸੌ ਚੋਠਵੇਂ ਬਿਕ੍ਰਮੀ ਨੂੰ ਗ਼ਦਰ ਮੱਚਯਾ ਸੀ ਹਿੰਦੁਸਤਾਨ ਭਾਈ
ਐਥਾ ਸਮਾਂ ਅੰਗ੍ਰੇਜ਼ਾਂ ਤੇ ਬਹੁਤ ਆਯਾ ਹੋ ਗਏ ਭਾਰੇ ਨੁਕਸਾਨ ਭਾਈ
ਓਸ ਵਕਤ ਭੀ ਸਿੱਖ ਰਿਆਸਤਾਂ ਨੇ ਕੀਤੀ *ਮੱਦਦ ਸਮਾਂ ਸਿਆਨ ਭਾਈ
ਲਹਿਣਾ ਸਿੰਘ ਬੇਟੇ ਸੋਭਾ ਸਿੰਘ ਦੇ ਨੇ ਕੀਤੀ ਸੇਵ ਚੰਗੀ ਲਾਕੇ ਤਾਨ ਭਾਈ
ਬਣੀ ਰਹੀ ਰਿਆਸਤ ਛਛਰੋਲੀ ਮਿਸਲ ਕਲਸੀਆਂ ਵਾਲਾ ਨਿਸ਼ਾਨ ਭਾਈ
ਬੀਤ ਗਏ ਉਹ ਸਮੇਂ ਕਰਤਾਰ ਸਿੰਘ ਗੱਲਾਂ ਲਿਖੀਆਂ ਰਹੀਆਂ ਜਹਾਨ ਭਾਈ

ਸਰਦਾਰ ਹਰੀ ਸਿੰਘ

ਜੋਧ ਸਿੰਘ ਦਾ ਦੂਸਰਾ ਪੁੱਤ ਜਿਹੜਾ ਹਰੀ ਸਿੰਘ ਸੀ ਨਾਮ ਸੁਨਾਯਾ ਜੀ

*ਜਿਵੇਂ ਹੋਰਨਾਂ ਸਿੱਖ ਰਿਆਸਤਾਂ ਨੇ ਓਸ ਵੇਲੇ ਅੰਗ੍ਰੇਜ਼ਾਂ ਨੂੰ ਲਾਹੌਰ ਦਰਬਾਰ ਦੇ
ਬਰਖਿਲਾਫ਼ ਲੜਨ ਵਿਚ ਭਾਰੀਆਂ ਮੱਦਦਾਂ ਦਿੱਤੀਆਂ ਸਨ, ਤਿਵੇਂ ਸੋਭਾ ਸਿੰਘ ਨੇ ਭੀ ਵਿਤ
ਅਨੁਸਾਰ ਫ਼ਰਕ ਨ ਕੀਤਾ। ਅੱਸੀ ਹਜ਼ਾਰ ਰੁਪਯਾ ਨਕਦ, ਦਸ ਹਜ਼ਾਰ ਮਣ ਰਸਦ, ੧੭੪ ਗੱਡੇ,
੨੭੭ ਓਠ, ੧੫੦ ਘੋੜੇ, ੨੧੧ ਕਹਾਰ, ੩੦੦ ਬੇਲ, ਏਸ ਤੋਂ ਛੁੱਟ ਜਦੋਂ ਫੇਰੂ ਵਾਲੀ ਲੜਾਈ
ਵਿੱਚ ਅੰਗ੍ਰੇਜ਼ਾਂ ਦੀ ਰਸਦ ਮੁੱਕ ਗਈ ਤਾਂ ਸੋਭਾ ਸਿੰਘ ਦੇ ਕਾਰਦਾਰ ਨੇ ਨਿਹਾਲ ਸਿੰਘ ਨੇ ਪਿੰਡ
ਚੜਕ ਵਿੱਚ ਜੋ ਦਾਣਯਾਂ ਦੇ ਕੋਠੇ ਭਰੇ ਹੋਏ ਸਨ, ਖੋਲ੍ਹ ਦਿੱਤੇ, ਜਿਸਦੇ ਬਦਲੇ ਸਰਕਾਰ ਅੰਗ੍ਰੇਜ਼ੀ
ਨੇ ਇਸ ਰਿਆਸਤ ਨਾਲ ਦੋਸਤੀ ਪਾਕੇ ਕੁਝ ਜਾਗੀਰ ਬਖਸ਼ੀ।


ਜੇਧ ਸਿੰਘ ਨੇ ਜੀਉਂਦਿਆਂ ਚੋਥਾ ਹਿੱਸਾ ਮੁਲਕ ਓਸ ਨੂੰ ਹੱਥੀਂ ਦੁਵਾਯਾ ਜੀ
ਜਦੋਂ ਲੁਧਿਆਣੇ ਅੰਗਰੇਜ਼ ਆਏ ਓਸ ਆਪਣਾ ਰੁਖ ਪਲਟਾਯਾ ਜੀ
ਤਾਬੇਦਾਰੀ ਲਾਹੌਰ ਦੀ ਛੱਡ ਦਿੱਤੀ ਅੰਗਰੇਜ਼ਾਂ ਦਾ ਰੀਝ ਰੀਝਾਯਾ ਜੀ
ਕਈ ਵਾਰ ਲਾਹੌਰ ਸਰਕਾਰ ਓਹਨੂੰ ਸੀ ਬੁਲਾ ਬੱਕੀ, ਨ ਉਹ ਆਯਾ ਜੀ
ਗੁੱਸੇ ਹੋਕੇ ਅੰਤ ਕਰਤਾਰ ਸਿੰਘਾ ਖੋਹ ਪਰਗਣੇ ਬਾਹਰ ਕਢਾਯਾ ਜੀ

ਵਾਕ ਕਵੀ

ਮਿਸਲ ਕਲਸੀਆਂ ਦੀ ਯਾਦਗਾਰ ਪਿੱਛੇ ਛੱਡਰੋਲੀ ਵਾਲੇ ਚਲੇ ਆਵੰਦੇ ਨੇ
ਛੋਟੀ ਜਹੀ ਰਿਆਸਤ ਬਣੀ ਰਹੀ ਮਾਰ ਵੱਡਿਆਂ ਦੀ ਮਾਰੀ ਖਾਵੰਦੇ ਨੇ
ਗੁਰੂ ਕਾਇਮ ਨਿਸ਼ਾਨ ਇਹ ਸਦਾ ਰੱਖੇ ਸਿੱਖ ਪੰਥ ਦੇ ਅੰਗ ਸੁਹਾਵੰਦੇ ਨੇ
ਗੁਰੂ ਪੰਥ ਦੇ ਬਾਗ਼ ਕਰਤਾਰ ਸਿੰਘਾ ਸਦਾ ਵਧਦੇ ਫੁੱਲਦੇ ਭਾਵੰਦੇ ਨੇ

ਸ਼ਜਰਾ ਮਿਸਲ ਕਲਸੀਆਂ

ਸਰਦਾਰ ਗੁਰਬਖਸ਼ ਸਿੰਘ



(ਨੰ: ੨) - ਮਿਸਲ ਰਾਮਗੜੀਆਂ

ਇਹ ਭੀ ਮਿਸਲ ਵਡੀ ਮਸ਼ਹੂਰ ਹੋਈ ਔਗੂ ਏਸ ਦੇ ਸਿੰਘ ਤਰਖਾਨ ਆਹੇ
ਪੈਂਤੀ ਲੱਖ ਦਾ ਮੁਲਕ ਸੀ ਪਾਸ ਇਹਨਾ ਸਾਥੀ ਅੱਠ ਹਜ਼ਾਰ ਜੁਵਾਨ ਆਹੇ
ਜੱਥੇਦਾਰ ਜਿਨ੍ਹਾਂ ਮਿਸਲ ਖੜੀ ਕੀਤੀ ਬਲੀ ਸੂਰਮੇ ਮਰਦ ਮੈਦਾਨ ਆਹੇ
ਏਸ ਮਿਸਲ ਦਾ ਧਮਾਂ ਸੀ ਬੜਾ ਭਾਰੀ ਸਭੇ ਡਰਦੇ ਖਾਨ ਪਠਾਨ ਆਹੇ
ਮੁਲਕ ਮੱਲਯਾ ਜ਼ੋਰ ਦੇ ਨਾਲ ਬਹੁਤਾ ਦਬ ਦਬਾ ਅਤੇ ਵੱਡੇ ਸ਼ਾਨ ਆਹੇ
ਚਾਰ ਦਿਣ ਦੇ ਰੰਗ ਕਰਤਾਰ ਸਿੰਘਾ ਦਿਖਲਾ ਗਏ ਵਿੱਚ ਜਹਾਨ ਆਹੇ

ਏਸ ਮਿਸਲ ਦੇ ਔਗੂ

ਵਿੱਚ ਪਰਗਣੇ ਖਾਸ ਲਾਹੌਰ ਦੇ ਜੀ ਸੈਦ ਬੇਗ ਰਾਮ ਪਛਾਨ ਭਾਈ
ਓਸ ਪਿੰਡ ਅੰਦ੍ਰ ਇਕ ਵੱਸਦਾ ਸੀ ਸਿੱਖ, ਨਾਮ ਹਰਦਾਸ ਤਖਾਨ ਭਾਈ
ਪੰਥ ਸਾਜਯਾ ਗੁਰੂ ਗੋਬਿੰਦ ਸਿੰਘ ਜੀ ਉਹ ਭੀ ਸ਼ਰਨ ਲੱਗਾ ਤਦੋਂ ਆਨ ਭਾਈ
ਛਕ ਅੰਮ੍ਰਤ ਸਜਯਾ ਸਿੰਘ ਓਥੇ ਬੀਰ ਰਸ ਚੜ੍ਹ ਗਿਆ ਮਹਾਨ ਭਾਈ
ਕੀਤੀ ਬਹੁਤ ਸੇਵਾ ਦਸਮੇਸ ਜੀ ਦੀ ਫਲ ਪਾਯਾ ਵਿੱਚ ਜਹਾਨ ਭਾਈ
*ਬੰਦਾ ਆਇਆ ਜਦੋਂ ਪੰਜਾਬ ਅੰਦਰ ਹੋਇ ਬੜੇ ਬੜੇ ਘਮਸਾਨ ਭਾਈ
ਫੇਰ ਪਾਸ ਬਜਵਾੜੇ ਦੇ ਜੰਗਾਂ ਹੋਯਾ ਸਿੰਘਾਂ ਨਾਲ ਲੜੇ ਮੁਸਲਮਾਨ ਭਾਈ
ਗਿਆ ਹੋ ਸ਼ਹੀਦ ਹਰਦਾਸ ਸਿੰਘ ਸੀ ਬੇਟਾ ਰਹਿ ਗਿਆ ਸਿੰਘ ਭਗਵਾਨ ਭਾਈ
ਬੇਟੇ ਪੰਜ ਆਹੇ ਭਗਵਾਨ ਸਿੰਘ ਦੇ ਮਾਲੀ ਸਿੰਘ ਤਾਰਾ ਸਿੰਘ ਜਾਨ ਭਾਈ
ਜੱਸਾ ਸਿੰਘ ਤੇ ਸਿੰਘ ਖੁਸ਼ਾਲ ਜਾਣੇ ਜੈ ਸਿੰਘ ਸੀ ਪੰਜਵਾਂ ਜਾਨ ਭਾਈ
ਵਿੱਚ ਪੰਥ ਦੇ ਰਹਿ ਕੇ ਸਾਰਯਾਂ ਨੇ ਮਾਰ ਵੇਰੀਆਂ ਕਰ ਵੈਰਾਨ ਭਾਈ
ਚੰਗਾ ਨਾਮਨਾ ਪਾਯਾ ਕਰਤਾਰ ਸਿੰਘਾ ਮਸ਼ਹੂਰ ਹੋਯਾ ਖਾਨ ਦਾਨ ਭਾਈ

*ਬੰਦ ਦੇ ਪੰਜਾਬ ਵਿੱਚ ਆਕੇ ਬੜੇ ਬੜੇ ਜੰਗ ਕਰਨ ਦਾ ਹਾਲ ਪੜ੍ਹਨਾ ਹੋਵੇ ਤਦ ਗ੍ਰੰਥ “ਨਿਰਭੈ
ਯੋਧਾ” (ਜੋ ਦਾਸ ਨੇ ਹੁਣੇ ਹੀ ਬੜੀ ਮਿਹਨਤ ਨਾਲ ਬਨਾਯਾ ਹੈ, ਅਤੇ ਛਪ ਕੇ ਦਬਾ ਦਬ ਵਿਕ ਰਿਹਾ
ਹੈ) ਮੰਗਵਾ ਕੇ ਪੜ੍ਹੋ। ਦਾਸ-ਕਰਤਾ।

†੧੭੭੨ ਵਿੱਚ।

ਭਗਵਾਨ ਸਿੰਘ ਨੇ ਲਹੌਰ ਜਾ ਰਹਿਣਾ

ਬੰਦੇ ਨਾਲ ਜਾਂ ਪੰਥ *ਵਿਰੋਧ ਵਧਿਆ ਤਦੋਂ ਹਾਕਿਮਾ ਸ਼ੁਕਰ ਮਨਾਯਾ ਸੀ
 ਸੂਬੇ ਅਸਲਮ ਖਾਨ ਲਾਹੌਰ ਵਾਲੇ ਦਾਉ ਪੰਥ ਤਾਈਂ ਤਦੋਂ ਲਾਯਾ ਸੀ
 ਕਾਹਨ ਸਿੰਘ ਅਤੇ ਮੀਰੀ ਸਿੰਘ ਜਿਹਾਂ ਨਾਲ ਸੂਬੇ ਨੇ ਮੇਲ ਮਿਲਾਯਾ ਸੀ
 ਸਿੰਘ ਪੰਜ ਸੌ ਹੋਯਾ ਲਾਹੌਰ ਨੌਕਰ ਚਿੱਲੀ ਵੈਰੀ ਦੀ ਤਈਂ ਉਠਾਯਾ ਸੀ
 ਓਹਨਾ ਵਿੱਚ ਭਗਵਾਨ ਸਿੰਘ ਚਲਾ ਗਿਆ ਓਹਦਾ ਜਾਇਸਰਦਾਰੀ ਦਾ ਪਾਯਾ ਸੀ
 ਤਾਬੇ ਏਸ ਦੀ ਸੌ ਅਸਵਾਰ ਕਰ ਕੇ ਸੂਬੇ ਆਪਣੇ ਪਾਸ ਰਖਾਯਾ ਸੀ
 ਸੂਬਾ ਅਬਦੁਲ ਸਮੁੰਦ ਖਾਂ ਜਦੋਂ ਹੋਯਾ ਓਸ ਸਿੰਘਾਂ ਤਾਈਂ † ਟਰਕਾਯਾ ਸੀ
 ਇਹ ਫੇਰ ਭੀ ਓਥੇ ਹੀ ਰਿਹਾ ਟਿਕਯਾ ਸਮਾ ਵੇਖ ਰਸੂਖ ਵਧਾਯਾ ਸੀ
 ਸੂਬੇ ਖਾਨ ਬਹਾਦੁਰ ਪਾਸ ਰਹਿ ਕੇ ਸਮੇਂ ਸਾਜ਼ ਹੋ ਝੱਟ ਲੰਘਾਯਾ ਸੀ
 ਸੱਤਰਾਂ ਸੌ ਛਿਆਨਵੇਂ ਸਾਲ ਅੰਦ੍ਰ ਜਦੋਂ ‡ ਸ਼ਾਹ ਨਾਦਰ ਚੜ੍ਹ ਆਯਾ ਸੀ
 ਸੂਬਾ ਫਸ ਗਿਆ ਰੋਲੇ ਵਿੱਚ ਤਦੋਂ ਜਾਨ ਹੀਲ ਕੇ ਇਹਨਾ ਬਚਾਯਾ ਸੀ
 ਓਸ ਖਿਦਮਤ ਬਦਲੇ ਖੁਸ਼ ਹੋ ਕੇ ਸੂਬੇ ਇਹਨਾ ਨੂੰ ਪਟਾ ਦੁਵਾਯਾ ਸੀ
 ਵੱਲਾ, ਵੇਰਕਾ, ਤੁੰਗ ਤੇ ਪਿੰਡ ਚੌਬਾ ਸੁਲਤਾਨ ਵਿੰਡ ਨਾਲ ਰਲਾਯਾ ਸੀ
 ਦਿੱਤੀ ਇਹ ਜਾਗੀਰ ਕਰਤਾਰ ਸਿੰਘਾ ਜੱਸਾ ਸਿੰਘ ਨੂੰ ਪਟਾ ਦੁਵਾਯਾ ਸੀ

ਸਰਦਾਰ ਜੱਸਾ ਸਿੰਘ

ਬੇਟੇ ਪੰਜ ਸਰਦਾਰ ਭਗਵਾਨ ਸਿੰਘ ਦੇ ਜੱਸਾ ਸਿੰਘ ਵੱਡਾ ਹੁਸ਼ਯਾਰ ਭਾਈ
 ਅੰਮ੍ਰਿਤਸਰ ਦਾ ਗਿਰਦਾ ਮੱਲ ਬੈਠਾ ਲਏ ਰੱਖ ਨੌਕਰ ਅਸਵਾਰ ਭਾਈ
 ਨਾਲ ਹਾਕਿਮਾਂ ਦੇ ਬਣ ਰਹੀ ਹੈਸੀ ਪੰਥ ਨਾਲ ਨ ਕੁਝ ਪਯਾਰ ਭਾਈ
 ਕਹਿੰਦੇ ਖੇਟੀ ਮਾਰੀ ਇਹਦੀ ਸਿੰਘਣੀ ਨੇ ਪੰਥ ਛੇਕ ਦਿੱਤਾ ਕੱਢ ਬਾਹਰ ਭਾਈ
 ਤਦੋਂ ਮੰਗੀ ਮੁਆਫੀ ਨ ਪੰਥ ਪਾਸੋਂ ਕੁਝ ਰੱਖਯਾ ਮਨ ਹੰਕਾਰ ਭਾਈ
 ਪਾਸ ਰਿਹਾ § ਅਦੀਨਾ ਬੇਗ ਦੇ ਜਾ ਬਣ ਵੈਰੀਆਂ ਦਾ ਤਾਬੇਦਾਰ ਭਾਈ

*ਦੇਖੋ ‘ਨਿਰਭੈ ਯੋਧਾ’ ਸਫ਼ਾ ੧੪੯

†ਦੇਖੋ ਦੂਜਾ ਹਿੱਸਾ ‘ਅਜੀਤ ਖਾਲਸਾ’ ਸਫ਼ਾ ੪ ਅਤੇ ੫।

‡ਇਹ ਸਾਰਾ ਹਾਲ ਦੇਖੋ ‘ਅਜੀਤ ਖਾਲਸਾ’ ਸਫ਼ਾ ੧੬੬ ਤੋਂ ੧੮੫ ਤੱਕ।

§ਅਦੀਨਾ-ਬੇਗ ਸੂਬਾ ਜਾਲੰਧਰ

ਉੱਨੀ ਸੌ ਦੇ ਸੱਤਵੇਂ ਸਾਲ ਅੰਦਰ ਸਿੰਘਾਂ ਰਚਯਾ*ਕਿਲ੍ਹਾ ਸੁਵਾਰ ਭਾਈ
ਮੀਰ ਮੰਨੂ ਨੇ ਚਾੜ੍ਹੀਆਂ ਆਣ ਫੌਜਾਂ ਰਾਮ ਗੜ੍ਹ ਹੋਯਾ ਜੰਗ ਭਾਰ ਭਾਈ
ਜੱਸਾ ਸਿੰਘ ਅਦੀਨਾ ਬੇਗ ਵਲੋਂ ਆਯਾ ਲੜਨ ਹੋਕੇ ਫੌਜ ਦਾਰ ਭਾਈ
ਵੇਖ ਵੀਰਾਂ ਦੀਆਂ ਕੁਰਬਾਨੀਆਂ ਨੂੰ ਡਾਢਾ ਦਿਲ ਹੋਯਾ ਸ਼ਰਮਸਾਰ ਭਾਈ
ਕਿਲ੍ਹੇ ਵਿੱਚ ਮੁਆਫ਼ੀ ਦੀ ਭੇਜ ਅਰਜ਼ੀ ਫੜੀ ਪੰਥ ਦੀ ਸ਼ਰਨ ਵਿਚਾਰ ਭਾਈ
ਭੁੱਲੇ ਵੀਰ ਨੂੰ ਪੰਥ ਨੇ ਗਲ ਲਾਯਾ ਗੁਰੂ ਘਰ ਹੈ ਬਖਸ਼ਨੇ ਹਾਰ ਭਾਈ
ਲੈਕੇ ਆਪਣੇ ਨਾਲ ਦੇ ਸਾਥੀਆਂ ਨੂੰ ਸਿੰਘਾਂ ਨਾਲ ਰਲਯਾ ਵੇਲਾ ਤਾੜ ਭਾਈ
ਜੰਗ ਹਟੇ ਪਿੱਛੋਂ ਗੁੱਸੇ ਹੋ ਮੰਨੂ ਲਏ ਪਰਗਟੇ ਖੋਹ ਬਦਕਾਰ ਭਾਈ
ਸਿੰਘਾਂ ਕਦਰ ਕਰਕੇ ਰਾਮਗੜ੍ਹ ਦਾ ਜੀ ਜੱਸਾ ਸਿੰਘ ਕੀਤਾ ਜੱਥੇਦਾਰ ਭਾਈ
ਫੇਰ ਪੰਥ ਦੇ ਨਾਲ ਕਰਤਾਰ ਸਿੰਘਾ ਸਦਾ ਰਿਹਾ ਮਿਲਯਾ ਸਰਦਾਰ ਭਾਈ

ਜੱਸਾ ਸਿੰਘ ਨੂੰ ਰਾਮਗੜ੍ਹੀਆ ਕਿਉਂ ਆਖਣ ਲਗ ਪਏ ?

ਰਾਮ ਗੜ੍ਹ ਕਿਲ੍ਹਾ ਪੰਥ ਸੌਂਪ ਦਿੱਤਾ ਆਪ ਥਾਉਂ ਥਾਂ ਝੱਟ ਲੰਘਾਨ ਲੱਗੇ
ਜੱਸਾ ਸਿੰਘ ਨੂੰ ਦੇਇ ਕਮਾਨ ਦਿੱਤੀ ਕੱਠਾ ਲਿਆ ਕੇ ਕਰਨ ਸਮਾਨ ਲੱਗੇ
ਦੂਰੋਂ ਨੇੜਯੋਂ ਹੱਥ ਜੋ ਚੀਜ਼ ਆਉਂਦੀ ਜਮ੍ਹਾਂ ਕਿਲ੍ਹੇ ਦੇ ਵਿੱਚ ਕਰਾਨ ਲੱਗੇ
ਜੱਸਾ ਸਿੰਘ ਦੇ ਤਈਂ ਕਰਤਾਰ ਸਿੰਘਾ ਰਾਮਗੜ੍ਹੀਆ ਸਿੰਘ ਬੁਲਾਨ ਲੱਗੇ

ਵਾਕ ਕਵੀ

ਰਾਮਗੜ੍ਹ ਵਾਲਾ ਜੱਸਾ ਸਿੰਘ ਕਰਕੇ ਰਾਮਗੜ੍ਹੀਆ ਸਿੰਘ ਬੁਲਾਨ ਸਾਰੇ
ਆਹਲੂਵਾਲੀਆ ਸੀ ਜੱਸਾ ਸਿੰਘ ਦੂਜਾ ਰੱਖਨ ਦੋਹਾਂ ਦੀ ਸਿੰਘ ਪਛਾਨ ਸਾਰੇ
ਓਹਦਾ ਪਿੰਡ ਹੈਸੀ ਆਹਲੂਵਾਲ ਜਾਣੇ ਆਹਲੂਵਾਲੀਆ ਕਹਿਣ ਸੁਜਾਨ ਸਾਰੇ
ਰਾਮਗੜ੍ਹ ਰਹਿੰਦਾ ਇਹਨੂੰ ਰਾਮਗੜ੍ਹੀਆ ਕਹਿੰਦੇ ਪੱਕਯਾ ਲਫ਼ਜ਼ ਜੁਬਾਨ ਸਾਰੇ
ਆਹਲੂਵਾਲੀਏ ਸਾਰੇ ਕਲਾਲ ਬਣ ਗਏ ਰਾਮਗੜ੍ਹੀਏ ਬਣੇ ਤਰਖਾਨ ਸਾਰੇ
ਛੱਡ ਅਸਲੀ ਨਾਮ ਕਰਤਾਰ ਸਿੰਘਾ ਦੋਹਾਂ ਪਿਛੇ ਲੱਗੇ ਖ਼ਾਨਦਾਨ ਸਾਰੇ

ਜੱਸਾ ਸਿੰਘ ਨੇ ਪਰਗਟੇ ਮਲਣੇ

ਜੱਸਾ ਸਿੰਘ ਸਰਦਾਰ ਸੀ ਬਲੀ ਯੋਧਾ ਵੈਰੀ ਮਾਰ ਮੈਦਾਨ ਪਾਇ ਇਸਨੇ
ਭਾਵੇਂ ਦੂਸਰੇ ਭਾਈ ਭੀ ਬੀਰ ਬਾਂਕੇ ਪਰ ਸ਼ਾਨ ਪ੍ਰਤਾਪ ਵਧਾਇ ਇਸਨੇ

* ਪੰਥ ਨੇ ਸ੍ਰੀ ਅੰਮਰਤਸਰ ਇੱਕ ਕਿਲ੍ਹਾ ਰਚਯਾ ਸੀ, ਜਿਸਦਾ ਨਾਮ ਰਾਮ ਗੜ੍ਹ ਰੱਖਯਾ
ਅਤੇ ਉਸਦੀ ਗਿਰਦ ਦੀ ਖੇਤੀ ਨੂੰ ਸਿੰਘ ਰਾਮ ਵੇਛੀ ਆਖਯਾ ਕਰਦੇ ਸਨ। ਇਹ ਸਾਰਾ ਹਾਲ ਹਿੱਸੇ
ਤੀਸਰੇ “ਮੋਹਰ ਮਾਲਸਾ” ਨੂੰ ਮੰਗਕੇ ਸਫਾ ੪੫ ਤੇ ਪੜ੍ਹੋ।

ਅਹਿਮਦ ਸ਼ਾਹ ਅਬਦਾਲੀ ਦੇ ਚੋਰ ਅੰਦੂ ਬੜੇ ਹੋਂਸਲੇ ਕਰ ਦਿਖਾਇ ਇਸਨੇ
ਕਈ ਵਾਰ ਓਹਦੇ ਜਾਂਦੇ ਲਸ਼ਕਰਾਂ ਤੇ ਛੱਪੇ ਮਾਰ ਨੁਕਸਾਨ ਪੁਚਾਇ ਇਸਨੇ
ਸਿੰਘਾਂ ਹਿੰਦੁਸਤਾਨ ਨੂੰ ਸੋਧਿਆ ਜਾਂ ਤਦੋਂ ਚੰਗੇ ਹੀ ਹੱਥ ਚਲਾਇ ਇਸਨੇ
ਆਈ ਦੌਲਤ ਏਸਦੇ ਹੱਥ ਬਹੁਤੀ ਨੌਕਰ ਨਿੱਜ ਦੇ ਹੋਰ ਰਖਾਇ ਇਸਨੇ
ਪੰਜ ਛੇ ਸੌ ਹੋ ਅਸਵਾਰ ਗਿਆ ਵੈਰੀ ਸ਼ੇਰ ਦੇ ਨਾਲ ਦਬਾਇ ਇਸਨੇ
ਬੰਨ੍ਹ ਮਿਸਲ ਦਾ ਮੁੱਢ ਕਰਤਾਰ ਸਿੰਘ ਮੁਲਕਗੀਰੀ ਨੂੰ ਪੈਰ ਫੈਲਾਇ ਇਸਨੇ

੩੩੪

ਅਠਾਰਾਂ ਸੌ ਸੋਲਾਂ ਵਿਚ ਮਾਲਸੇ ਨੇ ਦੀਨਾ ਬੇਗ ਦਾ ਮੱਲਯਾ *ਦੇਸ ਭਾਈ
ਤਾਂ ਮਿਆਣੀ ਤੇ ਹਰਗੋਬਿੰਦ ਪੁਰਾ ਤੇ ਬਟਾਲਾ ਭੀ ਜਾਨ ਬਸੇਸ ਭਾਈ
ਸ਼ਰਖੇਲ ਇਹ ਤਲਕਾ ਬਹੁਤ ਚੰਗਾ ਨਾਲ ਸ਼ੇਰ ਦੇ ਮੱਲਯਾ ਏਸ ਭਾਈ
ਪੁਰ ਹਰਗੋਬਿੰਦ ਕਰਤਾਰ ਸਿੰਘ ਥਾਪੀ ਰਾਜਧਾਨੀ ਰਹਿ ਹਮੇਸ਼ਾ ਭਾਈ

੩੩੫

ਠਾਰਾਂ ਸੌ ਦੇ ਬੀਸਵੇਂ ਸਾਲ ਅੰਦਰ ਜੈਨ ਖਾਂ ਸੂਬਾ ਸਿੰਘਾਂ ਮਾਰਯਾ ਜੀ
ਹਾਕਿਮ ਹੋਇ ਕਮਸ਼ੋਰ ਪੰਜਾਬ ਵਿਚੋਂ ਝੰਡਾ ਜ਼ੁਲਿਮ ਦਾ ਪੰਥ ਉਖਾੜਯਾ ਜੀ
ਤਦ ਏਸ ਦੁਵਾਬੇ ਦੇ ਦੇਸ ਅੰਦਰ ਮੱਲ ਪਰਗਣੇ ਪੈਰ ਪਸਾਰਯਾ ਜੀ
ਮਨੀਵਾਲਾ ਸਿਹਰੀ ਤੇ ਦਬੋਨ ਝੋਰਾ ਮਕਨਾਪੁਰ ਮਰਾਲਾ ਸੰਭਾਰਯਾ ਜੀ
ਮੇਘੋਵਾਲ ਤੇ ਗੜ੍ਹ ਦਿਵਾਲੇ ਉਪਰ ਝੰਡਾ ਆਪਣਾ ਜਾਇ ਝੁਲਾਰਯਾ ਜੀ
ਉਰਮੁਰਟਾਂਡੇ ਸਰੀਹ ਮਿਆਨੀ ਅੰਦਰ ਡੇਰਾ ਆਪਣੀ ਮਿਸਲ ਦਾ ਡਾਰਯਾ ਜੀ
ਦੀਨਾ ਨਗਰ ਗੁਰਦਾਸਪੁਰ ਨਾਲ ਲਗਦੇ ਮੱਲ ਆਪਣਾ ਕੰਮ ਸੁਵਾਰਯਾ ਜੀ
ਵੀਹ ਲੱਖ ਦਾ ਮੁਲਕ ਕਰਤਾਰ ਸਿੰਘ ਸਾਂਭ ਮਿਸਲ ਦੇ ਤਈਂ ਉਭਾਰਯਾ ਜੀ

ਜੱਸਾ ਸਿੰਘ ਨੂੰ ਹੰਕਾਰ ਹੋ ਜਾਣਾ

ਹੈਸੀ ਪੰਥ ਦਾ ਚੋਣਵਾਂ ਬੀਰ ਬਾਂਕਾ ਲੜਦਾ ਵਿੱਚ ਜੰਗਾਂ ਹੁਸ਼ਯਾਰ ਹੋਯਾ
ਦਗਦੀ ਤੋਪ ਤੇ ਵਰ੍ਹਦੀਆਂ ਗੋਲੀਆਂ ਦਾ ਇਹਦੇ ਦਿਲੋਂ ਸੀ ਖੋਫ ਉਭਾਰ ਹੋਯਾ
ਹੱਥੀ ਮਸਤ ਵਾਂਗੂੰ ਸਿੱਧਾ ਜਾਵੇਦਾ ਸੀ ਪਟੇਬਾਜ਼ ਤੇ ਧਨੀ ਤਲਵਾਰ ਹੋਯਾ
ਹੈਸੀ ਨਾਲਾਂਭਰਾਵਾਂ ਰਸੂਖ ਬਣਯਾਂ ਆਪੇ ਵਿੱਚ ਨ ਕਦੇ ਵਿਗਾੜ ਹੋਯਾ

*ਬਿਆਸ ਤੇ ਸਤਿਲੁਜ ਦੇ ਦਰਮਿਆਨ ਦਾ ਇਲਾਕਾ(ਦੁਬਾ)

† ਜੱਸਾ ਸਿੰਘ ਨੇ ਆਪਣੇ ਭਾਈ ਮੱਲੀ ਸਿੰਘ ਨੂੰ ਚਾਰ ਹਜ਼ਾਰ ਅਸਵਾਰ ਦੇ ਕੇ ਹਲਵਾਰੇ ਦੇ
ਪਿੱਛੇ ਵਿੱਚ ਰੱਖਯਾ, ਡਾਰਾ ਸਿੰਘ ਨੂੰ ਮਿਆਨੀ ਦੇ ਕਿਲ੍ਹੇ ਵਿੱਚ ਤੇ ਬਾਕੀ ਦੋਹਾਂ ਨੂੰ ਆਪਣੇ ਨਾਲ।

ਕਈ ਲੱਖ ਦਾ ਮੁਲਕ ਆ ਹੱਥ ਗਿਆ ਤਾਬੇ ਅੱਠ ਹਜ਼ਾਰ ਅਸਵਾਰ ਹੋਯਾ
ਸਖੀ ਮਰਦ ਜ਼ਬਾਨ ਦਾ ਸੀ ਪੂਰਾ ਨਿਧੜਕ ਜੁਸ਼ੀਲਾ ਅਪਾਰ ਹੋਯਾ
ਬਾਹੂ ਬਲ ਤੇ ਆਪਣੀ ਅਕਲ ਦਾ ਜੀ ਜੱਸਾ ਸਿੰਘ ਨੂੰ ਬੜਾ ਹੰਕਾਰ ਹੋਯਾ
ਕਈਆਂ ਮਿਸਲਾਂ ਨਾਲ ਵਿਗਾੜ ਪਾਯਾ ਏਸੇ ਨੁਕਸ ਕਾਰਨ ਆ ਲਾਚਾਰ ਹੋਯਾ
* ਆਹਲੂ ਵਾਲੀਆਂ ਦੇ ਨਾਲ ਖਾਸ ਕਰਕੇ ਵੈਰ ਵਧਕੇ ਹਿਰਦੇ ਖਾਰ ਹੋਯਾ
ਮਾਰੂ ਕਈ ਹੋ ਗਏ ਕਰਤਾਰ ਸਿੰਘਾ ਖੁੱਸਾ ਮੁਲਕ ਤੇ ਅੰਤ ਖੁਵਾਰ ਹੋਯਾ

ਸਰਦਾਰ ਜੱਸਾ ਸਿੰਘ ਨੇ ਪੰਜਾਬ ਛੱਡ ਜਾਣਾ

ਜੱਸਾ ਸਿੰਘ ਨੇ ਜ਼ੋਰ ਦੇ ਵਿੱਚ ਆਕੇ ਦਿਲੋਂ ਸਭ ਦਾ ਖੌਫ਼ ਭੁਲਾਯਾ ਜੀ
ਸੁੱਕਰ ਚੱਕੀਆਂ ਅਤੇ ਘਨੱਈਆਂ ਸੰਦਾ ਮੁਲਕ ਜ਼ੋਰ ਦੇ ਨਾਲ ਦਬਾਯਾ ਜੀ
ਨਾਲ ਲਗਦੇ ਕਾਂਗੜੇ ਵਾਲਿਆਂ ਦਾ ਕਈ ਥਾਵਾਂ ਤੋਂ ਪੈਰ ਬਿੜਕਾਯਾ ਜੀ
ਸਾਰੇ ਡਰਨ ਲੱਗੇ ਜੱਸਾ ਸਿੰਘ ਪਾਸੋਂ ਅੰਤ ਰਲ ਕੇ ਮਤਾ ਪਕਾਯਾ ਜੀ
ਰਲਾਂ ਸਾਰਿਆਂ ਨੇ ਧਾਵਾ ਕਰ ਦਿੱਤਾ ਥਾਂ ਥਾਂ ਤੇ ਜੰਗ ਮਚਾਯਾ ਜੀ
ਕਈ ਥਾਈਂ ਹੋਏ ਘਮਸਾਨ ਭਾਰੇ ਜੱਸਾ ਸਿੰਘ ਦਾ ਪੈਰ ਹਿਲਾਯਾ ਜੀ
ਤਾਰਾ ਸਿੰਘ ਭਰਾ ਸ਼ਹੀਦ ਹੋਯਾ ਤੇ ਖੁਸ਼ਾਲ ਸਿੰਘ ਜਖਮਾਂ ਢਾਹਯਾ ਜੀ
ਠਾਰਾਂ ਸੌ ਦਾ ਪੈਂਤੀਆਂ ਸਾਲ ਹੈਸੀ ਤਿੰਨਾਂ ਮਿਸਲਾਂ ਨੇ ਜ਼ੋਰ ਲਾਯਾ ਜੀ
ਮਾਲ ਮੁਲਕ ਨੂੰ ਛੱਡ ਕੇ ਨੱਠ ਗਿਆ ਸਤਿਲੁੱਧ ਤੋਂ ਪਾਰ ਧਕਾਯਾ ਜੀ
ਹੈਸੀ ਹੋਂਸਲੇ ਵਾਲਾ ਕਰਤਾਰ ਸਿੰਘਾ ਰਤੀ ਦਿਲ ਤੋਂ ਨ ਘਬਰਾਯਾ ਜੀ

੯੭

ਨਾਲ ਚਾਰ ਹਜ਼ਾਰ ਅਸਵਾਰ ਲੈਕੇ ਵੱਲ ਮਾਲਵੇ ਕਦਮ ਉਠਾਵੇਦਾ ਜੀ
ਰਿਹਾ ਜਾ ਪਟਿਆਲੇ ਦੇ ਰਾਜ ਅੰਦਰ ਅਮਰ ਸਿੰਘ ਦਾ ਸਾਥ ਨਿਭਾਵੇਦਾ ਜੀ
ਜੋਧ ਸਿੰਘ ਬੇਟੇ ਸਣੇ ਰਹਿ ਓਥੇ ਮਾਰ ਰਾਜੇ ਦੇ ਵੈਰੀ ਮੁਕਾਵੇਦਾ ਜੀ

* ਜੱਸਾ ਸਿੰਘ ਆਹਲੂਵਾਲੀਏ ਨਾਲ ਬੜਾ ਵਿਰੋਧ ਸੀ, ਵਿਰੋਧ ਦਾ ਕਾਰਨ ਈਰਖਾ ਸੀ।
ਜੱਸਾ ਸਿੰਘ ਆਹਲੂਵਾਲੀਏ ਦਾ ਪੰਥ ਬਹੁਤ ਮਾਨ ਕਰਦਾ ਸੀ ਤੇ ਇਹ ਜਰ ਨਹੀਂ ਸੀ ਸਕਦਾ।
ਲਿਖਿਆ ਹੈ ਕਿ ਇੱਕ ਵਾਰੀ ਸ੍ਰ. ਜੱਸਾ ਸਿੰਘ ਜੀ ਆਹਲੂਵਾਲੀਏ ਨੂੰ ਜੰਗ ਵਿਚੋਂ ਫੈਦ ਕਰ ਲਿਆਯਾ,
ਪਰ ਪੰਥ ਨੇ ਏਸ ਗਲ ਨੂੰ ਬਹੁਤ ਬੁਰਾ ਮਨਾਯਾ ਅਤੇ ਸਿਰੋਪਾਉ ਨਜ਼ਰ ਆਦਿਕ ਦੇ ਕੇ ਘਰ
ਪੁਰਵਾ ਦਿੱਤਾ।

† ਜੱਸਾ ਸਿੰਘ ਆਹਲੂਵਾਲੀਏ, ਘਨਈਏ ਸਰਦਾਰ, ਸੁੱਕਰ ਚੱਕੀਏ ਤੇ ਰਾਜਾ ਸੰਸਾਰ ਚੰਦ
ਕਾਂਗੜੇ ਵਾਲਾ।

*ਰਾਜ ਪੂਤ ਭੱਟੀ ਵੈਰੀ ਰਾਜ ਦੇ ਜੋ ਸਿੱਧੇ ਕਰਕੇ ਈਨ ਮਨਾਵੰਦਾ ਜੀ
ਫੇਰ ਚਲਾ ਗਿਆ ਪੂਰਬ ਦੇਸ ਵੱਲੇ ਿਕਰ ਹਾਕਿਮਾਂ ਤੋਂ ਉਗਰਾਹਵੰਦਾ ਜੀ
ਹਾਂਸੀ ਦਾਵਰ ਖਾਨ ਨੂੰ ਲੁੱਟਯਾ ਜਾ ਖ਼ੁਲਿਮ ਕਰਨ ਦਾ ਮਜ਼ਾ ਚਖਾਵੰਦਾ ਜੀ
ਤੋਸ਼ਾਮ ਦੇ ਜਾ ਰਹੀਮ ਖ਼ਾਂ ਨੂੰ ਕੱਢ ਓਸ ਥਾਂ ਪੈਰ ਜਮਾਵੰਦਾ ਜੀ
ਏਸੇ ਤਰ੍ਹਾਂ ਜਮਨਾ ਤੋੜੀ ਦੇਸ ਅੰਦਰ ਫਿਰ ਹਾਕਿਮਾਂ ਤਈਂ ਦਬਾਵੰਦਾ ਜੀ
ਫਿਰਦੇ ਜਾ ਬਰਵਾਲੇ ਮੁਕਾਮ ਕੀਤਾ ਓਥੋਂ ਈਧਨ ਬਹੁਤਾ ਹੱਥ ਆਵੰਦਾ ਜੀ
ਭਰਤ ਪੁਰ ਅਤੇ ਧੌਲ ਪੁਰ ਤੋੜੀ ਘੋੜਾ ਹੋ ਨਿਸ਼ੰਗ ਫਿਰਾਵੰਦਾ ਜੀ
ਸੱਤ ਬਰਸ ਏਸੇ ਤਰ੍ਹਾਂ ਬੀਤ ਗਏ ਅਨਜਲ ਫਿਰ ਵਾਗ ਭੁਵਾਵੰਦਾ ਜੀ
ਜਾਂਗੇ ਭਾਗ ਮੁੜ ਆਣ ਕਰਤਾਰ ਸਿੰਘਾ ਰੱਬ ਇਉਂ ਸਬੱਬ ਬਣਾਵੰਦਾ ਜੀ

ਸਰਦਾਰ ਜੱਸਾ ਸਿੰਘ ਨੇ ਫੇਰ ਪੰਜਾਬ ਵਿੱਚ ਆਉਣਾ

ਸੁੱਕਰ ਚੱਕੀਆਂ ਅਤੇ ਘਨੱਈਆਂ ਦੋਹਾਂ ਵੈਰ ਆਪਸ ਵਿੱਚ ਵਧਾਇ ਲਿਆ
ਮਹਾਂ ਸਿੰਘ ਦੀ ਜੈ ਸਿੰਘ ਨਾਲ ਵਿਗੜੀ ਾਪਿਛੇਖੋਲੁ ਇਹ ਹਾਲਲਿਖਾਇ ਲਿਆ
ਓਧਰ ਕਾਂਗੜੇ ਵਾਲਾ ਸੰਸਾਰ ਚੰਦ ਜੋ ਮੁਲਕ ਜੈ ਸਿੰਘ ਓਹਦਾ ਦਬਾਇ ਲਿਆ
ਗੁੱਡੀ ਚੜ੍ਹੀ ਘਨੱਈਆਂ ਦੀ ਬਹੁਤ ਹੈਸੀ ਜੋ ਅੜਯਾ ਨੀਚੇ ਗਿਰਾਇ ਲਿਆ
ਸੁੱਕਰ ਚੱਕੀਆਂ ਕਾਂਗੜੇ ਵਾਲਯਾਂ ਨੇ ਮਤਾ ਆਪਸ ਵਿੱਚ ਪਕਾਇ ਲਿਆ
ਹੁੰਦਾ ਟਾਕਰਾ ਸਾਥੋਂ ਘਨੱਈਆਂ ਦਾ ਨ ਸੋਚ ਹੋਰ ਹੀ ਜਾਦੂ ਚਲਾਇ ਲਿਆ
ਜੱਸਾ ਸਿੰਘ ਨੂੰ ਸੱਦੀਏ ਮਾਲਵੇ ਤੋਂ ਚਿੱਠੀ ਲਿਖ ਕੇ ਓਹਨੂੰ ਬੁਲਾਇ ਲਿਆ
ਜੈ ਸਿੰਘ ਪਾਸੋਂ ਆ ਕੇ ਵੈਰ ਲੈ ਲੈ ਅਸੀਂ ਨਾਲ ਤੇਰੇ, ਠਹਿਰਾਇ ਲਿਆ

*ਦੁਜ਼ੱਨੇ, ਦਾਦਰੀ ਤੇ ਪਟੋਦੀ ਵਾਲੇ।

†ਕਰ ਅਥਵਾ ਟਕੇ।

‡ ਇਹ ਨੁਵਾਬ ਹਿੰਦੂਆਂ ਤੇ ਬੜੇ ਜ਼ੁਲਿਮ ਕਰਦਾ ਸੀ।

ਉਲਿਖਯਾ ਹੈ ਕਿ ਜਦ ਜੱਸਾ ਸਿੰਘ ਨੇ ਬਰਵਾਲੇ ਦੇ ਸੱਯਦ ਨਯਾਮਤੁੱਲਾ ਨੂੰ ਦਬਾ ਕੇ
ਓਥੇ ਭੇਰਾ ਕੀਤਾ ਤਾਂ ਫੌਜ ਨੇ ਤਲਬ ਮੰਗੀ, ਪਰ ਜੱਸਾ ਸਿੰਘ ਪਾਸ ਓਸ ਵੇਲੇ ਕੁਝ ਭੀ ਨਹੀਂ ਸੀ,
ਏਸ ਨੇ ਸਤਿਗੁਰਾਂ ਪਾਸ ਅਰਦਾਸ ਕੀਤੀ ਕਿ ਸੱਚੇ ਪਾਤਸ਼ਾਹ ਖਾਲਸੇ ਨੂੰ ਖਰਚ ਮਿਲੇ, ਓਸੇ ਵੇਲੇ
ਜਦ ਜੱਸਾ ਸਿੰਘ ਦਾ ਆਦਮੀ ਿੱਕ ਖੂਹ ਵਿਚੋਂ ਪਾਣੀ ਕੱਢਣ ਗਿਆ ਤਾਂ ਗੜਵਾ ਵਿਚ ਜਾ ਪਿਆ,
ਜਦ ਗੜਵਾ ਕੱਢਣ ਲਈ ਵਿਚ ਵੜੇ ਤਦ ਖੂਹ ਵਿਚੋਂ ਚਾਰ ਸੰਦੂਕ ਲੋਹੇ ਦੇ ਮਿਲੇ ਜਿਸ ਵਿਚ ਚਾਰ
ਲਖ ਦੀਆਂ ਮੋਹਰਾਂ ਤੇ ਕੁਝ ਨਕਦੀ ਸੀ।

੦ਦੇਖੋ ਘਨੱਈਆਂ ਦੀ ਮਿਸਲ ਸਫਾ ੨੩

ਜੱਸਾ ਸਿੰਘ ਨੇ ਤਾੜਯਾ ਖੂਬ ਮੋਕਾ *ਕੂਚ ਵੱਲ ਪੰਜਾਬ ਬੁਲਾਇ ਲਿਆ
ਭਾਂਗਾਂ ਮੋੜੀ ਮੁਹਾਰ ਕਰਤਾਰ ਸਿੰਘਾ ਬੁਰੇ ਦਿਣਾਂ ਨੇ ਮੂੰਹ ਛੁਪਾਇ ਲਿਆ

ਜੱਸਾ ਸਿੰਘ ਦੀ ਫਤਹ ਤੇ ਘਨੱਈਆਂ ਨੂੰ ਹਾਰ

ਜੱਸਾ ਸਿੰਘ ਜਾਲੰਧਰ ਪਾਸ ਆਯਾ ਜੈ ਸਿੰਘ ਅੱਗੋਂ ਖਬਰ ਪਾਇ ਭਾਈ
ਦਿੱਤਾ ਭੇਜ ਗੁਰਬਖਸ਼ ਸਿੰਘ ਦੂਦੀਏ ਨੂੰ ਜੰਗ ਕਰਕੇ ਜਾਹ ਅਟਕਾਇ ਭਾਈ
ਮੁੱਠ ਭੇੜ ਬਿਆਸ ਦੇ ਪਾਸ ਹੋਈ ਦੂਦਾ ਮਾਰਯਾ ਗਿਆ ਉਥਾਇ ਭਾਈ
ਹਾਰ ਹੋਈ ਘਨੱਈਆਂ ਨੂੰ ਓਸ ਥਾਂ ਤੇ ਜੱਸਾ ਸਿੰਘ ਆਯਾ ਅਗਾਂਧਾਇ ਭਾਈ
ਸੁੱਕਰ ਚੱਕੀਆਂ ਕਾਂਗੜੇ ਵਾਲਯਾਂ ਨੇ ਭਾਰਾ ਕੱਠ ਕੀਤਾ ਅੱਗੋਂ ਜਾਇ ਭਾਈ
ਅਠਾਰਾ ਸੌ ਬੈਤਾਲੀਆਂ ਸਾਲ ਹੈ ਸੀ ਰਲ ਚੜ੍ਹੇ ਤਿੰਨੇ ਧੌਂਸਾ ਵਾਇ ਭਾਈ
ਓਧਰ ਕੱਠ ਘਨੱਈਆਂ ਭੀ ਬਹੁਤ ਕੀਤਾ ਜੰਗੀ ਸਾਜ਼ ਸਾਮਾਨ ਸਜਾਇ ਭਾਈ
ਭੇੜ ਮੱਚਿਆ ਪਾਸ ਵਟਾਲੇ ਦੇ ਆ ਤਿੰਨ ਪਹਿਰ ਲੜੇ ਜ਼ੋਰ ਲਾਇ ਭਾਈ
ਹੋਈ ਚਾਹੁੰਦੀ ਜਿੱਤ ਘਨੱਈਆਂ ਦੀ ਸੀ, ਦਿੱਤੀ ਹਾਰ ਨਸੀਬਾਂ ਨੇ ਆਇ ਭਾਈ
ਜੈ ਸਿੰਘ ਦਾ ਚੁੱਤ ਸ਼ਹੀਦ ਹੋਯਾ ਜੱਸਾ ਸਿੰਘ ਪਾਸੋਂ ਤੀਰ ਖਾਇ ਭਾਈ
ਲਾਇਕ ਪੁੱਤ੍ਰ ਦੇ ਮਰ ਜਾਣ ਕਰਕੇ ਜੈ ਸਿੰਘ ਡਿੱਗਾ ਥਰਥਰਾਇ ਭਾਈ
ਕੌਣ ਲੜਦਾ ਫੇਰ ਕਰਤਾਰ ਸਿੰਘਾ ਜੈ ਸਿੰਘ ਗਿਆ ਦਿਲ ਢਾਹਿ ਭਾਈ

ਜੱਸਾ ਸਿੰਘ ਨੇ ਪਰਗਣੇ ਮੱਲਣੇ

ਜੱਸਾ ਸਿੰਘ ਨੇ ਮੁਲਕ ਘਨੱਈਆਂ ਉੱਤੇ ਠਾਣੇ ਆਪਣੇ ਤੁਰਤ ਬੈਠਾਇ ਦਿੱਤੇ
ਮੱਲ ਲਿਆ ਵਟਾਲਾ ਗੁਰਦਾਸ ਪੁਰਾ ਸ਼ਾਹ ਜਹਾਨ ਪੁਰੇ ਡੇਰੇ ਲਾਇ ਦਿੱਤੇ
ਕਲਾਨੌਰ ਤੇ ਹਰ ਗੋਬਿੰਦ ਪੁਰਯੋਂ ਜੈ ਸਿੰਘ ਦੇ ਪਹਿਰੇ ਉਠਾਇ ਦਿੱਤੇ
ਪਹਿਲੇ ਪਰਗਣੇ ਆਪਣੇ ਲਏ ਸਾਰੇ ਆਹਲੂਵਾਲੀਏ ਧੱਕ ਕਢਾਇ ਦਿੱਤੇ
ਸੁੱਕਰ ਚੱਕੀਆਂ ਅਤੇ ਘਨੱਈਆਂ ਅੰਦਰ ਸੁਲ੍ਹਾ ਹੋਈ ਜਦ ਵੈਰ ਗੁਵਾਇ ਦਿੱਤੇ

* ਓਸ ਵੇਲੇ ਜੱਸਾ ਸਿੰਘ ਤੋਸ਼ਾਮ ਦੇ ਮਕਾਨ ਵਿਚ ਰਹਿੰਦਾ ਸੀ।

† ਗੁਰਬਖਸ਼ ਸਿੰਘ

‡ ਜੈ ਸਿੰਘ ਨੇ ਜਦ ਵੇਖਿਆ ਕਿ ਏਸ ਜ਼ੋਰਾਵਰ ਪਾਸੋਂ ਮੇਰਾ ਬਾਕੀ ਦਾ ਮੁਲਕ ਭੀ ਨਹੀਂ
ਬਚਦਾ ਤਦ ਮਹਾਂ ਸਿੰਘ ਦੇ ਬੇਟੇ ਰਣਜੀਤ ਸਿੰਘ ਨੂੰ ਪੋਤਰੀ ਦਾ ਸਾਕ ਦੇ ਕੇ ਸਾਬੀ ਬਣਾ ਲਿਆ
ਤੇ ਮਹਾਂ ਸਿੰਘ ਨੇ ਜੱਸਾ ਸਿੰਘ ਪਾਸੋਂ ਘਨੱਈਆਂ ਦੇ ਸਾਰੇ ਪਰਗਣੇ ਛੁਡਾ ਦਿੱਤੇ।

ਆਪੋ ਆਪਣੇ ਮੱਲ ਕਰਤਾਰ ਸਿੰਘਾ ਤਲਕੇ ਦੂਸਰੇ ਛੱਡ ਛਡਾਇ ਦਿੱਤੇ

ਸ੍ਰ: ਜੱਸਾ ਸਿੰਘ ਦਾ ਗੁਜਰਨਾ

ਅਠਾਰਾਂ ਸੌ ਪੰਜਾਹ ਦੇ ਸਾਲ ਅੰਦਰ ਜੱਸਾ ਸਿੰਘ ਭੀ ਕੂਚ ਬੁਲਾਇ ਗਿਆ
ਅੱਸੀ ਬਰਸ ਦੀ ਭੋਗਕੇ ਉਮਰ ਸਾਰੀ *ਮਾਲ ਮੁਲਕ ਨੂੰ ਛੱਡ ਛਡਾਇ ਗਿਆ
ਵਿੱਚ ਪੰਥ ਦੇ ਬੜਾ ਮਸ਼ਹੂਰ ਹੋਯਾ ਚੰਗੇ ਕਈ ਨਮੂਨੇ ਦਿਖਾਇ ਗਿਆ
ਹੋਯਾ ਵੇਲੇ ਦਾ ਚੋਣਵਾਂ ਬਲੀ ਯੋਧਾ ਜੱਸ ਪੰਥ ਅੰਦਰ ਵੱਡਾ ਪਾਇ ਗਿਆ
ਭਾਰੀ ਮਿਸਲ ਦਾ ਹੋ ਜੱਥੇਦਾਰ ਵੱਡਾ ਧਰਮ ਵੈਰੀਆਂ ਤਈਂ ਖਪਾਇ ਗਿਆ
ਯਾਦਗਾਰ ਰਹਿ ਗਈ ਕਰਤਾਰ ਸਿੰਘਾ ਸਮਾਂ ਹੋਰ ਦਾ ਹੋਰ ਹੀ ਆਇ ਗਿਆ

ਸਰਦਾਰ ਜੋਧ ਸਿੰਘ

ਜੱਸਾ ਸਿੰਘ ਪਿਛੋਂ ਬੇਟੇ ਓਸ ਦੇ ਜੀ ਲਿਆ ਮਿਸਲ ਦੇ ਤਈਂ ਸੰਭਾਰ ਭਾਈ
ਜੋਧ ਸਿੰਘ ਵੱਡਾ ਸਿਖੀ ਸਿਦਕ ਵਾਲਾ ਪੱਕਾ ਸੁਖਨ ਦਾ ਵਡਾ ਦਾਤਾਰ ਭਾਈ
ਹੈਸੀ ਨਰਮ ਸੁਭਾ ਤੇ ਸਾਫ਼ ਦਿਲ ਦਾ ਬਾਹਰੋਂ ਅੰਦਰੋਂ ਸੀ ਇੱਕੋ ਢਾਰ ਭਾਈ
ਕਿਸੇ ਨਾਲ ਨ ਰੱਖਯਾ ਵੈਰ ਇਸਨੇ ਵੈਰੀ ਮਿਤ ਕੀਤੇ ਮਿਲਨ ਸਾਰ ਭਾਈ
ਜਿਤੇ ਹੋਇ ਕਈ ਪਰਗਣੇ ਮੋੜ ਦਿਤੇ ਕਰ ਵੈਰੀਆਂ ਨਾਲ ਪਿਆਰ ਭਾਈ
ਜੋ ਸ਼ਰਨ ਆਯਾ ਓਹਦੀ ਬਾਂਹ ਪਕੜੀ ਵਰਤੋਂ ਸਿਖਾਂ ਵਾਲੀ ਰੱਖੀ ਭਾਰ ਭਾਈ
ਵਿੱਚ ਰਾਜ ਦੇ ਜੋਗ ਕਮਾਇ ਲਿਆ ਨੇਕੀ ਰਹੀ ਪਿਛੇ ਯਾਦਗਾਰ ਭਾਈ
ਠਾਰਾਂ ਸੌ ਇਕੱਤਰ ਕਰਤਾਰ ਸਿੰਘਾ ਛੱਡ ਗਿਆ ਅਖੀਰ ਸੰਸਾਰ ਭਾਈ

*ਏਸ ਸਰਦਾਰ ਨੇ ਦਿੱਲੀ ਦੇ ਕਿਲ੍ਹੇ ਵਿਚੋਂ ਬਹੁਤ ਅਸਬਾਬ ਲਿਆਂਦਾ ਸੀ, ਜਿਸ ਵਿੱਚ ਚਾਰ ਤੋਪਾਂ ਤੇ ਇੱਕ ਪੱਥਰ ਦੀ ਸਿਲ ਭੀ ਸੀ, ਇਹ ਪੱਥਰ ਦੀ ਸਿਲ ਹੁਣ ਤੱਕ ਰਾਮਗੜੀਆਂ ਦੇ ਬੰਗੇ (ਅੰਮ੍ਰਿਤਸਰ) ਵਿੱਚ ਪਈ ਹੋਈ ਹੈ।

†ਇਹ ਸਰਦਾਰ ਬੜਾ ਦਯਾਵਾਨ ਤੇ ਦਾਤਾਰ ਸੀ, ਏਸ ਨੇ ਰਾਜੇ ਸੰਸਾਰ ਚੰਦ ਦੀ ਆਜ਼ਮੀ ਕਰਨ ਤੇ ਉਸ ਨੂੰ ਗੜ ਦੀਵਾਲਾ, ਉਰਮੁਰ ਟਾਂਡਾ, ਬਜਵਾੜਾ, ਹੁਸ਼ਿਆਰ ਪੁਰ ਦੇ ਦਿੱਤੇ, ਉਹੀ ਵਾਲਾ ਨੁਵਾਬ ਭੀਬੂ ਖਾਂ ਜਦ ਸ਼ਰਨ ਆਯਾ ਤਾਂ ਉਸ ਨੂੰ ਜਾਗੀਰ ਬਖਸ਼ ਦਿੱਤੀ। ਸਰਦਾਰ ਮੋਹਰ ਸਿੰਘ ਹਜ਼ਾਰਾ ਸਿੰਘ ਤੇ ਠਾਕਰ ਸਿੰਘ ਨੂੰ ਆਹਲੂ ਵਾਲਾਏ ਫਤ੍ਹੇ ਸਿੰਘ ਨੇ ਜਦ ਉਜਾੜ ਕੇ ਕੱਢ ਦਿੱਤਾ ਤਦ ਏਸ ਸਰਦਾਰ ਨੇ ਪੰਜ ੨ ਪਿੰਡ ਦੇਕੇ ਓਹਨਾਂ ਨੂੰ ਵਸਾਯਾ। ਜਦ ਭੰਗੀਆਂ ਪਾਸੋਂ ਅੰਮ੍ਰਿਤਸਰ ਦਾ ਕਬਜ਼ਾ ਰਣਜੀਤ ਸਿੰਘ ਨੇ ਲਿਆ ਤਾਂ ਗੁਰਦਿੱਤ ਸਿੰਘ ਦੀ ਮਾਂ ਬੱਚੇ ਨੂੰ ਲੱਕੇ ਜੋਧ ਸਿੰਘ ਦੀ ਸ਼ਰਨ ਚਲੀ ਗਈ ਉਸ ਨੂੰ ਭੀ ਏਸੇ ਨੇ ਆਪਣੇ ਪਾਸ ਰੱਖਯਾ। ਫਗਵਾੜੇ ਵਾਲੀ ਸਰਦਾਰਨੀ ਲੱਛਮੀ ਦਾ ਜਦ ਸਭ ਕੁਝ ਸਰਕਾਰ ਲਾਹੌਰ ਨੇ ਸਾਂਭ ਲਿਆ ਤਾਂ ਓਹ ਭੀ ਏਸੇ ਦੀ ਸ਼ਰਨ ਆ ਰਹੀ, ਇਹੋ ਜਹੇ ਹੋਰ ਕਈ ਪਰਉਪਕਾਰ ਕੀਤੇ।

੧੮੫੪ ਨੂੰ ਮਿਆਣੀ ਦੇ ਕਿਲ੍ਹੇ ਤੇ ਚੜ੍ਹਾਈ

ਸਾਲ ਚਾਰ ਕੂ ਏਵੇਂ ਹੀ ਗੁਜ਼ਰ ਗਏ ਜੋਧ ਸਿੰਘ ਨੇ ਪੈਰ ਜਮਾ ਕਰਕੇ ਮਿਸਲ ਆਪਣੀ ਤਈਂ ਵਧਾਇ ਲਿਆ ਸਾਰੇ ਵੈਰੀਆਂ ਤਈਂ ਦਬਾ ਕਰਕੇ ਫੇਰ ਚਮਕਯਾ ਰਾਜ ਰਣਜੀਤ ਸਿੰਘ ਦਾ *ਸਦਾ ਕੌਰ ਓਦੋਂ ਮੋਕਾ ਪਾ ਕਰਕੇ ਰਾਮਗੜ੍ਹੀਆਂ ਤੋਂ ਲੈਣਾ ਵੈਰ ਚਾਹਯਾ ਰਣਜੀਤ ਸਿੰਘ ਤਈਂ ਸਿਖਾ ਕਰਕੇ ਧਾਵਾ ਕਰ ਮਿਆਣੀ ਦੇ ਕਿਲ੍ਹੇ ਅੰਦਰ ਘੇਰੇ ਰਾਮਗੜ੍ਹੀਏ ਜ਼ੋਰ ਪਾ ਕਰਕੇ ਇੱਕ ਮਾਹ ਲੜਾਈ ਦਾ ਜ਼ੋਰ ਰਿਹਾ ਜੋਧ ਸਿੰਘ ਪਿਆ ਤੰਗ ਆ ਕਰਕੇ ਕੀਤੀ ਓਸ ਅਰਦਾਸ ਕਰਤਾਰ ਅੱਗੇ ਸਭ ਆਪਣਾ ਹੌਂਸਲਾ ਢਾਹ ਕਰਕੇ ਕੀਤੀ ਮੱਦਦ ਪੁਰਖ ਅਕਾਲ ਨੇ ਜੀ ਕਾਂਗ ਪਈ ਆ ਜ਼ੋਰ ਵਧਾ ਕਰਕੇ ਪਿਆ ਹੜ੍ਹ ਬਿਆਸਾ ਦਾ ਰਾਤ ਅੱਧੀ ਸਦਾ ਕੌਰ ਦਾ ਕੈਂਪ ਰੁੜ੍ਹਾ ਕਰਕੇ ਮਾਲ ਜਾਨ ਦਾ ਬਹੁਤ ਨੁਕਸਾਨ ਕੀਤਾ ਰਾਣੀ ਵੇਖ ਭਾਣਾ, ਪਛਤਾ ਕਰਕੇ ਤੁਰਤ ਛੱਡ ਮੁਹਾਸਰਾ ਚਲੀ ਆਈ ਰਾਮਗੜ੍ਹੀਆਂ ਸ਼ੁਕਰ ਮਨਾ ਕਰਕੇ ਅੱਗੇ ਪੁਰਖ ਅਕਾਲ ਕਰਤਾਰ ਸਿੰਘਾ ਕੀਤੀ ਬੇਨਤੀ ਸੀਸ ਝੁਕਾ ਕਰਕੇ

ਏਸ ਮਿਸਲ ਦਾ ਅੰਤ

ਜੋਧ ਸਿੰਘ ਔਲਾਦ ਦੇ ਬਿਨ੍ਹਾਂ ਮਰਯਾ ਸ਼ਾਖ ਬੰਦ ਕੀਤੀ ਕਰਤਾਰ ਸਮਝੇ ਬੀਰ ਸਿੰਘ ਭਰਾ ਸੀ ਜੋਧ ਸਿੰਘ ਦਾ ਲਈ ਓਸਨੇ ਕਾਰ ਸੰਭਾਰ ਸਮਝੇ ਤਾਰਾ ਸਿੰਘ ਦਾ ਪੁੱਤ ਦੀਵਾਨ ਸਿੰਘ ਸੀ ਵੱਡਾ ਚਾਤੁਰ ਤੇ ਹੁਸ਼ਯਾਰ ਸਮਝੇ ਮਤਾਬਸਿੰਘ ਸੀ ਪੁੱਤ ਖੁਸ਼ਾਲਸਿੰਘ ਦਾ ਵਧੀ ਵਿੱਚ ਇਹਨਾਂ ਆਕੇ ਖ਼ਾਰ ਸਮਝੇ ਆਪੋ ਵਿੱਚ ਕੁਝ ਹੋਇ ਵਿਗਾੜ ਗਿਆ ਮੋਕਾ ਤਾੜ ਲਾਹੌਰ ਸਰਕਾਰ ਸਮਝੇ ਤਿੱਨੇ ਸੱਦ ਨਦਾਉਨ ਵਿਚ ਕੈਦ ਕੀਤੇ ਮੁਲਕ ਆਪਣੇ ਕਬਜ਼ੇ ਡਾਰ ਸਮਝੇ ਫੇਰ ਸਿੱਖਾਂ ਸਰਦਾਰਾਂ ਦੇ ਕਹਿਣ ਕਰਕੇ ਤਿੱਨੇ ਕਰ ਲਏ ਿਫ਼ੋਜਦਾਰ ਸਮਝੇ

*ਸਦਾ ਕੌਰ ਸਰਦਾਰ ਜੈ ਸਿੰਘ ਦਾ ਨੂੰਹ ਤੇ ਮਹਾਰਾਜੇ ਰਣਜੀਤ ਸਿੰਘ ਦੀ ਸੱਸ ਸੀ।


†ਆਪਣੀ ਫ਼ੌਜ ਵਿੱਚ ਔਹਦੇਦਾਰ ਕਰਕੇ ਧਰਮ ਕੋਟ, ਰੰਧਾਵਯਾਂ ਦਾ ਪਰਗਣਾ ਪੈਂਤੀ ਹਜ਼ਾਰ ਦੀ ਜਾਗੀਰ ਵਿੱਚ ਦਿੱਤਾ, ਦੀਵਾਨ ਸਿੰਘ ਨਾਰਾਜ਼ ਹੋਕੇ ਪਟਯਾਲੇ ਚਲਾ ਗਿਆ। ਪਰ ਫੇਰ ਕੁਝ ਸਰਦਾਰਾਂ ਨੇ ਆਖ ਵੇਖਕੇ ਉਥੋਂ ਬੁਲਵਾ ਲਾਹੌਰ ਸਰਕਾਰ ਪਾਸੋਂ ਨੌਂਬੇ ਹਜ਼ਾਰ ਦੀ ਜਾਗੀਰ ਦਵਾਈ; ਅਤੇ ਫ਼ੌਜਦਾਰ ਬਨਵਾਕੇ ਕਸ਼ਮੀਰ ਦੀ ਮੁਹਿਮ ਤੇ ਭੇਜ ਦਿੱਤਾ ਜੋ ਉਧਰੇ ਹੀ ਗੁਜ਼ਰ ਗਿਆ। ਉਸਦੇ ਪਿਛੋਂ ਉਸ ਦਾ ਬੇਟਾ ਸਰਦਾਰ ਮੰਗਲ ਸਿੰਘ ਮਹਾਰਾਜੇ ਰਣਜੀਤ ਸਿੰਘ ਪਾਸ ਰਿਹਾ ਅਤੇ ਜਮਰੌਦਾ ਆਦਿਕ ਲੜਾਈਆਂ ਵਿੱਚ ਹਿੱਸਾ ਲੈਂਦਾ ਰਿਹਾ, ਫੇਰ ਸਰਕਾਰ ਅੰਗ੍ਰੇਜ਼ੀ ਦੇ ਵੇਲੇ ਸ੍ਰੀ ਦਰਬਾਰ ਸਾਹਿਬ ਦਾ ਸਰਬ੍ਰਾਹ ਬਣਯਾਂ ਰਿਹਾ। ਹੁਣ ਏਸ ਮਿਸਲ ਦੀ ਯਾਦਗਾਰ ਸਰਦਾਰ ਸੁੰਦਰ ਸਿੰਘ ਆਨਰੇਰੀ ਮੈਜਿਸਟ੍ਰੇਟ ਬੜਾ ਨੇਕ ਤੇ ਸ਼ੀਲ ਸੁਭਾਵ ਪੁਰਸ਼ ਹੈ।

ਕੁਝ ਦੇਇ ਜਾਗੀਰ ਕਰਤਾਰ ਸਿੰਘਾ ਸਦਾ ਲਈ ਕੀਤੇ ਤਾਬੇਦਾਰ ਸਮਝੇ

ਵਾਕ ਕਵੀ

ਇਹ ਭੀ ਮਿਸਲ ਹੋਈ ਨਾਮਵਰ ਵਡੀ ਆਗੂ ਏਸਦੇ ਤੇਜ਼ ਵਧਾਇ ਗਏ
ਅੰਮ੍ਰਿਤਸਰ ਅੰਦਰ ਕਟੜਾ ਆਪਣੇ ਨਾਂ ਯਾਦਗਾਰ ਦੇ ਲਈ ਵਸਾਇ ਗਏ
ਸ਼ਾਨਦਾਰ ਮੁਨਾਰਯਾਂ ਸਣੇ ਬੁੰਗਾ ਦਰਬਾਰ ਜੀ ਪਾਸ ਬਨਾਇ ਗਏ
ਗੁੱਮ ਸੂਰਮੇ ਹੋਇ ਕਰਤਾਰ ਸਿੰਘਾ ਪਿਛੇ ਨਾਮ ਅਟੱਲ ਰਖਾਇ ਗਏ

ਸ਼ਜਰਾ ਮਿਸਲ ਰਾਮਗੜ੍ਹੀਆਂ



(ਨੰ:-੮) ਮਿਸਲ ਫੈਜ਼ੁਲਾ ਪੁਰੀਆਂ

ਵਿੱਚ ਖਾਲਸਾ ਪੰਥ ਦੇ ਸਭ ਨਾਲੋਂ ਏਸ ਮਿਸਲ ਸੰਦਾ ਵੱਡਾ ਸ਼ਾਨ ਹੋਯਾ
ਇਹਦਾ ਆਗੂ ਨੁਵਾਬ ਕਪੂਰ ਸਿੰਘ ਸੀ ਗੁਰੂ ਪੰਥ ਅੰਦਰ ਵੱਡਾ ਮਾਨ ਹੋਯਾ
ਏਸ ਮਿਸਲ ਨ ਮੱਲਯਾ ਕੋਈ ਤੱਲਕਾ ਜੋ ਕੁਝ “ਸਭ ਗੁਰੂ ਦਾ” ਗਯਾਨ ਹੋਯਾ
ਜਦ ਤੱਕ ਨੁਵਾਬ ਦੀ ਜ਼ਿੰਦਗੀ ਰਹੀ ਮਾਲ ਮੁਲਿਕ ਦਾ ਨ ਚਾਹਵਾਨ ਹੋਯਾ
ਕੀਤਾ ਜੋ ਕੁਝ ਪੰਥ ਦੇ ਵਾਸਤੇ ਜੀ ਅਪਣੇਤ ਦਾ ਕਦੇ ਨ ਧਯਾਨ ਹੋਯਾ
ਵੱਡਾ ਸਿਦਕ ਭਰੋਸਾ ਕਰਤਾਰ ਸਿੰਘਾ ਗੁਰੂ ਪੰਥ ਤੋਂ ਸੀ ਕੁਰਬਾਨ ਹੋਯਾ
ਚੌਧਰੀ ਦਲੀਪ ਸਿੰਘ

ਵਿਰਕ ਗੋਤ ਦਾ ਇਹ ਹੋਨਹਾਰ ਯੋਧਾ ਵੱਡਾ ਸੂਰਮਾ ਤੇ ਬਲਵਾਨ ਸਮਝੋ
ਹੈਸੀ ਵੱਸਦਾ ਵਿੱਚ*ਫੈਜ਼ੁਲਾ ਪੁਰ ਦੇ ਸਿੰਘ ਪੁਰਾ ਹੁਣ ਜਿੰਨੂੰ ਬੁਲਾਨ ਸਮਝੋ
ਹੈ ਖਾਸ ਲਾਹੌਰ ਦੇ ਜ਼ਿਲੇ ਅੰਦਰ ਸੁਰ ਸਿੰਘ ਦੇ ਪਾਸ ਨਿਸ਼ਾਨ ਸਮਝੋ
ਦਿੱਲੀ ਤਖ਼ਤ ਤੇ ਸ਼ਾਹ ਔਰੰਗ ਹੈਸੀ ਤੰਗ ਕਰ ਰੱਖੀ ਹਿੰਦਵਾਨ ਸਮਝੋ
ਚੁੱਕੀ ਤੇਗ ਸਤਗੁਰੂ ਗੋਬਿੰਦ ਸਿੰਘ ਜੀ ਜੜ੍ਹ ਜ਼ੁਲਿਮ ਦੀ ਫੜ ਪੁਟਾਨ ਸਮਝੋ
ਖੜੇ ਹੋ ਕੇ ਜ਼ੁਲਿਮ ਦੇ ਟਾਕਰੇ ਤੇ ਕੀਤੇ ਬੜੇ ਬੜੇ ਘਸਮਾਨ ਸਮਝੋ
ਤਦੋਂ ਚੌਧਰੀ ਏਸ ਦਲੀਪ ਸਿੰਘ ਨੇ ਸਾਰਾ ਆਪਨਾ ਲੈ ਖਾਨਦਾਨ ਸਮਝੋ
ਫੜੇ ਚਰਨ ਜਾ ਗੁਰੂ ਗੋਬਿੰਦ ਸਿੰਘ ਦੇ ਚੰਦੋਹਾਂ ਬੇਟਿਆਂ ਸਣੇ ਸੁਜਾਨ ਸਮਝੋ
ਸਿੱਖੀ ਸਿਦਕ ਨਬਾਹਯਾ ਠੀਕ ਪੁਰਾ ਦੁੱਖ ਸੁੱਖ ਝੱਲੇ ਉੱਤੇ ਜਾਨ ਸਮਝੋ
ਫੇਰ ਬੰਦੇ ਬਹਾਦੁਰ ਨਾਲ ਮਿਲਕੇ ਮਾਰੇ ਕਰਕੇ ਖਾਨ ਵੈਰਾਨ ਸਮਝੋ
ਸਤਾਰਾਂ ਸੌ ਬਹੱਤ੍ਰੇ ਸਾਲ ਅੰਦਰ ਮਹਿਤਾਬ ਦੇ ਕੋਟ ਸੁਨਾਨ ਸਮਝੋ
ਗਿਆ ਚੌਧਰੀ ਜੂਝ ਕਰਤਾਰ ਸਿੰਘਾ ਯਾਦਗਾਰ ਰਹਿ ਗਈ ਜਹਾਨ ਸਮਝੋ
ਦਾਨ ਸਿੰਘ ਤੇ ਕਪੂਰ ਸਿੰਘ

ਦਾਨ ਸਿੰਘ ਕਪੂਰ ਸਿੰਘ ਦੇ ਬੇਟੇ ਪਿੱਛੇ ਪੰਥ ਦੀ ਸੇਵਾ ਕਮਾਵੰਦੇ ਰਹੇ
ਔਖ ਸੌਖ ਜੋ ਪੰਥ ਦੇ ਸਿਰ ਆਯਾ ਭਾਣੇ ਵਿੱਚ ਰਹਿ ਖੁਸ਼ੀ ਨਬਾਹਵੰਦੇ ਰਹੇ

* ਫੈਜ਼ੁਲਾ ਪੁਰ ਸੰਮਤ ੧੪੯੨ ਵਿੱਚ ਫੈਜ਼ੁਲਾਬੇਗ ਮੁਗਲ ਨੇ ਵਸਾਯਾ ਸੀ, ਪਿੱਛੋਂ ਨੁਵਾਬ
ਕਪੂਰਸਿੰਘ ਦੇ ਪ੍ਰਤਾਪ ਕਰਕੇ ਉਸ ਪਿੰਡ ਦਾ ਨਾਮ “ਸਿੰਘਪੁਰਾ” ਹੋ ਗਿਆ।

† ਕਪੂਰ ਸਿੰਘ ਤੇ ਦਾਨ ਸਿੰਘ।

ਜਿੱਥੇ ਜਿੱਥੇ ਵੱਡੇ ਵੱਡੇ ਜੰਗ ਪਏ ਅੱਗੇ ਹੋ ਕੇ ਤੇਗ ਚਲਾਵੰਦੇ ਰਹੇ
ਬਿਨ੍ਹਾਂ ਖੁਦੀ ਹੰਕਾਰ ਤੇ ਕਿਬਰ ਦੇ ਜੀ ਨਿਰਮਾਨ ਹੋ ਸਮਾਂ ਟਪਾਵੰਦੇ ਰਹੇ
ਵੱਡੇ ਸਿਦਕ ਭਰੋਸੇ ਦੇ ਵਿੱਚ ਰਹਿ ਕੇ ਮਾਯਾ ਵਿੱਚ ਤਯਾਗ ਜਤਾਵੰਦੇ ਰਹੇ
ਸਾਂਦੀ ਸਾਫ਼ ਹਮੇਸ਼ਾ ਕਰਤਾਰ ਸਿੰਘਾ ਵਰਤੋਂ ਦੇਖ ਕੇ ਨਾਮ ਧਿਆਵੰਦੇ ਰਹੇ

ਕਪੂਰ ਸਿੰਘ ਨੇ ਨੁਵਾਬ ਬਣਨਾ

ਮਾਹ ਵਸਾਖ ਸਤਾਰਾਂ ਸੌ ਨੱਬੇ ਅੰਦ੍ਰ ਮੇਲ ਸੂਬੇ ਲਾਹੌਰ ਨੇ ਚਾਹਯਾ ਜੀ
ਵਿੱਚ ਪਾਇ ਸਰਦਾਰ ਸੁਬੇਗ ਸਿੰਘ ਨੂੰ ਪੰਥ ਨਾਲ ਮਿਲਾਪ ਰਚਾਯਾ ਜੀ
ਸਿਰੇ ਪਾਉ ਨੁਵਾਬੀ ਦਾ ਬੜਾ ਔਹਦਾ ਨਾਲ ਪਟਾ ਜਾਰੀਰ ਜਤਾਯਾ ਜੀ
ਅੰਮ੍ਰਿਤਸਰ ਸਰਦਾਰ ਨੇ ਆ ਕਰਕੇ ਵਿੱਚ ਪੰਥ ਦੇ ਜਦੋਂ ਸੁਨਾਯਾ ਜੀ
ਕਿਸੇ ਸਿੰਘ ਨਹੀਂ ਸੀ ਮਨਜ਼ੂਰ ਕੀਤਾ ਹਿੱਸੇ *ਦੂਸਰੇ ਵਿੱਚ ਲਿਖਾਯਾ ਜੀ
ਤਦੋਂ ਪੰਥ ਨੇ ਵੇਖ ਨਿਰਮਾਨ ਸੇਵਕ ਸੀ ਕਪੂਰ ਸਿੰਘ ਤਈਂ ਦਵਾਯਾ ਜੀ
ਗੁਰਮਤਾ ਹੋ ਸੀ ਅਕਾਲ ਤਖ਼ਤੋਂ ਸੇਵਾਦਾਰੋਂ ਨੁਵਾਬ ਬਣਾਯਾ ਜੀ
ਪਾਯਾ ਟਹਿਲ ਦਾ ਮਹਿਲ ਕਰਤਾਰ ਸਿੰਘਾ ਗੁਰੂ ਪੰਥ ਵੱਡਾ ਵਡਿਆਯਾ ਜੀ

ਨੁਵਾਬ ਕਪੂਰ ਸਿੰਘ ਜੀ ਦੀ ਸੇਵਾ

ਜਿਸ ਦਿਨ ਤੋਂ ਪੰਥ ਦੀ ਜੱਥੇਦਾਰੀ ਗੁਰੂ ਪੰਥ ਦੀ ਮਿਹਰ ਤੋਂ ਪਾਈ ਇਸਨੇ
ਉਸ ਦਿਨ ਤੋਂ ਪੰਥ ਦੀ ਕਲਾ ਸੁੱਤੀ ਨਵੇਂ ਸਿਰਯੋਂ ਫੇਰ ਜਗਾਈ ਇਸਨੇ
ਜੋ ਕਮਜ਼ੋਰੀਆਂ ਪੰਥ ਦੇ ਵਿਚ ਹੈਸਨ ਸਾਰੀ ਪਿਛਲੀ ਕਸਰ ਕਵਾਈ ਇਸਨੇ
ਇਤਿਫ਼ਾਕ ਪ੍ਰੇਮ ਤੇ ਭਾਉ ਭਗਤੀ ਨਵੇਂ ਸਿਰਯੋਂ ਲਹਿਰ ਚਲਾਈ ਇਸਨੇ
ਜੱਥੇਬੰਦੀ ਨੂੰ ਪੱਕਾ ਖੂਬ ਕੀਤਾ ਲੜੀ ਏਕਤਾ ਵਾਲੀ ਪੁਰਾਈ ਇਸਨੇ
ਸਿੰਘਾਂ ਵਿਚ ਪ੍ਰੇਮ ਪਯਾਰ ਵਧਾਯਾ ਛੁੱਟ ਈਰਖਾ ਪੁੱਟ ਗਵਾਈ ਇਸਨੇ
ਸੇਵਾ ਕਰਦਾ ਆਪ ਨਿਰਮਾਨ ਹੋਕੇ ਜਾਚ, ਬਣ ਨਮੂਨਾ ਸਿਖਾਈ ਇਸਨੇ
ਵੰਡ ਖਾਵਨਾ ਪ੍ਰੇਮ ਪਯਾਰ ਕਰਨਾ ਮਾਯਾ ਵਿਚ ਉਦਾਸੀ ਜਤਾਈ ਇਸਨੇ
ਜੋ ਕੁਝ ਹੈ “ਸੋ ਗੁਰੂ ਪੰਥ ਦਾ ਹੈ” ਅਪਣਤ ਦੀ ਬੂ ਮਿਟਾਈ ਇਸਨੇ
ਕਹਿਣੀ ਕਰਨੀ ਦਾ ਸਿਖ ਬਣ ਪੂਰਾ ਕੀਤੀ ਦੇਸ ਦੇ ਵਿਚ ਰੁਸਨਾਈ ਇਸਨੇ

*ਦੂਜਾ ਹਿੱਸਾ:—ਅਜੀਤ ਮਾਲਸਾ, ਇਸ ਵਿੱਚ ਅੱਗੇ ਬਨਾਏ ਸਿਦਕ ਮਾਲਸੇ ਨਾਲੋਂ ਅੱਠ
ਸ਼ਹੀਦੀਆਂ ਜ਼ਿਆਦਾ ਹਨ ਅਤੇ ਬੜੀ ਹੀ ਰਸ ਭਰੀ ਤੇ ਪੱਥਰ ਦਿਲਾਂ ਨੂੰ ਰੁਵਾ ਦੇਣ ਵਾਲੀ ਕਵਿਤਾ
ਠੇਠ ਪੰਜਾਬੀ ਖੰਤਾ ਦ੍ਰਾਗ ਦਰਜ ਕੀਤੀਆਂ ਗਈਆਂ ਹਨ ।

ਸਿੰਘ ਪਿੰਡਾਂ ਦੇ ਪਿੰਡ ਬਣਾ ਦਿਤੇ ਦੂਣੀ ਚੋਗੁਣੀ ਸਿੱਖੀ ਵਧਾਈ ਇਸਨੇ
ਮਾਝੇ ਮਾਲਵੇ ਦੇਸ ਦੁਆਬੇ ਅੰਦਰ ਗੁਰਮਤ ਦੀ ਚਾਲ ਫੈਲਾਈ ਇਸਨੇ
ਜੋ ਸ਼ਰਨ ਆਯਾ ਓਹਨੂੰ ਕੰਠ ਲਾਯਾ ਉਚ ਨੀਚ ਦੀ ਕਾਣ ਚੁਕਾਈ ਇਸਨੇ
ਮਜ਼੍ਹਬੀ, ਸਿੰਘ ਬੇਅੰਤ ਸਜਾ ਕਰਕੇ ਦਾਤ ਗੁਰਾਂ ਦੀ ਖੂਬ ਵੰਡਾਈ ਇਸਨੇ
ਕਿਵੇਂ ਓਸ ਦਾ ਪਾਰ ਮੈਂ ਪਾਇ ਸੱਕਾਂ ਜੋ ਪੰਥ ਦੀ ਸੇਵ ਕਮਾਈ ਇਸਨੇ
ਜੱਥੇਦਾਰੀ ਦਾ ਫਰਜ਼ ਕਰਤਾਰ ਸਿੰਘਾ ਪੂਰਾ ਕਰ ਪਾਈ ਵਡਿਆਈ ਇਸਨੇ

ਵਾਕ ਕਵੀ

ਕੀਤੀ ਸੇਵਾ ਨਵਾਬ ਕਪੂਰ ਸਿੰਘ ਜੋ ਏਥੇ ਗਿਣ ਕੇ ਉਹ ਸੁਨਾਂ ਕੀਕੂੰ
ਹੋਣ ਇੱਕ ਦੋ ਗੱਲਾਂ ਤੇ ਲਿਖ ਦੇਵਾਂ ਕੁੱਜੀ ਵਿਚ ਸਮੁੰਦ੍ਰ ਪਾਂ ਕੀਕੂੰ
ਜੱਸ ਧਰਤ ਆਕਾਸ਼ ਤੇ ਫੈਲ ਰਿਹਾ ਬੋੜੇ ਬੈਂਤਾਂ ਦੇ ਵਿੱਚ ਲਿਖਾਂ ਕੀਕੂੰ
ਕੋਈ ਹੋਇ ਮਸਾਲ ਤੇ ਦੇਇ ਦੇਵਾਂ ਬੇ ਮਿਛਾਲ, ਮਸਾਲ ਸੁਨਾਂ ਕੀਕੂੰ
ਓਹਦੇ ਜਿਹਾ ਓਹੋ ਓਦੋਂ ਗੁਜ਼ਰਯਾ ਹੋ ਸੱਚ ਲਿਖਣੋਂ ਚਿੱਤ ਚੁਰਾਂ ਕੀਕੂੰ
ਸੂਰਜ ਚੜ੍ਹੇ ਦੇ ਤਈਂ ਕਰਤਾਰ ਸਿੰਘਾ ਦੇਇ ਹੇਠ ਕੁਨਾਲੀ ਛੁਪਾਂ ਕੀਕੂੰ

ਤਰਾ

ਸੱਤਰਾਂ ਸੌ ਬਹੱਤਰਵੇਂ ਸਾਲ ਤੋਂ ਲੈ ਅਠਾਰਾਂ ਸੌ ਸਤਾਰਾਂ ਪਛਾਨ ਭਾਈ
ਇਹਨਾਂ ਸਾਲਾਂ ਅੰਦਰ ਨਾਲ ਪੰਥ ਦੇ ਜੀ ਔਖ ਸੌਖ ਜੋ ਬੀਤਿਆ ਜਾਨ ਭਾਈ
ਹਰ ਸਮੇਂ ਕਪੂਰ ਸਿੰਘ ਰਿਹਾ ਸਾਥੀ ਕੀਤੇ ਜੰਗੋ ਜੱਦਾਲ ਮਹਾਨ ਭਾਈ
ਸੂਬੇ ਖ਼ਾਨ ਬਹਾਦਰ ਖ਼ਾਨ ਯਾਹਯੇ ਮੰਨੂੰ ਮੀਰ ਜਹੇ ਬੇਈਮਾਨ ਭਾਈ
ਲੱਖ ਭੱਖ ਤੇ ਕਾਬੁਲੀ ਸੂਬਿਆਂ ਦਾ ਰਿਹਾ ਜ਼ੋਰ ਬੇਅੰਤ ਸਿਆਨ ਭਾਈ
ਅਹਿਮਦ ਸ਼ਾਹ ਦੁਰਾਨੀ ਦੇ ਹੱਲਿਆਂ ਦੇ ਜੋ ਚੜ੍ਹਦੇ ਰਹੇ ਤੂਫਾਨ ਭਾਈ
ਜੱਥੇਦਾਰੀ ਨਵਾਬ ਦੀ ਵਿਚ ਬੀਤੇ ਤਦੋਂ ਬੜੇ ਬੜੇ ਘਮਸਾਨ ਭਾਈ
ਹਿਸੇ *ਦੂਸਰੇ ਤੀਸਰੇ ਵਿਚ ਲਿਖੇ ਵੇਖ ਪੜ੍ਹੋ ਸੱਜਣ ਬੁੱਧੀਵਾਨ ਭਾਈ
ਦਿਨ ਪੰਥ ਉਤੇ ਬੜੇ ਸਖਤ ਬੀਤੇ ਪੜ੍ਹ ਸੁਣ ਕੇ ਕੰਬਦੀ ਜਾਨ ਭਾਈ
ਲੈ ਲੰਘਣਾ ਓਹਨਾਂ ਤੂਫਾਨਾਂ ਵਿਚੋਂ ਬੇੜਾ, ਨਹੀਂ ਸੀ ਕੋਈ ਆਸਾਨ ਭਾਈ

*ਹਿੱਸਾ ਦੂਸਰਾ— ‘ਅਜੀਤ ਖਾਲਸਾ’ ਤੇ ਹਿੱਸਾ ਤੀਸਰਾ ‘ਜੋਹਰ ਖਾਲਸਾ’ ਵਿਚ ਦਿਲ
ਨੂੰ ਹਿਲਾ ਦੇਣੇ ਵਾਲੀਆਂ ਸ਼ਹੀਦੀਆਂ ਤੇ ਵੇਲੇ ਦੇ ਹਕੂਮਤ ਨਾਲ ਕੇਵਲ ਧਰਮ ਬਦਲੇ ਬੜੇ ਬੜੇ
ਬੇਮਿਸਾਲ ਜੰਗ ਬੜ ਹੀ ਰਸਾਲੀ ਕਵਿਤਾ ਵਧਾਰਾ ਦਰਜ ਹਨ, ਇਕ ਵਾਰ ਜ਼ਰੂਰ ਮੰਗਵਾਕੇ ਪੜ੍ਹੋ।

ਹੜੁ ਚਾਰ ਚੋਫੇਰਿਓਂ ਆ ਰਹੇ ਸਨ ਵੈਰੀ ਹੋ ਰਹੇ ਸਨ ਹੁਕਮਰਾਨ ਭਾਈ
ਪੱਤਾ ਪੱਤਾ ਮਾਰੂ ਹੈਸੀ ਪੰਥ ਦਾ ਜੀ ਦਿਨੇ ਰਾਤ ਹੁੰਦੇ ਨੁਕਸਾਨ ਭਾਈ
ਚੜ੍ਹਾ ਸਾਗਰ ਹੈਸੀ ਮੁਸੀਬਤਾਂ ਦਾ ਆਰ ਪਾਰ ਨ ਸੁੱਝਦਾ ਮਾਨ ਭਾਈ
ਓਥੋਂ ਪੰਥ ਜਹਾਜ਼ ਨੂੰ ਲੰਘਣਾ ਲੈ ਹੈਸੀ ਏਸੇ ਦਾ ਕੰਮ ਸੁਜਾਨ ਭਾਈ
ਹੱਥ ਗੁਰਾਂ ਦਾ ਸਿਦਕ ਸੀ ਸਿਖਦਾ ਜੀ ਹੋਈਆਂ ਦੂਰਉਹ ਮੁਸ਼ਕਲਾਂ ਆਨ ਭਾਈ
ਸਮੇਂ ਦੂਰ ਹੋ ਗਏ ਕਰਤਾਰ ਸਿੰਘਾ ਕੀਤੀ ਮਿਹਰ ਗੁਰੂ ਭਗਵਾਨ ਭਾਈ

ਤਬਾ

ਮਾਰ ਸੂਬੱਯਾਂ ਹਾਕਿਮਾਂ ਸ਼ਾਹਾਂ ਤਾਈਂ ਵਿੱਚ ਖਾਕ ਦੇ ਵੇਖੋ ਮਿਲਾਯਾ ਜੀ
ਮੁਲਤਾਨ, ਲਾਹੌਰ, ਕਸੂਰ ਤਾਈਂ ਜ਼ੋਰ ਤੇਗ ਦੇ ਝੂਠ ਹਿਲਾਯਾ ਜੀ
ਜਾਲੰਧਰ ਅਤੇ ਸਰ੍ਹੋਂਦ ਤਾਈਂ ਜਿੱਤ, ਪੰਥ ਦਾ ਝੰਡਾ ਝੁਲਾਯਾ ਜੀ
ਲੈ ਕੇ ਜਿਹਲਮੋਂ ਜਮਨਾ ਪਾਰ ਤੋੜੀ ਸਾਰੇ ਪੂਰਬ ਤਈਂ ਝੁਕਾਯਾ ਜੀ
ਦੇਸ ਜਿੱਤ ਕੇ ਵੰਡਯਾ ਪੰਥ ਅੰਦ੍ਰ ਜੋ ਹੱਥ ਆਯਾ ਸੋ ਵੰਡਾਯਾ ਜੀ
ਕੀਤਾ ਆਪਣੇ ਵਾਸਤੇ ਵੱਖ ਕੁਝ ਨ ਵੰਡਾ ਰੱਖ ਤਯਾਗ ਦਿਖਾਯਾ ਜੀ
ਜੇ ਕਰ ਪੰਥ ਦੀ ਲਈ ਸੀ ਜੱਥੇਦਾਰੀ ਫਰਜ਼ ਆਪਣਾ ਤੋੜ ਨਿਬਾਹਯਾ ਜੀ
ਜ਼ੁਮੇਵਾਰੀ ਦਾ ਹੱਕ ਅਦਾ ਕੀਤਾ, ਮਾਯਾ ਵਿੱਚ ਨ ਚਿੱਤ ਫਸਾਯਾ ਜੀ
ਸਾਰੇ ਪੰਥ ਨੂੰ ਗੁਰੂ ਦਾ ਰੂਪ ਜੌਤਾ ਸੇਵਾ ਕਰਨੀ ਫਰਜ਼ ਜਤਾਯਾ ਜੀ
ਜੱਥੇਦਾਰੀ ਦਾ ਨਾਮ ਕਰਤਾਰ ਸਿੰਘਾ ਰੋਸ਼ਨ ਵਿੱਚ ਜਹਾਨ ਕਰਾਯਾ ਜੀ

ਤਬਾ

ਜਿਹਾ ਸ਼ਾਂਤੀ ਵਿੱਚ ਨਿਰਮਾਨ ਹੈਸੀ ਜਪੀ ਤਪੀ ਤੇ ਸਿਦਕ ਨਭਾਨ ਵਾਲਾ
ਤਿਹਾ ਬੀਰਤਾ ਵਿੱਚ ਭੀ ਸੀ ਪੂਰਾ ਹਠੀ ਧੀਰਜੀ ਵੈਰੀਆਂ ਘਾਨ ਵਾਲਾ
ਭੀਮ ਕਰਨ ਵਾਂਗੂ ਬੇ-ਮਿਸਾਲ ਯੋਧਾ ਤੇਗ ਜੰਗ ਦੇ ਵਿੱਚ ਚਮਕਾਨ ਵਾਲਾ
ਹੱਥੀ ਮਸਤ ਦੇ ਵਾਂਗ ਬੇਖੋਫ ਹੋ ਕੇ ਜੰਗ ਭੜਕਦੇ ਦੇ ਵਿੱਚ ਜਾਨ ਵਾਲਾ
ਤੋਪਾਂ ਚਲਦੀਆਂ ਦੇ ਸਾਹਵੇਂ ਚਲਾ ਜਾਂਦਾ ਨਹੀਂ ਸੀ ਦਿਲੋਂ ਕਦੇ ਘਬਰਾਨ ਵਾਲਾ
ਜਿੱਥੇ ਅੜ ਜਾਂਦਾ ਲਾਹੰਦਾ ਘਾਣ ਚੰਗੇ ਧਨੀ ਤੇਗ ਦਾ ਤੀਰ ਚਲਾਨ ਵਾਲਾ
ਪਿਛ੍ਹਾਂ ਮੁੜਨਾ ਮੂਲੋਂ ਨ ਜਾਣਦਾ ਸੀ ਸੱਟਾਂ ਖਾ ਸੀ ਪੈਰ ਵਧਾਨ ਵਾਲਾ
“ਜਬੈ ਬਾਣ ਲਾਗੇ ਤਬੈ ਰੋਸ ਜਾਗੇ” ਗੁਰਵਾਕ ਸੀ ਸਫਲ ਕਰਾਨ ਵਾਲਾ
ਦਸਾਂ ਵੀਹਾਂ ਦੀ ਨਾਹਿ ਪ੍ਰਵਾਹ ਕਰਦਾ ਵੈਰੀ ਤੁੰਮਲੇ ਮਾਰ ਉਡਾਨ ਵਾਲਾ

ਹਨੂੰਮਾਨ ਦੇ ਵਾਂਗ ਕਰਤਾਰ ਸਿੰਘਾ ਲੰਕਾ ਜ਼ੁਲਿਮ ਦੀ ਫੂਕ ਜਲਾਨ ਵਾਲਾ

ਤਬਾ

ਪੰਜ ਸੌ ਨੌ ਵੈਰੀ ਨਾਲ ਤੇਗ ਮਾਰੇ ਤੀਹਾਂ ਗੋਲੀਆਂ ਦਾ ਕੁਝ ਪਾਰ ਨਹੀਂ ਸੀ
ਚਾਲੀ ਤਿੰਨ ਛਾਤੀ ਉਤੇ ਸ਼ਖ਼ਮ ਆਹੇ ਪਿੱਛੇ ਪਿੱਠ ਦੇ ਇੱਕ ਵਿਚਾਰ ਨਹੀਂ ਸੀ
ਫਤ੍ਹੇ ਪਾਵਨੇ ਦੀ ਸਦਾ ਖਾਹਿਸ਼ ਰੱਖੀ ਧੂਹ ਕੇ ਤੇਗ ਪਿਛ੍ਹਾਂ ਨੱਠਾ ਹਾਰ ਨਹੀਂ ਸੀ
ਥੋੜ੍ਹੇ ਬਹੁਤੇ ਵੈਰੀ ਦੀ ਨ ਗੋਣਤੀ ਸੀ ਗੁਰੂ ਆਸਰੇ ਬਿਨ੍ਹਾਂ ਕੋਈ ਕਾਰ ਨਹੀਂ ਸੀ
ਯੋਧਾ ਜੰਗ ਵੇਲੇ ਰਿਖੀ ਤਪ ਵੇਲੇ ਸੇਵਾ ਵਿੱਚ ਸੌਨੀ ਸੇਵਾਦਾਰ ਨਹੀਂ ਸੀ
ਏਨੇ ਹੁੰਦਿਆਂ ਗੁਣ ਕਰਤਾਰ ਸਿੰਘਾ ਫੇਰ ਚਿਤ ਦੇ ਵਿਚ ਹੰਕਾਰ ਨਹੀਂ ਸੀ

ਵਾਕ ਕਵੀ

ਸਤਿਗੁਰੂ ਤੂੰ ਆਪਣੀ ਮਿਹਰ ਕਰਕੇ ਇਹੋ ਜਹੇ ਫਿਰ ਸਿੰਘ ਦਿਖਾ ਦਿਹ ਖਾਂ
ਰੂਹਾਂ ਕਰ ਪੈਦਾ ਫੇਰ ਇਹੋ ਜਹੀਆਂ ਸਮਾ ਮੁੜ ਉਹੋ ਪਲਟਾ ਦਿਹ ਖਾਂ
ਤੇਰਾ ਪੰਥ ਤੇਰਾ ਰੂਪ ਸਤਿਗੁਰੂ ਜੀ ਜੋਤ ਆਪਣੀ ਫੇਰ ਚਮਕਾ ਦਿਹ ਖਾਂ
ਦੀਪ ਸਿੰਘ ਨਵਾਬ ਕਪੂਰ ਸਿੰਘ ਜਹੇ ਮਨੀ ਸਿੰਘ ਜਹੇ ਹਠੀ ਪੁਚਾ ਦਿਹ ਖਾਂ
ਅਸਲੀ ਸ਼ਕਲ ਅੰਦ੍ਰ ਤੇਰਾ ਪੰਥ ਪ੍ਰਗਟੇ ਮਿਲ ਗੋਭਾ ਇਹ ਦੂਰ ਕਰਵਾ ਦਿਹ ਖਾਂ
ਸ਼ੇਰ ਗਿੱਦੜਾਂ ਦੇ ਵਿਚ ਰਲ ਗਏ ਅਸਲੀ ਓਹਨਾਂ ਨੂੰ ਰੂਪ ਦਿਖਾ ਦਿਹ ਖਾਂ
ਨਾਲ ਬਗਲਿਆਂ ਦੇ ਹੰਸ ਹੋਇ ਬਗਲੇ ਹੰਸ ਬੱਗਾਂ ਤੋਂ ਵੱਖ ਬੈਠਾ ਦਿਹ ਖਾਂ
ਜਥੇਦਾਰ ਨਵਾਬ ਕਪੂਰ ਸਿੰਘ ਜਹੇ ਭੇਜ ਪੰਥ ਦੀ ਵਾਗ ਫੜਾ ਦਿਹ ਖਾਂ
ਤੇਰੇ ਮੋਤੀ ਨ ਖਿਲਰ ਕੇ ਰੁਲ ਜਾਵਨ ਲੜੀ ਏਕਤਾ ਵਿਚ ਪੁਰਵਾ ਦਿਹ ਖਾਂ
ਬਹੁਤਾ ਫੌਲ ਕੀਹ ਲਿਖਾਂ ਕਰਤਾਰ ਸਿੰਘਾ ਹੱਥ ਪੰਥ ਦੇ ਸਿਰ ਰਖਾ ਦਿਹ ਖਾਂ

ਨਵਾਬ ਕਪੂਰ ਸਿੰਘ ਜੀ ਦਾ ਚਲਾਣਾ

ਅਠਾਰਾਂ ਸੌ ਸਤਾਰ੍ਹਵੇਂ ਸਾਲ ਅੰਦਰ ਪੰਥ ਅੰਮ੍ਰਤਸਰ ਬੁਲਾਯਾ ਜੀ
ਸਾਰੇ ਸਿੰਘ ਸਰਦਾਰਾਂ ਨੂੰ ਕਰ ਕਠੇ ਸਿੰਘ ਸਾਹਿਬ ਨੇ ਆਖ ਸੁਨਾਯਾ ਜੀ
ਗੁਰੂ ਪੰਥ ਮੇਰੇ ਉੱਤੇ ਖੁਸ਼ੀ ਬਖਸ਼ੇ ਅੰਤ ਸਮਾਂ ਮੇਰਾ ਨੇੜੇ ਆਯਾ ਜੀ
ਸਾਰੇ ਪੰਥ ਦੀ ਲੈਕੇ ਰਾਇ ਖੁੱਲ੍ਹੀ ਸਾਰਾ ਫੈਸਲਾ ਇਉਂ ਕਰਾਯਾ ਜੀ
ਜਥੇਦਾਰ ਵੱਡਾ ਥਾਂ ਆਪਣੀ ਤੇ*ਜੱਸਾ ਸਿੰਘ ਦੇ ਤਈਂ ਬਨਾਯਾ ਜੀ

* ਜੱਸਾ ਸਿੰਘ ਆਹਲੂ ਵਾਲੀਆ

ਡੇਰੇ ਆਪਣੇ ਦਾ ਮੁਖਤਾਰ ਵੱਡਾ ਸੇ* ਖੁਸ਼ਹਾਲ ਸਿੰਘ ਤਈਂ ਠਹਿਰਾਯਾ ਜੀ
ਅੱਸੂ ਗਿਆਰੂਵੀਂ ਨੂੰ ਅੱਗੂ ਪੰਥ ਦਾ ਇਹ ਗੁਰ ਪੁਰੀ ਵਿੱਚ ਜਾਇ ਸਮਾਯਾ ਜੀ
ਇਹ ਰਹੀ ਨ ਭਾਵੇਂ ਕਰਤਾਰ ਸਿੰਘਾ ਪਰ ਯੱਸ ਅਟੱਲ ਰਖਾਯਾ ਜੀ

ਵਾਕ ਕਵੀ

ਰਤਨ ਪੰਥ ਦਾ ਕਾਲ ਨੇ ਗੁੱਮ ਕੀਤਾ ਇਹ ਤੱਤਾਂ ਦੇ ਵਿੱਚ ਰਲਾਇ ਦਿੱਤੀ
ਯੱਸ ਰਿਹਾ ਅਟੱਲ ਜਹਾਨ ਅੰਦਰ ਨੇਕੀ ਪੰਥ ਦੇ ਵਿੱਚ ਫੈਲਾਇ ਦਿੱਤੀ
ਸ੍ਰੀ ਬਾਬੇ ਅਟੱਲ ਦੇ ਵਿੱਚ ਚਰਨਾਂ ਇਹ ਪੰਥ ਨੇ ਰੱਖ ਜਲਾਇ ਦਿੱਤੀ
ਯਾਦਗਾਰ ਲਈ ਰਾਜੇ ਿਖੜਗ ਸਿੰਘ ਨੇ ਪਿੱਛੋਂ ਸੀ ਸਮਾਧ ਬਣਵਾਇ ਦਿੱਤੀ
ਸੰਨ ਈਸਵੀ ਉੱਨੀ ਸੇ ਤ੍ਰੇਈ ਅੰਦਰ ਕਲਾ ਹੋਰ ਕਰਤਾਰ ਵਰਤਾਇ ਦਿੱਤੀ
ਜ਼ੋਰ ਲਹਿਰ ਅਕਾਲੀ ਦਾ ਪਿਆ ਆਕੇ ਉਹ ਸਮਾਧ ਅਕਾਲੀਆਂ ਢਾਹਿ ਦਿੱਤੀ
ਬੇਮਿਸਾਲ ਸੇਵਕ ਗੁਰੂ ਘਰ ਦੇ ਦੀ ਯਾਦਗਾਰ ਉਹ ਗੁੱਮ ਕਰਾਇ ਦਿੱਤੀ
ਕੀਤੀ ਸੋਚ ਨ ਕੁਝ ਕਰਤਾਰ ਸਿੰਘਾ ਕਰ ਬੇ ਪ੍ਰਵਾਹੀ ਦਿਖਾਇ ਦਿੱਤੀ

ਤਬਾ

ਇਹ ਸਰਦਾਰ ਰਹਿੰਦਾ ਬਹੁਤਾ ਮਾਲ ਵੇਸੀ ਕੀਤਾ ਸਿੱਖੀ ਦਾ ਬੜਾ ਪ੍ਰਚਾਰ ਭਾਈ
ਲੱਖਾਂ ਏਸ ਨੇ ਸਿੰਘ ਸਜਾਇ ਹੱਥੀਂ ਕੀਤਾ ਪੰਥ ਦਾ ਬੜਾ ਸੁਧਾਰ ਭਾਈ
ਵਿੱਚ ਠੀਕਰੀ ਵਾਲੇ ਦੇ ਹੁਣ ਤੋੜੀ ਹੈ ਨੁਵਾਬ ਜੀ ਦੀ ਯਾਦਗਾਰ ਭਾਈ
ਖੂਹ ਸੱਤ ਵਿੱਢਾ ਇੱਕ ਬੜਾ ਭਾਰਾ ਓਥੇ ਹੈ ਨਿਸ਼ਾਨ ਅਪਾਰ ਭਾਈ
ਜਿਸ ਨਿੱਮ ਤੇ ਜੰਡ ਦੇ ਹੇਠ ਬਹਿੰਦਾ ਧਰਮ ਮੂਰਤੀ ਬੀਰ ਸਰਦਾਰ ਭਾਈ
ਓਹ ਹੁਣ ਤੋੜੀ ਓਥੇ ਪੂਜੀ ਦੇ ਨੇ ਨਾਜ਼ਲ ਬਰਕਤਾਂ ਹੋਣ ਕਰਤਾਰ ਭਾਈ
ਕਰਨੀ ਵਾਲਯਾਂ ਜਿਸ ਬਾਂ ਪੈਰ ਰੱਖੇ ਪਿੱਛੋਂ ਕਰਨ ਪੂਜਾ ਦੁਨੀਆਂ ਦਾਰ ਭਾਈ
ਨੇਕਾ ਚੀਜ਼ ਹੈ ਬੜੀ ਕਰਤਾਰ ਸਿੰਘਾ ਨੇਕੀ ਖੱਟ ਤੂੰ ਭੀ ਸੰਸਾਰ ਭਾਈ

ਸਰਦਾਰ ਖੁਸ਼ਹਾਲ ਸਿੰਘ

ਗੁਜ਼ਰ ਗਿਆ ਨੁਵਾਬ ਕਪੂਰ ਸਿੰਘ ਜਾਂ ਪਿੱਛੋਂ ਡੇਰੇ ਦੀ ਕਾਰ ਚਲਾਈ ਚੰਗੀ

* ਨਵਾਬ ਜੀ ਦਾ ਪੁਤ੍ਰ ਕੋਈ ਨਹੀ ਸੇ, ਏਸ ਵਾਸਤੇ ਡੇਰੇ ਦੀ ਬੇਦਰੀ ਆਪਣੇ ਭਰਾਜੇ
ਦਾਨ ਸਿੰਘ ਦੇ ਪੁਤ੍ਰ ਖੁਸ਼ਹਾਲ ਸਿੰਘ ਨੂੰ ਦੇ ਦਿਤੀ

† ਰਾਜਾ ਖੜਗ ਸਿੰਘ ਆਹਲੂ ਵਾਲੀਆ।

‡ ਨਵਾਬ ਕਪੂਰ ਸਿੰਘ ਜੀ ਨੇ ਸੰਮਤ ੧੮੧੨ ਵਿਚ ਇਕ ਕਟੜਾ (ਜਿਥੇ ਨੁ ਕਸੇਰਯਾਂ
ਦਾ ਬਾਜ਼ਾਰ ਹੈ) ਵਸਾਯਾ ਅਤੇ ਇਸ ਦਾ ਨਾਮ ਕਟੜਾ ਸਿੰਘ ਪੁਰੀਆਂ ਰੱਖਯਾ।

ਡੇਰਾ ਮਿਸਲ ਦੀ ਸ਼ਕਲ ਦੇ ਵਿੱਚ ਕਰਕੇ ਤਾਕਤ ਦਿਣੇ ਹੀ ਦਿਨ ਵਧਾਈ ਚੰਗੀ ਜੱਥੇਦਾਰੀ ਸੰਭਾਲ ਖੁਸ਼ਹਾਲ ਸਿੰਘ ਨੇ ਪਾਈ ਪੰਥ ਅੰਦ੍ਰ ਵਡਿਆਈ ਚੰਗੀ ਕਾਇਮ ਹੋਗਈ ਮਿਸਲ ਫੈਜ਼ੁਲਾਪੁਰੀਆਂ ਮੁਲਕ ਗੀਰੀ ਤੇ ਵਾਗ ਉਠਾਈ ਚੰਗੀ ਮੱਲੇ ਪਰਗਣੇ ਕਈ ਪੰਜਾਬ ਅੰਦਰ ਫੇਰੀ ਵੈਰੀਆਂ ਵਿੱਚ ਦੁਹਾਈ ਚੰਗੀ ਨਾਲ ਪੰਥ ਦੇ ਮਿਲ ਕਰਤਾਰ ਸਿੰਘਾ ਜੜ੍ਹ ਜ਼ੁਲਿਮ ਦੀ ਮੁਢੇਂ ਪੁਟਾਈ ਚੰਗੀ

ਤਬਾ

ਸਿੰਘਾਂ*ਫਤ੍ਹੇ ਦਵਾਬੇ ਤੇ ਜਦੋਂ ਪਾਈ ਹਿੱਸੇ ਕਰਕੇ ਦੇਸ ਦਬਾਯਾ ਜੀ ਤਦੋਂ ਖਾਸ ਜਲੰਧਰ ਲਾਂਮੜੇ ਤੇ ਸਿੰਘ ਪੁਰੀਆਂ ਪੈਰ ਜਮਾਯਾ ਜੀ ਠਾਰਾਂ ਸੌ ਦੇ ਵੀਹਵੇਂ ਜੇਠ ਚੋਦਾਂ ਧਾਵਾ ਉੱਤੇ ਸਰ੍ਹੋਂਦ ਬੁਲਾਯਾ ਜੀ ਜੈਨ ਖਾਂ ਦਾ ਸਿਰਾਂਥਿਰਾਜ ਸਿੰਘ ਨੇ ਕੱਟ ਤੇਗ ਦੇ ਨਾਲ ਉਡਾਯਾ ਜੀ ਓਹ ਬਾਵਨ ਲੱਖ ਦਾ ਮੁਲਕ ਸਾਰਾ ਪੰਥ ਖਾਲਸੇ ਵੰਡ ਵੰਡਾਯਾ ਜੀ ਡੇਢ ਲੱਖ ਰੁਪਯੇ ਦਾ ਮੁਲਕ ਓਦੋਂ ਸਿੰਘ ਪੁਰੀਆਂ ਦੇ ਹਿੱਸੇ ਆਯਾ ਜੀ ਮਨੌਲੀ, ਘਨੌਲੀ ਤੇ ਭਰਥ ਗੜ੍ਹ ਭੀ ਅਤੇ ਨਾਲ ਘੰਦੋਲਾ ਰਲਾਯਾ ਜੀ ਅਠਾਰਾਂ ਸੌ ਦੇ ਛੱਬੀਏਂ ਸਾਲ ਅੰਦਰਖਾਂ ਨਿਜ਼ਾਮ ਦੀ ਬਾਹਰ ਧਕਾਯਾ ਜੀ ਰਾਜਧਾਨੀ ਜਲੰਧਰ ਥਾਪ ਲਈ ਓਥੋਂ ਜ਼ੁਲਿਮ ਦਾ ਝੰਡਾ ਪੁਟਾਯਾ ਜੀ ਫਤ੍ਹੇ ਖਾਂ ਕਸੂਰੀਏ ਖਾਨ ਪਾਸੋਂ ਹੈਬਤ ਪੁਰ ਪੱਟੀ ਛੁਡਵਾਯਾ ਜੀ ਓਸ ਥਾਂ ਬਣਾ ਕੇ ਕਿਲ੍ਹਾ ਕੱਚਾ ਬੁੱਧ ਸਿੰਘ ਦੇ ਤਈਂ ਸੌਂਪਾਯਾ ਜੀ ਅਠਾਰਾਂ ਸੌ ਦਾ ਛੱਬੀਆਂ ਸਾਲ ਹੈਸੀ ਵਿੱਚ ਮਾਝੇ ਦੇ ਪੈਰ ਜਮਾਯਾ ਜੀ ਮੈਨ ਦਵਾਬ, ਦਵਾਬੇ ਤੇ ਵਿੱਚ ਮਾਝੇ ਸਿੰਘ ਪੁਰੀਆਂ ਝੰਡਾ ਝੁਲਾਯਾ ਜੀ ਪੰਜ ਲੱਖ ਦਾ ਮੁਲਕ ਕਰਤਾਰ ਸਿੰਘਾ ਸਾਂਭ ਕਰਕੇ ਘੋੜਾ ਫਿਰਾਯਾ ਜੀ

ਅਠਾਰਾਂ ਸੌ ਦੇ ਛੱਤੀਏਂ ਸਾਲ ਅੰਦ੍ਰ ੂਹਰੀ ਸਿੰਘ ਨੇ ਜ਼ੋਰ ਵਧਾ ਭਾਈ

*ਅਦੀਨਾ ਬੇਗ ਸੂਬੇ ਜਲੰਧਰ ਦੇ ਦੀਵਾਨ ਬਿਸੰਭਰ ਮਲ ਨੂੰ ਮਾਰ ਕੇ।

†ਥਿਰਾਜ ਸਿੰਘ ਖੁਸ਼ਹਾਲ ਸਿੰਘ ਦਾ ਆਦਮੀ ਸੀ, ਇਹ ਪ੍ਰਸੰਗ ਹਿੱਸੇ ਤੀਸਰੇ “ਜੋਹਰ ਖਾਲਸਾ” ਨੂੰ ਮੰਗਾ ਕੇ ਸਫ਼ਾ ੧੮੩ ਤੇ ੮੩।

‡ਨਿਜ਼ਾਮਖਾਂ ਕਸੂਰ ਦਾ ਹਾਕਿਮ ਸੀ। ੂਹਰੀ ਸਿੰਘ ਰੋਪੜ ਦਾ ਸਰਦਾਰ ਸੀ।

ਕੁਝ *ਰਾਜਯਾਂ ਦੇ ਕੁਝ ਏਸ ਦੇ ਭੀ ਲਏ ਪਰਗਣੇ ਬਹੁਤ ਦਬਾ ਭਾਈ
ਇਹਨਾਂ ਸਾਰਯਾਂ ਨੇ ਫੇਰ ਕੱਠ ਕਰਕੇ ਕਿਲ੍ਹੇ ਗੋਲੇ ਵਾਲੇ ਜੰਗ ਪਾ ਭਾਈ
ਹਰੀ ਸਿੰਘ ਦੇ ਤਈਂ ਸ਼ਿਕਸਤ ਦੇਕੇ ਲਏ ਪਰਗਣੇ ਸਭ ਛੁਡਾ ਭਾਈ
ਠਾਰਾਂ ਸੋ ਇਕਤਾਲੀਏਂ ਸਾਲ ਅੰਦ੍ਰ ਅਮਰ ਸਿੰਘ ਦੀ ਮਦਦੇ ਜਾ ਭਾਈ
ਦੇਸ ਰਾਇ ਅਲਬਾਸ ਦਾ ਮੱਲ ਲਿਆਪਿੰਡ ਅਧੋ ਅੱਧੀ ਲਏ ਵੰਡਾ ਭਾਈ
ਠਾਰਾਂ ਸੋ ਦੇ ਫੇਰ ਛਿਤਾਲੀਏਂ ਨੂੰ ਦਿਲੀ ਫਤ੍ਹੇ ਕੀਤੀ ਸਿੰਘਾਂ ਪਾ ਭਾਈ
ਓਥੇ ਰਿਹਾ ਸਰਦਾਰ ਬਘੇਲ ਸਿੰਘ ਸੀ ਪਿਛੇ ਆਯਾ ਹਾਲ ਲਿਖਾ ਭਾਈ
ਓਹਦੇ ਨਾਲ ਸਰਦਾਰ ਖੁਸ਼ਹਾਲਸਿੰਘ ਰਹਿ ਤਨ ਮਨ ਤੇ ਧਨ ਲਗਾ ਭਾਈ
ਗੁਰਦੁਵਾਰਯਾਂ ਦੀ ਟਹਿਲ ਕਰੀ ਹਥੀਂ ਲਈ ਮਿਹਰ ਸਤਿਗੁਰਾਂ ਦੀ ਪਾ ਭਾਈ
ਅਠਾਰਾਂ ਸੋ ਬੁਵੰਜਵੇਂ ਤ੍ਰੇਈ ਚੇਤ੍ਰ ਕਿਲ੍ਹੇ ਲਾਮੜੇ ਦੇ ਵਿਚ ਆ ਭਾਈ
ਬਲੀ ਕਾਲ ਭਗਵਾਨ ਕਰਤਾਰ ਸਿੰਘਾ ਗਿਆ ਬਲੀ ਸਰਦਾਰ ਨੂੰ ਖਾ ਭਾਈ

ਸਰਦਾਰ ਬੁੱਧ ਸਿੰਘ ਜੀ

ਗੁਰੂ ਗਿਆ ਸਰਦਾਰ ਖੁਸ਼ਹਾਲ ਸਿੰਘ ਜਾਂ ਬੁੱਧ ਸਿੰਘ ਪਿੱਛੇ ਸਰਦਾਰ ਹੋਯਾ
ਲਿਆ ਏਸ ਭੀ ਕੰਮ ਸੰਭਾਲ ਚੰਗਾ ਥਾਂ ਬਾਪ ਦੀ ਤੇ ਖਬਰ ਦਾਰ ਹੋਯਾ
ਤਰਨ ਤਾਰਨ ਜੀ ਦੀ ਕੀਤੀ ਬਹੁਤ ਸੇਵਾ ਪਹਿਲੀ ਉਮਰ ਚੰਗਾ ਸੇਵਾਦਾਰ ਹੋਯਾ
ਗਿਰਦਾ ਤਾਲ ਦਾ ਪੱਕਾ ਕਰਾਇ ਦਿੱਤਾ ਇੱਕ ਲੱਖਦਾ ਖਰਚ ਸੁਮਾਰ ਹੋਯਾ
ਕੀਤੀ ਗੁਰੂ ਘਰ ਦੀ ਸੇਵਾ ਬਹੁਤ ਚੰਗੀ ਯੱਸ ਪੰਥ ਦੇ ਵਿੱਚ ਅਪਾਰ ਹੋਯਾ
ਜਰ ਸੱਕਯਾ ਨਾਹਿ ਕਰਤਾਰ ਸਿੰਘਾ ਪਿੱਛੋਂ ਆਣ ਕੇ ਬੜਾ ਹੰਕਾਰ ਹੋਯਾ

ਨੂਰ ਦੀਨ ਵੀ ਸਰਾਇ

ਪੰਜਵੇਂ ਪਾਤਸ਼ਾਹ ਤਾਲ ਲਗਵਾਯਾ ਜਦੋਂ ਅਮੀਰ ਖਾਂ ਨੇ ਜ਼ੋਰ ਦਿਖਾ ਕੇ ਜੀ
ਲੈ ਗਿਆ ਆਵੇ ਚੁਕਵਾ ਸਾਰੇ ਸਿਰੋਂ ਰੱਬ ਦਾ ਖੋਫ ਭੁਲਾ ਕੇ ਜੀ
ਤਦੋਂ ਬਚਨ ਕੀਤਾ ਗੁਰੂ ਪੰਜਵੇਂ ਨੇ ਇਹ ਸਹਿਜ ਸੁਭਾਵ ਸੁਨਾ ਕੇ ਜੀ
ਇੱਟਾਂ ਏਥੇ ਦੀਆਂ ਏਥੇ ਆ ਜਾਵਨ ਨਾਲ ਹੋਰ ਭੀ ਕੁਝ ਮਿਲਾ ਕੇ ਜੀ
ਇੱਕ ਸਿੱਖ ਲਿਆਵੇਗਾ ਮੋੜ ਏਥੇ ਗੱਲ ਸੱਚ ਹੋਵੇ, ਸਮਾ ਪਾ ਕੇ ਜੀ

* ਰਾਮਾ ਗੱਜਾ ਸਿੰਘ ਨਾਲਾ ਗੜ ਆ। ਰਾਜਾ ਮਹਾਂ ਚੰਦ ਬਲਾਸ ਪੁਰੀਆ।

† ਵਸ ਬਰਾਂ ਪਿੰਡ ਖੁਸ਼ਹਾਲ ਸਿੰਘ ਦੇ। ਬਹਿਰਾਮ ਪੁਰ, ਸ਼ਹਾਦਤ, ਚੰਦੋਰੀ ਆਦਿਕ ਰਾਜੇ ਨਾਲ
ਗੜੀਏ ਦੇ, ਬੇਰੀਆਂ, ਮਛੋਯੀ ਰਾਜੇ ਮਹਾਂ ਦੰਦ ਦੇ।

‡ ਪਹਿਲਾਂ ਇਹ ਪਿੰਡ ੧੯੧੨
ਤੱਕ ਸਾਂਝੇ ਰਹੇ, ਪਰ ਫੇਰ ਅੰਗ੍ਰੇਜ਼ਾਂ ਨੇ ਅਧੋ ਅਧੀ ਵੰਡ ਦਿਤੇ

੪੪ ਪ੍ਰਕਾਸ਼ਮਾਂ।

ਏਸੇ ਬੁੱਧ ਸਿੰਘ ਨੇ ਕੀਤਾ ਬਚਨ ਸਫਲਾ ਓਹ ਸਰਾਂ ਤੇ ਮਹਿਲ ਟਹਾ ਕੇ ਜੀ
ਇੱਟਾਂ ਲਾਈਆਂ ਵਿੱਚ ਪ੍ਰਕਰਮਾਂ ਦੇ ਕੀਤੀ ਬਹੁਤ ਸੇਵਾ ਮਨ ਲਾ ਕੇ ਜੀ
ਸਦੀਆਂ ਬੀਤ ਗਈਆਂ ਕਰਤਾਰ ਸਿੰਘਾ ਬਚਨ ਹੋਇ ਸਫਲੇ ਫੇਰ ਆ ਕੇ ਜੀ

ਬੁੱਧ ਸਿੰਘ ਦਾ ਵਿਗਾੜ

ਸਾਰੇ ਸਿੰਘ ਨੁਵਾਬ ਕਪੂਰ ਸਿੰਘ ਦੇ ਕਰਦੇ ਨਾਮ ਦੇ ਨਾਲ ਪਯਾਰ ਭਾਈ
ਬੁੱਧ ਸਿੰਘ ਓਸੇ ਖਾਨਦਾਨ ਵਿੱਚੋਂ ਹੈਸੀ, ਪੰਥ ਕਰਦਾ ਸਤਿਕਾਰ ਭਾਈ
ਮਹਾਰਾਜਾ ਰਣਜੀਤ ਸਿੰਘ ਅਦਬ ਕਰਦਾ ਰੱਖੇ ਮਾਨ ਲਾਹੌਰ ਦਰਬਾਰ ਭਾਈ
ਬੁੱਧ ਸਿੰਘ ਤੋਂ ਪਚੀ ਭਲਿਆਈ ਨ ਇਹ, ਹੋਯਾ ਮਨ ਦੇ ਵਿੱਚ ਹੰਕਾਰ ਭਾਈ
ਗਿਆ ਸਿੱਖੀ ਅਸੂਲਾਂ ਤੋਂ ਗਿਰ ਉੱਕਾ ਪਾ ਕਈ ਥਾਂ ਲਏ ਵਿਗਾੜ ਭਾਈ
ਐਸਾ ਜੰਮਯਾਂ ਕੌਣ ਕਰਤਾਰ ਸਿੰਘਾ ਮਾਯਾ ਕਰੇ ਨ ਜਿੰਨੂੰ ਖੁਵਾਰ ਭਾਈ

ਤਬਾ

ਠਾਰਾਂ ਸੇ ਇਕੱਤ੍ਰਵੇਂ ਸਾਲ ਅੰਦਰ ਮਹਾਰਾਜ ਕਸ਼ਮੀਰ ਤੇ ਧਾਈ ਕੀਤੀ
ਲਏ ਸਿੰਘ ਸਰਦਾਰ ਬੁਲਾ ਸਾਰੇ ਫ਼ੌਜਾਂ ਭਾਰੀਆਂ ਲੈ ਚੜ੍ਹਾਈ ਕੀਤੀ
ਬੁੱਧ ਸਿੰਘ ਨ ਗਿਆ ਮੁਹਿੰਮ ਉੱਤੇ ਨ ਆਪਣੀ ਫ਼ੌਜ ਪੁਚਾਈ ਕੀਤੀ
ਲਿਆ ਪਾ ਵਿਗਾੜ ਕਰਤਾਰ ਸਿੰਘਾ ਬੁੱਧ ਸਿੰਘ ਨੇ ਨ ਭਲਿਆਈ ਕੀਤੀ

ਤਬਾ

ਇੱਕ ਦਿਣ ਮੁਹਿੰਮ ਤੋਂ ਆਣ ਕਰਕੇ ਗੱਲ*ਸ਼ੇਰਿ ਪੰਜਾਬ ਚਲਾਵੰਦਾ ਏ
ਬੁੱਧ ਸਿੰਘ ਹੰਕਾਰ ਦੇ ਵਿੱਚ ਭਰਯਾ ਸੌਂਡਾ ਅਦਬ ਨ ਕੁਝ ਰਖਾਵੰਦਾ ਏ
ਕਰਦੇ ਅਸੀਂ ਲਿਹਾਜ਼ ਨੁਵਾਬ ਜੀ ਦਾ ਓਹ ਬੇ ਪਰਵਾਹੀ ਜਤਾਵੰਦਾ ਏ
ਵੇਖੋ ਵਿੱਚ ਮੁਹਿੰਮ ਦੇ ਆਯਾ ਨ ਪਤਾ ਨਹੀਂ ਕਿਹੜੀ ਗੱਲ ਚਾਹਵੰਦਾ ਏ
ਪਾਸੋਂ ਕਿਸੇ ਨੇ ਆਖਯਾ ‘ਕਿਵੇਂ ਆਵੇ’, ਉਹ ਤਾਂ ਦਾੜ੍ਹੀ ਨੂੰ ਵਸਮਾ ਲਾਵੰਦਾ ਏ
ਗਿਰਯਾ ਸਿੱਖੀ ਤੋਂ ਉਹ ਕਰਤਾਰ ਸਿੰਘਾ ਏਥੇ ਆਉਣ ਤੋਂ ਚਿੱਤ ਚੁਰਾਵੰਦਾ ਏ

ਮਹਾਰਾਜੇ ਨੇ ਗੁਰਮਤਾ ਕਰਨਾ

ਇਹ ਗੱਲ ਸੁਣਕੇ ਮਹਾਰਾਜ ਤਪਯਾ ਵਿੱਚ ਆਮ ਦਰਬਾਰ ਸੁਨਾਇ ਜਲਦੀ
ਹੋ ਕੇ ਸਿੱਖ ਸਰਦਾਰ ਕੁਰਹਿਤ ਕਰਦਾ ਪੰਥ ਓਸਨੂੰ ਡੱਠ ਲਗਾਇ ਜਲਦੀ

*ਸ਼ੇਰਿ ਪੰਜਾਬ:—ਮਹਾਰਾਜਾ ਰਣਜੀਤ ਸਿੰਘ ।

*ਗਜਾਨੀ ਸੰਤ ਸਿੰਘ ਤੇ ਰਾਮ ਸਿੰਘ ਜੀ ਦੇ ਗੁਰਮਤਾ ਇਹ ਪੇਸ਼ਕਰਾਇ ਜਲਦੀ ਹੋਯਾ ਫੈਸਲਾ “ਯੋਗ ਤਨਖਾਹ ਦੇ ਓਹ” ਤਨਖਾਹੀਆ ਪੰਥ ਠਹਿਰਾਇ ਜਲਦੀ ਓਹਨੂੰ ਵਿੱਚ ਦਰਬਾਰ ਬੁਲਾ ਕਰਕੇ ਦਿੱਤੀ ਕਰੜੀ ਜਾਇ ਸਜ਼ਾਇ ਜਲਦੀ ਇਹ ਫੈਸਲਾ ਸੁਣਯਾਂ ਬੁੱਧ ਸਿੰਘ ਨੇ ਓਹਨੂੰ ਡਰ ਕਰਤੂਤ ਦਬਾਇ ਜਲਦੀ ਡਰਦਾ ਪਾਰ ਸਤਿਲੁੱਜ ਤੋਂ ਚਲਾ ਗਿਆ ਵੜਯਾ ਮੈਨ ਦਾਬ ਓਹ ਜਾਇ ਜਲਦੀ ਛੱਡ ਪਰਗਨੇ ਗਿਆ ਕਰਤਾਰ ਸਿੰਘਾ ਲੈ ਗਿਆ ਅਸਬਾਬ ਉਠਾਇ ਜਲਦੀ

੯ ਸਾਵਨ ੧੮੭੩ ਨੂੰ ਬੁੱਧ ਸਿੰਘ ਨੇ ਗੁਜਰ ਜਾਣਾ

ਬਹੁਤੀ ਵਾਰੀ ਲਾਹੌਰ ਸਰਕਾਰ ਨੇ ਮੁੜ ਬੁੱਧ ਸਿੰਘ ਦੇ ਤਈਂ ਬੁਲਾਯਾ ਜੀ ਡਰਦਾ ਆਪਣੀ ਉਹ ਕਰਤੂਤ ਪਾਸੋਂ ਪਰਤ ਵਿੱਚ ਲਾਹੌਰ ਨ ਆਯਾ ਜੀ ਅੰਤ ਮਾਂਝੇ ਦਾਬੇ ਦਾ ਮੁਲਕ ਓਹਦਾ ਮਹਾਰਾਜ ਨੇ ਸਾਰਾ ਦਬਾਯਾ ਜੀ ਏਸ ਗਮ ਦੇ ਨਾਲ ਬੀਮਾਰ ਹੋਯਾ ਵੱਜਾ ਕਾਲ ਭਗਵਾਨ ਵਜਾਯਾ ਜੀ ਡੇਢ ਲੱਖ ਦਾ ਮੁਲਕ ਤੇ ਸੱਤ ਬੇਟੇ ਪਿੱਛੇ ਛੱਡ ਕੇ ਅਗਾਂ ਸਿਧਾਯਾ ਜੀ ਕਿਲ੍ਹੇ ਭੁੰਗੇ ਦੇ ਵਿਚ ਕਰਤਾਰ ਸਿੰਘਾ ਮੌਤ ਚੰਦਰੀ ਮਾਰ ਖਪਾਯਾ ਜੀ

ਹੋਰ ਹਾਲ

ਬੁੱਧ ਸਿੰਘ ਸਰਦਾਰ ਦੇ ਦੋ ਟੱਬਰ ਸਦਾ ਕੌਰ ਸੁਖਦੇਈ ਪਛਾਨ ਭਾਈ ਤਿੰਨ ਇੱਕ ਦੇ ਤੇ ਚਾਰ ਇੱਕ ਦੇ ਜੀ ਬੇਟੇ ਰਹੇ ਪਿੱਛੇ ਸੱਤ ਜਾਨ ਭਾਈ ਲਾਲਸਿੰਘ ਗੁਪਾਲਸਿੰਘ ਦੂਸਰਾ ਸੀ ਤੀਜਾ ਸਿੰਘਗੁਰਦਯਾਲ ਸਿਆਨ ਭਾਈ ਚੌਥਾ ਲਾਲ, ਹਰਦਿਆਲਸਿੰਘ ਜਾਣਲਵੇ ਅਮਰਸਿੰਘ ਸੀਪੰਜਵਾਂ ਠਾਨ ਭਾਈ ਬੇਟੇ ਛੇਵੇਂ ਦਾ ਨਾਮ ਭੂਪਾਲਸਿੰਘ ਸੀ ਦਿਆਲਸਿੰਘ ਸੀ ਸੱਤਵਾਂ ਮਾਨ ਭਾਈ ਮੁਲਕ ਵੰਡ ਲਿਆ ਕਰਤਾਰ ਸਿੰਘਾ ਵੱਖੋ ਵੱਖ ਹੋਏ ਹੁਕਮਰਾਨ ਭਾਈ

ਤਬਾ

ਭਰਬ ਗੜ੍ਹ ਮਿਲਿਆ ਅਮਰ ਸਿੰਘ ਤਾਈਂ ਝੱਟ ਬੈਠ ਕੇ ਓਥੇ ਲੰਘਾਵੇਦਾ ਜੀ

*ਸੰਤ ਸਿੰਘ ਜੀ ਗਜਾਨੀ ਬੜੇ ਭਾਰੇ ਵਿਦਵਾਨ ਤੇ ਮਹਾਂ ਪੁਰਸ਼ ਹੋਏ ਹਨ, ਇਹਨਾਂ ਨੇ ਹੀ ਸਭ ਤੋਂ ਪਹਿਲਾਂ ਤੁਲਸੀ ਰਾਮਾਇਣ ਦਾ ਟੀਕਾ ਕੀਤਾ ਸੀ ਤੇ ਹਮੇਸ਼ਾਂ ਸ੍ਰੀ ਹਰ ਮੰਦਰ ਸਾਹਿਬ ਜੀ ਦੇ ਅੰਦਰ ਕਥਾ ਕਰਯਾ ਕਰਦੇ ਸੀ ਤੇ ਲਾਹੌਰ ਦਰਬਾਰ ਵਿੱਚ ਇਹਨਾਂ ਦੀ ਬੜੀ ਇੱਜ਼ਤ ਸੀ ਅਤੇ ਭਾਈ ਰਾਮ ਸਿੰਘ ਜੀ ਭਾਈ ਵਸਤੀ ਰਾਮ ਦੀ ਔਲਾਦ ਵਿੱਚੋਂ ਸਨ ਤੇ ਮਹਾਰਾਜੇ ਖੜਕ ਸਿੰਘ ਦੇ ਧਾਰਮਕ ਮ ਸਟਰ ਸਨ ।

†ਬੁੱਧ ਸਿੰਘ ਦਾ ਭਤਾ ਸੁੱਧ ਸਿੰਘ ੧੮੫੮ ਵਿੱਚ ਗੁਜਰ ਗਿਆ ਸੀ, ਓਸਦੀਆਂ ਤੀਵੀਂ ਆਂ ਨਾਲ ਬੁੱਧ ਸਿੰਘ ਨੇ ਆਨੰਦ ਪੜ੍ਹਾ ਲਿਆ ਸੀ ।


ਸਾਂਭੀ ਜਾਮਨੌਲੀ ਗੁਪਾਲ ਸਿੰਘ ਨੇ ਤੇ ਘਨੌਲੀ ਭੂਪਾਲ ਸਿੰਘ ਜਾਵੰਦਾ ਜੀ
ਲਾਲ ਸਿੰਘ ਭੁੰਗੇ ਤਈਂ ਸਾਂਭ ਬੈਠਾ ਬੇਲੇ ਡੇਰਾ ਹਰਦਿਆਲ ਸਿੰਘ ਲਾਵੰਦਾ ਜੀ
ਕਾਬਜ਼ ਹੋ ਗਿਆ ਕਿਲ੍ਹੇ ਅਟੱਲ ਗੜ੍ਹ ਤੇ ਗੁਰਦਯਾਲ ਸਿੰਘ ਹੁਕਮ ਚਲਾਵੰਦਾ ਜੀ
ਲਿਆ ਮੱਲ ਕੰਧੋਲਾ ਹਰਦਯਾਲ ਸਿੰਘ ਨੇ ਓਥੇ ਆਪਣੇ ਪੈਰ ਜਮਾਵੰਦਾ ਜੀ
ਨ ਘਰ ਵੱਸੇ ਕਰਤਾਰ ਸਿੰਘਾ ਸਮਾਂ ਚਹੂੰ ਦਾ ਨਾਮ ਮਿਟਾਵੰਦਾ ਜੀ

ਤਥਾ

ਮਨੌਲੀ ਵਾਲੇ ਰਾਈਸ, ਗੁਪਾਲ ਸਿੰਘ ਦੀ ਹੈਨ ਖਾਸ ਔਲਾਦ ਵਿਚਾਰ ਭਾਈ
ਤੇ ਘਨੌਲੀ ਵਾਲੇ ਨੇ ਭੂਪਾਲ ਸਿੰਘ ਦੇ ਖਾਨਦਾਨ ਵਿੱਚੋਂ ਸਰਦਾਰ ਭਾਈ
ਅੰਸਾ ਹੈ ਸਰਦਾਰ ਦਿਆਲ ਸਿੰਘ ਦੀ ਜੋ ਕੰਧੋਲੇ ਵਾਲੇ, ਕਰ ਸਾਰ ਭਾਈ
ਹ ਨਿਸ਼ਾਨ ਨੁਵਾਬ ਕਪੂਰ ਸਿੰਘ ਦੇ ਖਾਨਦਾਨ ਵਿੱਚੋਂ ਸੰਸਾਰ ਭਾਈ
ਘ ਪੁਰਾ ਖਾਲੀ ਪਿਆ ਬਿਨ੍ਹਾਂ ਰੋਣਕ ਸਿੰਘ ਪੁਰੀਆਂ ਦੀ ਯਾਦਗਾਰ ਭਾਈ
ਕਾਇਮ ਹਮੇਸ਼ਾ ਕਰਤਾਰ ਸਿੰਘਾ ਯਾਦਗਾਰ ਸੰਸਾਰ ਕਰਤਾਰ ਭਾਈ

ਸ਼ਜਰਾ ਮਿਸਲ ਫੈਜ਼ੁਲਾ ਪੁਰੀਆਂ (ਸਿੰਘ ਪੁਰੀਆਂ)

ਦਲੀਪ ਸਿੰਘ



(ਨੰ:੯) ਮਿਸਲ ਨਿਸ਼ਾਨਾਂ ਵਾਲੀ

ਏਸ ਮਿਸਲ ਦਾ ਨਾਮ ਅਜੀਬ ਹੈ ਜੀ ਪਹਿਲਾਂ ਖੋਲ੍ਹ ਕਰ ਦਿਆਂ ਬਿਆਨ ਭਾਈ
ਪਿਆ ਕਿਸ ਤਰ੍ਹਾਂ ਨਾਮ ਨਿਸ਼ਾਨਾਂ ਵਾਲੀ ਭੇਦ ਸੁਣ ਲੈ ਕਰ ਧਯਾਨ ਭਾਈ
ਨਾਮ ਜਿਨ੍ਹਾਂ ਦੇ ਤੇ ਮਿਸਲ ਕਾਇਮ ਹੋਈ ਬੜੇ ਬਲੀ ਸਨ ਮਰਦ ਮੈਦਾਨ ਭਾਈ
ਚੜ੍ਹਦਾ ਪੰਥ ਜਦੋਂ ਕਦੇ ਜੰਗ ਉੱਤੇ ਨਾਲ ਵੈਰੀਆਂ ਕਰਨ ਘਮਸਾਨ ਭਾਈ
ਓਹ ਸਭ ਨਾਲੋਂ ਅੱਗੇ ਹੋਇ ਟੁਰਦੇ ਖਾਲਸਈ ਉਠਾ ਨਿਸ਼ਾਨ ਭਾਈ
ਕਹਿੰਦੇ ਓਹਨਾਂ ਨੂੰ ਸਿੰਘ ਨਿਸ਼ਾਨਾਂ ਵਾਲੇ ਕਰਦਾ ਪੰਥ ਸਾਰਾ ਵੱਡਾ ਮਾਨ ਭਾਈ
ਅੱਗੇ ਹੋ ਕੇ ਹਰ ਮੈਦਾਨ ਅੰਦਰ ਵਧ ਜਾ ਨਿਸ਼ਾਨ ਗਡਾਨ ਭਾਈ
ਪਿੱਛੇ ਵੱਧਦਾ ਪੰਥ ਕਰਤਾਰ ਸਿੰਘਾ ਤੇਗਾਂ ਮਾਰ ਲਾਹ ਵੈਰੀਆਂ ਘਾਨ ਭਾਈ

ਸਰਦਾਰਾਂ ਦੇ ਨਾਮ

ਸੰਗਤਸਿੰਘਸੂਦਾਰ*ਸਿੰਘਾਂ ਵਾਲੇਦਾ ਸੀ ਧੌਲ ਮੁੱਛਾ ਦੁਸੈਧਾ ਸਿੰਘ ਨਾਲ ਸੀ ਜੀ
ਜੈ ਸਿੰਘ ਸੱਥੀ ਆਹਾ ਕੈਰੋਂ ਵਾਲਾ ਨਿੱਤ ਲੋੜਦਾ ਜੰਗੋ ਜੱਦਾਲ ਸੀ ਜੀ
ਕੌਰ ਸਿੰਘ ਤੇ ਮਾਨ ਸਿੰਘ ਢੰਡਾਂ ਵਾਲੇ ਸੂਰਬੀਰ ਪੰਜੇ, ਵੈਰੀ ਗਾਲ ਸੀ ਜੀ
ਮਨੀ ਸਿੰਘ ਦੇ ਸਮੇਂ ਕਰਤਾਰ ਸਿੰਘਾ ਰਲੈ ਸੂਰਮੇ ਇਹ ਪੰਥ ਨਾਲ ਸੀ ਜੀ

ਵਾਕ ਕਵੀ

ਜਿਸ ਸ਼ਹਿਰ ਤੇ ਸਿੰਘ ਚੜ੍ਹਾਈ ਕਰਦੇ ਅੱਗੇ ਜਾ ਨਿਸ਼ਾਨ ਗਡਾਂਦੇ ਰਹੇ
ਜਾਨ ਹੀਲ ਕੇ ਮੌਤ ਦਾ ਸਾਹਮਣਾ ਕਰ ਬੜਾ ਹੌਂਸਲਾ ਨਿੱਤ ਦਿਖਾਂਦੇ ਰਹੇ
ਸਿੰਘ ਪਾ ਫੜੇ ਉੱਤੇ ਵੈਰੀਆਂ ਦੇ ਤੇਗਾਂ ਸੂਤ ਜਾਂ ਲੁੱਟ ਮਚਾਂਦੇ ਰਹੇ
ਮਾਲ ਆਉਂਦਾ ਹੱਥ ਜੋ ਖਾਲਸੇ ਦੇ ਹਿੱਸਾ ਇਨ੍ਹਾਂ ਦਾ ਸਾਰੇ ਕਢਾਂਦੇ ਰਹੇ
ਇਹਨਾਂ ਪਾਸ ਦੌਲਤ ਜਮ੍ਹਾਂ ਬਹੁਤ ਹੋਈ ਹੌਲੀ ਹੌਲੀ ਫਿਰ ਜੱਥਾ ਬਣਾਂਦੇ ਰਹੇ
ਨੌਕਰ ਤਲਬ ਦੇ ਰੱਖ ਕਰਤਾਰ ਸਿੰਘਾ ਜ਼ੋਰ ਆਪਣਾ ਨਿੱਤ ਵਧਾਂਦੇ ਰਹੇ

ਮਿਸਲ

ਕਾਫ਼ੀਜੱਥਾਜਦੋਂ ਇਨ੍ਹਾਂ ਨਾਲ ਹੋਯਾ ਮਿਸਲਦਾਰ ਇਹ ਭੀ ਅਖਵਾਨ ਲੱਗ ਪਏ
ਨਾਲ ਪੰਥ ਦੇ ਰਲ ਕੇ ਦੇਸਵਿੱਚੋਂ ਜ਼ਾਲਿਮ ਹਾਕਿਮਾਂ ਤਈਂ ਮੁਕਾਨ ਲੱਗ ਪਏ
ਮੁਲਕਰੀਰੀ ਦੇ ਵੱਲ ਧਯਾਨ ਹੋਯਾ ਉੱਠ ਪਰਗਟੇ ਇਹ ਭੀ ਦਬਾਨ ਲੱਗ ਪਏ

* ਇਹ ਸਿੰਘਾਂ ਵਾਲਾ ਜ਼ਿਲਾ ਫੀਰਜ਼ ਪੁਰ ਵਿਚ ਹੈ।

ਹਿੱਸੇ ਆਉਂਦਾ ਦੇਸ ਦਬਾ ਕਰਕੇ ਠਾਣੇ ਆਪਣੇ ਪੱਕੇ ਬੈਠਾਨ ਲੱਗ ਪਏ
ਮਿਸਲ ਪੰਥ ਅੰਦ੍ਰਮਸ਼ਾਹੂਰ ਹੋ ਗਈ ਤੇ ‘ਨਿਸ਼ਾਨਾਂ ਵਾਲੀ’ ਕਹਿ ਬੁਲਾਨ ਲੱਗ ਪਏ
ਅੰਗ ਪੰਥ ਦਾ ਬਣ ਕਰਤਾਰ ਸਿੰਘਾ ਜ਼ੁਲਿਮ ਜੜ੍ਹਾਂ ਤੋਂ ਪੁੱਟ ਸੁਟਾਨ ਲੱਗ ਪਏ

ਪਰਗਣੇ

ਖਾਸ ਸਿੰਘਾਂ ਵਾਲਾ ਸਾਹਨੇ ਵਾਲ ਭੀ ਸੀ ਖੱਨਾ ਨਾਲੇ ਦੁਰਾਹਾ ਭੀ ਜਾਨ ਭਾਈ
ਸੌਂਦੀ, ਜ਼ੀਰਾ, ਅੰਬਾਲਾ ਤੇ ਨਾਲ ਠਰੂਆ ਸ਼ਾਹਬਾਦ ਭੀ ਵਿੱਚੇ ਪਛਾਨ ਭਾਈ
ਕਬਜ਼ੇ ਵਿੱਚ ਸਰਾਂ ਸੀ ਲਸ਼ਕਰੀ ਖਾਂ ਕਈ ਹੋਰ ਭੀ ਪਿੰਡ ਸਿਆਨ ਭਾਈ
ਕਈ ਲੱਖ ਦਾ ਮੁਲਕ ਕਰਤਾਰ ਸਿੰਘਾ ਮੱਲ ਕਰਨ ਲੱਗੇ ਗੁਜਰਾਨ ਭਾਈ

ਸਰਦਾਰ ਦੁਸੰਧਾ ਸਿੰਘ

ਜੱਥੇਦਾਰ ਦੁਸੰਧਾ ਸਿੰਘ ਬਣਯਾਂ ਰਾਜਧਾਨੀ ਅੰਬਾਲਾ ਬਨਾਵੰਦਾ ਜੀ
ਸੰਗਤ ਸਿੰਘ ਨੇ ਮੱਲਯਾ ਸਿੰਘਾਂ ਵਾਲਾ ਓਥੇ ਬੈਠ ਕੇ ਹੁਕਮ ਚਲਾਵੰਦਾ ਜੀ
ਅਠਾਰਾਂ ਸੌ ਦੇ ਬਾਈਏਂ ਸਾਲ ਅੰਦ੍ਰ ਪੰਥ ਪੂਰਬ ਦੇ ਵੱਲ ਧਾਵੰਦਾ ਜੀ
ਸਿੰਘਾਂ ਮੇਰਠ ਨੂੰ ਜਾ ਕੇ ਘੇਰਯਾ ਸੀ ਜੰਗ ਜ਼ਾਬਤੇ ਖ਼ਾਨ ਮਚਾਵੰਦਾ ਜੀ
ਹੋ ਦੁਸੰਧਾ ਸਿੰਘ ਗਿਆ ਸ਼ਹੀਦ ਓਥੇ ਵੱਜਾ ਕਾਲ ਭਗਵਾਨ ਵਜਾਵੰਦਾ ਜੀ
ਜੱਥੇਦਾਰੀ ਪਿੱਛੋਂ ਕਰਤਾਰ ਸਿੰਘਾ ਸੰਗਤ ਸਿੰਘ ਨੂੰ ਪੰਥ ਦੁਵਾਵੰਦਾ ਜੀ

ਸਰਦਾਰ ਸੰਗਤ ਸਿੰਘ

ਸੰਗਤ ਸਿੰਘ ਸਿੰਘਾਂ ਵਾਲਾ ਛੱਡ ਕਰਕੇ ਝੱਟ ਵਿੱਚ ਅੰਬਾਲੇ ਦੇ ਆਯਾ ਜੀ
ਸਾਰੇ ਪਰਗਣੇ ਸਾਂਭ ਕੇ ਬੈਠ ਗਿਆ ਕੰਮ ਮਿਸਲ ਦਾ ਠੀਕ ਚਲਾਯਾ ਜੀ
ਪੱਕੀ ਸ਼ਹਿਰ ਪਨਾਹ ਬਣਵਾ ਕਰਕੇ ਭਾਰੀ ਰੋਣਕ ਤਈਂ ਵਧਾਯਾ ਜੀ
ਆਈ ਮੁਆਫ਼ਿਕ ਆਬੋ ਹਵਾ ਨ ਸੀ ਹੋ ਬੀਮਾਰ ਬਹੁਤਾ ਘਬਰਾਯਾ ਜੀ
ਸੱਦ ਆਪਣੇ ਚਾਚੇ ਦੇ ਪੁੱਤ੍ਰਾਂ ਨੂੰ ਸਭੇ ਕੁਝ ਸਪੁਰਦ ਕਰਾਯਾ ਜੀ
ਲਾਲ ਸਿੰਘ ਗੁਰਬਖ਼ਸ਼ ਸਿੰਘ ਨਾਮ ਓਹਨਾਂ ਪੈਰ ਵਿੱਚ ਅੰਬਾਲੇ ਜਮਾਯਾ ਜੀ
ਆਪ ਫੇਰ ਸਿੰਘਾਂ ਵਾਲੇ ਚਲਾ ਗਿਆ ਓਥੇ ਕਾਲ ਨੇ ਮਾਰ ਮੁਕਾਯਾ ਜੀ
ਠਾਰਾਂ ਸੌ ਇਕੱਤੀ ਕਰਤਾਰ ਸਿੰਘਾ ਏਸ ਜੱਗ ਤੋਂ ਕੂਚ ਬੁਲਾਯਾ ਜੀ

ਸਰਦਾਰ ਸੰਗਤ ਸਿੰਘ ਦੇ ਬੇਟਯਾਂ ਨੇ ਬਗੜਾ ਕਰਨਾ

ਮੋਹਰ ਸਿੰਘ, ਕਪੂਰ, ਅਨੂਪ ਸਿੰਘ ਜੀ ਬੇਟੇ ਸੰਗਤ ਸਿੰਘ ਦੇ ਆਹਿ ਭਾਈ

ਬਾਪ ਮਰੇ ਪਿੱਛੋਂ ਇਹਨਾਂ ਕੱਠਯਾਂ ਹੋ ਦਿੱਤਾ ਝਗੜਾ ਫੇਰ ਹਿਲਾਇ ਭਾਈ
ਤਿੰਨੇ ਜਾ ਅੰਬਾਲੇ ਦੇ ਗਿਰਦ ਹੋਏ ਦਿੱਤੇ ਕੱਢ ਸ਼ਰੀਕ ਧਕਾਇ ਭਾਈ
ਲਾਲ ਸਿੰਘ ਗੁਰਬਖਸ਼ ਸਿੰਘ ਦੋਹਾਂਪਾਸੋਂ ਲੜ ਲਿਆ ਅੰਬਾਲਾਛੁਡਾਇ ਭਾਈ
ਦਿੱਤਾ ਸੈਂਪ ਅੰਬਾਲਾ* ਧਯਾਨ ਸਿੰਘ ਨੂੰ ਬੈਠੇ ਆਪਣੀ ਥਾਈਂ ਮੁੜ ਜਾਇ ਭਾਈ
ਮੋਹਰ ਸਿੰਘ ਅੰਬਾਲੇ ਕਰਤਾਰ ਸਿੰਘਾ ਪਿੱਛੋਂ ਫੇਰ ਰਿਹਾ ਹੈਸੀ ਆਇ ਭਾਈ

ਮੋਹਰ ਸਿੰਘ ਦੀ ਮੌਤ

ਮੋਹਰ ਸਿੰਘ ਫ਼ਸਾਦ ਦੀ ਜੜ੍ਹ ਹੈਸੀ ਸਾਰੀ ਪਰਜਾ ਤਾਈਂ ਦੁਖਾਇ ਦਿੱਤਾ
ਸੱਯਦ ਪੀਰ ਮਨੀਰ ਇੱਕ ਚੌਧਰੀ ਸੀ ਓਹਨੂੰ ਮਾਰ ਕੇ ਤੀਰ ਮੁਕਾਇ ਦਿੱਤਾ
ਪਰਜਾ ਓਸ ਉੱਤੇ ਬੜੀ ਖੁਸ਼ ਹੈਸੀ ਓਹਦੀ ਮੌਤ ਫ਼ਸਾਦ ਹਿਲਾਇ ਦਿੱਤਾ
ਲੋਕਾਂ ਸੱਦਯਾ ਫੇਰ ਗੁਰਬਖਸ਼ ਸਿੰਘ ਨੂੰ ਮੋਹਰ ਸਿੰਘ ਦੇ ਨਾਲ ਲੜਾਇ ਦਿੱਤਾ
ਮੋਹਰ ਸਿੰਘ ਨੂੰ ਮਾਰਯਾ ਘੇਰ ਕਰਕੇ ਓਹਦਾ ਨਾਮ ਨਿਸ਼ਾਨ ਮਿਟਾਇ ਦਿੱਤਾ
ਲਾਂਭੋਂ ਸੱਦ ਸ਼ਰੀਕ ਕਰਤਾਰ ਸਿੰਘਾ ਓਹਦੀ ਥਾਂ ਗੱਦੀ ਤੇ ਬੈਠਾਇ ਦਿੱਤਾ

ਬਾਕੀ ਦਾ ਹਾਲ

ਅਠਾਰਾਂ ਸੌ ਚੁਰੰਜਵੇਂ ਸਾਲ ਅੰਦ੍ਰ ਲੜ੍ਹਾਂ ਵਾਲੇ ਸੀ ਜੰਗ ਵਿਚਾਰ ਹੋਯਾ
ਦਯਾਲ ਸਿੰਘ ਦੇ ਨਾਲ ਇਹ ਲੜੇ ਜਾਕੇ ਭਾਣਾ ਉਲਟ ਹੀ ਆਣ ਕਰਤਾਰ ਹੋਯਾ
ਓਥੇ ਮਾਰਯਾ ਗਿਆ ਕਪੂਰ ਸਿੰਘ ਸੀ ਓਫਤ੍ਤੇ ਸਿੰਘ ਭੀ ਮੌਤ ਸ਼ਿਕਾਰ ਹੋਯਾ
ਲੱਗਾ ਜ਼ਖ਼ਮ ਭਾਰੀ ਸੀ ਅਨੂਪ ਸਿੰਘ ਨੂੰ ਉਹ ਭੀ ਅਜ਼ਲ ਦੀ ਘੋੜੀ ਅਸਵਾਰ ਹੋਯਾ
ਖ਼ਾਨਦਾਨ ਮੁੱਕਾ ਪਿੱਛੇ ਰਿਹਾ ਕੋਈ ਨ ਦੋਹਾਂ ਘਰਾਂ ਸੰਦਾ ਬੇੜਾ ਪਾਰ ਹੋਯਾ
ਮੋਹਰ ਸਿੰਘ ਦੀ ਜੱਦ ਕਰਤਾਰ ਸਿੰਘਾ ਸਿੰਘਾਂ ਵਾਲੇ ਰਹਿੰਦੀ ਇਜ਼ਹਾਰ ਹੋਯਾ

ਤਬਾ

ਅਠਾਰਾਂ ਸੌ ਦੇ ਬਾਠਵੇਂ ਸਾਲ ਅੰਦ੍ਰ ਬੇ ਔਲਾਦ ਗੁਰਬਖਸ਼ ਸਿੰਘ ਗਿਆ ਸੀ ਜੀ
ਦਯਾ ਕੌਰ ਸਰਦਾਰਨੀ ਰਹੀ ਪਿੱਛੇ ਕਬਜ਼ੇ ਓਹਦੇ ਅੰਬਾਲਾ ਹੀ ਰਿਹਾ ਸੀ ਜੀ
ਰੰਡੀ ਰਹੀ ਸੁਵਾਣੀ ਅਨੂਪ ਸਿੰਘ ਦੀ ਸੁਭਰਾਈ ਓਹਦਾ ਨਾਮ ਕਿਹਾ ਸੀ ਜੀ
ਥਾਂ ਖਾਵੰਦਾ ਦੇ ਦੋਵੇਂ ਰਹੀਆਂ ਕਾਬਜ਼ ਜ਼ੋਰਾਵਰ ਬਘਿਆੜ ਨ ਪਿਆ ਸੀ ਜੀ

* ਧਯਾਨ ਸਿੰਘ ਸੰਗਤ ਸਿੰਘ ਦਾ ਸਾਲਾ ਸੀ।

† ਅਨੂਪ ਸਿੰਘ ਸਰਾਇ ਲਸ਼ਕਰੀ ਖਾਂ, ਕਪੂਰ ਸਿੰਘ ਸਿੰਘਾਂ ਵਾਲੇ।


‡ ਗੁਰਬਖਸ਼ ਸਿੰਘ ਓਹੋ ਬਾਗਾਂ ਵਾਲੇ ਰਹਿੰਦਾ ਸੀ।

§ ਓਫਤ੍ਤੇ ਸਿੰਘ ਕਪੂਰ ਸਿੰਘ ਦਾ ਪੁੱਤ੍ਰ ਸੀ।

ਠਾਰਾਂ ਸੌ ਦੇ ਚੋਠਵੇਂ ਸਾਲ ਅੰਦਰ ਖੋਹ* ਮੁਲਕ ਮਹਾਰਾਜ ਨੇ ਲਿਆ ਸੀ ਜੀ
ਖੋਹ ਖਿੰਝ ਕਰਨੀ ਕਰਤਾਰ ਸਿੰਘਾ ਹੋ ਰਿਹਾ ਸੁਭਾਵ ਅਜਿਹਾ ਸੀ ਜੀ
ਵਾਕ ਕਵੀ

ਥੋੜ੍ਹਾ ਚਿਰ ਇਸ ਮਿਸਲ ਅਰੂਜ ਫੜਯਾ ਮਾਰ ਸਮੇਂ ਨੇ ਜਲਦ ਮੁਕਾ ਦਿੱਤੀ
ਲੱਗਾ ਬਣਦੀ ਨੂੰ ਹੈਸੀ ਚਿਰ ਬਹੁਤਾ ਵਿੱਚ ਦਿਨਾਂ ਦੇ ਗੁੱਮ ਕਰਾ ਦਿੱਤੀ
ਯਾਦਗਾਰ ਇਹ ਭੀ ਇੱਕ ਪੰਥ ਦੀ ਸੀ ਖੋਜ ਭਾਲ ਕਰ ਥੋੜ੍ਹੀ ਲਿਖਾ ਦਿੱਤੀ
ਲਿਖੀ ਰਹਿ ਗਈ ਯਾਦ ਕਰਤਾਰ ਸਿੰਘਾ ਸਾਰੀ ਮੌਤ ਨੇ ਸਫ਼ਾ ਚੁਕਾ ਦਿੱਤੀ

ਬਜਰਾ ਮਿਸਲ ਨਿਸ਼ਾਨਾਂ ਵਾਲੀ



*੧੮੬੪ ਵਿੱਚ ਲਾਹੌਰ ਸਰਕਾਰ ਨੇ ਦੋਹਾਂ ਸਰਦਾਰਨੀਆਂ ਦੇ ਪਰਗਣੇ ਖੋਹਕੇ ਮੋਹਕਮ ਚੰਦ ਦੀਵਾਨ ਨੂੰ ਦੇ ਦਿੱਤੇ। ੧੮੬੫ ਵਿੱਚ ਜਦ ਸਰਕਾਰ ਅੰਗਰੇਜ਼ੀ ਦਾ ਹੱਦ ਬੱਠਾ ਹੋਯਾ ਤਾਂ ਉਹਨਾਂ ਦੋਹਾਂਨੂੰ ਫੇਰ ਓਹੋ ਇਲਾਕੇ ਦੁਵਾ ਦਿੱਤੇ, ਜਿੱਥੇ ਉਹ ਆਪਣੀ ਅਖੀਰਲੀ ਉਮਰ ਕੱਟ ਕੇ ਮਰ ਗਈਆਂ ਤੇ ਮੁਲਕ ਸਰਕਾਰ ਅੰਗਰੇਜ਼ੀ ਨੇ ਜਾਬ ਲਿਆ।

(ਨੰ:-੧੦) ਮਿਸਲ ਸ਼ਹੀਦਾਂ

ਏਸ ਮਿਸਲ ਦਾ ਨਾਮ ਹੈ ਬੜਾ ਸੁੰਦਰ ਸਿੱਖ ਪੰਥ ਅੰਦਰ ਵੱਡੇ ਸ਼ਾਨ ਵਾਲਾ
ਸਿੰਘਾਂ ਵਿੱਚ ਸ਼ਹੀਦ ਕਹਾਵੇਦਾ ਓਹ ਧਰਮ ਹੇਤ ਸਿਰ ਤਲੀ ਟਿਕਾਨ ਵਾਲਾ
ਗੁਰੂ ਪੰਥ ਤੇ ਦੇਸ ਦੀ ਖਾਤਰੇ ਜੋ ਤਨ ਧਨ ਕੁਰਬਾਨ ਕਰ ਜਾਨ ਵਾਲਾ
ਖਾਤਰ ਜੋ ਗ਼ੀਬ ਦੀ ਦੁੱਖ ਸਹਿਕੇ ਸੁੱਖ ਦੁਖੀਆਂ ਤਾਈਂ ਪੁਚਾਨ ਵਾਲਾ
ਜੋ ਕੁਝ ਹੈ “ਸੇ ਗੁਰੂ ਪੰਥ ਦਾ ਹੈ” ਮੈਂ ਮੇਰੀ ਨੂੰ ਵਿੱਚੋਂ ਮਿਟਾਨ ਵਾਲਾ
ਜੀਉਂਦਾ ਹੋ ਮੁਰਦਾ ਮਾਰ ਮਨ ਤਾਈਂ ਗੁਰੂ ਗੋਰ ਦੇ ਵਿੱਚ ਸਮਾਨ ਵਾਲਾ
ਆਈ ਮੋਤ ਪਾਸੋਂ ਪਹਿਲਾਂ ਮਰ ਚੁੱਕਾ ਦਿਲੋਂ ਮੋਤ ਦਾ ਖ਼ੋਫ਼ ਚੁਕਾਨ ਵਾਲਾ
ਪਰੇ, ਮੋਤ ਪਯਾਰੇ ਦਾ ਦੇਸ ਸਮਝੇ ਹੋਸ ਮੋਤ ਨੂੰ ਜੱਫੀਆਂ ਪਾਨ ਵਾਲਾ
ਲੋਕ ਮੋਤ ਪਾਸੋਂ ਡਰਦੇ ਕੰਬਦੇ ਨੇ ਓਹ ਮੋਤ ਦੇ ਤਾਈਂ ਡਰਾਨ ਵਾਲਾ
ਓਹਦਾ ਨਾਮ ਸ਼ਹੀਦ ਕਰਤਾਰ ਸਿੰਘਾ ਭਲੇ ਅਰਥ ਸਰਬੰਸ ਲਗਾਨ ਵਾਲਾ

ਤਬ

ਵਿੱਚ ਪੰਥ ਦੇ ਮਿਸਲ ਸ਼ਹੀਦਾਂ ਦੀ ਜੋ ਮੋਹਰੀ ਓਹਦੇ ਸ਼ਹੀਦ ਸਦਾਵੇਦੇ ਸਨ
ਜਦੋਂ ਪੰਥ ਚੜ੍ਹਦਾ ਕਿਸੇ ਤਰਫ਼ ਨੂੰ ਸੀ ਅੱਗੇ ਸਭ ਤੋਂ ਕਦਮ ਉਠਾਵੇਦੇ ਸਨ
ਜਿੱਥੇ ਭੜਕਦਾ ਸੀ ਜੰਗ ਵਿੱਚ ਜ਼ੋਰਾਂ ਖੰਡੇ ਸੂਤ ਕਰ ਕੇ ਅੱਗੇ ਜਾਵੇਦੇ ਸਨ
ਵਰ੍ਹਦੀ ਅੱਗ ਤੇ ਚਲਦੀਆਂ ਵਿੱਚ ਤੋਂਗਾਂ ਓਹ ਨਿਧੜਕ ਹੋ ਜੰਗ ਮਚਾਵੇਦੇ ਸਨ
ਸਿਰੋਂ ਪਰੇ ਡੇਰੇ ਸਦਾ ਰੱਖਦੇ ਸਨ ਭੈ ਮੋਤ ਦਾ ਮੂਲ ਨ ਖਾਵੇਦੇ ਸਨ
ਜਿਵੇਂ ਬਾਣੀਏਂ ਖੇਡਦੇ ਹੋਲੀਆਂ ਜੀ ਤਿਵੇਂ ਜੰਗ ਦਾ ਰੰਗ ਉਡਾਵੇਦੇ ਸਨ
ਮਸਤੀ ਨਾਮ ਦੀ ਰਹਿੰਦੀਸੀ ਪਹਿਰ ਅੱਠੇ ਬੀਰ ਰਸ ਦੇ ਗੀਤ ਸੁ ਗਾਵੇਦੇ ਸਨ
ਪੰਥ ਵਿੱਚ ਸ਼ਹੀਦ ਕਰਤਾਰ ਸਿੰਘਾ ਕਰਨੀ ਕਹਿਨੀ ਦੇ ਪੂਰੇ ਸੋਹਾਵੇਦੇ ਸਨ

ਤਬ

ਏਸ ਮਿਸਲ ਦਾ ਸੀ ਜੱਥੇਦਾਰ ਵੱਡਾ ਜਿੰਨੂੰ ਜਾਣਦਾ ਕੁੱਲ ਜਹਾਨ ਭਾਈ
ਲਾਹਕੇ ਸਿਰ ਧਰਯਾ ਜਿਸ ਤਲੀ ਉੱਪਰ ਬੜਾ ਸੂਰਮਾ ਬਲੀ ਜੁਵਾਨ ਭਾਈ
ਦੀਪ ਸਿੰਘ ਸ਼ਹੀਦ ਕਹਾਵੇਦਾ ਓਹ ਦਿੱਸੇ ਧਰਮ ਦਾ ਖਾਸ ਨਿਸ਼ਾਨ ਭਾਈ
ਸੰਧੂ ਜੱਟ ਪੋਹੂ ਵਿੰਡ ਦੇ ਰਹਿਣ ਵਾਲਾ ਖਾਸ ਜ਼ਿਲਾ ਲਾਹੌਰ ਪਛਾਨ ਭਾਈ
ਦੂਜਾ ਨਾਲ ਗੁਰਬਖਸ਼ ਸਿੰਘ ਲੀਲ੍ਹਾਂ ਵਾਲਾ ਤਰਨ ਤਾਰਨੋਂ ਨੇੜੇ ਸੁਜਾਨ ਭਾਈ

ਸੁੱਧਾ ਸਿੰਘ ਦੁਕੋਹੇ ਦਾ ਬੀਰ ਬਾਂਕਾ ਪਤਾ ਪਾਸ ਜਾਲੰਧਰ ਠਾਨ ਭਾਈ
ਬੁੱਢਾ ਸਿੰਘ ਹਜ਼ੂਰੀਆ ਦਸਮ ਗੁਰ ਦਾ ਪੂਰਾ ਸਿੱਖ ਅਤੇ ਭਾਗਵਾਨ ਭਾਈ
ਸ਼ੇਰ ਸਿੰਘ, ਦਰਗਾਹ, ਬਸੰਤ ਸਿੰਘ ਸੀ ਹੀਰਾ ਸਿੰਘ, ਤਾਰਾ ਸਿੰਘ ਮਾਨ ਭਾਈ
ਏਸ ਤਰ੍ਹਾਂ ਦੇ ਸਿਦਕੀ ਸਿੰਘ ਪੂਰੇ ਵਿੱਚ ਮਿਸਲ ਹੈਸਨ ਬਲਵਾਨ ਭਾਈ
ਹੈਸੀ ਪੰਥ ਦੇ ਵਿੱਚ ਕਰਤਾਰ ਸਿੰਘਾ ਏਸ ਮਿਸਲ ਸੰਦਾ ਵੱਡਾ ਸ਼ਾਨ ਭਾਈ

ਵਾਕ ਕਵੀ

ਦਸਮੇਸ ਗੁਰ ਜੀ ਜਦੋਂ ਗਏ ਦੱਖਨ ਦਮਦਮੇ ਨੇਂ ਮਾਹ ਗੁਜ਼ਾਰ ਕਰਕੇ
ਪਿੱਛੇ ਛੱਡ ਗਏ ਦੀਪ ਸਿੰਘ ਤਾਈਂ ਵੱਡਾ ਸਿਦਕੀ ਸਿੱਖ ਵਿਚਾਰ ਕਰਕੇ
ਗੁਰਦਵਾਰੇ ਦੀ ਸੇਵਾ ਅਪਾਰ ਕੀਤੀ ਦੀਪ ਸਿੰਘ ਜੀ ਨੇ ਸਿਦਕ ਧਾਰ ਕਰਕੇ
*ਆਦਿ ਗ੍ਰੰਥ ਸਾਹਿਬ ਦਸਮ ਪਾਤਸ਼ਾਹ ਜੀ ਰਚੀ ਬੀੜ ਜੋ ਸ਼ਕਤ ਅਪਾਰ ਕਰਕੇ
ਬੀੜਾਂ ਚਾਰ ਰਚੀਆਂ ਹੋਰ ਉਸ ਉੱਤੋਂ ਦੀਪ ਸਿੰਘ ਜੀ ਨੇ ਉਪਕਾਰ ਕਰਕੇ
ਹੁਣ ਤੱਕ ਉਹ ਹੋਣ ਮੌਜੂਦ ਚੌਹਾਂ ਥਾਂ ਸੁੰਦਰ ਲਿਖਤ ਵੇਖੋ ਨਿਸਚਾ ਧਾਰ ਕਰਕੇ
ਦੀਪ ਸਿੰਘ ਬੁੱਢਾ ਸਿੰਘ ਦਮਦਮੇ ਹੀ ਬਹੁਤਾ ਰਹਿੰਦੇ ਹੈਸਨ ਸੁਣੇ ਸਾਰ ਕਰਕੇ
ਸਿੱਖੀ ਬਹੁਤ ਵਧਾਈ ਕਰਤਾਰ ਸਿੰਘਾ ਏਸ ਮਾਲਵੇ ਵਿੱਚ ਪ੍ਰਚਾਰ ਕਰਕੇ

੩੩

ਸਤਾਰਾਂ ਸੌ ਦੇ ਚੋਠਵੇਂ ਸਾਲ ਅੰਦਰ ਬੰਦੇ ਆਣ ਜਾਂ ਜੰਗ ਮਚਾਇ ਹੈਸਨ
ਦੀਪ ਸਿੰਘ ਨੇ ਰਲ ਕੇ ਨਾਲ ਓਹਦੇ ਮਾਰ ਜ਼ਾਲਿਮਾਂ ਦੇ ਘਾਣ ਲਾਹਿ ਹੈਸਨ
ਲੈਕੇ ਸੱਥੀਆਂ ਨੂੰ ਮੋਹਰੇ ਰਿਹਾ ਲੜਦਾ ਵੈਰੀ ਰਣਾਂ ਦੇ ਵਿੱਚ ਖਪਾਇ ਹੈਸਨ
ਚੰਗੇ ਕੰਮ ਉਪਕਾਰ ਦੇ ਬਹੁਤ ਕਰਕੇ ਵਿੱਚ ਪੰਥ ਦੇ ਸ਼ਾਨ ਵਧਾਇ ਹੈਸਨ
ਅੰਦਰ ਕਰਨ ਲੱਗਾ ਸਾਰਾ ਪੰਥ ਹੈਸੀ ਸੁਭ ਕਰਮਾ ਨੇ ਰੰਗ ਦਿਖਾਇ ਹੈਸਨ
ਜੱਥਾ ਹੋ ਗਿਆ ਏਸ ਦਾ ਬੜਾ ਭਾਰਾ ਪੈਦਲ ਅਤੇ ਅਸਵਾਰ ਮਲਾਇ ਹੈਸਨ
ਸਾਰੇ ਹਠੀ ਜਪੀ ਤਪੀ ਜਥੇ ਅੰਦਰ ਧਰਮ ਹੇਤ ਸਿਰ ਤਲੀ ਟਿਕਾਇ ਹੈਸਨ

*ਇਹ ਬੀੜ ਜੋ ਸਰਬ ਸ਼ਕਤੀ ਮਾਨ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਨੇ ਆਦਿ ਸ੍ਰੀ
ਗੁਰੂ ਗ੍ਰੰਥ ਸਾਹਿਬ (ਕਰਤਾਰ ਪੁਰਵਾਲੇ) ਦੇ ਬਿਨ੍ਹਾਂ ਵੇਖੇ ਉਚਾਰਨ ਕੀਤਾ ਸੀ। ਉਹ ਬੀੜ ਘਲੂ
ਘਾਰੇ ੧੮੧੮, ਵਿੱਚ ਛੁੱਛੇ ਵਲ ਪਾਸੋਂ ਖੁੱਸ ਗਈ ਸੀ ਤੇ ਅਹਿਮਦ ਸ਼ਾਹ ਇਸ ਨੂੰ ਕਾਬੁਲ ਲੈ
ਗਿਆ ਸੀ, ਜੋ ਹੁਣ ਤੱਕ ਬੜੀ ਧਰਮ ਸਾਲਾ ਕਾਬੁਲ ਵਿੱਚ ਰਖੀ ਹੋਈ ਹੈ।

†ਸ੍ਰੀ ਅਕਾਲ ਤਖਤ ਸਾਹਿਬ ਸ੍ਰੀ ਅੰਮਰਤਸਰ, ਸ੍ਰੀ ਅਨੰਦ ਪੁਰ ਸਾਹਿਬ, ਸ੍ਰੀ
ਪਟਨੇ ਸਾਹਿਬ, ਚੌਥੀ ਸ੍ਰੀ ਦਮਦਮੇ ਸਾਹਿਬ।

ਏਸੇ ਗੁਣ ਦੇ ਨਾਲ ਕਰਤਾਰ ਸਿੰਘਾ ਵਿੱਚ ਪੰਥ ਸ਼ਹੀਦ ਸਦਾਇ ਹੈਸਨ
ਤਬਾ

ਹਿੱਸੇ* ਦੂਸਰੇ ਤੇ ਤੀਜੇ ਵਿੱਚ ਲਿਖੇ ਏਸ ਮਿਸਲ ਦੇ ਕੱਮ ਨਤਾਰ ਸਾਰੇ
ਧਰਮ ਹੇਤ ਜਿਵੇਂ ਜੰਗ ਰਹੇ ਕਰਦੇ ਮੋਹਰੇ ਰਣਾਂ ਅੰਦਰ ਤੇਗਾਂ ਮਾਰ ਸਾਰੇ
ਦੋਹਾਂ ਹਿੱਸਿਆਂ ਦੇ ਵਿੱਚ ਪੜ੍ਹ ਦੇਖੇ ਲਿਖੇ ਹੋਏ ਜੋ ਹਾਲ ਸੁਵਾਰ ਸਾਰੇ
ਹੋਈ ਮਿਸਲ ਮਸ਼ਹੂਰ ਕਰਤਾਰ ਸਿੰਘਾ ਯੋਧੇ ਬਲੀ ਹੈਸਨ ਸਰਦਾਰ ਸਾਰੇ

ਬਾਬਾ ਦੀਪ ਸਿੰਘ ਜੀ

ਅਠੱਤੀ ਚਾਲੀ ਬਰਸਾਂ ਬਾਬਾ ਦੀਪ ਸਿੰਘ ਨੇ ਵਿੱਚ ਪੰਥ ਦੇ ਸੇਵ ਕਮਾਈ ਚੰਗੀ
ਸੁਭ ਗੁਣ ਭਜਨੀਕ ਤੇ ਬੀਰਤਾ ਥੀਂ ਪਾਈ ਪੰਥ ਦੇ ਵਿੱਚ ਵਡਿਆਈ ਚੰਗੀ
ਬਹੁਤਾ ਚਿਰ ਰਹਿ ਕੇ ਵਿੱਚ ਦਮਦਮੇ ਦੇ ਸਿੱਖੀ ਮਾਲਵੇ ਵਿੱਚ ਫੈਲਾਈ ਚੰਗੀ
ਅਠਾਰਾਂ ਸੌ ਦੇ ਠਾਰੂਵੇਂ ਸਾਲ ਅੰਦਰ ਕਾਰ ਸਿੰਘ ਜੀ ਕਰ ਦਿਖਾਈ ਚੰਗੀ
ਸਾਂਭ ਗਿਲਜਯਾਂ ਲਿਆ ਪੰਜਾਬ ਹੈਸੀ ਵਿੱਚ ਜ਼ੋਰ ਆ ਧੂੜ ਧੁਮਾਈ ਚੰਗੀ
ਕੀਤੀ ਉਨ੍ਹਾਂ ਬੇਅਦਬੀ ਸੁਧਾਸਰ ਦੀ ਮਲੀਝਾਹ ਦੇ ਮੱਥੇ ਸਿਆਹੀ ਚੰਗੀ
ਬਾਬਾ ਦੀਪ ਸਿੰਘ ਖਾਕੇ ਜੋਸ਼ ਆਯਾ ਅੰਮਰਤਸਰ ਆ ਹੋਈ ਲੜਾਈ ਚੰਗੀ
ਹਿੱਸੇ ਤੀਸਰੇ ਦੇ ਵਿੱਚ ਲਿਖੀ ਸਾਰੀ ਪੂਰੀ ਕਰ ਵਿਸਥਾਰ ਜਤਾਈ ਚੰਗੀ
ਜਿਵੇਂ ਦੀਪ ਸਿੰਘ ਸਾਹਿਬ ਸ਼ਹੀਦ ਹੋਏ ਸਾਰੀ ਖਿੱਚ ਤਸਵੀਰ ਲਿਖਾਈ ਚੰਗੀ
ਹਿੱਸਾ ਤੀਸਰਾ ਪੜ੍ਹੇ ਕਰਤਾਰ ਸਿੰਘਾ ਕਥਾ ਲਿਖੀ ਸਭ, ਨਾਲ ਸਫਾਈ ਚੰਗੀ

ਸਰਦਾਰ ਸੁੱਧਾ ਸਿੰਘ

ਕੀਤਾ ਜੰਗ ਜਹਾਨ ਖਾਂ ਨਾਲ ਭਾਰਾ ਚੱਲੀ ਖਹਿ ਕੇ ਸੀ ਤਲਵਾਰ ਭਾਈ
ਦੋਹਾਂ ਪਾਸਿਆਂ ਦੇ ਜੂਝੇ ਬਹੁਤ ਯੋਧੇ ਹੋ ਗਏ ਸ਼ਹੀਦ ਸਰਦਾਰ ਭਾਈ
ਏਸ ਮਿਸਲ ਦਾ ਬਹੁਤ ਨੁਕਸਾਨ ਹੋਯਾ ਹੋ ਸ਼ਹੀਦ ਡਿੱਗੇ ਜੱਥੇਦਾਰ ਭਾਈ
ਪਿੱਛੋਂ ਬੈਠਕੇ ਪੰਥ ਨੇ ਫੈਸਲਾ ਕਰ ਜੱਥੇਦਾਰ ਚੁਣੇ ਇਸ ਢਾਰ ਭਾਈ
ਦੀਪ ਸਿੰਘ ਦੇ ਥਾਂ ਸੁੱਧਾ ਸਿੰਘ ਤਾਈਂ ਕੀਤਾ ਮਿਸਲ ਦਾ ਵੱਡਾ ਮੁਖਤਾਰ ਭਾਈ

*ਹਿੱਸਾ ਦੂਸਰਾ—ਅਜੀਤ ਖਾਲਸਾ

†ਹਿੱਸਾ ਤੀਸਰਾ = ਜੋਹਰ ਖਾਲਸਾ ਸਫ਼ਾ ੧੩੯

ਜ਼ਰੂਰਤਵਾਰੇ ਦਮਦਮੇ ਸਾਹਿਬ ਵਿੱਚ ਬਾਬਾ ਦੀਪ ਸਿੰਘ ਜੀ ਦਾ ਹੱਥੀਂ ਲਵਾਯਾ ਖੂਹ ਤੇ
ਬੁੱਢਾ ਸਿੰਘ ਜੀ ਦੀਆਂ ਲਾਈਆਂ ਬੇਰੀਆਂ ਹੁਣ ਤੱਕ ਮੌਜੂਦ ਹਨ।

‡ਅਹਿਮਦ ਸ਼ਾਹ ਅਬਦਾਲੀ ਦੇ ਮੱਥੇ

ਸੂਬਾ ਸਿੰਘ ਗੁਰਬਖਸ਼ ਸਿੰਘ ਥਾਂ ਚੁਣਯਾਂ ਕਰ ਪੰਥ ਨੇ ਠੀਕ ਵਿਚਾਰ ਭਾਈ
ਕੀਤੀ ਚੋਣ ਫਿਰ ਥਾਂ ਬਸੰਤ ਸਿੰਘ ਦੇ ਸੀ ਪ੍ਰੇਮ ਸਿੰਘ ਦੀ ਕਰੋ ਸਾਰ ਭਾਈ
ਮਿਸਲ ਕਾਇਮ ਮੁੜ ਹੋਈ ਕਰਤਾਰ ਸਿੰਘ ਘਾਟੇ ਪੂਰੇ ਕੀਤੇ ਕਰਤਾਰ ਭਾਈ

ਸਰਦਾਰ ਕਰਮ ਸਿੰਘ

ਠਾਰਾਂ ਸੇ ਦੇ ਉੱਨੀਏਂ ਸਾਲ ਅੰਦਰ ਸੁੱਧਾ ਸਿੰਘ ਤਾਂ ਫੜੇ ਬੁਲਾਇ ਭਾਈ
ਹੋ ਪਾਸ ਦਕੋਹੇ ਸ਼ਹੀਦ ਗਿਆ ਨਾਲ ਵੈਰੀਆਂ ਜੰਗ ਮਚਾਇ ਭਾਈ
ਥਾਂ ਓਸਦੀ ਚੁਣਕੇ ਕਰਮ ਸਿੰਘ ਨੂੰ ਦਿੱਤੀ ਪੰਥ ਦਸਤਾਰ ਬਨਾਇ ਭਾਈ
ਇਹਦਾ ਪਿੰਡ ਮਰਹੂਕਾ ਤੇ ਗੋਤ ਸੰਧੂ ਖਾਸ ਜ਼ਿਲਾ ਲਾਹੌਰ ਸੁਨਾਇ ਭਾਈ
ਇਹ ਬੜਾ ਸਰਦਾਰ ਚਾਲਾਕ ਹੈਸੀ ਲਿਆ ਕੰਮ ਸੰਭਾਰ ਚਲਾਇ ਭਾਈ
ਜਦੋਂ ਸਿੰਘਾਂ ਸਰਹੰਦ ਬਰਬਾਦ ਕੀਤੀ ਲਈ *ਬਾਵਨੀ ਵੰਡ ਵੰਡਾਇ ਭਾਈ
ਤਦੋਂ ਏਸ ਭੀ ਪਰਗਣੇ ਮੱਲ ਲਏ ਹਿੱਸਾ ਮਿਸਲ ਦਾ ਲਿਆ ਕਢਾਇ ਭਾਈ
ਮੱਲ ਲਿਆ ਸ਼ਾਹਜ਼ਾਦ ਪੁਰ ਮਾਜਰੀ ਭੀ ਠਾਣਾ ਕੇਸਰੀ ਦੇ ਵਿੱਚ ਪਾਇ ਭਾਈ
ਇੱਕ ਲੱਖ ਦਾ ਦੇਸ ਸੰਭਾਲ ਬੈਠਾ ਲਿਆ ਆਪਣਾ ਜ਼ੋਰ ਵਧਾਇ ਭਾਈ
ਕੁਝ ਚਿਰ ਤਾਂ ਕੇਸਰੀ ਵਿੱਚ ਰਿਹਾ ਬੈਠਾ ਫੇਰ ਮੁੜ ਦਮ ਦਮੇ ਜਾਇ ਭਾਈ
ਨੇੜੇ ਰਾਣੀਆਂ ਵਾਲੇ ਨੁਵਾਬ ਦਾ ਜੀ ਹੈਸੀ ਰਾਜ ਸਾਰੇ ਤਲਕਾਇ ਭਾਈ
ਸਿੰਘ ਰੱਖਦੇ ਲੁੱਟ ਹਮੇਸ਼ਾ ਓਥੇ ਗਿਆ ਜ਼ਾਬਤੇ ਖਾਂ ਘਬਰਾਇ ਭਾਈ
ਓਸ ਰੋਜ਼ ਦੇ ਡਰ ਕੁਪੱਤ ਤੋਂ ਜੀ ਭਾਰੀ ਸੋਚ ਵਿਚਾਰ ਦੁੜਾਇ ਭਾਈ
ਕਰਮ ਸਿੰਘ ਦੇ ਨਾਲ ਮਿਲਾਪ ਕਰਕੇ ਬਾਰਾਂ ਪਿੰਡਾਂ ਦਾ ਪਟਾ ਲਿਖਾਇ ਭਾਈ
ਗੁਰਦਵਾਰੇ ਦੇ ਨਾਲ ਲੱਗਾ ਦਿੱਤੇ ਲੰਗਰ ਵਾਸਤੇ ਓਸ ਦਾਨਾਇ ਭਾਈ
ਨੱਥਾ ਸਿੰਘ ਤਾਈਂ ਦੀਪ ਸਿੰਘ ਹੱਥੀਂ ਹੈਸੀ ਦਮਦਮੇ ਗਿਆ ਬੈਠਾਇ ਭਾਈ
ਤੋਪਾਂ ਦੇ ਜ਼ੰਬਰਚੇ ਦਸ ਓਥੇ ਤਾਬੇ ਓਸ ਦੀ ਰਹਿਣ ਸਦਾਇ ਭਾਈ
ਉਹਨੂੰ ਕਰਮ ਸਿੰਘ ਅੰਬਲੀ ਬਦਲ ਦਿੱਤਾ ਰਣਸਿੰਘ ਨੂੰ ਲਿਆ ਬੁਲਾਇ ਭਾਈ
ਨੱਥਾ ਸਿੰਘ ਫਿਰ ਜਾ ਸਲਕੋਟ ਬੈਠਾ ਜੱਥਾ ਓਸ ਥਾਂ ਲਿਆ ਬਨਾਇ ਭਾਈ
ਕੀਤੇ ਕੰਮ ਜਿਹੜੇ ਓਸ, ਲਿਖੇ ਪਿੱਛੇ, ਹਿੱਸੇ ਤੀਸਰੇ ਵਿੱਚ ਸਬਾਇ ਭਾਈ

*ਸਰਹੰਦ ਨੂੰ ਓਸ ਵੇਲੇ ਬਾਵਨੀ ਏਸ ਵਾਸਤੇ ਕਹਿੰਦੇ ਸਨ ਕਿ ਇਹ ਰਿਆਸਤ ਬਵੇਰਾ
ਲੱਖ ਦੀ ਸੀ ।

†ਦਾਦੂ, ਧਰਮ ਪੁਰਾ, ਰਾਮ ਪੁਰਾ, ਤਲੋਕੇ ਵਾਲਾ, ਕੇਵਲ, ਤੇਹੁਣਾ, ਪੱਕਾ, ਇਤਿ ਆਦਿਕ
੧੯੮੩ ਪ ਵਿਚ

ਰਣ ਸਿੰਘ ਪਿੱਛੋਂ ਹੈਸੀ ਵਿਗੜ ਬੈਠਾ ਪਿੰਡ ਤਿਹੁਣਾ ਲਿਆ ਦਬਾਇ ਭਾਈ
ਹੁਣ ਓਹਦੀ ਔਲਾਦ ਕਰਤਾਰ ਸਿੰਘਾ ਮਾਫ਼ੀ ਖਾਵੇਦੀ ਹੈ ਗਿਣਾਇ ਭਾਈ

ਤਬਾ

ਠਾਰਾਂ ਸੌ ਦੇ ਪੰਝੀਏ ਸਾਲ ਅੰਦਰ *ਜੱਲਾ ਬਾਦ ਤੇ ਸਿੰਘਾਂ ਚੜ੍ਹਾਈ ਕੀਤੀ
ਤਦੋਂ ਸੈਨਾ ਪਤੀ ਕਰਮ ਸਿੰਘ ਬਣਯਾਂ ਮਾਰ ਜ਼ਾਲਿਮਾਂ ਚੰਗੀ ਸੁਧਾਈ ਕੀਤੀ
ਚੜ੍ਹ ਪੂਰਬ ਖ਼ਾਨ ਅਮੀਰ ਸੋਧੇ ਮਾਰ ਜ਼ੁਲਿਮ ਦੀ ਜੜ੍ਹ ਪੁਟਾਈ ਕੀਤੀ
ਤਦੋਂ ਮੁੜਦੀ ਵਾਰ ਆ ਕਰਮ ਸਿੰਘ ਨੇ ਓਸ ਦੇਸ ਵਿੱਚ ਪੈਰ ਜਮਾਈ ਕੀਤੀ
ਰਣ ਖੰਡੀ ਅਤੇ ਬੜਥਾ, ਪਰਗਣੇ ਦੇ ਮੱਲ ਆਪਣੀ ਫੌਜ ਬੈਠਾਈ ਕੀਤੀ
ਵਿੱਚ ਜ਼ਿਲੇ ਸਹਾਰਨ ਪੁਰ ਸਮਝੋ ਇੱਕ ਲੱਖ ਦੀ ਮੱਲ ਮਲਾਈ ਕੀਤੀ
ਬਹੁਤਾ ਚਿਰ ਰਹੇ ਪਾਸ ਔਲਾਦ ਇਹਦੀ ਪਿੱਛੋਂ ਆਣ ਅੰਗਰੇਜ਼ਦਬਾਈ ਕੀਤੀ
ਕਦੇ ਹੇਠਲੇ ਉਤੇ ਕਰਤਾਰ ਸਿੰਘਾ ਕਦੇ ਉਤਲੇ ਹੇਠ ਸੁਨਾਈ ਕੀਤੀ

ਕਰਮ ਸਿੰਘ ਦੇ ਪਿੱਛੋਂ ਦੋ ਹਲ

ਅਠਾਰਾਂ ਸੌ ਇਕੱਜਵੇਂ ਸਾਲ ਅੰਦਰ ਕਰਮ ਸਿੰਘ ਨੇ ਕੂਚ ਬੁਲਾਯਾ ਜੀ
ਪਿੱਛੇ ਓਸਦੇ ਬੇਟੇ ਗੁਲਾਬ ਸਿੰਘ ਨੇ ਤਲਕੇ ਦਾਰੀ ਸਰਦਾਰੀ ਨੂੰ ਪਾਯਾ ਜੀ
ਚਾਲ ਚੱਲਨ ਖ਼ਰਾਬ ਹੋ ਗਿਆ ਇਹਦਾ ਬਣੇਂ ਨਾਮ ਦੇ ਤਾਈਂ ਗਵਾਯਾ ਜੀ
ਰਣ ਖੰਡੀ ਤੇ ਬੜਥਾ ਪਰਗਣੇ ਦੇ ਅੰਗਰੇਜ਼ਾਂ ਨੇ ਪੈਰ ਜਮਾਯਾ ਜੀ
ਅਠਾਰਾਂ ਸੌ ਦੇ ਬਾਰ੍ਹਵੇਂ ਸਾਲ ਅੰਦਰ ਹੋਰ ਭਾਵੀ ਨੇ ਰੰਗ ਦਿਖਾਯਾ ਜੀ
ਜਿੰਨੇ ਪਾਰ ਸਤਲੁੱਜ ਰਾਈਸ ਹੈਸਨ ਓਹਨਾਂ ਸਾਰਯਾਂ ਰਲਕੇ ਚਾਹਯਾ ਜੀ
ਤੋੜ ਸਾਥ ਲਾਹੌਰ ਦਰਬਾਰ ਨਾਲੋਂ ਗੰਢ ਤੰਕੰਪਨੀ ਨਾਲ ਗੰਢਾਯਾ ਜੀ
ਪਹਿਲਾਂ ਸਭ ਤੋਂ ਇਸੇ ਗੁਲਾਬ ਸਿੰਘ ਨੇ ਦਿੱਲੀ ਜਾਕੇ ਸਿਰ ਝੁਕਾਯਾ ਜੀ
ਲੋਣੀ ਅਕਟਰ ਦੇ ਪਾਸ ਹੋ ਹਾਜ਼ਰ ਪਟਾ ਦੋਸਤੀ ਦਾ ਲਿਖਵਾਯਾ ਜੀ
ਉਨੀਂ ਸੌ ਉੱਤੇ ਇੱਕ ਸਾਲ ਹੋਯਾ ਕਾਲ ਏਸ ਦੇ ਤਾਈਂ ਦਬਾਯਾ ਜੀ
ਪਿੱਛੇ ਏਸ ਤੋਂ ਸ਼ਿਵ ਕ੍ਰਿਪਾਲ ਸਿੰਘ ਨੇ ਗੱਦੀ ਬੈਠ ਕੇ ਰਾਜ ਕਮਾਯਾ ਜੀ
ਕਰ ਖਰਚ ਫ਼ਜ਼ੂਲ ਕਰਤਾਰ ਸਿੰਘਾ ਸਮੇ ਆਪਨੇ ਤਈਂ ਗੁਵਾਯਾ ਜੀ

ਤਬਾ

ਉਨ੍ਹੀ ਸੌ ਅਠਾਸੀਏਂ ਸਾਲ ਅੰਦਰ ਗੁਜ਼ਰ ਗਿਆ ਕ੍ਰਿਪਾਲ ਸਿੰਘ ਜਾਨ ਭਾਈ
ਬੇਟਾ ਰਿਹਾ ਛੋਟਾ ਜੀਉਣ ਸਿੰਘ ਪਿੱਛੇ ਸੀ ਨਾਬਾਲਗ ਬਹੁਤ ਅੰਵਾਨ ਭਾਈ

* ਜੱਲਾਬਾਦ:-ਜਲਾਲਾ ਬਾਦ ਲੁਹਾਰੀ।

† ਓਸ ਵਕਤ ਪੂਰਬ ਵਿਚ ਅੰਗਰੇਜ਼ਾਂ ਦੀ ਕੰਪਨੀ ਦਾ ਰਾਜ ਸੀ।

ਜਾਇਦਾਦ ਸਾਰੀ ਸੰਦਾ ਕੋਟੇ ਹੋਯਾ ਸਰਕਾਰ ਹੋਈ ਨਿਗੁਬਾਨ ਭਾਈ
ਬਾਰਾਂ ਸਾਲ ਪਿਛੋਂ ਇਖਤਯਾਰ ਮਿਲੇ ਤਲਕਾ ਸਾਂਭਯਾ ਹੋ ਜੁਵਾਨ ਭਾਈ
ਕੀਤੇ ਕੰਮ ਚੰਗੇ ਫਲ ਆਣ ਲੱਗੇ ਮਿਹਰਬਾਨ ਹੋਯਾ ਭਗਵਾਨ ਭਾਈ
ਬੇਟੀ ਹੈਸੀ ਮਹਾਰਾਜੇ* ਮਹਿੰਦੂ ਸਿੰਘ ਦੀ ਮੰਗੀ ਗਈ ਇਹਦੇ ਨਾਲ ਆਨ ਭਾਈ
ਓਹਦਾ ਨਾਮ ਬਚਿਤ੍ਰ ਕੋਰ ਹੈਸੀ ਦੇਵੀ ਰੂਪ ਵੱਡੀ ਭਾਗਵਾਨ ਭਾਈ
ਸ਼ਾਦੀ ਵਿੱਚ ਮਹਾਰਾਜੇ ਨੇ ਦਾਜ ਦਿੱਤਾ ਵੀਹ ਲੱਖ ਦਾ ਲਿਖਯਾ ਜਾਨ ਭਾਈ
ਫੇਰ ਹਰ ਸਮੇਂ ਰਹੀ ਬਹੁਤ ਮੱਦਦ ਪਟਯਾਲੇ ਦੇ ਵੱਲੋਂ ਸੁਜਾਨ ਭਾਈ
ਤੁੱਕੀ ਕੁਝ ਨ ਕੀਤੀ ਕਰਤਾਰ ਸਿੰਘਾ ਛਕ ਛੱਡੀਆਂ ਦੇਗੋਂ ਮਹਾਨ ਭਾਈ

ਵਾਕ ਕਵੀ

ਪੰਥ ਵਿੱਚ ਸ਼ਹੀਦਾਂ ਦੀ ਮਿਸਲ ਦਾ ਜੀ ਹੈਸੀ ਖਾਸ ਕਰਕੇ ਵੱਡਾ ਨਾਮ ਸਮਝੋ
ਇਹਦੇ ਹੋਇ ਆਗੂ ਜਪੀ ਤਪੀ ਭਾਰੇ ਦੀਪ ਸਿੰਘ ਜੈਸੇ ਬੁੱਧੀ ਵਾਨ ਸਮਝੋ
ਦਮਦਮੇ ਤੇ ਅਮ੍ਰਤਸਰ ਅੰਦਰ ਟਿਕੇ ਬਹੁਤ ਰਹਿੰਦੇ ਬਲਵਾਨ ਸਮਝੋ
ਅਮ੍ਰਤਸਰ ਤਾਲਾਬ ਦੇ ਵੱਲ ਦੱਖਣ ਜਿੱਧਰ ਦੀਪ ਸਿੰਘ ਦਾ ਹੈਗਾ ਥਾਨ ਸਮਝੋ
ਰਹਿੰਦੀ ਮਿਸਲ ਸ਼ਹੀਦਾਂ ਦੀ ਏਸ ਬਾਹੀ ਦੇਗ ਚੱਲਦੀ ਰਹਿੰਦੀ ਮਹਾਨ ਸਮਝੋ
ਆਗੂ ਮਿਸਲ ਦੇ ਬਹੁਤ ਵਿਰਕਤ ਰਹੇ ਦੇਸ ਮੱਲਯਾ ਨ ਲੋਭ ਠਾਨ ਸਮਝੋ
ਸੇਵਾ ਪੰਥ ਦੀ, ਜੁਲਿਮ ਦਾ ਨਾਸ ਕਰਨਾ, ਨਾਮ ਜਪਨਾ ਫਰਜ਼, ਪਛਾਨ ਸਮਝੋ
ਯੋਧੇ ਬੀਰ ਭਜਨੀਕ ਕਰਤਾਰ ਸਿੰਘਾ ਕਰ ਗਏ ਸਾਦੀ ਗੁਜ਼ਰਾਨ ਸਮਝੋ

ਸ਼ਜਰਾ ਮਿਸਲ ਸ਼ਹੀਦਾਂ

ਦੀਪ ਸਿੰਘ (ਪੋਹੂ ਵਿੰਡੀਆ)

ਸੁੱਧਾ ਸਿੰਘ (ਦੁਕੋਹੇ ਵਾਲਾ) † Grewala

V Lohgrha

† ਕਰਮ ਸਿੰਘ (ਮਰਾਥਾ) O Gularwal

ਗੁਪਾਲ ਸਿੰਘ

ਸ਼ਿਵ ਕੁਪਾਲ ਸਿੰਘ

ਸਰਦਾਰ ਜੀਉਣ ਸਿੰਘ

* ਮਹਿੰਦੂ ਸਿੰਘ ਮਹਾਰਾਜਾ ਪਟਯਾਲਾ

† ਬਾਬਾ ਦੀਪ ਸਿੰਘ, ਸੁੱਧਾ ਸਿੰਘ ਤੇ ਕਰਮ ਸਿੰਘ ਤੱਕ ਤਾਂ ਮਿਸਲ ਦੀ ਜਥੇਬਾਤੀ ਪੰਥਕ
ਚੇਤ ਤੇ ਹੁੰਦੀ ਰਹੀ, ਪ੍ਰੰਤੂ ਕਰਮ ਸਿੰਘ ਤੋਂ ਅਗੇ ਜਾਨਵਾਨੀ ਜਾਇਦਾਦ ਬਣ ਗਈ।

(ਨੰ:-੧੧) ਮਿਸਲ ਆਹਲੂਵਾਲੀਆਂ

ਆਹਲੂਵਾਲੀਆਂਦੀ ਮਿਸਲ ਵਿੱਚ ਸਿੰਘਾਂ ਬਣੀ ਜਿਸਤਰ੍ਹਾਂ ਕਰਾਂ ਬਿਆਨ ਭਾਈ ਬਾਰਾਂ ਮਿਸਲਾਂ ਦੇ ਵਿੱਚੋਂ ਹੈ ਇੱਕੋ ਹੁਣ ਤੱਕ ਜੋ ਕਾਇਮ ਜਹਾਨ ਭਾਈ ਯਾਰਾਂ ਮਿਟੀਆਂ ਰਹੇ ਨਿਸ਼ਾਨ ਭੀ ਨ ਖਾਇ ਗਿਆ ਸਮਾ ਬਲਵਾਨ ਭਾਈ ਕਿਸੇ ਕਿਸੇ ਦੀ ਸਾਖ ਕੁਝ ਰਹੀ ਕਿਧਰੇ ਉਹ ਭੀ ਨਾਮ ਮਾਤਰ ਲਿਹੁ ਜਾਨ ਭਾਈ ਸਿਰਫ ਇਹੋ ਮਿਸਲ ਬਣੀ ਰਹੀ ਸਮਝੋ ਮਿਟੇ ਹੋਰਨਾ ਨਾਮ ਨਿਸ਼ਾਨ ਭਾਈ ਮੁਖੀ ਏਸਦੇ ਸਿੱਖੀਓਂ ਪਤਤ ਹੋਇ ਧਰਮ ਛੱਡ ਗਏ ਹੋ ਅੰਵਾਨ ਭਾਈ ਐਵੇਂ ਕਹਿਣ ਮਾਤਰ ਸਿੰਘ ਨਾਮ ਰਹਿ ਗਏ ਸਾਂਝ ਸਿੱਖੀ ਦੀ ਕੁਝਨ ਮਾਨ ਭਾਈ ਗਿਆਰਾਂ ਮਿਸਲਾਂ ਖਾਧੀਆਂ ਸਮੇ ਨੇ ਜੀ, ਕੀਤੀ ਫੈਸ਼ਨਾਨੇ ਇਹਦੀਹਾਨ ਭਾਈ ਗਿਣਤੀ ਵਿੱਚ ਲਿਖ ਦੇਵਣੀ ਫਰਜ਼ ਸਾਡਾ ਜੱਸਾ ਸਿੰਘ ਦਾ ਹੈ ਖਾਨਦਾਨ ਭਾਈ ਹੋਰ ਸਾਂਝ ਨ ਕੁਝ ਕਰਤਾਰ ਸਿੰਘਾ ਪੜ੍ਹ ਸੋਚ ਲੈਣਾ ਵਿੱਦਵਾਨ ਭਾਈ

ਏਸ ਮਿਸਲ ਦਾ ਮੋਢੀ

ਹੱਲੋ ਸਾਧੋ ਕੇ ਜਿਲ੍ਹੇ ਲਾਹੌਰ ਅੰਦ੍ਰ ਓਥੇ ਬਾਘ ਸਿੰਘ ਇੱਕ ਕਲਾਲ ਹੋਯਾ ਸਤਾਰਾਂ ਸੌ ਇਕੱਤ੍ਰਵੇਂ ਸਾਲ ਅੰਦ੍ਰ ਅਮ੍ਰਤ *ਛਕ ਕੇ ਸਿੰਘਾਂ ਦੇ ਨਾਲ ਹੋਯਾ ਸੂਰ ਬੀਰ ਤੇ ਦੂਰ ਅੰਦੇਸ਼ ਭਾਰਾ ਫੌਜ ਜੰਗ ਦੇ ਵਿੱਚ ਕਮਾਲ ਹੋਯਾ ਪੰਥ ਨਾਲ ਜੰਗਾਂ ਵਿੱਚ ਰਿਹਾ ਸਾਂਝੀ ‘ਜ਼ਾਲਿਮ ਵੈਰੀਆਂ’ ਦੇ ਭਾ ਦਾ ਕਾਲ ਹੋਯਾ ਹੋਲੀ ਹੋਲੀ ਜੱਥੇਦਾਰ ਬਣ ਗਿਆ ਮਿਲ ਨਸਾਰ ਤੇ ਨੇਕ ਖ਼ਯਾਲ ਹੋਯਾ ਪੰਥ ਵਿਚ ਸਰਦਾਰ ਕਰਤਾਰ ਸਿੰਘਾ ਉੱਘਾ ਸੂਰਮਾਂ ਬੇਮਿਸਾਲ ਹੋਯਾ

ਸਰਦਾਰ ਜੱਸਾ ਸਿੰਘ ਦੀ ਪੈਦਾਇਸ਼

ਆਹਲੂ ਪਿੰਡ ਭੀ ਏਸੇ ਹੀ ਪਰਗਣੇ ਦਾ ਸੁਹਾਵਾ ਸਿੰਘ ਨੇ ਓਹਨੂੰ ਵਸਾਯਾ ਜੀ ਦੇਵਾ ਸਿੰਘ ਸੀ ਓਹਦੀ ਔਲਾਦ ਵਿੱਚੋਂ ਰਹਿੰਦਾ ਓਥੇ ਹੀ ਆਖ ਸੁਨਾਯਾ ਜੀ ਬਿਦਰ ਸਿੰਘ ਬੇਟਾ ਇੱਕ ਓਸਹਾ ਸੀ ਭਾਗਵਾਨ ਜਹਾਨ ਤੇ ਆਯਾ ਜੀ ਬਾਘ ਸਿੰਘ ਸਰਦਾਰ ਦੀ ਭੈਣ ਛੋਟੀ ਓਹਨੂੰ ਓਸਦੇ ਨਾਲ ਵਿਆਹਯਾ ਜੀ ਸਤਾਰਾਂ ਸੌ ਪਝੱਤ੍ਰੇਂ ਓਸ ਵਿੱਚੋਂ ਕੱਸਾ ਸਿੰਘ ਬੇਟਾ ਇੱਕ ਜਾਯਾ ਜੀ

*ਭਾਈ ਮਨੀ ਸਿੰਘ ਜੀ ਪਾਸੋਂ।

ਵੱਡਾ ਸਾਹਿਬ ਨਸੀਬ ਇਕਬਾਲ ਵਾਲਾ ਜਿਥੇ ਸਿਰ ਅਕਾਲ ਦਾ ਸਾਯਾ ਜੀ
ਬਾਦਸ਼ਾਹ ਕਹਾਯਾ ਪੰਥ ਅੰਦਰ ਸਿੱਕਾ ਆਪਣੇ ਨਾਮ ਚਲਾਯਾ ਜੀ
ਓਹਦੇ ਨਾਮ ਤੇ ਮਿਸਲ ਕਰਤਾਰ ਸਿੰਘ ਆਹਲੂਵਾਲੀਆਂ ਦੀ ਅਖਵਾਯਾ ਜੀ

ਤਬਾ

ਸਤਾਰਾਂ ਸੌ ਉਨਾਸੀਏਂ ਸਾਲ ਅੰਦਰ ਬਿਦਰ ਸਿੰਘ ਲਿਆ ਕਾਲ ਖਾਇ ਭਾਈ
ਮਾਈ ਨਾਲ ਲੈਕੇ ਜੱਸਾ ਸਿੰਘ ਤਾਈਂ ਆਹਲੂ ਪਿੰਡ ਦੇ ਤਈਂ ਤਜਾਇ ਭਾਈ
ਮਾਤਾ ਸੁੰਦੀ ਦੇ ਪਾਸ ਗਈ ਦਿੱਲੀ ਤਨ ਮਨ ਕਰ ਸੇਵ ਕਮਾਇ ਭਾਈ
ਜੱਸਾ ਸਿੰਘ ਹੈਸੀ ਹੋਣਹਾਰ ਵੱਡਾ ਮਾਤਾ ਸੁੰਦੀ ਨੂੰ ਗਿਆ ਭਾਇ ਭਾਈ
ਮਾਤਾ ਪਾਲਯਾ ਬੱਚਯਾ ਵਾਂਗ ਓਹਨੂੰ ਵੱਡੀ ਮਿਹਰ ਕਰ ਲਾਡ ਲਡਾਇ ਭਾਈ
ਦੋਵੇਂ ਮਾਂ ਪੁੱਤਰ ਨਿੱਤ ਉੱਠ ਕਰਕੇ ਹੱਥ ਸਾਜ ਦੁਤਾਰਾ ਸਜਾਇ ਭਾਈ
ਆਸਾਵਾਰ ਪ੍ਰੇਮ ਦੇ ਨਾਲ ਲਾਂਦੇ ਮਾਤਾ ਜੀ ਦੇ ਤਈਂ ਸੁਨਾਇ ਭਾਈ
ਛੇ ਸਾਲ ਗਏ ਗੁਜ਼ਰ ਕਰਤਾਰ ਸਿੰਘ ਅੱਠ ਜਲ ਲਈ ਵਾਂਗ ਉਠਾਇ ਭਾਈ

ਤਬਾ

ਸਤਾਰਾਂ ਸੌ ਪਚਾਸੀਏਂ ਸਾਲ ਅੰਦਰ ਬਾਘ ਸਿੰਘ ਦਿੱਲੀ ਵਿੱਚ ਜਾਵੇਦਾ ਜੀ
ਓਥੋਂ ਭੈਣ ਭਣੇਵੇਂ ਨੂੰ *ਲੈ ਆਯਾ ਪਰਤ ਜਦੋਂ ਕਰਤਾਰ ਪੁਰ ਆਵੇਦਾ ਜੀ
ਡੇਰਾ ਓਥੇ ਨੁਵਾਬ ਕਪੂਰ ਸਿੰਘ ਦਾ ਮਿਲ ਪੰਥ ਨੂੰ ਫੜੇ ਗਜਾਵੇਦਾ ਜੀ
ਮਾਈ ਆਪਣੀ ਸਣੇ ਕਰਤਾਰ ਸਿੰਘਾ ਜੱਸਾ ਸਿੰਘ ਭੀ ਓਥੇ ਰਹਾਵੇਦਾ ਜੀ

ਨਵਾਬ ਕਪੂਰ ਸਿੰਘ ਜੀ ਨੇ ਜੱਸਾ ਸਿੰਘ ਤੇ ਖੁਸ਼ ਹੋਣਾ

ਮਾਂ ਪੁੱਤ੍ਰਾਂ ਨੇ ਦਿਣੇ ਉੱਠ ਕਰਕੇ ਸੁਰ ਕਰ ਦੁਤਾਰੇ ਦੀ ਤਾਰ ਸੋਹਣੀ
ਇੱਕ ਰਸ ਕਰਤਾਰ ਦੇ ਰੰਗ ਅੰਦਰ ਸੁਰੂ ਕਰ ਦਿੱਤੀ ਆਸਾਵਾਰ ਸੋਹਣੀ
ਸੁਰ ਮਿਲਵੀਂ ਬਾਣੀ ਦਾ ਠਾਠ ਬਣਯਾਂ ਅਮ੍ਰਤ ਵੇਲੇ ਦੀ ਘੜੀ ਅਪਾਰ ਸੋਹਣੀ
ਦਲ ਸਿੰਘਾਂ ਦਾ ਸੁਣਕੇ ਖੁਸ਼ ਹੋਯਾ ਆਸਾ ਰਾਗ ਦੀ ਬਣੀ ਬਹਾਰ ਸੋਹਣੀ
ਹੋਇ ਅਤ ਪ੍ਰਸੰਨ ਨੁਵਾਬ ਹੋਰੀ ਗੁਰਬਾਣੀ ਦੀ ਖਿੜੀ ਗੁਲਸ਼ਾਰ ਸੋਹਣੀ
ਖੁਸ਼ ਬਹੁਤ ਹੀ ਹੋਇ ਕਰਤਾਰ ਸਿੰਘਾ ਜੱਸਾ ਸਿੰਘ ਦੀ ਵੇਖ ਹੁਨਾਰ ਸੋਹਣੀ

*ਜੱਸਾ ਸਿੰਘ ਜੀ ਨੂੰ ਟੁਰਨ ਲੱਗਯਾਂ ਮਾਤਾ ਜੀ ਨੇ ਢਾਲ, ਤਲਵਾਰ, ਭੱਬਾ, ਕਮਾਨ ਤੇ
ਸਿਰੋਪਾਉ ਦੇਕੇ ਇੱਕ ਚਾਂਦੀ ਦਾ ਆਸਾ ਤੇ ਹੋਰ ਬਹੁਤੇ ਵਰ ਦਿਤੇ, ਜਿਨ੍ਹਾਂ ਦੇ ਪ੍ਰਤਾਪ ਕਰਕੇ ਜੱਸਾ ਸਿੰਘ
ਦਾ ਇਤਨਾ ਇਕਬਾਲ ਵਧਿਆ।

ਪੁੱਛ ਕੀਤੀ ਨੁਵਾਬ ਨੇ ਕਿਧਾ ਲੜਕਾ ਸਣੇ ਮਾਤਾ ਦੇ ਕਿਧਰੋਂ ਆਯਾ ਜੀ
 “ਮੇਰੀ ਭੈਣ ਤੇ ਇਹ ਭਣੇਵਾਂ ਮੇਰਾ” ਬਾਘ ਸਿੰਘ ਨੇ ਆਖ ਸੁਨਾਯਾ ਜੀ
 ਹੋਯਾ ਸੁਣ ਕਪੂਰ ਸਿੰਘ ਖੁਸ਼ੀ ਬਹੁਤਾ ਜੱਸਾ ਸਿੰਘ ਨੂੰ ਪਾਸ ਬੁਲਾਯਾ ਜੀ
 ਮੱਥਾ ਚੁੰਮ ਪਯਾਰ ਦੇਇ ਖੁਸ਼ੀ ਹੋਕੇ ਗੋਦੀ ਆਪਣੀ ਵਿੱਚ ਬੈਠਾਯਾ ਜੀ
 ਓਸੇ ਵਕਤ ਕਹਯਾ ਬਾਘ ਸਿੰਘ ਨੇ ਜੀ ਝੋਲੀ ਆਪ ਦੀ ਇਹ ਅਸਾਂ ਪਾਯਾ ਜੀ
 ਭਾਗਵਾਨ ਲੜਕਾ ਕਰਤਾਰ ਸਿੰਘਾਂ ਭਾਗਾਂ ਚੰਗਿਆਂ ਜੋੜ ਜੁੜਾਯਾ ਜੀ

ਵਾਕ ਕਵੀ

ਓਸੇ ਦਿਨੋਂ ਨੁਵਾਬ ਕਪੂਰ ਸਿੰਘ ਦਾ ਜੱਸਾ ਸਿੰਘ ਪੁਤਰੇਲਾ ਕਹਾਨ ਲੱਗਾ
 ਰੱਖ ਲਿਆ ਨੁਵਾਬ ਨੇ ਪਾਸ ਹੀ ਜੀ ਵਿੱਚ ਜੱਥੇ ਦੇ ਪਰ ਵਰਸ਼ ਪਾਨ ਲੱਗਾ
 ਹੋਣਹਾਰ ਤੇ ਸਾਹਿਬ ਨਸੀਬ ਹੈਸੀ ਵਿੱਚ ਦਿਣਾ ਦੇ ਹੋਣ ਜੁਵਾਨ ਲੱਗਾ
 ਧਰਮ ਵਿੱਦਯਾ ਤੇ ਜੰਗੀ ਹੁਨਰ ਸਾਰੇ ਝਬਦੇ ਸਿੱਖ ਕੇ ਅਮਲ ਕਮਾਨ ਲੱਗਾ
 ਪਹਿਲਾਂ ਸੇਵਾ ਨੁਵਾਬ ਨੇ ਇਹ ਸੋਂਪੀ ਦਾਣਾ ਘੋੜਯਾਂ ਤਈਂ ਵਰਤਾਨ ਲੱਗਾ
 ਹਰ ਇੱਕ ਹੀ ਸਿੰਘ ਕਰਤਾਰ ਸਿੰਘਾ ਜੱਸਾ ਸਿੰਘ ਦੇ ਤਈਂ ਸਲਾਹਨ ਲੱਗਾ

ਜੱਸਾ ਸਿੰਘ ਨੂੰ ਵਰ

ਇੱਕ ਦਿਣ ਦਾਣਾ ਵਰਤਾਉਂਦਾ ਸੀ ਸਿੰਘਾਂ ਬਹੁਤ ਰੋਲਾ ਆਕੇ ਪਾਇ ਦਿੱਤਾ
 “ਪਹਿਲਾਂ ਦਿਹ ਮੈਨੂੰ” “ਪਹਿਲਾਂ ਦਿਹ ਮੈਨੂੰ” ਘੜਮਸ ਪਾਕੇ ਘਬਰਾਇ ਦਿੱਤਾ
 ਛਿੱਥਾ ਪੈ ਨੁਵਾਬ ਜੀ ਪਾਸ ਗਿਆ “ਮੈਂ ਨਹੀਂ ਦਾਣਾ ਵਰਤਾਣਾ” ਸੁਨਾਇ ਦਿੱਤਾ
 ਮੈਨੂੰ ਸਿੰਘ ਅਕਾਉਂਦੇ ਬਹੁਤ ਨੇ ਜੀ, ਅੱਗੋਂ ਸੁਖਨ ਨੁਵਾਬ ਪਰਤਾਇ ਦਿੱਤਾ
 ਇਉਂ ਨ ਕਹੁ ! ਤੂੰ ਕਰਨੇ ਕੰਮ ਬਹੁਤੇ ਅਜੇ ਹੁਣੇ ਹੀ ਹੋਂਸਲਾ ਢਾਹਿ ਦਿੱਤਾ
 ਲੱਖਾਂ ਘੋੜਯਾਂ ਨੂੰ ਗੁਰਾਂ ਤੇਰੇ ਪਾਸੋਂ ਹੈ ਦਾਣਾ ਦੁਵਾਣਾ ਅਲਾਇ ਦਿੱਤਾ
 ਮੈਨੂੰ ਪੰਥ ਨੁਵਾਬ ਬਣਾਯਾ ਦੇ ਤੂੰ ਬਾਦਸ਼ਾਹ ਬਣੇਂ ਜਤਾਇ ਦਿੱਤਾ
 ਹੋਈਆਂ ਪੂਰੀਆਂ ਸਭ ਕਰਤਾਰ ਸਿੰਘਾ ਫਲ ਸਮੇ ਸਿਰ ਵਰਾਂ ਨੇ ਆਇ ਦਿੱਤਾ

ਜੱਸਾ ਸਿੰਘ ਦਾ ਪਹਲਾ ਹੱਥ

ਸੱਤਰਾਂ ਸੌ ਅਠਾਸੀਏਂ ਸਾਲ ਅੰਦਰ ਜੱਸਾ ਸਿੰਘ ਬਾਰੋਂ ਰਿਹਾ ਆਇ ਭਾਈ
 ਓਹਦੇ ਨਾਲ ਪੰਜਾਹ ਅਸਵਾਰ ਹੈਸਨ ਪਿੰਡ ਆਪਣੇ ਨੂੰ ਰਿਹਾ ਜਾਇ ਭਾਈ
 ਕਾਹਨੇ ਕਾਛੇ ਦੇ ਪਾਸ ਜਾਂ ਆਣ ਪਹੁੰਚੇ ਡਿੱਠਾ ਖਾਲਸੇ ਨਜ਼ਰ ਦੁੜਾਇ ਭਾਈ

ਓਥੇ ਇੱਕ* ਸੇਦਾਗਰ ਘੋੜਯਾਂ ਦਾ ਉਤ੍ਰ ਰਿਹਾ ਹੈਸੀ ਡੇਰਾ ਲਾਇ ਭਾਈ
ਜੱਸਾ ਸਿੰਘ ਨੇ ਆਖਯਾ ਖਾਲਸਾ ਜੀ ਘੋੜਾ ਇੱਕ ਨ ਜਾਵਨਾ ਪਾਇ ਭਾਈ
ਹੱਲਾ ਬੋਲ ਦਿੱਤਾ ਸਿੰਘਾਂ ਵਾਰ ਇੱਕੋ ਬੈਠੇ ਲਏ ਪਠਾਨ ਦਬਾਇ ਭਾਈ
ਕੁਝ ਲੜੇ ਮਰੇ ਕੁਝ ਨੱਠ ਗਏ ਆਪੋ ਆਪਣੀ ਜਿੰਦ ਛੁਪਾਇ ਭਾਈ
ਘੋੜੇ ਲੈ ਕੇ ਪੱਤਰਾ ਸਿੰਘ ਹੋ ਗਏ ਪਿੰਡ ਹੱਲੇ ਕੇ ਜਾ ਠਹਿਰਾਇ ਭਾਈ
ਘਰ ਨਾਣਕੇ ਲਾਹ ਥਕੇਵੇਂ ਤਾਈਂ ਘੋੜੇ ਸਿੰਘਾਂ ਦੇ ਤਈਂ ਵੰਡਾਇ ਭਾਈ
ਵਿੱਚ ਪੰਥ ਜਾ ਮਿਲੇ ਕਰਤਾਰ ਸਿੰਘਾ ਸਰਬੰਧੀਆਂ ਮਿਲ ਮਿਲਾਇ ਭਾਈ

ਸਰਦਾਰ ਬਾਘ ਸਿੰਘ ਜੀ ਦਾ ਸ਼ਹੀਦ ਹੋਣਾ

ਸਤਾਰਾਂ ਸੌ ਉਨਾਨਵੇਂ ਸਾਲ ਅੰਦਰ ਸੱਦਾ ਧੁਰ ਦਰਗਾਹ ਤੋਂ ਆਇ ਗਿਆ
ਸ਼ੇਖੂਪੁਰੇ ਦੇ ਪਾਸ ਲੜਾਈ ਹੋਈ ਬਾਘ ਸਿੰਘ ਸ਼ਹੀਦੀ ਨੂੰ ਪਾਇ ਗਿਆ
ਬੇਟਾ ਕੋਈ ਨ ਓਸਦੇ ਘਰ ਹੈਸੀ ਬਿਨ੍ਹਾਂ ਵਾਰਸੋਂ ਛੱਡ ਛਡਾਇ ਗਿਆ
ਨਾਮਵਰ ਸਰਦਾਰ ਸੀ ਪੰਥ ਅੰਦਰ ਚੰਗੇ ਨੇਕੀ ਦੇ ਕੰਮ ਕਮਾਇ ਗਿਆ
ਦੇਸ ਪੰਥ ਦੇ ਵਾਸਤੇ ਮਾਰ ਤੇਗਾਂ ਜ਼ਾਲਮ ਸੈਂਕੜੇ ਧਰਤ ਸੁਲਾਇ ਗਿਆ
ਨੇਕੀ ਰਹੀ ਪਿੱਛੇ ਕਰਤਾਰ ਸਿੰਘਾ ਸਮਾਂ ਹੋਰ ਹੀ ਰੰਗ ਵਟਾਇ ਗਿਆ

ਜੱਸਾ ਸਿੰਘ ਨੂੰ ਸਰਦਾਰੀ

ਬਾਘ ਸਿੰਘ ਦਾ ਨਹੀਂ ਸੀ ਕੋਈ ਬੇਟਾ ਪਿੱਛੋਂ ਪੰਥ ਨੇ ਕਰ ਵਿਚਾਰ ਭਾਈ
ਜੱਸਾ ਸਿੰਘ ਨੂੰ ਓਸਦੀ ਥਾਂ ਸਮਝੇ ਚੁਣ ਡੇਰੇ ਦਾ ਕੀਤਾ ਮੁਖਤਾਰ ਭਾਈ
ਜੱਸਾ ਸਿੰਘ ਹੈਸੀ ਭਾਗਵਾਨ ਭਾਰਾ ਸਾਰੀ ਮਾਮੇ ਦੀ ਸਾਂਭ ਲਈ ਕਾਰ ਭਾਈ
ਅਕਲ ਹਿੰਮਤ ਜ਼ੋਰ ਇਤਫ਼ਾਕ ਦੇ ਜੀ ਬਣ ਗਿਆ ਝਬਦੇ ਮਿਸਲਦਾਰ ਭਾਈ
ਸਿੱਖੀ ਸਿਦਕ ਭਰੋਸੇ ਦਾ ਪੁੱਤਲਾ ਸੀ ਚੇਦਾਂ ਸਾਲ ਦਾ ਤੇ ਹੋਣਹਾਰ ਭਾਈ
ਦਾਣਾ ਘਾਸ ਵੰਡੇ ਨਿੱਤ ਘੋੜਯਾਂ ਨੂੰ ਦਿਲੋਂ ਰਹੇ ਬਣਯਾਂ ਸੇਵਾਦਾਰ ਭਾਈ
ਦਿਣੋਂ ਦਿਣ ਵਧੀ ਇਜ਼ਤ ਪੰਥ ਅੰਦਰ ਸਿੰਘ ਕਰਨ ਲਗੇ ਸਤਕਾਰ ਭਾਈ
ਗੁਰੂ ਪੰਥ ਦੀ ਮਿਹਰ ਕਰਤਾਰ ਸਿੰਘਾ ਜੱਸਾ ਸਿੰਘ ਤੇ ਹੋਈ ਅਪਾਰ ਭਾਈ

ਵਾਕ ਕਵੀ

ਜੱਸਾ ਸਿੰਘ ਨੇ ਨੇਕ ਸੁਭਾਉ ਕਰਕੇ ਇਜ਼ਤ ਆਪਣੀ ਬਹੁਤ ਵਧਾਇ ਲਈ
ਜਥੇ ਤਈਂ ਵਧਾਯਾ ਬਹੁਤ ਜਲਦੀ ਮਿਸਲ ਆਪਣੀ ਵਖ ਬਨਾਇ ਲਈ

*ਭਾਈ ਗਯਾਨ ਸਿੰਘ ਜੀ ਨ ਸੇਦਾਗਰ ਦਾ ਨਾਮ ਮੁਰਤਜ਼ਾ ਖ਼ਾਨ ਲਿਖਿਆ ਹੈ ਤੇ ਦੱਸਿਆ
ਹੈ ਕਿ ਘੋੜੇ ਵਿੱਲੀ ਲੈ ਜਾ ਰਿਹਾ ਸੀ।

ਵਿਚ ਪੰਥ ਦੇ ਬੋਝ੍ਯਾਂ ਦਿਨ੍ਹਾਂ ਅੰਦਰ ਨਾਮਵਰੀ ਸਰਦਾਰ ਨੇ ਪਾਇ ਲਈ
ਸੇਵਾ ਕਰ ਨਵਾਬ ਕਪੂਰ ਸਿੰਘ ਦੀ ਝੋਲੀ ਖੁਸ਼ੀਆਂ ਨਾਲ ਭਰਾਇ ਲਈ
ਸੂਰਬੀਰ ਭਜਨੀਕ ਨਿਰਪੱਖ ਧਰਮੀ ਵਿੱਚ ਪੰਥ ਪਰਤੀਤ ਜਮਾਇ ਲਈ
ਪੂਰਾ ਬਣ ਕੇ ਸਿੰਘ ਕਰਤਾਰ ਸਿੰਘਾ ਰਾਜ ਯੋਗ ਦੀ ਯੁਕਤ ਕਮਾਇ ਲਈ

੩੩

ਸੇਵਾ ਪੰਥ ਦੀ ਬਰਸ ਪੰਜਾਹ ਕੀਤੀ ਇੱਕ ਗਿਣ ਕੇ ਏਥੇ ਸੁਣਾਂ ਕਿਹੜੀ
ਠਾਰਾਂ ਸੌ ਦੇ ਚਾਲੀਏਂ ਸਾਲ ਤੋੜੀ ਲਿਖ ਲਿਖ ਕੇ ਘਾਲ ਗਿਣਾਂ ਕਿਹੜੀ
ਹਰ ਜੰਗ ਹਰ ਭੀੜ ਦੇ ਵਿੱਚ ਰਿਹਾ ਦੱਸਾਂ ਕੱਢਕੇ ਵੱਖਰੀ ਥਾਂ ਕਿਹੜੀ
ਹਿੱਸਾ ਦੂਸਰਾ ਤੀਸਰਾ ਪੜ ਵੇਖੋ ਗੱਲ ਇੱਕ ਮੈਂ ਲਿਖ ਜਤਾਂ ਕਿਹੜੀ
ਘਾਲਾਂ ਘਾਲੀਆਂ ਸੂਰਮੇ ਪੰਥ ਅੰਦਰ ਕੱਢ ਵੱਖ ਫਰਿਸਤ ਬਣਾਂ ਕਿਹੜੀ
ਬਿਨ੍ਹਾਂ ਇੱਕ *ਨੁਵਾਬ ਕਰਤਾਰ ਸਿੰਘਾ ਦੂਜੀ ਹੋਰ ਮਸਾਲ ਰਖਾਂ ਕਿਹੜੀ

ਤਬਾ

ਬੜੇ ਜੰਗ ਜਿੱਤੇ ਮਾਰੇ ਘੱਲੂਘਾਰੇ ਬੇ ਮਿਸਾਲ ਕਰ ਕੰਮ ਦਿਖਾਇ ਵੱਡੇ
ਤੇਗ ਫੜਕੇ ਵਿਚ ਮੈਦਾਨ ਚੜ੍ਹਕੇ ਮਾਰ ਖਾਨ ਅਮੀਰ ਖਪਾਇ ਵੱਡੇ
ਸਿੱਖੀ ਵਾਂਗ ਨੁਵਾਬ ਫੈਲਾਈ ਬਹੁਤੀ ਕੰਮ ਪਰ ਉਪਕਾਰ ਕਮਾਇ ਵੱਡੇ
ਲੈ ਕੇ ਅਟਕ ਤੋਂ ਫਰਖਾਬਾਦ ਤੋੜੀ ਜ਼ੋਰ ਤੇਗ ਨੁਵਾਬ ਨੁਵਾਇ ਵੱਡੇ
ਵਾਂਗ ਪੰਥ ਦੀ ਫੜ ਕੇ ਤੋੜ ਚਾੜੀ ਲਾਭ ਅਕਲ ਦੇ ਨਾਲ ਪੁਚਾਇ ਵੱਡੇ
ਬੇੜਾ ਪੰਥ ਦਾ ਲਾਯਾ ਜਾਇ ਬੰਨੇ ਸਿਰੋਂ ਜ਼ੁਲਿਮ ਤੂਫਾਨ ਲੰਘਾਇ ਵੱਡੇ
ਝੰਡਾ ਪੰਥ ਝੁਲਾਯਾ ਦੇਸ ਅੰਦਰ ਠਾਣੇ ਜ਼ੁਲਿਮ ਦੇ ਪੁੱਟ ਵਗਾਹਿ ਵੱਡੇ
ਕਿਹੜੇ ਗਿਣਾਂ ਮੈਂ ਕੰਮ ਕਰਤਾਰ ਸਿੰਘਾ ਵਿੱਚ ਪੰਥ ਜੋ ਕਰ ਦਿਖਾਇ ਵੱਡੇ

ਸ: ਜੱਸਾ ਸਿੰਘ ਨੂੰ ਪੰਥ ਦੀ ਜੱਥੇਦਾਰੀ ਮਿਲਨੀ

ਬਾਘ ਸਿੰਘ ਪਿੱਛੋਂ ਮਿਸਲ ਆਪਣੀ ਦਾ ਬਣ ਗਿਆ ਹੈਸੀ ਜੱਥੇਦਾਰ ਭਾਈ
ਅਠਾਰਾਂ ਸੌ ਸਤਾਰਾਂ ਨੂੰ ਵਿੱਚ ਅੱਸੂ ਸੁਰਗ ਗਿਆ ਨੁਵਾਬ ਸਿਧਾਰ ਭਾਈ
ਹੱਥੀਂ ਆਪਣੀ ਪੰਥ ਨੂੰ ਕੱਠਯਾਂ ਕਰ ਅੰਮ੍ਰਤਸਰ ਦੇ ਵਿੱਚ ਵਿਚਾਰ ਭਾਈ
ਜੱਸਾ ਸਿੰਘ ਦੇ ਤਈਂ ਨੁਵਾਬ ਜੀ ਨੇ ਥਾਂ ਆਪਣੀ ਥਾਪਯਾ, ਸਾਰ ਭਾਈ
ਸਾਰੇ ਪੰਥ ਨੇ ਕਰ ਮਨਜ਼ੂਰ ਲਿਆ ਜੱਥੇਦਾਰ ਵੱਡਾ ਸਮਝਦਾਰ ਭਾਈ
ਚੰਗੇ ਕੰਮ ਕੀਤੇ ਕਰਤਾਰ ਸਿੰਘਾ ਜੱਸਾ ਸਿੰਘ ਬਣਕੇ ਸਰਦਾਰ ਭਾਈ

*ਇਨ੍ਹਾਂ ਨਵਾਬ ਕਪੂਰ ਸਿੰਘ ਹੋ।

ਸਰਦਾਰ ਜੱਸਾ ਸਿੰਘ ਜੀ ਨੇ ਆਪਣੇ ਨਾਮ ਦਾ ਇੱਕ ਸਿੱਕਾ ਚਲਾਨਾ।

ਜੱਸਾ ਸਿੰਘ ਦਾ ਆਣ ਪ੍ਰਤਾਪ ਵਧਿਆ ਦੇਸ ਤੇਗ ਦੇ ਨਾਲ ਨਵਾਇ ਲਿਆ
ਲੈਕੇ ਜਮਨਾ ਤੋਂ ਦੇਸ ਅਟਕ ਤੋੜੀ ਝੰਡਾ ਪੰਥ ਦਾ ਸਾਰੇ ਝੁਲਾਇ ਲਿਆ
ਕੋਈ ਖਾਨ ਅਮੀਰ ਨ ਰਿਹਾ ਔਕੀ ਮੁਲਕ ਮਿਸਲਾਂ ਵੰਡ ਵੰਡਾਇ ਲਿਆ
ਸਿੱਕਾ ਆਪਣੇ ਨਾਮ ਕਰਤਾਰ ਸਿੰਘਾ ਜੱਸਾ ਸਿੰਘ ਨੇ ਤਦੋਂ ਚਲਾਇ ਲਿਆ

ਸਿੱਕੇ ਤੇ ਇਹ ਲਿਖਿਆ ਹੋਇਆ ਸੀ

ੴ { ਸਿੱਕਾ ਜ਼ੋਦ ਦਰ ਜਹਾਂ ਬਫ਼ਜ਼ਲੇ ਅਕਾਲ } ੴ
ਮੁਲਕ ਆਹਮ ਗ੍ਰਿਫ਼ਤ ਜੱਸਾ ਕਲਾਲ

ਸਰਦਾਰ ਜੱਸਾ ਸਿੰਘ ਦਾ ਇਲਾਕਾ

ਲਿਆ ਜਿੱਤ ਪੰਜਾਬ ਦਾ ਦੇਸ ਸਾਰਾ ਜ਼ੋਰ ਤੇਗ ਦੇ ਵੈਰੀ ਦਬਾ ਭਾਈ
ਮਿਸਲ ਆਪਣੀ ਵੱਖਰੀ ਕਾਇਮ ਕੀਤੀ ਨਾਮ ਆਪਣੇ, ਦਿਆਂ ਸੁਨਾ ਭਾਈ
ਤਾਂਬੇ ਸੱਤ ਹਜ਼ਾਰ ਜੁਵਾਨ ਹੈਸੀ ਮੋਹਰੇ ਲੜਦੇ ਤੇਗਾਂ ਉਠਾ ਭਾਈ
ਵੀਹ ਲੱਖ ਦਾ ਮੁਲਕ ਮੁਲਕ ਹੈਸੀ ਦਿਆਂ ਪਰਗਣੇ ਲਿਖ ਗਿਣਾ ਭਾਈ
ਧਰਮ ਕੋਟ ਤੇ ਭੂੰਦੜੀ, ਈਸੜੂ ਸੀ ਜਗਰਾਵਾਂ ਭੀ ਨਾਲ ਰਲਾ ਭਾਈ
ਆਲਮ ਪੁਰ ਭੜੋਗ ਤੇ ਬੱਸੀਆਂ ਭੀ ਈਸੇ ਖਾਂ ਦਾ ਕੋਟ ਜਤਾ ਭਾਈ
ਫਤੇਗੜ੍ਹ, ਪੱਖੋ, ਵਲੀਪੁਰ ਸਮਝੇ ਮੁੱਲਾਂ ਵਾਲਾ ਭੀ ਵਿੱਚ ਲਿਖਾ ਭਾਈ
ਹੋਰ ਕਿਲ੍ਹਾ ਨਰੈਣਗੜ੍ਹ ਵਿੱਚ ਆਹਾ ਮੁਲਕ ਪਾਰ ਸਤਲੁਜ ਦਰਯਾ ਭਾਈ
ਫਤਿਆਬਾਦ ਤੇ ਹੋਰ ਕਪੂਰਥਲਾ ਭੁੰਗਾ ਤਲਵੰਡੀ ਸਮਝਾ ਭਾਈ
ਵੱਲਾ ਚੌਰ ਵੇਰੋ ਵਾਲ ਪਰਗਣੇ ਇਹ ਆਹਲੂਵਾਲੀਆਂ ਦੇ ਅਖਵਾ ਭਾਈ
ਨੂਰਮਹਿਲ, ਚੋਹਲਾ *ਹੈਬਤ ਪੁਰ ਪੱਟੀ ਸਠਯਾਲਾ ਜੰਡਯਾਲਾ ਬਤਾ ਭਾਈ
ਕਾਇਮ ਪੁਰ ਸਿਰਹਾਲੀ ਇਹ ਪਰਗਣੇ ਜੀ ਵਿੱਚ ਮਾਝੇ ਦੁਵਾਬੇ ਜਣਾ ਭਾਈ
ਆਹਲੂ ਵਾਲੀਆਂ ਨੇ ਕਰਤਾਰ ਸਿੰਘਾ ਕਬਜ਼ੇ ਆਪਣੇ ਲਏ ਕਰਾ ਭਾਈ

ਦੇਸ ਮਿਸਲ ਦਾ ਨਾਮ ਆਹਲੂਵਾਲੀਆਂ ਦੀ ਮਿਸਲ ਕਿਉਂ ਹੋਯਾ ?

ਆਹਲੂ ਪਿੰਡ ਹੈਸੀ ਜੱਸਾ ਸਿੰਘ ਦਾ ਜੀ ਆਹਲੂਵਾਲੀਆ ਲੋਕ ਬੁਲਾਨ ਲੱਤੇ

*ਪਰਭਣਯਾਂ ਦੇ ਕਬਜ਼ਿਆਂ ਵਲ ਵੱਖਕੇ ਕਈਆਂ ਸਜਣਾਂ ਨੂੰ ਸ਼ੱਕ ਗੁਜ਼ਰਗਾ ਕਿ ਕਈ
ਪਰਗਣੇ ਇੱਕ ਇੱਕ ਦੁਹ ਮਿਸਲਾਂ ਦੇ ਤਾਬੇ ਲਿਖੇ ਹਨ; ਸਜਣੋਂ ਇਹ ਠੀਕ ਹੈ ਓਹ ਸਮਾਂ ਹੀ
ਐਸਾ ਸੀ ਜਿਹੜਾ ਇਲਾਕਾ ਅਜੇ ਇੱਕ ਪਾਸ ਹੁੰਦਾ ਸੀ ਕਲ੍ਹ ਨੂੰ ਉਸਦਾ ਮਾਲਕ ਦੂਸਰਾ ਬਣ ਜਾਂਦਾ ਸੀ।

ਜੱਸਾ ਸਿੰਘ ਦੂਜੇ ਤਰਖਾਣ ਤਾਈਂ ਰਾਮਗੜੀਆ ਸਿੰਘ ਸੁਨਾਨ ਲੱਗੇ
ਤਦੋਂ ਦੋਹਾਂ ਦੇ ਨਾਮ ਦੇ ਵੇਰਵੇ ਲਈ ਪੰਥ ਵਿਚ ਸਨ ਇਹ ਨਿਸ਼ਾਨ ਲੱਗੇ
ਕਲਾਸ ਵਾਲੀਆ ਜਿਸ ਤਰ੍ਹਾਂ ਕਹੇ ਮੈਨੂੰ ਜੱਸਾ ਸਿੰਘ ਦੀ ਕਰਨ ਪਛਾਨ ਲੱਗੇ
ਆਹਲੂਵਾਲੀਆ ਕੋਈ ਨਾਮ ਜ਼ਾਤ ਦਾ ਨਹੀਂ ਨਾਮ ਪਿੰਡਨੂੰ ਗੋਤ ਬਨਾਨ ਲੱਗੇ
ਸਾਰੇ ਲੋਕ ਕਲਾਲ ਕਰਤਾਰ ਸਿੰਘਾ ਆਹਲੂਵਾਲੀਏ ਹੁਣ ਅਖਵਾਨ ਲੱਗੇ
ਸਰਦਾਰ ਜੱਸਾ ਸਿੰਘ ਜੀ ਦੀ ਰਾਜਧਾਨੀ

ਡੱਲੇ ਪਿੰਡ ਪਹਿਲਾਂ ਕਿਲ੍ਹਾ ਰਚਯਾ ਸੀ ਕੁਝ ਸਮਾਂ ਰਹਿ ਓਥੇ ਟਪਾਇ ਲਿਆ
ਫੇਰ ਕਬਜ਼ਾ ਕਰ ਕਪੂਰਥਲੇ ਓਥੇ ਆਪਣਾ ਪੈਰ ਜਮਾਇ ਲਿਆ
ਥਾਪੀ ਰਾਜਧਾਨੀ ਕਿਸੇ ਨੇਕ ਘੜੀ ਪੱਕੇ ਰਾਜ ਦਾ ਥੱਮੁ ਗਡਾਇ ਲਿਆ
ਬਾਗ ਕਿਸੇ ਨੇ ਲਾਯਾ ਕਰਤਾਰ ਸਿੰਘਾ ਭਾਗਾਂ ਵਾਲਯਾਂ ਨੇ ਫਲ ਖਾਇ ਲਿਆ

ਸਰਦਾਰ ਜੱਸਾ ਸਿੰਘ ਜੀ ਦੀਆਂ ਯਾਦਗਾਰਾਂ

ਅਠਾਰਾਂ ਸੌ ਦੇ ਪੰਝੀਏਂ ਸਾਲ ਅੰਦਰ ਬਾਉਲੀ ਆਨੰਦ ਪੁਰ ਬਨਾਈ ਸੀ ਜੀ
ਇੱਕ ਲੱਖ ਤੋਂ ਖਰਚ ਵਧੀਕ ਕਰਕੇ ਤੇ ਜਾਗੀਰ ਭੀ ਨਾਲ ਲਗਾਈ ਸੀ ਜੀ
ਫੇਰ ਸਾਲ ਇਕੱਤੀਏਂ ਸੁਧਾਸਰ ਦੀ ਓਥੇ ਟਿੱਕ ਕੇ ਸੇਵ ਕਮਾਈ ਸੀ ਜੀ
ਬਾਬਾ ਸਾਹਿਬ ਅਮਾਰਤ ਬੜੀ ਭਾਰੀ ਮੁਕੱਮਲ ਕਰ ਦਿਖਾਈ ਸੀ ਜੀ
ਮਿਸਲ ਆਪਣੀ ਦੇ ਨਾਮ ਕਟੜਾ ਭੀ ਨਵਾਂ ਬੰਨ੍ਹ ਕੇ ਰੋਣਕ ਵਧਾਈ ਸੀ ਜੀ
ਫੇਰ ਠੱਤੀਏਂ ਸਾਲ ਕਰਤਾਰ ਪੁਰੇ ਜਾ ਰੰਗਤ ਹੋਰ ਰਚਾਈ ਸੀ ਜੀ
*ਵਡ ਭਾਗ ਸਿੰਘ ਤਈਂ ਛਕਾ ਅੰਮ੍ਰਤ ਗੁਰੂ ਪੁਣੇ ਦੀ ਹੇਂਗੜ ਮਿਟਾਈ ਸੀ ਜੀ
ਵਿੱਚ ਪੰਥ ਦੇ ਕਰ ਅਭੇਦ ਓਹਨੂੰ ਗੁਰੂ ਅੰਸ ਦੀ ਰੱਖ ਵਡਿਆਈ ਸੀ ਜੀ
ਬਾਬਲ ਪੁਰ ਤੇ ਮਾੜੀਆਂ ਪਰਗਣੇ ਦੇ ਕਰਤਾਰ ਪੁਰ ਗਿਰਦ ਨਵਾਹੀ ਸੀ ਜੀ
ਜੱਸਾ ਸਿੰਘ ਸਰਦਾਰ ਕਰਤਾਰ ਸਿੰਘਾ ਵੱਡੀ ਭਾਰੀ ਜਾਗੀਰ ਦੁਵਾਈ ਸੀ ਜੀ

ਵਾਕ ਕਵੀ

ਜੱਸਾ ਸਿੰਘ ਜਿਹਾ ਪ੍ਰਤਾਪ ਵਾਲਾ ਨ ਸੀ ਦੂਸਰਾ ਹੋਰ ਸਰਦਾਰ ਭਾਈ
ਹੋਯਾ ਬਾਹਦ ਨੁਵਾਬ ਕਪੂਰ ਸਿੰਘ ਦੇ ਪੰਥ ਵਿੱਚ ਇਹ ਯੋਗ ਸਤਿਕਾਰ ਭਾਈ

*ਇੰਨਾਂ ਸੋਢੀਆ ਧੀਰ ਮਲੀਆਂ ਨਾਲ ਕੋਈ ਨਹੀਂ ਸੀ ਵਰਤਦਾ ਜਦ ਨਾਸਰ ਅਲੀ ਸ਼ਾਂ
ਨੇ ਕਰਤਾਰ ਪੁਰ ਵਿੱਚੋਂ ਵਡਭਾਗ ਸਿੰਘ ਨੂੰ ਕੱਢ ਦਿੱਤਾ ਤਾਂ ਵਡਭਾਗ ਸਿੰਘ ਨੇ ਪੰਥ ਦੀ ਸ਼ਰਨ
ਜਾ ਲਈ, ਸਰਦਾਰ ਜੱਸਾ ਸਿੰਘ ਨੇ ਕਿਹਾ ਕਿ ਜਦ ਤੱਕ ਅੰਮ੍ਰਤ ਨ ਛਕੋ ਤਦ ਤੱਕ ਗੁਰੂ
ਤੁਹਾਡੀ ਕਚੀ ਮੱਦਦ ਨਹੀਂ ਕਰੇਗਾ।

ਬਾਦਸ਼ਾਹ ਕਹਿੰਦਾ ਸਾਰਾ ਪੰਥ ਹੈਸੀ ਸਾਰੇ ਪੰਥ ਦਾ ਸੀ ਜੱਥੇਦਾਰ ਭਾਈ
ਇੱਕ ਬਿਨ੍ਹਾਂ ਜੱਸਾ ਸਿੰਘ ਰਾਮਗੜ੍ਹੀਏ ਕੋਈ ਨਹੀਂ ਸੀ ਰੱਖਦਾ ਖਾਰ ਭਾਈ
ਨੇਕ ਮਰਦ ਸੁੰਦਰ ਬਲੀ ਬੀਰ ਯੋਧਾ ਸੁਭ ਗੁਣਾਂ ਦਾ ਹੈਸੀ ਭੰਡਾਰ ਭਾਈ
ਪੰਥ ਖਾਲਸੇ ਵਿੱਚ ਕਰਤਾਰ ਸਿੰਘਾ ਸਰਦਾਰ ਹੋਯਾ ਸ਼ਾਨਦਾਰ ਭਾਈ

ਸਰਦਾਰ ਜੱਸਾ ਸਿੰਘ ਦੀ ਮੌਲਾਦ

ਸਾਲ ਬਿਕ੍ਰਮੀ ਠਾਰਾਂ ਸੋ ਚਾਰ ਅੰਦਰ ਪੁੱਤ੍ਰ ਜੰਮਯਾਂ ਹੋਈਆਂ ਵਧਾਈਆਂ ਜੀ
ਓਹ ਮਰ ਗਿਆ ਓਸੇ ਸਾਲ ਅੰਦਰ ਰੱਬਾ ਤੇਰੀਆਂ ਬੇਪਰਵਾਹੀਆਂ ਜੀ
ਦੋ ਬੇਟੀਆਂ ਹੋਈਆਂ ਫੇਰ ਪਿੱਛੋਂ ਪਾਲ ਪੋਸ ਕੇ ਦੋਵੇਂ ਵਿਆਹੀਆਂ ਜੀ
ਫਤਿਆ ਬਾਦ ਵਾਲੇ ਮੋਹਰਸਿੰਘ ਦੇ ਘਰ ਵੱਡੀ ਬੇਟੀ ਵਿਆਹੀ, ਸੁਨਾਈਆਂ ਜੀ
ਤੁੰਗਾਂ ਵਾਲੇ ਮੁਰਾਰੀ ਸਿੰਘ ਦੇ ਘਰ ਛੋਟੀ ਬੀਬੀ ਵਿਆਹੀ, ਲਿਖਾਈਆਂ ਜੀ
ਅਗਾਂ ਵਧੀ ਨ ਪੀੜ੍ਹੀ ਕਰਤਾਰ ਸਿੰਘਾ ਕਲਮਾਂ ਧੁਰ ਦਰਗਾਹੋਂ ਵਗਾਈਆਂ ਜੀ

ਸਰਦਾਰ ਜੱਸਾ ਸਿੰਘ ਦਾ ਮਰਨਾ

ਅਠਾਰਾਂ ਸੌ ਦੇ ਚਾਲੀਏਂ ਸਾਲ ਅੰਦਰ ਮਿਤੀ ਕੱਤਕੋਂ ਸੱਤ ਵਿਚਾਰ ਭਾਈ
ਦਰਦ ਨਾਲ ਜੱਸਾ ਸਿੰਘ ਗੁਜ਼ਰ ਗਿਆ ਅੰਮ੍ਰਤਸਰ ਵਿੱਚ ਹੋ ਬੀਮਾਰ ਭਾਈ
ਬਾਬੇ ਸਾਹਿਬ ਦੇ ਪਾਸ ਸਮਾਧ ਬਣੀ ਹੁਣ ਤੱਕ ਖੜੀ ਯਾਦਗਾਰ ਭਾਈ
ਏਸ ਜੱਗ ਦੇ ਵਿੱਚ ਕਰਤਾਰ ਸਿੰਘਾ ਸਦਾ ਰਹੇ ਨ ਵਲੀ ਅਵਤਾਰ ਭਾਈ

ਵਾਕ ਕਵੀ

ਇਹ ਸਰਦਾਰ ਵੱਡੇ ਪ੍ਰਤਾਪ ਵਾਲਾ ਮੋਹਰੀ ਜੰਗਾਂ ਦਾ ਧਨੀ ਤਲਵਾਰ ਸਮਝੋ
ਜਪੀ ਤਪੀ ਯੋਧਾ ਸੂਰਬੀਰ ਭਾਰਾ ਕੱਦਾਵਰ ਸੋਹਣਾ ਸ਼ਾਨਦਾਰ ਸਮਝੋ
ਧੀਰਜ ਹੋਂਸਲਾ ਏਸਦੇ ਵਿੱਚ ਵੱਡਾ ਕਰਨੀ ਕਹਿਣੀ ਦਾ ਪੂਰਾ ਵਿਚਾਰ ਸਮਝੋ
ਛਤ੍ਰੇ ਰਹੀ ਖੜੀ ਹੱਥ ਬੰਨ੍ਹ ਅੱਗੇ ਕਦੇ ਖਾਧੀ ਨ ਵੈਰੀ ਤੋਂ ਹਾਰ ਸਮਝੋ
ਬੜੇ ਜੰਗ ਮਾਰੇ ਭਾਰੇ ਘੱਲੂਘਾਰੇ ਕੀਤਾ ਜ਼ਾਲਿਮਾਂ ਤਈਂ ਖ਼ਾਰ ਸਮਝੋ
ਜਿਹਾ ਸੁਰਮਾ ਧੀਰਜੀ ਤਿਹਾ ਹੈਸੀ ਮਿਲਨਸਾਰ ਮਿੱਠਾ ਬੋਲਨ ਹਾਰ ਸਮਝੋ
ਬੱਤੀ ਫੱਟ ਛਾਤੀ ਉੱਤੇ ਸਾਮ੍ਹਣੇ ਸਨ ਪਿੱਠ ਪਿੱਛੇ ਨਹੀਂ ਸੀ ਇੱਕ ਆਰ ਸਮਝੋ
ਹੱਥੀਂ ਰਾਜਯਾਂ ਤਾਈਂ ਛਕਾ ਅੰਮ੍ਰਤ ਕੀਤਾ ਸਿੱਖੀ ਦਾ ਬੜਾ ਪ੍ਰਚਾਰ ਸਮਝੋ
ਕੀਤੀ ਪੰਥ ਦੀ ਸੇਵ ਨਿਰਮਾਣ ਹੋਕੇ ਕੀਤਾ ਕਦੇ ਨਹੀਂ ਸੀ ਹੰਕਾਰ ਸਮਝੋ
ਪੰਥ ਕੀਤੀ ਤੁੱਕੀ ਕਰਤਾਰ ਸਿੰਘਾ ਇਹੋ ਜਹੇ ਹੈਸਨ ਜੱਥੇਦਾਰ ਸਮਝੋ

ਜੱਸਾ ਸਿੰਘ ਦਾ ਖਾਸ ਭਤੀਜਾ ਹੈਸੀ ਲਈ ਏਸ ਨੇ ਮਿਸਲ ਸੰਭਾਲ ਪਿੱਛੋਂ
ਪੁੱਤ ਨਹੀਂ ਸੀ ਕੋਈ ਸਰਦਾਰ ਜੀ ਦਾ ਭਾਗ ਸਿੰਘ ਬਣਯਾਂ ਹੱਕਦਾਰ ਪਿੱਛੋਂ
ਇਹ ਸਰਦਾਰ ਬੜਾ ਹੁਸ਼ਯਾਰ ਹੈਸੀ ਸਾਂਭ ਖੂਬ ਚਲਾ ਲਈ ਕਾਰ ਪਿੱਛੋਂ
ਮਿਸਲ ਸਗੋਂ ਵਧਾਈ ਕਰਤਾਰ ਸਿੰਘਾ ਬਹੁਤੇ ਵੈਰੀਆਂ ਨੂੰ ਦੇ ਕੇ ਹਾਰ ਪਿੱਛੋਂ

ਤਬਾ

ਵੇਲੇ ਏਸ ਦੇ ਦੇਸ ਪੰਜਾਬ ਅੰਦਰ ਕਾਬਲ ਵਾਲਯਾਂ ਦੀ ਆਵਾ ਜਾਈ ਸੀ ਜੀ
ਦਿੱਲੀ ਹੋ ਚੁੱਕੀ ਉੱਕੀ ਸੀ ਦਿੱਲੀ ਐਵੇਂ ਨਾਮ ਮਾਤ੍ਰ ਬਾਦਸ਼ਾਹੀ ਸੀ ਜੀ
ਸੂਬੇ ਖਾਨਾਂ ਅਮੀਰਾਂ ਦੀ ਦੇਸ ਵਿੱਚੋਂ ਪੂਰੀ ਤਰ੍ਹਾਂ ਹੋ ਗਈ ਤਬਾਹੀ ਸੀ ਜੀ
ਮਿਸਲਾਂ ਰਾਜ ਪੰਜਾਬ ਤੇ ਕਰਦੀਆਂ ਸਨ ਮੁਲਕਰੀਰੀਸਿੰਘਾਂ ਵਿੱਚ ਆਈ ਸੀ ਜੀ
ਆਪੇ ਵਿੱਚ ਫਸਾਦ ਹੋ ਜਾਂਵਦੇ ਸਨ ਪਿੰਡਾਂ ਉੱਤੇ ਹੋ ਪੈਂਦੀ ਲੜਾਈ ਸੀ ਜੀ
ਰਾਮਗੜੀਆਂ ਦੇ ਨਾਲ ਮੁੱਢ ਤੋਂ ਹੀ ਆਹਲੂਵਾਲੀਆਂ ਦੀ ਲੜੀ ਆਈ ਸੀ ਜੀ
ਭਾਗਸਿੰਘ ਵੀ ਸੀ ਚੰਗੇ ਭਾਗਾਂ ਵਾਲਾ ਮਿਸਲ ਅਕਲ ਦੇ ਨਾਲ ਵਧਾਈ ਸੀ ਜੀ
ਠਾਰਾਂ ਬਰਸ ਪੂਰੇ ਕਰਤਾਰ ਸਿੰਘਾ ਮਿਸਲ ਸਾਂਭ ਸਰਦਾਰੀ ਕਮਾਈ ਸੀ ਜੀ

ਸਰਦਾਰ ਭਾਗ ਸਿੰਘ ਦਾ ਮਰਨਾ

ਠਾਰਾਂ ਸੋ ਅਠਵੀਜਵੇਂ ਸਾਲ ਅੰਦਰ ਰਾਮਗੜੀਆਂ ਫੇਰ ਚੜ੍ਹਾਈ ਕੀਤੀ
ਜੋਧ ਸਿੰਘ ਤੇ ਰਾਜੇ ਸੰਸਾਰ ਚੰਦ ਨੇ ਮੱਲ ਪਰਗਣੇ ਧੂੜ ਧੁਮਾਈ ਕੀਤੀ
ਭਾਗ ਸਿੰਘ ਫਗਵਾੜੇ ਦੇ ਪਾਸ ਲੜਯਾ ਭੱਗਾਂ ਆਣ ਬਾਜ਼ੀ ਉਲਟਾਈ ਕੀਤੀ
ਡਿੱਗ ਪਿਆ ਘੋੜੇ ਉੱਤੇ ਜੰਗ ਅੰਦਰ ਆਣ ਮੌਤ ਨੇ ਮੂੰਹ ਦਿਖਾਈ ਕੀਤੀ
ਪੈਰ ਟੁੱਟ ਗਿਆ ਦੁਖੀ ਬਹੁਤ ਹੋਯਾ ਪੈ ਕੇ ਪਾਲਕੀ ਪਿਛ੍ਹਾਂ ਨੂੰ ਧਾਈ ਕੀਤੀ
ਆ ਕਪੂਰਥਲੇ ਕਰਤਾਰ ਸਿੰਘਾ ਜਾਂਦੀ ਵਾਰ ਦੀ ਫਤ੍ਹੇ ਬੁਲਾਈ ਕੀਤੀ

ਸਰਦਾਰ ਫਤੇ ਸਿੰਘ

ਇਹ ਸਰਦਾਰ ਵੱਡਾ ਚਾਲ ਬਾਜ਼ ਹੋਯਾ ਪਿੱਛੋਂ ਏਸ ਨੇ ਦੇਸ ਸੰਭਾਰਯਾ ਜੀ
ਮਿਲ ਕੇ ਨਾਲ ਮਹਾਰਾਜੇ ਰਣਜੀਤ ਸਿੰਘ ਦੇ ਏਸ ਆਪਣਾ ਕੰਮ ਸੁਵਾਰਯਾ ਜੀ
ਏਧਰ ਨਾਲ ਰਣਜੀਤ ਸਿੰਘ ਰਿਹਾ ਜੁੜਯਾ ਜੋੜ ਨਾਲ ਫਰੰਗੀਆਂ ਡਾਰਯਾ ਜੀ
ਦੋਹਾਂ ਧਿਰਾਂ ਤੋਂ ਫੈਜ਼ ਉਠਾਂਦਾ ਰਿਹਾ ਰਾਜਨੀਤ ਨੂੰ ਠੀਕ ਵਿਚਾਰਯਾ ਜੀ
ਖ਼ੈਰਖ਼ਾਹੀ ਅੰਗਰੇਜ਼ ਦੀ ਰਿਹਾ ਕਰਦਾ ਅੰਗ ਦੋਸਤੀ ਦਾ ਚੰਗਾ ਪਾਰਯਾ ਜੀ
ਇਹੋ ਜਿਹਾਂ ਯਾਰਾਂ ਕਰਤਾਰ ਸਿੰਘਾ ਸੀ ਲਾਹੌਰ ਦਰਬਾਰ ਉਜਾੜਯਾ ਜੀ

ਸਰਦਾਰ ਫਤ੍ਹੇ ਸਿੰਘ ਦਾ ਮਰਨਾ

ਠਾਰਾਂ ਸੌ ਚੁਰਾਨਵੇਂ ਸਾਲ ਅੰਦਰ ਫਤ੍ਹੇ ਸਿੰਘ ਭੀ ਫਤ੍ਹੇ ਬੁਲਾਇ ਗਿਆ
ਛੱਤੀ ਸਾਲ ਸਰਦਾਰੀਆਂ ਕਰਕੇ ਜੀ ਚੰਗੀ ਨਾਮ ਵਰੀ ਤਾਈਂ ਪਾਇ ਗਿਆ
ਫਤ੍ਹੇ ਸਿੰਘ ਦੇ ਪਿੱਛੋਂ ਨਿਹਾਲ ਸਿੰਘ ਦੇ ਸਿਰ ਭਾਰ ਸਰਦਾਰੀ ਦਾ ਆਇ ਗਿਆ
ਚੰਗਾ ਸਮਾਂ ਸੀ ਇਹ ਕਰਤਾਰ ਸਿੰਘਾ ਅੱਗੋਂ ਬੁਰਾ ਆ ਰੰਗ ਵਟਾਇ ਗਿਆ

ਸਰਦਾਰ ਨਿਹਾਲ ਸਿੰਘ

ਸਾਲ ਅੱਠ ਕੂ ਨਾਲ ਆਰਾਮ ਗੁਜ਼ਰੇ ਚੰਗਾ ਰਾਜ ਤੇ ਭਾਗ ਦਾ ਸ਼ਾਨ ਹੋਯਾ
ਫਤ੍ਹੇ ਸਿੰਘ ਸਰਦਾਰ ਦੇ ਸਮੇਂ ਤੋਂ ਹੀ ਨਾਲ* ਕੰਪਨੀ ਅਹਿਦ ਪੈਮਾਨ ਹੋਯਾ
ਆਪੋ ਵਿੱਚ ਸਦਾ ਇਮਦਾਦ ਦੇਣੀ ਹੈਸੀ ਆਖਦੇ, ਲਿਖ ਲਿਖਾਨ ਹੋਯਾ
ਉੱਨੀਂ ਸੌ ਦੇ ਦੂਸਰੇ ਸਾਲ ਅੰਦਰ ਦੇਸ ਵਿੱਚ ਬਰਪਾ ਤੂਫਾਨ ਹੋਯਾ
ਫੌਜ ਖਾਲਸਾ ਤੇ ਅੰਗਰੇਜ਼ ਦਾ ਜੀ ਆਪੋ ਵਿੱਚ ਭਾਰੀ ਘਮਸਾਨ ਹੋਯਾ
ਹੋਇਆ ਸਿੱਖ ਰਾਜੇ ਅੰਗਰੇਜ਼ ਵੱਲੋਂ ਨ ਸੀ ਕੌਮ ਦਾ ਰਤੀ ਧਯਾਨ ਹੋਯਾ
ਫੌਜ ਰਸਦ ਦੀ ਬਹੁਤ ਇਮਦਾਦ ਕੀਤੀ ਅੰਗਰੇਜ਼ ਦਲੇਰ ਪਛਾਨ ਹੋਯਾ
ਔਖੀ ਬਣੀ ਸਰਦਾਰ ਨਿਹਾਲ ਸਿੰਘ ਨੂੰ ਦੋ ਪਾਸਯੋਂ ਦੁਖੀ ਮਹਾਨ ਹੋਯਾ
ਇੱਕ ਤਰਫ਼ ਲਾਹੌਰ ਦਰਬਾਰ ਹੈਸੀ ਦੂਜੀ ਤਰਫ਼ ਅੰਗਰੇਜ਼ ਬਲਵਾਨ ਹੋਯਾ
ਕਿਹੜੀ ਤਰਫ਼ ਜਾਵੇ ਖਾਵੇ ਖੌਫ਼ ਦਿਲ ਨੂੰ ਭਾਣਾ ਹੋਰ ਹੀ ਆਣ ਭਗਵਾਨ ਹੋਯਾ
ਫੌਜ ਰਾਜਾ ਦੇ ਹੁਕਮ ਤੋਂ ਬਾਹਰ ਹੋਈ ਮੁਲਕੀ ਜੋਸ਼ ਦਿਲਾਂ ਵਿੱਚ ਆਨ ਹੋਯਾ
ਪਹਿਲੇ ਹੱਥ ਵਜ਼ੀਰ ਨੂੰ ਕਤਲ ਕੀਤਾ ਸੀ ਦੁਖੀ ਹਰ ਇੱਕ ਜੁਵਾਨ ਹੋਯਾ
ਬਖਸ਼ੀ ਹੈਦਰ ਅਲੀ ਲੈਕੇ ਫੌਜ ਤਾਈਂ ਸ਼ਾਮਲ ਖਾਲਸਾ ਫੌਜ ਵਿਚ ਜਾਨ ਹੋਯਾ
ਕੈਦੀ ਰਾਜਾ ਨੂੰ ਕਰ ਕਰਤਾਰ ਸਿੰਘਾ ਜਾ ਸ਼ਾਮਲ ਵਿਚ ਮੈਦਾਨ ਹੋਯਾ

ਵਾਕ ਕਵੀ

ਬੰਦੋ ਵਾਲ ਅਲੀ ਵਾਲ ਥਾਵਾਂ ਉਤੇ ਸਿੰਘਾਂ ਬੜਾ ਭਾਰੀ ਘਮਸਾਨ ਕੀਤਾ
ਏਥੇ ਫੌਜ ਸਮਿਥ ਦੀ ਗਰਕ ਕੀਤੀ ਸਿੰਘਾਂ ਵੈਰੀਆਂ ਤਾਈਂ ਹੈਰਾਨ ਕੀਤਾ
ਭਰਣਜੋਧ ਸਿੰਘ ਤੇ ਨਾਲ!! ਅਜੀਤ ਸਿੰਘ ਦੇ ਹੈਦਰ ਅਲੀ ਨੇ ਮਿਲ ਤਰਾਨ ਕੀਤਾ
ਪਾਈ ਫਤ੍ਹੇ ਅੰਗਰੇਜ਼ ਕਰਤਾਰ ਸਿੰਘਾ ਰਾਜ ਖਾਲਸਾ ਖ਼ਤਮ ਭਗਵਾਨ ਕੀਤਾ

* ਸਰਕਾਰ ਅੰਗਰੇਜ਼ੀ। † ਸਤਲੁਜ ਤੋਂ ਪਾਰਲੇ ਮਲਵਈ ਰਾਜੇ। ‡ ਵਜ਼ੀਰ ਗੁਲਾਮ ਮੁਹੰਮਦ।
§ ਰਾਜੇ ਨਿਹਾਲ ਸਿੰਘ ਨੂੰ। ¶ ਰਣਜੋਧ ਸਿੰਘ ਮਜੀਠੇ ਵਾਲਾ। ** ਅਜੀਤ ਸਿੰਘ ਲਾਹੌਰ ਵਾਲਾ।

ਫੜੇ ਪਾਇ ਅੰਗ੍ਰੇਜ਼ ਨਿਹਾਲ ਸਿੰਘ ਤੇ ਭਾਰੀ ਮੁਲਜ਼ਿਮ ਕਰ ਠਹਿਰਾਯਾ ਜੀ
ਤੂੰ ਮੱਦਦ ਸਰਕਾਰ ਨੂੰ ਨਹੀਂ ਦਿੱਤੀ ਨ ਮਾਲ ਅਸਬਾਬ ਪੁਚਾਯਾ ਜੀ
ਤੇਰੀ ਫੌਜ ਨੇ ਸਿੰਘਾਂ ਦੇ ਨਾਲ ਮਿਲਕੇ ਹੈ ਬੜਾ ਨੁਕਸਾਨ ਪੁਚਾਯਾ ਜੀ
ਏਸ ਲਈ ਸਤਿਲੁੱਝ ਤੋਂ ਪਾਰਲਾ ਜੋ ਛੇ ਲੱਖ ਦਾ ਮੁਲਕ ਗਿਣਾਯਾ ਜੀ
ਓਹ ਸਾਰਾ ਸਰਕਾਰ ਨੇ ਜ਼ਬਤ ਕੀਤਾ ਸਖਤ ਸੁਸਤ ਕਹਿ ਕੇ ਧਮਕਾਯਾ ਜੀ
ਕੀਤੇ ਉਜ਼ਰ ਨਿਹਾਲ ਸਿੰਘ ਪੇਸ਼ ਬਹੁਤੇ ਕਿਸੇ ਸੁਣਯਾਂ ਨਾਹਿ ਸੁਣਾਯਾ ਜੀ
ਦੋਹਾਂ ਪਾਸਯਾਂ ਤੋਂ ਰਾਜਾ ਹੋਯਾ ਖਾਲੀ ਦੁਨੀ ਗਈ ਤੇ ਦੀਨ ਗੁਵਾਯਾ ਜੀ
*ਘਾਲ ਗਈ ਐਵੇਂ ਕਰਤਾਰ ਸਿੰਘਾ ਮੁਫਤ ਵਿੱਚ ਨੁਕਸਾਨ ਉਠਾਯਾ ਜੀ

ਸਰਦਾਰ ਨਿਹਾਲ ਸਿੰਘ ਦੀ ਖੈਰਖਾਹੀ

ਉੱਨੀ ਸੌ ਦੇ ਪੰਜਵੇਂ ਸਾਲ ਆਕੇ ਜੰਗ ਛਿੜਯਾ ਜਦੋਂ ਮੁਲਤਾਨ ਅੰਦਰ
ਡਰੇ ਹੋਇ ਸਰਦਾਰ ਨਿਹਾਲ ਸਿੰਘ ਨੇ ਕੀਤੀ ਮੱਦਦ ਬਹੁਤ ਮੈਦਾਨ ਅੰਦਰ
ਰਸਦ ਸਾਜ਼ ਸਾਮਾਨ ਤੇ ਹੋਰ ਚੀਜ਼ਾਂ ਛੱਡੀ ਕਸਰ ਨ ਕੋਈ ਪਹੁੰਚਾਨ ਅੰਦਰ
ਹੋਇ ਖੁਸ਼ ਅੰਗ੍ਰੇਜ਼ ਕਰਤਾਰ ਸਿੰਘਾ ਵੜੀ ਮਿਹਰਬਾਨੀ ਸਭ ਦੇ ਆਨ ਅੰਦਰ

ਸਰਦਾਰ ਨਿਹਾਲ ਸਿੰਘ ਨੂੰ ਰਾਜਗੀ ਖਿਤਾਬ

ਜੰਗ ਖਤਮ ਪੰਜਾਬ ਦਾ ਹੋਇ ਗਿਆ ਹੋਯਾ ਖਤਮ ਲਾਹੌਰ ਦਰਬਾਰ ਭਾਈ
ਫੇਰ “ਜਾਨ ਲਾਰੈਂਸ” ਕਪੂਰਥਲੇ ਕੀਤਾ ਆ ਦਰਬਾਰ ਵਿਚਾਰ ਭਾਈ
ਧੰਨਵਾਦ ਕੀਤਾ ਸਰਦਾਰ ਜੀ ਦਾ ਮਿਹਰਬਾਨ ਹੋਈ ਸਰਕਾਰ ਭਾਈ
ਰਾਜਾ ਸਾਹਿਬ ਦਾ ਖਾਸ ਖਤਾਬ ਦੇ ਕੇ ਅਗੋਂ ਵਾਸਤੇ ਪਾਯਾ ਪਯਾਰ ਭਾਈ
ਨਾਲੇ ਉੱਡ ਦਾ ਪਰਗਣਾ ਦੇਇ ਦਿੱਤਾ ਦਿੱਤੇ ਰਾਜਗੀ ਸਭ ਇਖਤਯਾਰ ਭਾਈ
ਦੁਨੀਆਂ ਮਤਲਬ ਦੀ ਕਰਤਾਰਸਿੰਘਾ ਬਿਨ੍ਹਾਂ ਮਤਲਬੋਂ ਕੋਈ ਨ ਯਾਰ ਭਾਈ

*ਨਿਹਾਲ ਸਿੰਘ ਤਾਂ ਆਪਣੇ ਵਲੋਂ ਬਖਰੀ ਖੈਰਖਾਹੀ ਕਰਦਾ ਰਿਹਾ ਸੀ, ਪਰ ਰੱਬ ਨੇ
ਪੂਰੀ ਨ ਪਾਈ। ਮਿਸਤ ੧੮੦੧ ਵਿੱਚ ਜਦ ਲਾਹੌਰ ਦਰਬਾਰ ਵਿੱਚ ਛੁੱਟ ਪਈ ਤਾਂ ਇਹ ਘਰ ਦਾ
ਭੇਤੀ ਜੱਸਾ ਮੱਲ ਨੂੰ ਭੇਜਕੇ ਕਿਰਪਾ ਰਾਮ ਵਕੀਲ ਦੀ ਰਾਹੀਂ ਸਭ ਖਬਰਾਂ ਪੁਚਾਏ ਰਿਹਾ, ਵੇਰ ਤੀਹ
ਪੈਂਤੀ ਹਲਕਾਰੇ ਰੱਖੇ ਹੋਏ ਸਨ ਜੋ ਹਰ ਦੋਜ਼ ਦੀਆਂ ਖਬਰਾਂ ਮੇਥਰ ਮੈਕਸਨ ਸਾਹਿਬ ਨੂੰ ਪੁਚਾਂਦੇ
ਰਹਿੰਦੇ ਸਨ। ਫੇਰ ਪੱਖੋਵਾਲ ਵਿੱਚ, ਸਰਕਾਰ ਅੰਗ੍ਰੇਜ਼ੀ ਵਾਸਤੇ ਰਸਦ ਸਾਮਾਨ ਜਮ੍ਹਾਂ ਕਰ ਛੱਡਯਾ
ਸੀ, ਹੋਰ ਭੀ ਬਥੇਰੇ ਹੀਲੇ ਕੀਤੇ, ਪਰ ਕਿਸੇ ਕੰਮ ਨਾ ਆਏ।

ਰਾਜੇ ਨਿਹਾਲ ਸਿੰਘ ਦੀ ਵਸੋਅਤ

ਹੀਰਾਂ ਰਾਣੀ ਜੋ ਰਾਜੇ ਨਿਹਾਲ ਸਿੰਘ ਦੀ ਓਹਦੇ ਨਾਲ ਸੀ ਖਾਸ ਪਯਾਰ ਸਮਝੇ
ਬੇਟੇ ਹੀਰਾਂ ਵਿਚੋਂ ਦੇ ਹੋਇ ਪੈਦਾ ਵੱਡਾ ਬਿਕ੍ਰਮਾ ਸਿੰਘ ਸਰਦਾਰ ਸਮਝੇ
ਬੇਟਾ ਦੂਸਰਾ ਨਾਮ ਸੁਚੇਤ ਸਿੰਘ ਸੀ ਦੋਵੇਂ ਬੜੇ ਚਾਲਾਕ ਹੁਸ਼ਯਾਰ ਸਮਝੇ
ਰਾਜੇ ਉਨ੍ਹਾਂ ਨੂੰ ਲਾਭ ਪੁਚਾਉਨ ਬਦਲੇ ਕੀਤੀ ਲਿਖਤ ਇੱਕ ਇਸ ਪ੍ਰਕਾਰ ਸਮਝੇ
ਮੇਰਾ ਟਿੱਕਾ ਜੋ ਖਾਸ ਰਣਧੀਰ ਸਿੰਘ ਹੈ ਓਹਨੂੰ ਰਾਜ ਦੇ ਸਭ ਇਖਤਯਾਰ ਸਮਝੇ
ਬੇਟੇ ਦੂਸਰੇ ਜੋ ਮੇਰੇ ਦੇ ਬਾਕੀ ਹਿੱਸਾ ਉਨ੍ਹਾਂ ਦਾ ਏਸ ਅਨੁਸਾਰ ਸਮਝੇ
ਦੋਹਾਂ ਤਈਂ ਜਾਗੀਰ ਦੇ ਲੱਖ ਦੀ ਜੀ ਇਹ ਕਰੇ ਮਨਜ਼ੂਰ ਸਰਕਾਰ ਸਮਝੇ
ਜੁੱਮੇ ਇਨ੍ਹਾਂ ਰਿਆਸਤ ਦਾ ਖਰਚ ਕੋਈ ਨ ਜੁੱਮੇ ਟਿੱਕੇ ਦੇ ਖਰਚ ਦਾ ਭਾਰ ਸਮਝੇ
ਜੇ ਸਰਕਾਰ ਨਜ਼ਰਾਨਾ ਕੋਈ ਲਿਆ ਚਾਹੇ ਦੇਇ ਜਾਗੀਰ ਵਧਾ, ਵਿਚਾਰ ਸਮਝੇ
ਟਿੱਕਾ ਕਰੇ ਨ ਇਨ੍ਹਾਂ ਤੇ ਕੋਈ ਤੱਦੀ ਮਿਲ ਕਰ ਕਰੇ ਸਾਰੀ ਕਾਰ ਸਮਝੇ
ਵੱਸ ਰਾਣੀ ਦੇ ਹੋ ਨਿਹਾਲ ਸਿੰਘ ਨੇ ਕੀਤੀ ਵੰਡ ਖੋਟੀ ਨੀਤ ਧਾਰ ਸਮਝੇ
ਏਸਵੰਡ ਅਨੁਸਾਰ ਕਰਤਾਰ ਸਿੰਘਾ ਨਹੀਂ ਸੀ* ਰਹਿੰਦੀ ਰਿਆਸਤ ਸਾਰ ਸਮਝੇ

ਭਰਾਵਾਂ ਦਾ ਬਗੜਾ

ਉਨ੍ਹੀ ਸੋ ਉਨ੍ਹੇ ਨੇਂ ਸਾਲ ਬੀਤੇ ਰਾਜੇ ਸਾਹਿਬ ਨੇ ਕੂਚ ਬੁਲਾਯਾ ਜੀ
ਅਰਜ਼ੀ ਕੀਤੀ ਰਾਜੇ ਰਣਧੀਰ ਸਿੰਘ ਨੇ ਦੁੱਖ ਪਾਸ ਸਰਕਾਰ ਸੁਨਾਯਾ ਜੀ
ਝਗੜਾ ਬੜਾ ਭਰਾਵਾਂ ਦੇ ਵਿੱਚ ਹੋਯਾ ਅੰਤ ਫੈਸਲਾ ਇਹ ਠਹਿਰਾਯਾ ਜੀ
ਇੱਕ ਲੱਖ ਤੇ ਪੰਝੀ ਹਜ਼ਾਰ ਸਾਰਾ ਓਹਨਾਂ ਤੋਂ ਦੋਹਾਂ ਦੇ ਤਈਂ ਦੁਵਾਯਾ ਜੀ
ਅੱਗੋਂ ਰਹਿਣ ਜਾਲੰਧਰ ਵਿੱਚ ਦੋਵੇਂ ਝੋੜਾ ਪੈ ਸਰਕਾਰ ਮੁਕਾਯਾ ਜੀ
ਜਿੱਥੇ ਦੇ ਨਾਰਾਂ ਕਰਤਾਰ ਸਿੰਘਾ ਓਥੇ ਏਸੇ ਤਰ੍ਹਾਂ ਹੁੰਦਾ ਆਯਾ ਜੀ

ਰਾਜਾ ਰਣਧੀਰ ਸਿੰਘ

ਘਰ ਦੇ ਝਗੜਿਆਂ ਰਾਜੇ ਰਣਧੀਰ ਸਿੰਘ ਨੂੰ ਬਹੁਤ ਚਿਰਤੱਕ ਬੜਾ ਲਾਚਾਰ ਕੀਤਾ
ਕੇਵਰ ਬਿਕ੍ਰਮਾ ਸਿੰਘ ਸੁਚੇਤ ਸਿੰਘ ਨੇ ਦਾਹਵੇ ਕਰ ਕੇ ਬਹੁਤ ਖੁਵਾਰ ਕੀਤਾ

*ਸਤਲੁਜ ਪਾਰ ਦਾ ਮੁਲਕ ਜ਼ਬਤ ਹੋ ਜਾਣ ਦੇ ਪਿੱਛੋਂ ਦ੍ਰਾਬੇ ਦਾ ਮੁਲਕ ਕੇਵਲ ੫੭੦੭੬੩
ਰੁਪਯੇ ਦਾ ਰਹਿ ਗਿਆ ਸੀ, ਜਿਸ ਵਿੱਚ ੪੦੦ ਅਸਵਾਰ ੫੦੦ ਪਯਾਦਾ ਫੌਜ ਰੱਖਣੀ ਜ਼ਰੂਰੀ ਸੀ,
ਜਿਸਦਾ ਖਰਚ ੧੧੨੮੦੦ ਸਾਲ ਦਾ ਹੁੰਦਾ ਸੀ ਅਤੇ ਹੋਰ ਨਜ਼ਰਾਨੇ ਤੇ ਰਿਆਸਤ ਦਾ ਖਰਚ
ਕੱਢ ਕੇ ਕੇਵਲ ਰਿਆਸਤ ਪਾਸ ੨੦੩੩੧ ਸਾਰੇ ਆਪਣੇ ਖਰਚ ਲਈ ਬਾਕੀ ਰਹਿ ਜਾਂਦੇ ਸਨ,
ਜਿਸਤੋਂ ਰਿਆਸਤ ਦਾ ਤਬਾਹ ਹੋ ਜਾਣਾ ਸਾਫ਼ ਨਜ਼ਰ ਆਉਂਦਾ ਸੀ।

ਪ੍ਰਿਥਕ੍ਰਮਾ ਸਿੰਘ ਤੇ ਸੁਚੇਤ ਸਿੰਘ ਦੋਵੇਂ ਹੀਰਾਂ ਦੇ ਪੁੱਤਰ ਸਨ।

ਓਧਰ ਉੱਨੀ ਸੌ ਚੌਦਵੇਂ ਸਾਲ ਅੰਦਰ ਖੇਲ ਹੋਰ ਹੀ ਭਾਵੀ ਕਰਤਾਰ ਕੀਤਾ
ਗਦਰ ਦੇਸ ਸਾਰੇ ਵਿੱਚ ਮੱਚ ਗਿਆ ਭਾਵੀ ਮੋਤ ਦਾ ਗਰਮ ਬਾਜ਼ਾਰ ਕੀਤਾ
ਬੇੜਾ ਰਾਜ ਅੰਗ੍ਰੇਜ਼ੀ ਦਾ ਡੋਲ ਗਿਆ ਉਲਟ ਪੁਲਟ ਪਾਸਾ ਹੋਣਹਾਰ ਕੀਤਾ
ਥਾਂ ਛੁੱਟ ਅੰਗ੍ਰੇਜ਼ਾਂ ਤੋਂ ਗਏ ਸਾਰੇ ਜ਼ੋਰ ਪੂਰਬੀਆਂ ਬੇਸ਼ੁਮਾਰ ਕੀਤਾ
ਉੱਠ ਸਿੱਖ ਰਿਆਸਤਾਂ ਓਸ ਵੇਲੇ ਬੇੜਾ ਡੁੱਬਦਾ ਫੜ ਕੇ ਪਾਰ ਕੀਤਾ
ਕਰ ਮੱਦਦ ਬਹੁਤ ਕਰਤਾਰ ਸਿੰਘਾ ਗਦਰ ਦੇਸ ਵਿੱਚੋਂ ਦੂਰ ਮਾਰ ਕੀਤਾ

ਤਬਾ

ਵੇਲੇ ਗਦਰ ਦੇ ਰਾਜੇ ਰਣਧੀਰ ਸਿੰਘ ਨੇ ਕੀਤੀ ਮੱਦਦ ਬਹੁਤ ਸਰਕਾਰ ਭਾਈ
ਅਮਨ ਰੱਖਯਾ ਆਪਣੇ ਮੁਲਕ ਅੰਦਰ ਨਾਲੇ ਪਹੁੰਚ ਅਵੱਧ ਵਿਚਾਰ ਭਾਈ
ਕੀਤੇ ਜੰਗ ਬਲਵਈਆਂ ਦੇ ਨਾਲ ਬਹੁਤੇ ਧੱਕ ਦੇਸ ਵਿੱਚੋਂ ਕੱਢੇ ਬਾਹਰ ਭਾਈ
ਗਦਰ ਮੁੱਕਯਾ ਅਮਨ ਹੋ ਗਿਆ ਸਾਰੇ ਖੁਸ਼ ਹੋ ਸਰਕਾਰ ਅਪਾਰ ਭਾਈ
ਤਲਕੇ ਅਵੱਧ ਦੇ ਵਿੱਚ ਜਾਗੀਰ ਦੇਇ ਕੇ ਕੀਤੀ ਕਦਰ ਚੰਗੀ ਖੁਸ਼ੀ ਧਾਰ ਭਾਈ
ਨਾਲੇ ਫੌਜਾਂ ਦੇ ਤਈਂ ਇਨਾਮ ਦਿੱਤੇ, ਦਿੱਤੇ ਰਾਜਾ ਨੂੰ ਬਹੁਤ ਇਖਤਯਾਰ ਭਾਈ
ਕੋਰ ਬਿਕ੍ਰਮਾ ਸਿੰਘ ਸੁਚੇਤ ਸਿੰਘ ਨੂੰ ਮਿਲੀ ਹੋਰ ਜਾਗੀਰ ਨਿਹਾਰ ਭਾਈ
ਘਾਟੇ ਪੂਰੇ ਹੋ ਗਏ ਕਰਤਾਰ ਸਿੰਘਾ ਚੱਲ ਪਈ ਰਿਆਸਤ ਦੀ ਕਾਰ ਭਾਈ

ਮਹਾਰਾਜੇ ਰਣਧੀਰ ਸਿੰਘ ਦਾ ਮਰਨਾ

ਉੱਨੀ ਸੌ ਸਤਾਈਏਂ ਸਾਲ ਅੰਦਰ ਰਾਜੇ ਸੈਲ ਵਲਾਇਤ ਦਾ ਚਾਹਯਾ ਜੀ
ਜਿਗਰ ਰਾਜਾ ਦਾ ਬਹੁਤ ਕਮਜ਼ੋਰ ਹੈਸੀ ਘਰ ਦੇ ਫਿਕਰਾਂ ਮਾਰ ਮੁਕਾਯਾ ਜੀ
ਅਦਨ ਪਹੁੰਚ ਕੇ ਸਖਤ ਬੀਮਾਰ ਹੋਯਾ ਗਰਮੀ ਜੇਠ ਦੀ ਤੋਂ ਘਬਰਾਯਾ ਜੀ
ਡਾਕਦਾਰਾਂ ਓਹਨੂੰ ਵਾਪਸ ਕਰ ਦਿੱਤਾ ਪਰ ਸੁਆਸਾਂ ਨ ਸਾਥ ਨਿਬਾਹਯਾ ਜੀ
ਥੋੜੀ ਦੂਰ ਸਮੁੰਦਰ ਦੇ ਵਿੱਚ ਆ ਕੇ ਰਾਜੇ ਆਖਰੀ ਕੂਚ ਬੁਲਾਯਾ ਜੀ
ਖੜਗ ਸਿੰਘ ਟਿੱਕੇ ਤਾਈਂ ਖਬਰ ਹੋਈ ਓਹ ਕਪੂਰਥਲੇ ਵਿੱਚੋਂ ਧਾਯਾ ਜੀ
ਲੋਥ ਬਾਪ ਦੀ ਲਈ ਬੰਬਈ ਜਾਕੇ ਨਾਸਕ ਵਿੱਚ ਸਸਕਾਰ ਕਰਾਯਾ ਜੀ
*ਜਿੰਦ ਕੋਰ ਦੀ ਜਿੱਥੇ ਸਮਾਧ ਹੈਸੀ ਓਸੇ ਥਾਂ ਦਿਹੁਰਾ ਬਣਵਾਯਾ ਜੀ
ਚਾਹਯਾ ਕੁਝ ਤੇ ਹੋ ਗਿਆ ਕੁਝ ਦੇਖੇ ਅੰਨ ਜਲ ਨੇ ਸਫ਼ਰ ਕਰਾਯਾ ਜੀ
ਮਰਨਾ ਜਿਸ ਥਾਂ ਹੈਸੀ ਕਰਤਾਰ ਸਿੰਘਾ ਓਸੇ ਥਾਂ ਹੀ ਚੁੱਕ ਪੁਚਾਯਾ ਜੀ

*ਮਹਾਰਾਜ ਦਲੀਪ ਸਿੰਘ ਦੀ ਮਾਤਾ—ਇਸਦੀ ਸਮਾਧ ਗੋਦਾਵਰੀ ਦੇ ਕੰਢੇ ਤੇ ਹੈ।

ਮਹਾਰਾਜਾ ਖੜਗ ਸਿੰਘ

ਬਾਪ ਮਰੇ ਪਿੱਛੋਂ ਖੜਗ ਸਿੰਘ ਬੇਟਾ ਗੱਦੀ ਬੈਠਕੇ ਕੰਮ ਨਿਬਾਹਨ ਲੱਗਾ
ਚੰਗੇ ਕੰਮ ਕੀਤੇ ਬਹਿੰਦੇ ਸਾਰ ਗੱਦੀ ਯੱਸ ਵਿੱਚ ਪਰਜਾ ਸਾਰੀ ਪਾਨ ਲੱਗਾ
ਬੋੜੇ ਚਿਰ ਪਿੱਛੋਂ ਬੁਰੀ ਪਈ ਔਲੇ ਰਾਤ ਦਿਣੇ ਸ਼ਰਾਬ ਉਡਾਨ ਲੱਗਾ
ਏਨਾਂ ਵਿੱਚ ਸ਼ਰਾਬ ਖਰਾਬ ਹੋਯਾ ਰਾਜ ਭਾਗ ਦੀ ਹੋਸ਼ ਭੁਲਾਨ ਲੱਗਾ
ਉੱਨੀ ਸੌ ਇਕੱਤੀਏਂ ਸਾਲ ਅੰਦਰ ਹੈਸੀ ਭਾਗਸੂ ਦੇ ਵੱਲ ਜਾਨ ਲੱਗਾ
ਰਸਤੇ ਵਿੱਚ ਹੀ ਕਮਲਾ ਹੋਇ ਗਿਆ ਅੰਤ ਮਜ਼ਾ ਸ਼ਰਾਬ ਚਖਾਨ ਲੱਗਾ
ਰਾਜ਼ੀ ਹੋਯਾ ਨ ਬਹੁਤ ਇਲਾਜ ਹੋਏ ਕਰ ਕੂਚ ਸ਼ਰਾਬ ਚਲਾਨ ਲੱਗਾ
ਅੰਤ ਹੋਯਾ ਖਰਾਬ ਕਰਤਾਰ ਸਿੰਘਾ ਜੋ ਪੀਨ ਸ਼ਰਾਬ ਇਨਸਾਨ ਲੱਗਾ

ਮਹਾਰਾਜੇ ਖੜਗ ਸਿੰਘ ਦਾ ਚਲਾਣਾ

ਕੌਂਸਲ ਕਾਇਮ ਰਿਆਸਤ ਵਿੱਚ ਹੋਈ ਕੰਮ *ਮੈਂਬਰਾਂ ਸਾਂਭ ਚਲਾਇ ਲਿਆ
ਖੜਗ ਸਿੰਘ ਨੂੰ ਭਾਗਸੂ ਰੱਖਯਾ ਜਾ ਹੈਸੀ ਮਰਜ਼ ਸ਼ਰਾਬ ਨੇ ਖਾਇ ਲਿਆ
ਬੜਾ ਜ਼ੋਰ ਲਾਯਾ ਰਾਜ਼ੀ ਹੋਯਾ ਨ ਅੰਤ ਮਰਜ਼ ਨੇ ਫੜ ਦਬਾਇ ਲਿਆ
ਬਾਈ ਭਾਦਰੋਂ ਚੌਤੀਏਂ ਸਾਲ ਅੰਦਰ ਰਾਜੇ ਅੰਤ ਦਾ ਕੂਚ ਬੁਲਾਇ ਲਿਆ
ਕੀਤਾ ਆਣ ਸਸਕਾਰ ਕਪੂਰਥਲੇ ਪਰਜਾ ਬਹੁਤ ਹੀ ਸੋਗ ਮਨਾਇ ਲਿਆ
ਸਦਾ ਰਿਹਾ ਨ ਕੋਈ ਕਰਤਾਰ ਸਿੰਘਾ ਜੋ ਜੰਮਯਾਂ ਕਾਲ ਨੇ ਖਾਇ ਲਿਆ

ਮਹਾਰਾਜਾ ਜਗਜੀਤ ਸਿੰਘ

ਕੱਤੇ ਉੱਨੀ ਸੌ ਚੌਤੀਏਂ ਸਾਲ ਅੰਦਰ †ਲਾਟ ਸਾਹਿਬ ਨੇ ਕਰ ਦਰਬਾਰ ਭਾਈ
ਗੱਦੀ ਸੌਂਪ ਦਿੱਤੀ ਜਗਜੀਤ ਸਿੰਘ ਨੂੰ ਜ਼ੁੱਮੇਵਾਰ ਬਣੀ ਸਰਕਾਰ ਭਾਈ
ਰਾਜਾ ਸਾਹਿਬ ਦੀ ਉਮਰ ਸੀ ਪੰਜ ਬਰਸਾਂ ਸਾਂਭੀ ਅੰਗਰੇਜ਼ਾਂ ਸਾਰੀ ਕਾਰ ਭਾਈ
ਉੱਨੀ ਸੌ ਸੰਤਾਲੀਏਂ ਸਾਲ ਅੰਦਰ ਠਾਰਾਂ ਬਰਸ ਦੀ ਉਮਰ ਵਿਚਘਾਰ ਭਾਈ
ਬਾਲਗ਼ ਹੋ ਰਿਆਸਤ ਸਾਂਭ ਲਈ ਲੈ ਲਏ ਸਾਰੇ ਇਖਤਯਾਰ ਭਾਈ
ਲੱਗਾ ਕਾਰ ਚਲਾਉਣ ਕਰਤਾਰ ਸਿੰਘਾ ਪਰਜਾ ਪਾਲਕ ਅਤੇ ਹੁਸ਼ਯਾਰ ਭਾਈ

*ਸਰ ਲੇਪਲ ਗ੍ਰੀਫਨ, ਮਿਸਟਰ ਯੂਵਰ, ਮਿਸਟਰ ਡਬਲਯੂ ਲੇਕ, ਆਰ ਡਬਲਯੂ ਫਰੇਅਰ,
ਜਾਰਜ ਚਾਰਲਸ, ਮਿਸਟਰ ਏਡਬੀਸਨ ਅਤੇ ਮੇਜਰ ਮੇਸੀ ਸਾਹਿਬ।

†ਸਰ ਏਜਰਟਨ ਸਾਹਿਬ ਲੈਫਟੀਨੈਂਟ ਗਵਰਨਰ ਪੰਜਾਬ।

ਇਹ ਮਹਾਰਾਜਾ ਨਵੀਂ ਰੋਸ਼ਨੀ ਦਾ ਏਸ ਪਰਜਾ ਨੂੰ ਸੁਖ ਪੁਚਾਇ ਚੰਗੇ
ਸੜਕਾਂ ਬਾਗ਼ ਸਕੂਲ ਤੇ ਡਾਕਖਾਨੇ ਕਈ ਮਹਿਕਮੇ ਹੋਰ ਬਣਾਇ ਚੰਗੇ
ਰੋਣਕ ਵਿਚ ਰਿਆਸਤ ਵਧੀ ਬਹੁਤੀ ਲੋਕ ਸੁਖ ਦੇ ਨਾਲ ਵਸਾਇ ਚੰਗੇ
ਨੇਕ ਦਿਲ ਨਿਰਛਲ ਕਰਤਾਰ ਸਿੰਘਾ ਅਹਿਲਕਾਰ ਭੀ ਖੁਸ਼ ਰਖਾਇ ਚੰਗੇ

ਏਸ ਰਾਜਾ ਨੂੰ ਸੈਰ ਦਾ ਸ਼ੌਂਕ ਬਹੁਤਾ ਫਿਰ ਦੂਰ ਦੇਸਾਂ ਵਿਚੋਂ ਆਯਾ ਜੀ
ਇਕ ਮੇਮ ਫਾਂਸ ਦੇ ਮੁਲਕ ਵਿਚੋਂ ਸੋਹਣੀ ਕਰ ਪਸੰਦ ਲਿਆਯਾ ਜੀ
ਓਹਦੇ ਵਾਸਤੇ ਸ਼ਹਿਰ ਤੋਂ ਬਾਹਰ ਸੋਹਣਾ ਇਕ ਬੜਾ ਮਕਾਨ ਬਣਵਾਯਾ ਜੀ
ਜਿਥੇ ਨਾਲ ਦਾ ਕਿਸੇ ਭੀ ਰਾਜ ਅੰਦਰ ਹੁਣ ਤੱਕ ਨਾਹੀਂ ਸੁਣ ਪਾਯਾ ਜੀ
ਗੁਣ ਹੋਰ ਸਭੇ ਚੰਗੇ ਵਿਚ ਇਹਦੇ ਪਰ ਸਿੱਖੀਉਂ ਮੂੰਹ ਫਿਰਾਯਾ ਜੀ
ਦਾੜੀ ਕੇਸਾਂ ਨੂੰ ਦੇਇ ਜੁਵਾਬ ਦਿੱਤਾ ਪਰਵਾਰ ਭੀ ਓਵੇਂ ਬਣਾਯਾ ਜੀ
ਫਲ ਹੋਯਾ ਵਲਾਇਤ ਦੀ ਸੈਰ ਦਾ ਇਹ ਰੰਗ ਸੰਗਤ ਇਹੋ ਚੜ੍ਹਾਯਾ ਜੀ
ਹੋਯਾ ਓਸੇ ਤਰ੍ਹਾਂ ਕਰਤਾਰ ਸਿੰਘਾ ਜਿਸ ਤਰ੍ਹਾਂ ਅਕਾਲ ਨੂੰ ਭਾਯਾ ਜੀ


ਵਾਕ ਕਵੀ

ਰਾਜ ਭਾਗ ਕਰਤਾਰ ਇਹ ਕਾਇਮ ਰੱਖੇ ਸਤਿਗੁਰੂ ਸੁਮੱਤ ਇਹ ਪਾਇ ਮੁੜਕੇ
ਸਿੱਖੀ ਸਿਦਕ ਦੇ ਵੱਲ ਧਯਾਨ ਹੋਵੇ ਅਸਲ ਰੂਪ ਦੇ ਵਿਚ ਆ ਜਾਇ ਮੁੜਕੇ
ਜੱਸਾ ਸਿੰਘ ਦਾ ਕਾਇਮ ਨਸ਼ਾਨ ਰਹੇ ਝੰਡਾ ਸਿੱਖੀ ਦਾ ਓਵੇਂ ਲਹਿਰਾਇ ਮੁੜਕੇ
ਸਾਂਝ ਪੰਥ ਦੀ ਇਹ ਕਰਤਾਰ ਸਿੰਘਾ ਓਸੇ ਸ਼ਕਲ ਅੰਦਰ ਨਿਗ੍ਹਾ ਆਇ ਮੁੜਕੇ



ਬਜਰਾ ਦੇਖੋ ਅਗਰੇ ਪਾਸੇ

ਸ਼ਜਰਾ ਮਿਸਲ ਆਹਲੂਵਾਲੀਆਂ



*ਪਿੱਛੇ ਲਿਖ ਆਏ ਹਾਂ ਕਿ ਨੁਵਾਬ ਜੋਸਾ ਸਿੰਘ ਜੀ ਦੇ ਘਰ ਇਕ ਲੜਕਾ ਹੋਯਾ ਜੋ ਗੁਜਰ ਗਿਆ, ਪਿਛੋਂ ਦੋ ਲੜਕੀਆਂ ਹੋਈਆਂ ਜੋ ਇੱਕ ਫਤ੍ਤੇ ਬਾਦ ਤੇ ਦੂਸਰੀ ਤ੍ਰਿਗਾਂ ਵਿੱਚ ਵਿਆਹੀ ਗਈ, ਜਿਨ੍ਹਾਂ ਦੀ ਅੱਗੇ ਪੀੜੀ ਬਿਲਕੁਲ ਨ ਵਧੀ ਏਸ ਲਈ ਭਾਗ ਸਿੰਘ ਜੋ ਨੁਵਾਬ ਜੀ ਦਾ ਸੌਕਾ ਭਤੀਜਾ ਸੀ, ਨੁਵਾਬ ਜੀ ਦੇ ਪਿਛੋਂ ਮਿਸਲ ਦੀ ਜੱਥੇਦਾਰੀ ਦਾ ਹੱਕਦਾਰ ਬਣਯਾਂ।



(ਨੰ:-੧੨) ਮਿਸਲ ਸੁੱਕਰ ਚੱਕੀਆਂ

ਸੁੱਕਰ ਚੱਕੀਆਂ ਦੀ ਮਿਸਲ ਬਾਰੂਵੀਂ ਜੋ ਲਿਖਾਂ ਓਸਦਾ ਕਰ ਵਿਸਥਾਰ ਭਾਈ
 ਏਸੇ ਮਿਸਲ ਅੰਦਰ ਨਾਮ ਵਰ ਵੱਡਾ ਮਹਾਰਾਜ ਹੋਯਾ ਤਾਜਦਾਰ ਭਾਈ
 ਜਿਥੇ ਨਾਮ ਦੀ ਧਾਂਗ ਜਹਾਨ ਪਈ ਫਤ੍ਹੇ ਰਹੀ ਸਦਾ ਤਾਬੇਦਾਰ ਭਾਈ
 ਕੀਤਾ ਰੱਜ ਕੇ ਰਾਜ ਪੰਜਾਹ ਬਰਸਾਂ ਦੇਸ ਜਿਤਯਾ ਜ਼ੋਰ ਤਲਵਾਰ ਭਾਈ
 ਮਹਾਰਾਜਾ ਰਣਜੀਤ ਸਿੰਘ ਬਲੀ ਹੋਯਾ ਨਾਮਵਰ ਮਸ਼ਹੂਰ ਸੰਸਾਰ ਭਾਈ
 ਲੰਮੇ ਹਾਲ ਸਭ ਸੁਣੇ ਕਰਤਾਰ ਸਿੰਘਾ ਰਹੇ ਜੱਗ ਅੰਦਰ ਯਾਦਗਾਰ ਭਾਈ

ਏਸ ਮਿਸਲ ਦਾ ਮੁੱਢ

ਭਟੀ ਰਾਜਪੂਤਾਂ ਨਾਲ ਮਿਲੇ ਪਿੱਛਾ ਇਹ ਹੈ ਖੋਜੀਆਂ ਲਿਖ ਸੁਨਾਯਾ ਜੀ
 ਹੋਯਾ ਸੱਲ ਰਾਜਾ ਵੇਲੇ ਪਾਂਡਵਾਂ ਦੇ * ਸਯਾਲਕੋਟ ਨੂੰ ਜਿਸ ਵਸਾਯਾ ਜੀ
 ਓਹਦੀ ਜੱਦ ਵਿੱਚੋਂ ਸਾਲਬਾਹਨ ਹੋਯਾ ਵੇਲੇ ਬਿਕ੍ਰਮਾਜੀਤ ਲਿਖਾਯਾ ਜੀ
 ਪੁਤ੍ਰ ਜਿਸਦਾ ਆਖਦੇ ਜਤੀ ਹੋਯਾ ਪੂਰਨ ਭਗਤ ਲੋਕਾਂ ਜੱਸ ਗਾਯਾ ਜੀ
 ਦੂਜੇ ਬੇਟੇ ਦਾ ਨਾਮ ਰਸਾਲੂ ਹੈਸੀ ਜਿਹੜਾ ਲੂਣਾਂ ਦੀ ਕੁੱਖ ਤੋਂ ਜਾਯਾ ਜੀ
 †ਸੋਲਾਂ ਪੁਤ੍ਰ ਰਸਾਲੂ ਦੇ ਘਰ ਹੋਏ ਬੜਾ ਰੱਬ ਨੇ ਬੰਸ ਵਧਾਯਾ ਜੀ
 ਪੰਜਾਬ ‡ ਗੁਜਰਾਤ ਦੇ ਵਿਚ ਫਿਰਕੇ ਵੱਡਾ ਰਾਜ ਪ੍ਰਤਾਪ ਕਮਾਯਾ ਜੀ
 ਕੁੱਝ ਪੀੜ੍ਹੀਆਂ ਏਵੇਂ ਹੀ ਗੁਜਰ ਗਈਆਂ ਆਣ ਰੱਬ ਨੇ ਤੇਜ਼ ਘਟਾਯਾ ਜੀ
 ਰਾਜਾ ਹੋਯਾ ਸੁਹਾਂਦਾ ਇੱਕ ਵਿਚ ਓਨ੍ਹਾਂ ਓਹਨੂੰ ਵੈਰੀਆਂ ਆਣ ਦਬਾਯਾ ਜੀ
 ਖੁੱਸ ਗਿਆ ਓਹਦੇ ਪਾਸੋਂ ਦੇਸ ਸਾਰਾ ਭੱਜ ਆਪਣਾ ਆਪ ਬਚਾਯਾ ਜੀ
 ਰਾਣੀ ਓਸਦੀ ਸੀ ਇਕ ਗਰਭ ਵਾਲੀ ਓਹਨੂੰ ਵਖਤ ਨਸੀਬਾਂ ਨੇ ਪਾਯਾ ਜੀ
 ਪਾਸ ਸਾਹੰਸੀਆਂ ਦੇ ਛਿਪੀ ਜਾਇਕੇ ਓਹ ਆਦਰ ਦੇਇਕੇ ਓਹਨਾਂ ਰਖਾਯਾ ਜੀ
 ਬੇਟਾ ਓਥੇ ਹੀ ਰਾਣੀ ਦੇ ਘਰ ਹੋਯਾ ਸਮੇ ਫੇਰ ਆ ਰੰਗ ਦਿਖਾਯਾ ਜੀ

*ਸਯਾਲ ਕੋਟ ਨੂੰ ਬਿਕ੍ਰਮਾ ਜੀਤ ਤੋਂ ੩੩੩੩ ਬਰਸ ਪਹਿਲਾਂ ਰਾਜੇ ਸੱਲ ਨੇ ਵਸਾਯਾ ਸੀ,
 ਜਿਸਦੇ ਨਾਮ ਤੇ ਇਹ ਸੱਲ ਦਾ ਕੋਟ ਕਿਹਾ ਜਾਂਦਾ ਸੀ, ਹੌਲੀ ਹੌਲੀ ਸਲਕੋਟ ਹੋ ਗਿਆ ਅਤੇ ਹੁਣ
 ਸਯਾਲ ਕੋਟ ਕਰਕੇ ਬੋਲਯਾ ਜਾਂਦਾ ਹੈ।

†ਰਸਾਲੂ ਦੇ ਪੁਤ੍ਰਾਂ ਵਿਚੋਂ ਧਰਮਾਂ, ਜੁਧਰ ਰੂਪਾ, ਸੁੰਦਰ, ਇਹ ਬੜੇ ਮਸ਼ਹੂਰ ਹੋਏ ਹਨ।

‡ਗੁਜਰਾਤ ਕਾਠੀਆ ਵਾੜ ਵਿੱਚ ਸਿੱਧ ਪੁਰਾ ਰਾਜਧਾਨੀ ਸੀ।

ਰੋਲਾ ਦੇਸ ਵਿਚੋਂ ਜਦੋਂ ਮਿਟ ਗਿਆ ਸਿਰ ਫੇਰ ਸੁਹਾਂਦੇ ਉਠਾਯਾ ਜੀ
ਇਰਦ ਗਿਰਦ ਮਜੀਠੇ ਦੇ ਆਣ ਕਰਕੇ ਕੁਝ ਦੇਸ ਦੇ ਤਈਂ ਦਬਾਯਾ ਜੀ
ਗਣੀ ਸਣੇ ਬੇਟੇ ਘਰ ਆਇ ਗਈ ਬੜਾ ਸ਼ੁਕਰ ਸੁਹਾਂਦੇ ਮਨਾਯਾ ਜੀ
ਨਾਮ ਬੇਟੇ ਦਾ ਸਹਿਸਰਾ ਭੱਟ ਧਰਯਾ ਦੁੱਖ ਪਿਛਲਾ ਸਭ ਗੁਵਾਯਾ ਜੀ
ਨਾਮ ਸਹਿਸਰਾ ਭੱਟ ਨ ਕੋਈ ਆਖੇ ਰਾਜਾ ਸਾਹਿਸੀ ਹੀ ਲੋਕਾਂ ਪਕਾਯਾ ਜੀ
ਘਰ ਸਾਹਿਸੀਆਂ ਦੇ ਜਨਮ ਲੈਣ ਕਰਕੇ ਓਹ ਰਾਜਾ ਸਾਹਿਸੀ ਅਖਵਾਯਾ ਜੀ
ਚੱਲੀ ਨਵੀਂ ਇਹ ਪੀੜ੍ਹੀ ਕਰਤਾਰ ਸਿੰਘਾ ਪਹਿਲੀ ਸੰਗਲੀ ਤਈਂ ਤੁੜਾਯਾ ਜੀ

ਤਥਾ

ਇੱਕ ਪਿੰਡ ਸੁਹਾਂਦੇ ਨੇ ਨਵਾਂ ਬੱਧਾ ਹੁਣ ਬਿਹ ਸੁਹਾਂਦਾ ਕਹਾਇ ਭਾਈ
ਹੈ ਲਹਿੰਦੇ ਪਹਾੜ ਦੀ ਗੁੱਠ ਵੱਲੇ ਅੰਮ੍ਰਤਸਰ ਜੀ ਤੋਂ ਨੇੜੇ ਆਹਿ ਭਾਈ
ਬੇਟਾ ਸਹਿਸਰੇ ਭੱਟ ਦਾ ਹੋਯਾ ਅੱਗੇ ਕ੍ਰਿਤੂ ਓਸਦਾ ਨਾਮ ਰਖਾਇ ਭਾਈ
ਓਸ ਬਾਪ ਦੇ ਨਾਮ ਤੇ ਪਿੰਡ ਬੱਧਾ ਵੱਡਾ *ਸਹਿਸਰਾ, ਕਹਾਂ ਸੁਨਾਇ ਭਾਈ
ਲੋਕ ਕ੍ਰਿਤੂ ਨੂੰ ਭੀ ਰਾਜਾ ਸਾਹਿਸੀ ਕਹਿੰਦੇ ਅਸਲ ਨਾਮ ਦੇ ਤਈਂ ਭੁਲਾਇ ਭਾਈ
ਬੱਧਾ ਆਪਨੇ ਨਾਮ ਤੇ ਪਿੰਡ ਉਸਨੇ ਰਾਜੇ ਸਾਹਿਸੀ ਜੋ ਹੁਣ ਸਦਾਇ ਭਾਈ
ਸ੍ਰੀ ਅੰਮ੍ਰਤਸਰ ਤੋਂ ਤਰਫ ਲਹਿੰਦੀ ਪੰਜ ਕੋਸ ਤੇ ਪਿੰਡ ਸੁਹਾਇ ਭਾਈ
ਬਿੱਘਾ ਮੱਲ ਹੋਯਾ ਬੇਟਾ ਕ੍ਰਿਤੂ ਦਾ ਜੀ ਭਾਗ ਗਏ ਫਿਰ ਮੂੰਹ ਛੁਪਾਇ ਭਾਈ
ਦਿੱਲੀ ਤਖ਼ਤ ਤੇ ਸ਼ਾਹ ਜਹਾਨ ਹੈਸੀ ਓਹਦੀ ਖੁਸ਼ ਗਈ ਚੋਧਰਾਇ ਭਾਈ
ਬਿੱਘਾ ਮੱਲ ਅੱਗੇ ਭਾਗ ਮੱਲ ਹੋਯਾ ਗਏ ਭਾਗ ਮੁੜਕੇ ਫੇਰ ਆਇ ਭਾਈ
†ਯੂਸਫ਼ ਪੁਰ ਮਿਲਯਾ ਓਹਨੂੰ ਪ੍ਰਗਣਾ ਜੀ ਲਿਆ ਓਸ ਪ੍ਰਤਾਪ ਵਧਾਇ ਭਾਈ
ਗੁਰੂ ਹਰਗੋਬਿੰਦ ਦੀ ਕਰੀ ਸੈਵਾ ਮੇਵਾ ਲਿਆ ਔਲਾਦ ਨੇ ਪਾਇ ਭਾਈ
ਸਤਾਰਾਂ ਸੌ ਦੇ ਪੈਂਤੀਏਂ ਸਾਲ ਅੰਦਰ ਬੇਟਾ ਭਾਗ ਮੱਲ ਦੇ ਘਰ ਜਾਇ ਭਾਈ
ਬੁੱਢਾ ਮੱਲ ਓਹਦਾ ਓਸ ਨਾਮ ਧਰਿਆ ਦਸਮ ਗੁਰੂ ਜੀ ਤੋਂ ਓਸ ਜਾਇ ਭਾਈ
ਖੰਡੇ ਅੰਮ੍ਰਤ ਓਸਨੇ ਪਾਨ ਕੀਤਾ ਬੁੱਢਾ ਸਿੰਘ ਫਿਰ ਨਾਮ ਸਦਾਇ ਭਾਈ
ਹੋਯਾ ਬੜਾ ਪ੍ਰਤਾਪ ਕਰਤਾਰ ਸਿੰਘਾ ਝੰਬੰਦੇ ਨਾਲ ਰਹਿ ਜੰਗ ਮਚਾਇ ਭਾਈ

*੧੫੭੩ ਵਿੱਚ।

†ਯੂਸਫ਼ ਪੁਰ ਤਹਿਸੀਲ ਤਰਨ ਤਾਰਨ।

ਝੰਬੰਦੇ ਦਾਸ ਦਾ ਨਵਾਂ ਬਣਾਯਾ ਗ੍ਰੰਥ “ਨਿਰਭੈਯੋਧਾ” ਜਿਸ ਵਿੱਚ ਬੰਦੇ ਬਹਾਦਰ ਦਾ ਜੀਵਨ
ਦਸਰੀ ਵਾਰੀ ਤਯਾਰ ਕਰਕੇ ਬੜੇ ਹੀ ਰਸਾਲੇ ਤੇ ਦਰਦ ਭਰੇ ਬੈਂਤਾਂ ਦਵਾਰਾ ਦਰਜ ਕੀਤਾ ਗਿਆ
ਹੈ, ਦਾਸ ਕਰਤਾ।

ਬੁੱਢਾ ਸਿੰਘ ਅਨੰਦ ਪੁਰ ਵਿਚ ਰਹਿਕੇ ਦਸਮ ਗੁਰੂ ਦੀ ਸੇਵ ਕਮਾਂਦਾ ਰਿਹਾ
ਬੜੇ ਬੜੇ ਜੰਗਾਂ ਵਿੱਚ ਲਿਆ ਹਿੱਸਾ ਵੈਰੀ ਧਰਮ ਦੇ ਮਾਰ ਮੁਕਾਂਦਾ ਰਿਹਾ
ਫੇਰ ਬੰਦੇ ਬਹਾਦੁਰ ਨਾਲ ਰਹਿਕੇ ਆਹੂ ਵੈਰੀਆਂ ਦੇ ਸਦਾ ਲਾਹੰਦਾ ਰਿਹਾ
ਬੰਦੇ ਪਿਛੋਂ ਭੀ ਪੰਥ ਦੇ ਨਾਲ ਰਲਕੇ ਤੇਗ ਜੰਗਾਂ ਦੇ ਵਿੱਚ ਚਲਾਂਦਾ ਰਿਹਾ
ਦੇਸੀ ਨਾਮ ਘੋੜੀ ਓਹਦੇ ਹੇਠ ਰਹਿੰਦੀ ਦੂਰ ਦੂਰ ਤੋੜੀ ਚੜ੍ਹ ਜਾਂਦਾ ਰਿਹਾ
ਘੇਰੇ ਵੈਰੀਆਂ ਵਿਚੋਂ ਉਹ ਕੱਢ ਖੜਦੀ ਓਹਦੇ ਸਿਰ ਤੇ ਜੋਹਰ ਦਿਖਾਂਦਾ ਰਿਹਾ
ਬੁੱਢਾ ਸਿੰਘ ਦੇਸੀ ਵਾਲਾ ਨਾਮ ਪਿਆ ਕਦਰ ਯੋਧਾ ਦੇ ਵਿੱਚ ਪਾਂਦਾ ਰਿਹਾ
ਗੱਲਾਂ ਯਾਦ ਰਹਿਗਈਆਂ ਕਰਤਾਰ ਸਿੰਘਾ ਸਮਾਂ ਦਿਣੇ ਦਿਣ ਰੰਗ ਵਟਾਂਦਾ ਰਿਹਾ

ਸਰਦਾਰ ਨੌਧ ਸਿੰਘ ਤੇ ਚੰਦਾ ਸਿੰਘ

ਬੁੱਢਾ ਸਿੰਘ ਸਰਦਾਰ ਦੇ ਦੋ ਬੇਟੇ ਨੌਧ ਸਿੰਘ ਚੰਦਾ ਸਿੰਘ ਜਾਨੀਏਂ ਜੀ
ਚੰਗੇ ਸੂਰਮੇ ਪੰਥ ਦੇ ਵਿੱਚ ਹੋਏ ਸਿੱਖੀ ਸਿਦਕ ਦੇ ਵਿੱਚ ਮਹਾਨੀਏਂ ਜੀ
ਰਸੂਲ ਨਗਰ ਦੇ ਖਾਨ ਸੁਲਤਾਨ ਖਾਂ ਨੇ ਇੱਕ ਵਾਰ ਕੀਤੀ ਬੇਈਮਾਨੀਏਂ ਜੀ
ਛੇ ਸਿੰਘ ਓਹਦੇ ਕਾਬੂ ਆਇ ਗਏ ਮੁਸਲਮਾਨ ਕਰ ਲੈਣ ਦੀ ਠਾਨੀਏਂ ਜੀ
ਪਤਾ ਹੋ ਗਿਆ ਇਹਨਾਂ ਨੂੰ ਕਿਸੇ ਪਾਸੋਂ ਤਿੰਨੇ ਪਿਉ ਪੁੱਤ੍ਰ ਬਲਵਾਨੀਏਂ ਜੀ
ਜਾ ਪਏ ਇਹ ਸਿੰਘਾਂ ਦਾ ਲੈ ਜੱਥਾ ਅੱਚਨਚੇਤ ਹੀ ਤੇਗ ਖੜਕਾਨੀਏਂ ਜੀ
ਮਾਰ ਖਾਨ ਨੂੰ ਸਿੰਘ ਛੁਡਾਇ ਆਂਦੇ ਕੀਤੀ ਵੈਰੀਆਂ ਦੀ ਖੂਬ ਹੱਥੀਏਂ ਜੀ
ਲਿਆ ਬਦਲਾ ਜਾਇ ਕਰਤਾਰ ਸਿੰਘਾ ਮਿੱਟੀ ਜ਼ਾਲਮਾਂ ਦੀ ਚੰਗੀ ਛਾਨੀਏਂ ਜੀ

ਤਬਾ

ਇੱਕ ਵਾਰ ਕੜਯਾ ਲਏ*ਸਿੰਘ ਬੋੜੇ ਨਿਕਲ ਜੰਗਲਾਂ ਦੇ ਵਿਚੋਂ ਆਇ ਹੈਸਨ
ਫੀਰੋਜ਼ ਵਾਲੇ ਦਾ ਚੋਧਰੀ ਜ਼ਾਤ ਭੱਟੀ ਮਾਨ ਜਿਸਦੇ ਵਿੱਚ ਸਮਾਇ ਹੈਸਨ
ਓਹਦਾ ਨਾਮ ਸ਼ਹਾਬੁਦੀਨ ਹੈਸੀ ਸਿੰਘਾਂ ਨਾਲ ਉਸ ਵੈਰ ਵਧਾਇ ਹੈਸਨ
ਸਿੰਘ ਫੜਕੇ ਓਸਨੇ ਕੈਦ ਕਰ ਲਏ ਦੁੱਖ ਜ਼ਾਲਮ ਬਹੁਤ ਪੁਚਾਇ ਹੈਸਨ
ਖ਼ਬਰ ਇਹਨਾਂ ਨੂੰ ਕਿਸੇ ਨੇ ਆਣ ਦਿੱਤੀ ਇਹ ਸਾਰਾ ਪ੍ਰਵਾਰ ਲੈ ਧਾਇ ਹੈਸਨ
ਬੁੱਢਾ ਸਿੰਘ ਦੇ ਪੋਤਰੇ ਚੜ੍ਹਤ ਸਿੰਘ ਨੇ ਚੰਗੇ ਵਧ ਕੇ ਹੱਥ ਦਿਖਾਇ ਹੈਸਨ
ਮਾਰ ਜ਼ਾਲਮਾਂ ਤਈਂ ਬਰਬਾਦ ਕੀਤਾ ਸਿੰਘ ਕੈਦ ਦੇ ਵਿੱਚੋਂ ਛੁਡਾਇ ਹੈਸਨ
ਬੜੇ ਬੜੇ ਕਰ ਕੰਮ ਕਰਤਾਰ ਸਿੰਘਾ ਵਿੱਚ ਪੰਥ ਦੇ ਨਾਮਨੇ ਪਾਇ ਹੈਸਨ

*ਸਰਦਾਰ ਸਾਉਣ ਸਿੰਘ ਕੜਯਾਲ ਵਾਲਾ ਤੇ ਕੁਝ ਹੋਰ ਸਿੰਘ ਸਨ ।

ਸੂਬੇ ਖਾਨ ਬਹਾਦਰ ਲਾਹੌਰ ਵਾਲੇ ਜਦੋਂ ਜ਼ੁਲਮ ਦੀ ਤੇਜ਼ ਤਲਵਾਰ ਕੀਤੀ ਉੱਤੇ ਸਿੰਘਾਂ ਦੇ ਜ਼ੁਲਮ ਕਮਾਇ ਬਹੁਤੇ ਪਰਜਾ ਦੁੱਖ ਦੇਇ ਬਹੁਤ ਲਾਚਾਰ ਕੀਤੀ ਸਿੰਘ ਜਾਇ ਛਿਪੇ ਵਿਚ ਜੰਗਲਾਂ ਦੇ ਬੁੱਢਾ ਸਿੰਘ ਨੇ ਤਦ ਵਿਚਾਰ ਕੀਤੀ ਲੈਕੇ ਬਾਲ ਬੱਚਾ ਦੇਸੋਂ ਨਿਕਲ ਗਿਆ ਵੱਸੋਂ ਜਾਇ ਝਨਾਂ ਤੋਂ ਪਾਰ ਕੀਤੀ ਸੁੱਕੂ ਚੱਕ ਗੁਜਰਾਤ ਦੇ ਜਿਲ੍ਹੇ ਅੰਦਰ ਜਾ ਸਕੂਨਤ ਸਣੇ ਪਰਵਾਰ ਕੀਤੀ ਕਈ ਸਾਲ ਓਥੇ ਲੰਘ ਗਏ ਭਾਈ ਸਮਾਂ ਗੁਜ਼ਰਯਾ ਦਯਾ ਕਰਤਾਰ ਕੀਤੀ ਸੁੱਕੂ ਚੱਕੀਏ ਇਹ ਅਖਵਾਨ ਲੱਗੇ ਵੱਧੇ ਵੱਲ ਇਕਬਾਲ ਮੁਹਾਰ ਕੀਤੀ ਗੁੱਡੀ ਚੜ੍ਹੀ ਆ ਬਹੁਤ ਕਰਤਾਰ ਸਿੰਘਾ ਦਯਾ ਇਹਨਾਂ ਤੇ ਬੜੀ ਦਾਤਾਰ ਕੀਤੀ

ਸਿੰਘਾਂ ਵਾਲੀਏ

ਚੰਦਾ ਸਿੰਘ ਦੀ ਹੋਈ ਐਲਾਦ ਜਿਹੜੀ ਰਹੇ *ਸੰਧਾਂਵਾਲੇ ਵਿੱਚ ਆਇ ਭਾਈ ਉਹ ਭੀ ਹੋਇ ਬੜੇ ਬਲੀ ਹਠੀ ਯੋਧੇ ਸੰਧਾਂਵਾਲੀਏ ਉਹ ਸਦਵਾਇ ਭਾਈ ਹਾਲ ਓਹਨਾਂ ਦਾ ਪੰਜਵੇਂ ਵਿੱਚ ਹਿੱਸੇ ਚੱਲ ਲਿਖਾਂਗਾ ਫੋਲ ਫੁਲਾਇ ਭਾਈ ਸਿੰਘ ਰਾਜ ਦੇ ਤਈਂ ਕਰਤਾਰ ਸਿੰਘਾ ਓਹਨਾਂ ਬੜੇ ਨੁਕਸਾਨ ਪੁਚਾਇ ਭਾਈ

ਸਰਦਾਰ ਚੜ੍ਹਤ ਸਿੰਘ

ਬੇਟਾ ਨੌਧ ਸਿੰਘ ਦਾ ਹੋਯਾ ਬਲੀ ਭਾਰਾ ਚੜ੍ਹਤ ਸਿੰਘ ਦਾ ਬੜਾ ਇਕਬਾਲ ਹੋਯਾ ਸੇਵਾ ਪੰਥ ਦੀ ਓਸਨੇ ਬਹੁਤ ਕੀਤੀ ਵੈਰੀ ਜ਼ਾਲਮਾਂ ਦੇ ਸਿਰ ਦਾ ਕਾਲ ਹੋਯਾ ਹਿੱਸੇ ਭੀਸਰੇ ਦੇ ਵਿੱਚ ਚੜ੍ਹਤ ਸਿੰਘ ਦਾ ਚੰਗੀ ਤਰ੍ਹਾਂ ਹੈ ਜ਼ਾਹਰ ਹਵਾਲ ਹੋਯਾ ਆਗੂ ਮਿਸਲ ਦਾ ਹੋਯਾ ਕਰਤਾਰ ਸਿੰਘਾ ਨਿਰਭੈ ਦਾਤਾਰ ਕਮਾਲ ਹੋਯਾ

ਸਰਦਾਰ ਬੁੱਢਾ ਸਿੰਘ ਤੇ ਨੌਧ ਸਿੰਘ ਦਾ ਸ਼ਹੀਦ ਹੋਣਾ

ਬੁੱਢਾ ਸਿੰਘ ਸਰਦਾਰ ਤੇ ਨੌਧ ਸਿੰਘ ਜੀ ਪਿਉ ਪੁੱਤਾਂ ਦਾ ਬੜਾ ਪਯਾਰ ਬਣਯਾਂ ਬੜੇ ਬੜੇ ਮਾਰੇ ਜੰਗ ਜ਼ੁਲਮ ਤੋੜੇ ਜੱਥਾ ਇਨ੍ਹਾਂ ਦਾ ਸੀ ਸ਼ਾਨਦਾਰ ਬਣਯਾਂ ਇੱਕ ਵਾਰ ਮਜੀਠੇ ਦੇ ਪਾਸ ਆ ਕੇ ਸਿੰਘ ਰੁਕ ਗਏ ਸਮਾਂ ਦੁਸ਼ਵਾਰ ਬਣਯਾਂ ਚੱਲੀ ਨਾਲ ਪਠਾਣਾਂ ਦੇ ਤੇਗ ਭਾਰੀ ਪੂੜਾਂ ਉੱਡੀਆਂ ਗਰਦ ਗੁਬਾਰ ਬਣਯਾਂ

*ਸੰਧਾਂ ਵਾਲਾ ਜ਼ਿਲ੍ਹਾ ਗੁਜਰਾਂ ਵਾਲੇ ਵਿੱਚ ਵਜ਼ੀਰਾਬਾਦ ਦੇ ਪਾਸ ਹੈ।

†ਹਿੱਸਾ ਪੰਜਵਾਂ “ਸਰਕਾਰ ਖਾਲਸਾ”

‡ਚੜ੍ਹਤ ਸਿੰਘ ੧੭੮੦ ਵਿਚ ਪੈਦਾ ਹੋਯਾ ਸੀ।

§ਜੈਹਰ ਖਾਲਸਾ

ਬੁੱਢਾ ਸਿੰਘ ਹੋਰੀਂ ਹੋ ਸ਼ਹੀਦ ਡਿੱਗੇ ਰੰਗ ਧਰਤ ਦਾ ਆ ਗੁਲਨਾਰ ਬਣਯਾਂ
ਬੁੱਢਾ ਸਿੰਘ ਦੇ ਥਾਂ ਕਰਤਾਰ ਸਿੰਘਾ ਚੜ੍ਹਤ ਸਿੰਘ ਪਿੱਛੋਂ ਜਥੇਦਾਰ ਬਣਯਾਂ

ਸਰਦਾਰ ਚੜ੍ਹਤ ਸਿੰਘ ਦੀ ਸਰਦਾਰੀ

ਚੜ੍ਹਤ ਸਿੰਘ ਵੇਲੇ ਸੁੱਕੂ ਚੱਕੀਆਂ ਦਾ ਵਿੱਚ ਪੰਥ ਦੇ ਆਣਕੇ ਸ਼ਾਨ ਵਧਯਾਂ
ਦਿਣੇ ਦਿਣ ਜੱਥਾ ਗਿਆ ਵਧਦਾ ਜੀ ਬਣੀ ਮਿਸਲ ਤੇ ਜ਼ੋਰ ਪਛਾਨ ਵਧਯਾਂ
ਚੜ੍ਹਤ ਸਿੰਘ ਬੜੇ ਬੜੇ ਕੰਮ ਕੀਤੇ ਵਿੱਚ ਸਿੰਘਾਂ ਦੀ ਨਿਗ੍ਹਾ ਦੇ ਮਾਨ ਵਧਯਾਂ
ਬਹੁਤ ਮੁਲਕ ਲਿਆ ਮੱਲ ਏਸ ਨੇ ਭੀ ਸ਼ਾਨ ਮਿਸਲ ਦਾ ਚੋਗੁਣਾ ਆਨ ਵਧਯਾਂ
ਅਹਿਮਦ ਸ਼ਾਹ ਦੇ ਹੱਲਿਆਂ ਵਿੱਚ ਇਸਦਾ ਲੁੱਟਾਂ ਲੁੱਟਕੇ ਬੜਾ ਤਰਾਨ ਵਧਯਾਂ
ਹੋਈ ਚੋਣਵੀਂ ਮਿਸਲ ਕਰਤਾਰ ਸਿੰਘਾ ਚੜ੍ਹਤ ਸਿੰਘ ਦਾ ਸ਼ਾਨ ਜਹਾਨ ਵਧਯਾਂ

ਭਾਗ

ਚੜ੍ਹਤ ਸਿੰਘ ਹੋਯਾ ਪ੍ਰਤਾਪ ਵਾਲਾ ਵੱਡੇ ਮਿਸਲ ਦੇ ਸ਼ਾਨ ਵਧਾਇ ਇਸਨੇ
ਰਿਹਾ ਪੰਥ ਦੇ ਨਾਲ ਹਮੇਸ਼ਾ ਮਿਲਿਆ ਵੈਰੀ ਧਰਮ ਦੇ ਬਹੁਤ ਖਪਾਇ ਇਸਨੇ
ਅਹਿਮਦ ਸ਼ਾਹ ਅਬਦਾਲੀ ਦੇ ਨਾਲ ਬਹੁਤੇ ਅੜ ਅੜਕੇ ਜੰਗ ਮਚਾਇ ਇਸਨੇ
ਦੌਰੇ ਪੂਰਬ ਦੇ, ਨਾਲ ਪੰਥ ਦੇ ਜਾ ਭੱਠ ਖਾਨ ਅਮੀਰ ਦਬਾਇ ਇਸਨੇ
ਗੁਜਰਾਂਵਾਲਿਓਂ ਕੱਢ ਹਮੀਦ ਖਾਂ ਨੂੰ ਨਾਲ ਜ਼ੋਰ ਦੇ ਪੈਰ ਜਮਾਇ ਇਸਨੇ
ਅਠਾਰਾਂ ਸੌ ਗਿਆਰਾਂ ਵਿੱਚ ਕਿਲ੍ਹਾ ਰਚਕੇ ਚਾ ਸੂਬੇ ਲਾਹੌਰ ਦੇ ਲਾਹਿ ਇਸਨੇ
ਅਠਾਰਾਂ ਸੌ ਦਾ ਪੰਦਰਾਂ ਸਾਲ ਹੈਸੀ ਨੂਰ ਦੀਨ ਦੇ ਛਿੱਕੇ ਛੁਡਾਇ ਇਸਨੇ
ਅਠਾਰਾਂ ਸੌ ਸਤਾਰਵੇਂ ਸਾਲ ਅੰਦਰ ਹਾਕਿਮ ਕਾਬੁਲੀ ਮਾਰ ਧਕਾਇ ਇਸਨੇ
ਚਾੜ੍ਹੀ ਫੌਜ ਤੈਮੂਰ ਸ਼ਾਹ ਹੋ ਗੁੱਸੇ ਚੰਗੇ ਟਾਕਰੇ ਕਰ ਦਿਖਾਇ ਇਸਨੇ
ਅਹਿਮਦ ਸ਼ਾਹ ਦੇ ਚਾਚੇ ਬੁਲੰਦ ਖਾਂ ਨੂੰ ਜਾ ਰਹੁਤਾਸ ਚਣੇ ਚਬਵਾਇ ਇਸਨੇ
ਲੈ ਨਦੀ ਚਨਾਬ ਤੋਂ ਅਟਕ ਤੋੜੀ ਘੋੜੇ ਜ਼ੋਰ ਦੇ ਨਾਲ ਫਿਰਾਇ ਇਸਨੇ
ਲਿਖੇ ਤੀਸਰੇ ਹਿੱਸੇ ਦੇ ਵਿੱਚ ਸਾਰੇ ਨਾਲ ਪੰਥ ਜੋ ਕੰਮ ਨਿਬਾਹਿ ਇਸਨੇ
ਹੋਯਾ ਸੂਰਮਾ ਦਲਾਂ ਦਾ ਰਿਹਾ ਮੋਹਰੀ ਭਲੇ ਪੰਥ ਦੇ ਸਦਾ ਹੀ ਚਾਹਿ ਇਸਨੇ
ਅਕਲ ਮੰਦ ਸੀ ਬੜਾ ਕਰਤਾਰ ਸਿੰਘਾ ਸ਼ਾਨ ਮਾਨ ਦੋਵੇਂ ਚੰਗੇ ਪਾਇ ਇਸਨੇ

ਸਰਦਾਰ ਚੜ੍ਹਤ ਸਿੰਘ ਦੀ ਮੌਤ

ਮਿਸਲ ਭੰਗੀਆਂ ਦੇ ਵਿੱਚ ਲਿਖ ਆਯਾ ਸਿੰਘਾਂ ਜੱਮ ਤੇ ਹੈਸੀ ਚੜ੍ਹਾਈ ਕੀਤੀ

ਅਠਾਰਾਂ ਸੌ ਇਕੱਤੀਆਂ ਸਾਲ ਹੈਸੀ *ਉਧੋ ਚੱਕ ਜਾ ਸਿੰਘਾਂ ਲੜਾਈ ਕੀਤੀ
ਚੜ੍ਹਤ ਸਿੰਘ ਦੀ ਫਟ ਬੰਦੂਕ ਗਈ ਮੌਤ ਚੰਦਰੀ ਜਾਨ ਖਪਾਈ ਕੀਤੀ
†ਬੰਡਾ ਸਿੰਘ ਭੀ ਮਾਰਿਆ ਗਿਆ ਉਥੇ ਚੰਗੀ ਫੁੱਟ ਨੇ ਪੈ ਸਫਾਈ ਕੀਤੀ
ਮਾਂਹ ਸਿੰਘ ਬੇਟਾ ਚੜ੍ਹਤ ਸਿੰਘ ਦਾ ਸੀ ਜੈ ਸਿੰਘ ਨੂੰ ਬਾਂਹ ਫੜਾਈ ਕੀਤੀ
ਚੰਗਾ ਪਾਲੱਯਾ ਅੰਗ ਕਰਤਾਰ ਸਿੰਘਾ ਮਾਂਹ ਸਿੰਘ ਨੇ ਨ ਭਲਿਆਈ ਕੀਤੀ

ਸਰਦਾਰ ਮਾਂਹ ਸਿੰਘ ਦੀ ਸਰਦਾਰੀ

ਚੜ੍ਹਤ ਸਿੰਘ ਸਰਦਾਰ ਦੇ ਦੋ ਬੇਟੇ ਮਾਂਹ ਸਿੰਘ ਤੇ ਸਹਿਜ ਸਿੰਘ ਜਾਨ ਭਾਈ
ਬੇਟੀ ਇੱਕ ਆਹੀ ਭਾਗਵਾਨ ਚੰਗੀ ਗੁੱਜਰ ਸਿੰਘ ਵਿਆਹੀ ਪਛਾਨ ਭਾਈ
ਸਾਹਿਬ ਸਿੰਘ ਸਰਦਾਰ ਗੁਜਰਾਤ ਵਾਲਾ ਬੇਟਾ ਜਿਸ ਜਾਯਾ ਬਲਵਾਨ ਭਾਈ
ਸਹਿਜ ਸਿੰਘ ਗਿਆ ਮਰ ਬਿਨ੍ਹਾਂ ਅੰਸਾ ਵਧਯਾ ਮਾਂਹ ਸਿੰਘ ਦਾ ਖਾਨਦਾਨ ਭਾਈ
ਚੜ੍ਹਤ ਸਿੰਘ ਪਿਛੋਂ ਜੈ ਸਿੰਘ ਨੇ ਜੀ ਮਾਂਹ ਸਿੰਘ ਨੂੰ ਪਾਲੱਯਾ ਆਨ ਭਾਈ
ਫ਼ਸਾਦੀ ਜੀਂਦ ਵਾਲੇ ਘਰ ਕਰ ਦਿੱਤੀ ਸਿਰ ਤੇ ਰੱਖਯਾ ਹੱਥ ਮਹਾਨ ਭਾਈ
ਮਾਂਹ ਸਿੰਘ ਗਿਆ ਭਾਵੇਂ ਭੁੱਲ ਨੇਕੀ ਲਿਖੀ ਯਾਦ ਰਹਿ ਗਈ ਸਿਆਨ ਭਾਈ
ਫੜਯਾ ਜ਼ੋਰ ਮਾਂਹ ਸਿੰਘ ਕਰਤਾਰ ਸਿੰਘਾ ਮਿਸਲ ਲਈ ਸੰਭਾਲ ਮਹਾਨ ਭਾਈ

ਤਰ੍ਹਾਂ

ਮਾਂਹ ਸਿੰਘ ਹੁਸ਼ਯਾਰ ਚਾਲਾਕ ਚੰਗਾ ਕੰਮ ਮਿਸਲ ਦੇ ਸਾਰੇ ਸੰਭਾਰ ਲਏ
ਜੱਮੂ ਵਾਲੇ ਰਾਜੇ ਨਾਲ ਦੋਸਤੀ ਪਾ ਇਰਦ ਗਿਰਦ ਸੌ ਪੈਰ ਪਸਾਰ ਲਏ
ਮਿਸਲ ਭੰਗੀਆਂ ਹੋਇ ਕਮਜ਼ੋਰ ਗਈ ਏਸ ਪਿਛਲੇ ਵੈਰ ਚਿਤਾਰ ਲਏ
ਪਿੰਡ ਭੱਟੀਆਂ ਤੇ ਈਸਾ ਖ਼ੇਲ ਤੋੜੀ ਦੇਸ ਦੱਬ ਕੇ ਠਾਠੇ ਉਤਾਰ ਲਏ
ਸਾਹੀਵਾਲ ਤੇ ਤਲਕਾ ਝੰਗ ਦਾ ਜੀ ਖੋਹ ਉਨ੍ਹਾਂ ਤੋਂ, ਤਹਿਤ ਬੈਠਾਰ ਲਏ
ਲਿਆ ਜ਼ੋਰ ਵਧਾਇ ਕਰਤਾਰ ਸਿੰਘਾ ਖ਼ੇਡ ਸਿਰ ਤੋਂ ਸਾਰੇ ਵਸਾਰ ਲਏ

ਤਰ੍ਹਾਂ

ਅਠਾਰਾਂ ਸੌ ਦੇ ਚੌਤੀਏਂ ਸਾਲ ਅੰਦਰ ਕਟੜਾ ਆਪਣੇ ਨਾਮ ਵਸਾਯਾ ਜੀ
ਮਾਂਹ ਸਿੰਘ ਦਾ ਕਟੜਾ ਲੋਕ ਕਹਿੰਦੇ ਅਮ੍ਰਤਸਰ ਦੇ ਵਿੱਚ ਗਿਣਾਯਾ ਜੀ
ਏਸੇ ਸਾਲ ਹੀ ਰਾਵੀਉਂ ਪਾਰ ਹੋ ਕੇ ਦੇਸ ਦੜਪ ਤੇ ਜ਼ੋਰ ਜਤਾਯਾ ਜੀ

*ਇਹ ਲੜਾਈ ਬੇਸ਼ੱਤਰ ਨਦੀ ਦੇ ਕੰਢੇ ਉਧੋ ਚੱਕ, ਦੇਸੂ ਸੁਹਾਵਾ ਆਦਿਕ ਪਿੰਡਾਂ
ਤਹਸੀਲ ਜਫਰਵਾਲ ਵਿੱਚ ਹੋਈ ਸੀ।
†ਬੰਡਾ ਸਿੰਘ ਭੰਗੀ ਸਰਦਾਰ ੧੮੩੯ ਵਿੱਚ ਰਾਜੇ ਗਜਪਤ ਦੀ ਬੇਟੀ ਰਾਜ ਕੌਰ ਨਾਲ।

ਮਹਾਂ ਸਿੰਘ ਦੀ ਵੇਖ ਕੇ ਸੀਨਾ ਜ਼ੋਰੀ ਚੜ੍ਹਤ ਸਿੰਘ ਨੇ ਬੁਰਾ ਮਨਾਯਾ ਜੀ
ਮਨਸ਼ਾ ਸਿੰਘ ਵਡਾਲੀਆ ਨਾਲ ਲੈਕੇ ਰੂਪਾ ਸਿੰਘ ਨੂੰ ਭੀ ਸਦਵਾਯਾ ਜੀ
ਕੱਠੇ ਬਾਜ਼ਵੇ ਹੋਇ ਕਲਾਸ ਵਾਲੇ ਧੌਂਸਾ ਜੰਗ ਦੇ ਲਈ ਵਜਾਯਾ ਜੀ
ਮਾਂਹ ਸਿੰਘ ਨੂੰ ਰੋਕਯਾ ਜਾ ਅੱਗੋਂ ਅੜ ਕਈ ਥਾਈਂ ਜੰਗ ਪਾਯਾ ਜੀ
ਦੇ ਮਾਂਹ ਕੁਪਤ ਕਰਤਾਰ ਸਿੰਘਾ ਮਾਂਹ ਸਿੰਘ ਕਰਕੇ ਪਰਤ ਆਯਾ ਜੀ

ਮਾਂਹ ਸਿੰਘ ਨੇ ਮੁਲਤਾਨ ਸੂਬੇ ਦੀ ਮਦਦੇ ਜਾਣਾ

ਅਠਾਰਾਂ ਸੌ ਦੇ ਚੌਤੀਏਂ ਸਾਲ ਚੜ੍ਹਦੇ ਹੁਕਮ ਸ਼ਾਹ ਜ਼ਮਾਨ ਚੜ੍ਹਾਵੰਦਾ ਏ
ਸੂਬੇਦਾਰੀ ਮੁਲਤਾਨ ਦੀ ਦੇਇ ਕਰਕੇ ਖਾਂ ਤਕਲਮ ਤਈਂ ਭਿਜਵਾਵੰਦਾ ਏ
ਓਹ ਕਾਬਲੋਂ ਚੱਲਯਾ ਕਰ ਧਾਈਆਂ ਖਾਂ ਮੁਜ਼ੱਫਰ ਸੁਣ ਘਬਰਾਵੰਦਾ ਏ
ਗੰਡਾ ਸਿੰਘ ਭੰਗੀ ਮਾਂਹ ਸਿੰਘ ਤਾਈਂ ਸੂਬਾ ਮੱਦਦ ਲਈ ਬੁਲਾਵੰਦਾ ਏ
ਦੋਵੇਂ ਚੜ੍ਹੇ ਸਰਦਾਰ ਜਾਂ ਫੌਜ ਲੈ ਕੇ ਖਾਂ ਤਕਲਮ ਭੀ ਸੁਣ ਪਾਵੰਦਾ ਏ
ਮੁੜ ਗਿਆ ਪਿਛਾਂਹ ਕਰਤਾਰ ਸਿੰਘਾ ਖਾਂ ਮੁਜ਼ੱਫਰ ਸੁਕਰ ਮਨਾਵੰਦਾ ਏ

ਵਾਕ ਕਵੀ

ਪਹੁੰਚੇ ਦੋਵੇਂ ਸਰਦਾਰ ਮੁਲਤਾਨ ਅੰਦਰ ਖਾਂ ਮੁਜ਼ੱਫਰ ਖਰਚ ਅਦਾ ਕਰਕੇ
ਮਿਨੱਤ ਦੋਹਾਂ ਦੀ ਕਰਕੇ ਹੱਥ ਜੋੜੇ ਮਹਾਂ ਸਿੰਘ ਮੁੜਯਾ ਧੌਂਸਾਂ ਵਾ ਕਰਕੇ
ਜਗ੍ਹਾ ਭਗਤ ਪ੍ਰਹਿਲਾਦ ਦੀ ਦੇਖਣੇ ਦਾ ਗੰਡਾ ਸਿੰਘ ਬਹਾਨਾ ਬਨਾ ਕਰਕੇ
ਕਿਲ੍ਹੇ ਵਿਚ ਜਾਂ ਫੌਜ ਉਤਾਰ ਦਿੱਤੀ ਖਾਂ ਮੁਜ਼ੱਫਰ ਤਈਂ ਧਕਾ ਕਰਕੇ
ਮਹਾਂ ਸਿੰਘ ਆ ਅਹਿਮਦਾ ਬਾਦ ਵੜਯਾ ਅਹਿਮਦ ਖਾਂ ਦੇ ਤਈਂ ਡਰਾ ਕਰਕੇ
ਕਈ ਘੋੜੇ ਤੇ ਤੋਪ ਇੱਕ ਨਜ਼ਰ ਲਈ ਹੋਰ ਖ਼ਾਨ ਅਮੀਰ ਨਵਾ ਕਰਕੇ
ਲੱਥਾ ਜਾਇਕੇ ਪਾਸ ਰਸੂਲ ਨਗਰ ਮਿਲਯਾ ਪੀਰ ਮੁਹੰਮਦ ਆ ਕਰਕੇ
ਤੋਪ ਰੱਖ ਅਮਾਨਤ ਓਸ ਥਾਂ ਹੀ ਆਯਾ ਪਿਛਾਂ ਨੂੰ ਵਾਗ ਭੁਵਾ ਕਰਕੇ
ਕੁਝ ਚਿਰ ਪਿੱਛੋਂ ਜਦੋਂ ਮੰਗ ਭੇਜੀ ਮੁਕੱਰ ਗਿਆ ਉਹ ਖੋਫ਼ ਭੁਲਾ ਕਰਕੇ
ਚੜ੍ਹਯਾ ਮਾਂਹ ਸਿੰਘ ਫੇਰ ਕਰਤਾਰ ਸਿੰਘਾ ਵਿੱਚ ਦਿਲ ਦੇ ਗੁੱਸਾ ਵਧਾ ਕਰਕੇ

ਮਹਾਂ ਸਿੰਘ ਨੇ ਰਸੂਲ ਨਗਰ ਨੂੰ ਜਾ ਘੇਰਨਾ

ਭਾਦੋਂ ਵਿੱਚ ਹੀ ਭੈਂ ਕੇ ਫੇਰ ਚੜ੍ਹਯਾ ਫੌਜਾਂ ਸ਼ਹਿਰ ਤੋਂ ਬਾਹਰ ਉਤਾਰੀਆਂ ਜੀ
ਔਕੀ ਪੀਰ ਮੁਹੰਮਦ ਹੋਇ ਬੈਠਾ ਭਾਰੇ ਜੰਗ ਦੀਆਂ ਨੀਤਾਂ ਧਾਰੀਆਂ ਜੀ

੯ ਕਲਾਸ ਵਾਲੇ ਦਾ ਸਰਦਾਰ ਸੀ।

ਮੁਸਲਮਾਨ ਅੰਦਰ ਸਿੰਘ ਬਾਹਰ ਬੈਠੇ ਕਈ ਵਾਰ ਝੜਪਾਂ ਹੋਈਆਂ ਭਾਰੀਆਂ ਜੀ
ਤਿੰਨ ਮਾਹ ਏਸੇ ਤਰ੍ਹਾਂ ਗੁਜ਼ਰ ਗਏ ਦੋਹਾਂ ਹਿੱਸਤਾਂ ਮੂਲ ਨ ਹਾਰੀਆਂ ਜੀ
ਚੱਠੇ ਹਾਰਦੇ ਨ ਸਿੰਘ ਉੱਠਦੇ ਨ ਬਣੀਆਂ ਪਰਜਾ ਦੇ ਭਾ ਲਾਚਾਰੀਆਂ ਜੀ
ਝੇੜਾ ਵਧਯਾ ਬਹੁਤ ਕਰਤਾਰ ਸਿੰਘਾ ਪਈਆਂ ਚੱਠਿਆਂ ਸਿਰ ਖੁਵਾਰੀਆਂ ਜੀ
ਮਹਾਂ ਸਿੰਘ ਦੇ ਘਰ ਬੇਟਾ ਪੈਦਾ ਹੋਣਾ

ਅਠਾਰਾਂ ਸੌ ਦਾ ਸੈਂਤੀਆਂ ਸਾਲ ਹੈਸੀ ਦੂਜੀ ਮੱਘਰੋਂ ਤੇ ਮੰਗਲ ਵਾਰ ਜਾਣੇ
ਵਿਚ ਗੁਜਰਾਂ ਵਾਲੇ ਦੇ ਮਾਂਹ ਸਿੰਘ ਘਰ ਪਿੱਛੇ ਹੋਯਾ ਬੇਟਾ ਪੈਦਾ ਵਾਰ ਜਾਣੇ
ਪਹੁੰਚੀ ਜਦੋਂ ਇਹ ਖ਼ਬਰ ਰਸੂਲ ਨਗਰ ਓਧਰ ਦਯਾ ਕੀਤੀ ਕਰਤਾਰ ਜਾਣੇ
ਚੱਠੇ ਪੀਰ ਮੁਹੰਮਦ ਤੰਗ ਪੈ ਕੇ ਮਾਂਹ ਸਿੰਘ ਪਾਸੋਂ ਖਾਧੀ ਹਾਰ ਜਾਣੇ
*ਓਸੇ ਖੁਸ਼ੀ ਅੰਦਰ ਮਹਾਂ ਸਿੰਘ ਆਕੇ ਕੀਤਾ ਗੁਰਾਂ ਵਾਲੇ ਦਰਬਾਰ ਜਾਣੇ
ਵਜ਼ੀਰਾ ਬਾਦੀਏ ਸੰਤ ਅਬਿਨਾਸ਼ਾ ਸਿੰਘ ਤੋਂ ਸੱਦ ਨਾਮ ਰਖਵਾਯਾ ਸਾਰ ਜਾਣੇ
ਰਣ ਜਿੱਤ ਆਏ, ਇਹੋ ਭਾਵ ਲੈ ਕੇ ਰਣਜੀਤ ਸਿੰਘ ਨਾਮ ਵਿਚਾਰ ਜਾਣੇ
ਧਰਯਾ ਬੇਟੇ ਦਾ ਨਾਮ ਕਰਤਾਰ ਸਿੰਘਾ ਹੋਯਾ ਸਫਲਾ ਵਿੱਚ ਸੰਸਾਰ ਜਾਣੇ

ਜੱਮੂ ਦੇ ਰਾਜ ਵਿਚ ਖਟ ਪਟੀ

ਜੱਮੂ ਵਾਲਾ ਰਣਜੀਤ ਦਿਉ ਮਰ ਗਿਆ ਬ੍ਰਿਜਰਾਜ ਦੇਉ ਰਾਜ ਸੰਭਾਰਯਾ ਜੀ
ਕੈਦ ਕਰਕੇ ਮੀਏਂ ਦਲੇਲ ਸਿੰਘ ਨੂੰ ਅਹਿਲਕਾਰਾਂ ਤਾਈਂ ਲੁੱਟ ਮਾਰਯਾ ਜੀ
ਦੁਖੀ ਹੋਕੇ ਫੇਰ ਦਲੇਲ ਸਿੰਘ ਨੇ ਆ ਘਨਈਆਂ ਦੇ ਤਾਈਂ ਵੰਗਾਰਯਾ ਜੀ
ਸੁਣਦੇ ਸਾਰ ਹਕੀਕਤ ਸਿੰਘ ਚੜ੍ਹਯਾ ਮਹਾਂ ਸਿੰਘ ਨੂੰ ਨਾਲ ਹਕਾਰਯਾ ਜੀ
ਜੋ ਮਿਲੇ ਅੱਧੇ ਅੱਧੀ ਵੰਡ ਲੈਣਾ ਆਪੋ ਵਿੱਚ ਇਕਰਾਰ ਇਹ ਧਾਰਯਾ ਜੀ
ਬ੍ਰਿਜ ਰਾਜ ਦਿਉ ਪੱਗ ਦਾ ਯਾਰ ਹੈਸੀ ਮਾਂਹ ਸਿੰਘ ਨੇ ਪਯਾਰ ਵਸਾਰਯਾ ਜੀ
ਲਾਲਚ ਲੁੱਟ ਦਾ ਧਾਰ ਕੇ ਚੜ੍ਹ ਪਿਆ ਡੇਰਾ ਜਾ ਚਪਰਾੜ ਉਤਾਰਯਾ ਜੀ
ਹਕੀਕਤ ਸਿੰਘ ਅਜੇ ਜ਼ਫਰ ਵਾਲ ਪਹੁੰਚਾ ਰਾਜਾ ਖੋਫ ਵੱਡਾ ਧਰਕੇ ਹਾਰਯਾ ਜੀ
ਓਹ ਤਾਂ ਭੱਜ ਕਸ਼ਮੀਰ ਨੂੰ ਚਲਾ ਗਿਆ ਛੱਡ ਗਿਆ ਪਸਾਰ ਪਸਾਰਯਾ ਜੀ
ਜੇਮੂ ਰਿਹਾ ਖਾਲੀ ਕਰਤਾਰ ਸਿੰਘਾ ਡਰਦੇ ਕਿਸੇ ਨੇ ਤਹਿ ਸੰਭਾਰਯਾ ਜੀ

*ਤਵਾਰੀਖ ਖਾ: ਵਿਚ ਲਿਖਿਆ ਹੈ ਕਿ ਮਹਾਂ ਸਿੰਘ ਨੇ ਏਸੇ ਖੁਸ਼ੀ ਦੇ ਵਿਚ ਰਸੂਲ ਨਗਰ ਦਾ
ਨਾਮ ਰਾਮ ਨਗਰ ਤੇ ਅਲੀ ਗੜ੍ਹ ਦਾ ਨਾਮ ਅਕਾਲ ਗੜ੍ਹ ਰੱਖਯਾ ਜੋ ਹੁਣ ਤੱਕ ਚਲੇ ਆਉਂਦੇ ਹਨ।

ਜੱਮ ਦੀ ਲੁੱਟ ਦੇ ਵਕਤ ਮਾਂਹ ਸਿੰਘ ਤੇ ਹਕੀਕਤ ਸਿੰਘ ਦਾ ਵਿਗਾੜ
 ਮਹਾਂ ਸਿੰਘ ਨੂੰ ਪਹਿਲਾਂ ਹੀ ਖ਼ਬਰ ਪਹੁੰਚੀ ਰਾਜਾ ਨੱਠ ਗਿਆ ਡਰ ਧਾਰ ਕਰਕੇ
 ਓਸ ਝੱਟ ਚਪਰਾੜ ਤੋਂ ਕੂਚ ਕੀਤਾ ਮਿਤ੍ਰਤਾਈ ਦੀ ਗੱਲ ਵਿਸਾਰ ਕਰਕੇ
 ਤਵੀ ਲੰਘ ਕੇ ਸ਼ਹਿਰ ਦੇ ਵਿਚ ਵੜਿਆ ਪਾਈ ਲੁੱਟ ਜਾ ਫੇਜ਼ ਖਲਾਰ ਕਰਕੇ
 ਰਾਜ ਮਹਿਲ ਭੀ ਲੁੱਟ ਸਫ਼ਾ ਕੀਤੇ ਸਾਰੀ ਪਰਜਾ ਦੇ ਭੀ ਪੱਲੇ ਝਾੜ ਕਰਕੇ
 ਬੇਸੁਮਾਰ ਦੋਲਤ ਓਥੋਂ ਹੱਥ ਆਈ ਪਿਛ੍ਹਾਂ ਮੁੜਿਆ ਸ਼ੁਕਰ ਕਰਤਾਰ ਕਰਕੇ
 ਡੇਰੇ ਗੁਜਰਾਂ ਵਾਲੇ ਜਾ ਲਾ ਬੈਠਾ ਤਰਦਾ ਹੱਥ ਜੱਮ ਵਿੱਚ ਮਾਰ ਕਰਕੇ
 ਖ਼ਬਰ ਸੁਣੀ ਹਕੀਕਤ ਸਿੰਘ ਨੇ ਜਾਂ ਬੜਾ ਕੁੜ੍ਹਾ ਜ਼ੋਰ ਅਪਾਰ ਕਰਕੇ
 ਮੁੜ ਗਿਆ ਪਿਛਾਂਹ ਕਰਤਾਰ ਸਿੰਘਾ ਵੈਰ ਵਧਿਆ ਏਸੇ ਹੀ ਖ਼ਾਰ ਕਰਕੇ
 ਜੈ ਸਿੰਘ ਨੇ ਮਾਂਹ ਸਿੰਘ ਨੂੰ ਸਮਝਾਣਾ

ਜਾ ਹਕੀਕਤ ਸਿੰਘ ਨੇ ਹਾਲ ਸਾਰਾ ਜੈ ਸਿੰਘ ਦੇ ਤਈਂ ਸੁਨਾਯਾ ਜੀ
 ਮਾਂਹ ਸਿੰਘ ਕੱਲੇ ਜੱਮ ਲੁੱਟ ਖੜ੍ਹਾ ਕੀਤਾ ਕੋਲ ਇਕਰਾਰ ਭੁਲਾਯਾ ਜੀ
 ਹਿੱਸਾ ਲੁੱਟ ਵਿਚੋਂ ਮੈਨੂੰ ਨਹੀਂ ਦਿੱਤਾ ਸਾਨੂੰ ਰੜੇ ਹੀ ਨੁੱਠ ਚੁਮਾਯਾ ਜੀ
 ਜੈ ਸਿੰਘ ਨੇ ਮਾਂਹ ਸਿੰਘ ਵੱਲ ਲਿਖਿਆ ਜੱਮ ਲੁੱਟਕੇ ਤੂੰ ਲੈ ਆਯਾ ਜੀ
 ਹਿੱਸਾ ਦਿਹ ਹਕੀਕਤ ਸਿੰਘ ਤਾਈਂ ਭਲੀ ਵੰਡ ਕਰਕੇ ਸਮਝਾਯਾ ਜੀ
 ਸਾਰੇ ਮਾਲ ਦੇ ਕਰ ਲੈ ਚਾਰ ਹਿੱਸੇ ਦੋ ਰੱਖ ਲੈ ਤੂੰਹੋਂ, ਜਤਾਯਾ ਜੀ
 ਇਕ ਦਿਹ ਹਕੀਕਤ ਸਿੰਘ ਤਾਈਂ ਮੇਲ ਬਣਯਾਂ ਰਹੇ ਸੁਨਾਯਾ ਜੀ
 ਚੋਥਾ ਅੰਮ੍ਰਤਸਰ ਦਰਬਾਰ ਸਾਹਿਬ ਝੱਬ ਦਿਹ ਪੁਚਾ, ਸਿਖਾਯਾ ਜੀ
 ਮਾਯਾ ਵਾਸਤੇ ਪਾ ਦੁਫੇੜ ਨਾਹੀਂ ਤੇਰਾ ਮੇਲ ਸਾਡੇ ਨਾਲ ਆਯਾ ਜੀ
 ਮਹਾਂ ਸਿੰਘ ਨੇ ਸੁਣ ਕਰਤਾਰ ਸਿੰਘਾ ਸੁਖਨ ਇੱਕ ਨ ਦਿਲ ਤੇ ਲਾਯਾ ਜੀ

ਮਹਾਂ ਸਿੰਘ ਦਾ ਜੁਵਾਬ

ਮਹਾਂ ਸਿੰਘ ਨੇ ਠੋਕ ਜੁਵਾਬ ਦਿੱਤਾ ਭੇਦ ਤੁਸਾਂ ਨੇ ਅਸਲ ਨ ਪਾਯਾ ਏ
 ਲੁੱਟ ਓਸਦੀ ਜਿਸਦੇ ਹੱਥ ਆਈ ਘਰ ਬੈਠਯਾਂ ਹਿੱਸਾ ਬਨਾਯਾ ਏ
 ਕਰ ਚਾਤੁਰੀ ਲੁੱਟ ਮੈਂ ਲੈ ਆਯਾ ਦੱਸੋ ਤੁਸਾਂ ਦਾ ਖਰਚ ਕੀਹ ਆਯਾ ਏ ?
 ਬੈਠੋ ਚੁੱਪ ਕਰ ਘਰ ਕਰਤਾਰ ਸਿੰਘਾ ਐਵੇਂ ਕਾਸਨੂੰ ਰੋਲਾ ਮਚਾਯਾ ਏ

ਵਾਕ ਕਵੀ

ਜੈ ਸਿੰਘ ਨੇ ਜਦੋਂ ਜੁਵਾਬ ਸੁਣਯਾਂ ਅੱਗ ਗੁੱਸੇ ਦੀ ਰਿਦੇ ਸੁਖਾਇ ਲਈ
 ਮਾਂਹ ਸਿੰਘ ਤੇ ਹੋ ਨਾਰਾਜ਼ ਗਿਆ ਸਜ਼ਾ ਦੇਵਨੀ ਚਿੱਤ ਠਹਿਰਾਇ ਲਈ

ਦੋਹਾਂ ਮਿਸਲਾਂ ਦੇ ਵਿੱਚ ਵੈਰ ਵਧਿਆ ਵਿੱਚੋਂ ਮੇਲ ਦੀ ਤਾਰ ਤੁੜਾਇ ਲਈ
ਮਹਾਂ ਸਿੰਘ ਦੇ *ਪਰਗਣੇ ਕਈ ਲੁੱਟੇ ਦਿਲੋਂ ਈਰਖਾ ਬਹੁਤ ਵਧਾਇ ਲਈ
ਮਾਯਾ ਭੈਣ ਨੇ ਵੈਰ ਪਵਾਇ ਦਿੱਤਾ ਸਾਰੀ ਪ੍ਰੀਤ ਦੀ ਰੀਤ ਗੁਵਾਇ ਲਈ
ਜ਼ਰ ਜ਼ੋਰੁ ਜ਼ਮੀਨ ਕਰਤਾਰ ਸਿੰਘਾ ਇਹ ਮੁੱਢ ਉਪਾਰ ਲਿਖਾਇ ਲਈ

ਸਰਦਾਰ ਮਹਾਂ ਸਿੰਘ ਤੇ ਜੈ ਸਿੰਘ ਦੀ ਖਟ ਪਟੀ

ਸਤਾਰਾਂ ਸੌ ਇਕਤਾਲੀ ਦੀ ਦੀਪ ਮਾਲਾ ਮਾਂਹ ਸਿੰਘ ਜਾ ਦਰਸ ਦੁਬਾਰ ਕੀਤਾ
ਫੇਰ ਮਿਲਨ ਗਿਆ ਜੈ ਸਿੰਘ ਤਾਈਂ ਮੁਲਾਕਾਤ ਤੋਂ ਓਸ ਦਿਨਕਾਰ ਕੀਤਾ
ਬੈਠੇ ਹੋਰ ਭੀ ਬਹੁਤ ਸਰਦਾਰ ਹੈਸਨ ਮਹਾਂ ਸਿੰਘ ਦਾ ਉਸ ਤਿਸਕਾਰ ਕੀਤਾ
ਦਗੋਬਾਜ਼ ਹੈਂ ਤੂੰ ਬੇਈਮਾਨ ਵੱਡਾ ਤੈਨੂੰ ਅੰਨ੍ਹਾ ਹੋਂ ਹੰਕਾਰ ਕੀਤਾ
ਮਹਾਂ ਸਿੰਘ ਦੀ ਹੋਈ ਨਿਆਦਰੀ ਜਾਂ ਗੁੱਸਾ ਓਸ ਨੇ ਚਿੱਤ ਅਪਾਰ ਕੀਤਾ
ਖੁੜ੍ਹਬਾ ਖੁੜ੍ਹਬੀ ਹੋ ਪਈ ਕਰਤਾਰ ਸਿੰਘਾ ਬੁਰਾ ਕੰਮ ਦੋਹਾਂ ਖਾ ਕੇ ਖਾਰ ਕੀਤਾ

ਸੁੱਕਰ ਚੱਕੀਆਂ ਤੇ ਘਨੱਈਆਂ ਦਾ ਫਸਾਦ

ਏਸ ਗੱਲ ਤੋਂ ਅੰਮ੍ਰਤਸਰ ਪਹਿਲਾਂ ਦੋਹਾਂ ਮਿਸਲਾਂ ਫਸ ਲੜਾਈ ਕੀਤੀ
ਏਥੇ ਵਿੱਚ ਸਰਦਾਰਾਂ ਨੇ ਪੈ ਕਰਕੇ ਦੋਹਾਂ ਧਿਰਾਂ ਤਾਈਂ ਸਮਝਾਈ ਕੀਤੀ
ਮਾਂਹ ਸਿੰਘ ਗਿਆ ਕੂਚ ਕਰ ਝਬਦੇ ਗੁੱਸੇ ਵਿੱਚ ਭਰੇ ਨ ਦਾਨਾਈ ਕੀਤੀ
ਏਸ ਵਿੱਚ ਘਨੱਈਆਂ ਦੇ ਜਾਇ ਵੜਯਾ ਲੁੱਟ ਪੁੱਟ ਕੇ ਖੂਬ ਸਫਾਈ ਕੀਤੀ
ਖਬਰ ਹੋਈ ਘਨੱਈਆਂ ਨੂੰ ਗਏ ਉਹ ਭੀ ਝੱਬ ਤਰਫ ਮਜੀਠੇ ਦੇ ਧਾਈ ਕੀਤੀ
ਮੁੱਠ ਭੇੜ ਹੋਈ ਦੋਹਾਂ ਮਿਸਲਾਂ ਦੀ ਚੰਡੀ ਖੜਕੀ ਧੂੜ ਧੁਮਾਈ ਕੀਤੀ
ਹੋਈ ਹਾਰ ਘਨੱਈਆਂ ਨੇ ਏਸ ਥਾਂ ਤੋਂ ਹਾਰ ਖਾਕੇ ਜਾਨ ਛੁਡਾਈ ਕੀਤੀ
ਹਾਜੀ ਪੁਰ ਜਾ ਵੜੇ ਕਰਤਾਰ ਸਿੰਘਾ ਜੈ ਸਿੰਘ ਨੇ ਪੈਰ ਜਮਾਈ ਕੀਤੀ

ਜੈ ਸਿੰਘ ਨੂੰ ਹਾਰ ਹੋਣੀ

ਜੈ ਸਿੰਘ ਹਾਜੀ ਪੁਰ ਜਾਇ ਵੜਯਾ ਜਮ੍ਹਾਂ ਫੌਜ ਘਨੱਈਏ ਕਰਾਵੰਦੇ ਨੇ
ਸੁੱਕਰ ਚੱਕੀਏ ਰਲੇ ਨਕੱਈ ਏਧਰ ਰਾਮ ਗੜ੍ਹੀਏ ਨਾਲ ਰਲਾਵੰਦੇ ਨੇ
ਜੈ ਸਿੰਘ ਬਿਆਸਾ ਤੋਂ ਪਾਰ ਆਯਾ ਇਹ ਭੀ ਏਧਰੋਂ ਕੂਚ ਬੁਲਾਵੰਦੇ ਨੇ
ਭੇੜ ਪਿਆ ਤੰਨੁਸ਼ਹਿਰੇ ਦੇ ਪਾਸ ਜਾਕੇ ਤੇਗ ਆਪਸ ਵਿੱਚ ਖੜਕਾਵੰਦੇ ਨੇ

*ਰਸੂਲ ਨਗਰ, ਮਢਿਆਲਾ, ਸਾਰਾ ਹਾਲ ਦੇਖੋ ਮਿਸਲ ਘਨੱਈਆਂ ਦੇ ਵਿੱਚ ।

†ਨਿਆਦਰੀ

‡ਨੁਸ਼ਹਿਰਾ ਪੰਨੂਆਂ ਪ੍ਰਗਣਾ ਤਰਨ ਤਾਰਨ ।

ਏਸ ਥਾਂ ਭੀ ਹਾਹਾ ਜੈ ਸਿੰਘ ਸੀ ਵੈਰੀ ਪੈ ਚੋਪਾਸਯੋਂ ਢਾਵੰਦੇ ਨੇ
 ਤੇਜ਼ ਘਟ ਘਨੱਈਆਂ ਦਾ ਰਿਹਾ ਹੋਸੀ ਪਿੱਠ ਆਣ ਨਸੀਬ ਦਿਖਾਵੰਦੇ ਨੇ
 ਜੈ ਸਿੰਘ ਗਿਆ ਭੱਜ ਨੂਰ ਪੁਰ ਨੂੰ ਮਾਂਹ ਸਿੰਘ ਹੋਰੀ ਪਿੱਛੇ ਧਾਵੰਦੇ ਨੇ
 ਕੁਝ ਦਿਨ ਘੇਰਾ ਰੱਖ ਕਿਲ੍ਹੇ ਗਿਰਦੇ ਫੇਰ ਛੱਡ ਮੁਹਾਸਰਾ ਆਵੰਦੇ ਨੇ
 ਜੈ ਸਿੰਘ ਦੇ ਪਰਗਣੇ ਖੋਹ ਕਰਕੇ ਸੁੱਕਰ ਚੱਕੀਏ ਤਹਿਤ ਬੈਠਾਵੰਦੇ ਨੇ
 ਸਾਰਾ ਤੱਲਕਾ ਲੁੱਟ ਕਰਤਾਰ ਸਿੰਘਾ ਡੇਰੇ ਆਣ ਦੀਨਾ ਨਗਰ ਲਾਵੰਦੇ ਨੇ

ਰਾਜਾ ਸੰਸਾਰ ਚੰਦ ਕਟੋਚੀ

ਮਾਂਹ ਸਿੰਘ ਬੈਠਾ ਦੀਨਾ ਨਗਰ ਹੋਸੀ ਓਸੇ ਥਾਂ ਸੰਸਾਰ ਚੰਦ ਆਵੰਦਾ ਏ
 ਮੁਲਾਕਾਤ ਪਿੱਛੋਂ ਮਹਾਂ ਸਿੰਘ ਤਾਈਂ ਰਾਜਾ ਬੈਠਕੇ ਗੱਲ ਸੁਨਾਵੰਦਾ ਏ
 ਕਿਲ੍ਹਾ ਕਾਂਗੜਾ ਦਿਹੋ ਛੁਡਾ ਮੈਨੂੰ ਜੈ ਸਿੰਘ ਦੇ ਪਾਸੋਂ, ਜਤਾਵੰਦਾ ਏ
 ਦੋ ਲੱਖ ਨਕਦੀ ਕਰਤਾਰ ਸਿੰਘਾ ਦੇਵਾਂ ਖਰਚ ਦੇ ਸਣੇ ਲਖਾਵੰਦਾ ਏ

ਮਹਾਂ ਸਿੰਘ ਨੇ ਸੰਸਾਰ ਚੰਦ ਦੀ ਮਦਦ ਵਾਸਤੇ ਫੌਜ ਭੇਜਣੀ

ਵਿੱਚ ਗੁਜਰਾਂ ਵਾਲੇ ਦੇ ਪਹੁੰਚ ਕਰਕੇ ਮਹਾਂ ਸਿੰਘ ਨੇ ਹੁਕਮ ਸੁਨਾਇ ਦਿੱਤਾ
 ਚੰਗਾ ਚੋਣਵਾਂ ਇੱਕ ਹਜ਼ਾਰ ਯੋਧਾ ਕਿਲ੍ਹੇ ਕਾਂਗੜੇ ਵੱਲ ਚਲਾਇ ਦਿੱਤਾ
 ਦਯਾ ਰਾਮ ਤੇ ਅਹਿਮਦ ਸਾਲਿਹਾ ਨੂੰ ਜ਼ੁੱਮੇ ਵਾਰ ਇਸ ਫੌਜ ਠਹਿਰਾਇ ਦਿੱਤਾ
 ਧਾਈ ਕਰ ਇਹ ਕਾਂਗੜੇ ਜਾਇ ਪਹੁੰਚੇ ਕਿਲ੍ਹੇ ਗਿਰਦ ਘੇਰਾ ਜਾਕੇ ਪਾਇ ਦਿੱਤਾ
 ਅੰਦ੍ਰ ਲੜਨ ਘਨੱਈਏ ਤੇ ਬਾਹਰ ਵੈਰੀ ਇਹ ਭੀਮੁਫਤਦਾ ਝੇੜਾਉਠਾਇ ਦਿੱਤਾ
 ਦਿਨ ਕਈ ਬੀਤੇ ਕਰਤਾਰ ਸਿੰਘਾ ਪਾਸਾ ਹੋਣੀ ਨੇ ਹੋਰ ਉਲਟਾਇ ਦਿੱਤਾ

ਸੰਸਾਰ ਚੰਦ ਤੇ ਮਹਾਂ ਸਿੰਘ ਦੀ ਫੌਜ ਦੀ ਲੜਾਈ

ਮਹਾਂ ਸਿੰਘ ਦੀ ਫੌਜ ਦਾ ਖਰਚ ਮੁੱਕਾ ਓਹਨਾਂ ਮੰਗਿਆ ਰਾਜੇਤੋਂ ਜਾਇ ਜਲਦੀ
 ਖਰਚ ਦੇਵਨਾ ਤੂੰ ਇਕਰਾਰ ਕੀਤਾ ਫੌਜ ਵਾਸਤੇ ਰਸਦ ਪੁਚਾਇ ਜਲਦੀ
 ਹੋਸੀ ਓਹ ਪਹਾੜੀਆ ਬੜਾ ਚਾਤੁਰ ਦਿੱਤਾ ਓਸ ਜੁਵਾਬ ਸੁਨਾਇ ਜਲਦੀ
 ਜਿੰਨਾ ਚਿਰ ਨ ਕਿਲ੍ਹਾ ਛੁਡਾਇ ਦੇਵੋ ਜੈ ਸਿੰਘ ਦੀ ਫੌਜ ਧਕਾਇ ਜਲਦੀ
 ਓਨਾ ਚਿਰ ਕੋਡੀ ਇੱਕ ਦਿਆਂ ਨ ਮੈਂ ਦਿੱਤਾ ਸਾਫ ਹੀ ਠੁੱਠ ਚੁਮਾਇ ਜਲਦੀ
 ਏਸੇ ਗੱਲ ਤੋਂ ਵੱਧ ਫ਼ਸਾਦ ਗਿਆ ਫੌਜਾਂ ਤਿੜ ਪਈਆਂ ਦੋਵੇਂ ਆਇ ਜਲਦੀ
 ਅਹਿਮਦ ਸਾਲਿਹਾ ਮਾਰਯਾ ਗਿਆ ਓਥੇ ਦਯਾ ਰਾਮ ਨੇ ਕੂਚ ਬੁਲਾਇ ਜਲਦੀ
 ਫੌਜ ਲਈ ਪਿਛਾਂਹ ਹਟਾ ਓਥੋਂ ਬੁਰੀ ਰਾਜੇ ਦੀ ਨੀਤ ਤਕਾਇ ਜਲਦੀ

ਭੁੱਖੇ ਮਰਦੇ ਪਿਛ੍ਹਾਂ ਨੂੰ ਮੁੜ ਆਏ ਦੇ ਲੱਖ ਦੀ ਆਸ ਗੁਵਾਇ ਜਲਦੀ
ਜੈ ਸਿੰਘ ਦੀ ਮੱਦਦ ਕਰਤਾਰ ਸਿੰਘਾ ਕੀਤੀ ਆਪ ਕਰਤਾਰ ਨੇ ਭਾਇ ਜਲਦੀ

ਵਾਕ ਕਵੀ

ਮਾਂਹ ਸਿੰਘ ਨੇ ਸੁਣਕੇ ਵੱਟ ਖਾਂਧੇ ਸੁੱਕਚੱਕੀਏ ਵੇਲਾ ਤਕਾਂਦੇ ਰਹੇ
ਲੈਣਾ*ਬਦਲਾ ਰਾਜੇ ਤੋਂ ਇੱਕ ਵਾਰੀ ਦਗੇ ਬਾਗ਼ੀ ਉੱਤੇ ਗੁੱਸਾ ਖਾਂਦੇ ਰਹੇ
ਇਹ ਪਹਾੜੀਏ ਬੰਦਰ ਚਤੁਰ ਬਹੁਤੇ ਸਦਾ ਲੱਗਦਾ ਦਾਉ ਲਗਾਂਦੇ ਰਹੇ
ਪੰਥ ਖ਼ਾਲਸੇ ਤਈਂ ਕਰਤਾਰ ਸਿੰਘਾ ਜਦ ਕਦ ਨੁਕਸਾਨ ਪੁਚਾਂਦੇ ਰਹੇ

ਸੰਸਾਰ ਚੰਦ ਦੀ ਹੋਰ ਸ਼ਰਾਰਤ

ਰਾਜੇ ਸਮਝਯਾ ਮਾਂਹ ਸਿੰਘ ਨਾਲ ਵਿਗੜੀ ਓਸ ਹੋਰ ਹੀ ਦਾਉ ਚਲਾਯਾ ਜੀ
ਜੈ ਸਿੰਘ ਨੂੰ ਲੋਭ ਦੀ ਦੇਇ ਭਿੱਤੀ ਓਹਨੂੰ ਆਪਣੀ ਹੱਥੀਂ ਚੜ੍ਹਾਯਾ ਜੀ
ਕਿਲ੍ਹਾ ਕਾਂਗੜਾ ਇਹ ਮੈਨੂੰ ਦੇਇ ਦਿਹ ਤੂੰ ਇਹਦੇ ਬਦਲੇ ਇਉਂ ਸੁਨਾਯਾ ਜੀ
ਤੇਰੇ ਨਾਲ ਹੋ ਮੁਲਕ ਛੁਡਾ ਦੇਵਾਂ ਰਾਮਗੜੀਆਂ ਜਿਹੜਾ ਦਬਾਯਾ ਜੀ
ਮਾਂਹ ਸਿੰਘ ਤੋਂ ਭੀ ਲੈ ਦਿਆਂ ਬਦਲਾ ਜੈ ਸਿੰਘ ਤਾਈਂ ਭਿਚਲਾਯਾ ਜੀ
ਉਹ ਅੱਗੇ ਹੀ ਬੁਢਾ ਸੀ, ਮੱਤ ਮਾਰੀ ਪਿੱਛੋਂ ਪੁੱਤ ਨੇ ਲੱਕ ਤੁੜਾਯਾ ਜੀ
ਗਿਆ ਦਾ ਉਹ ਖਾ ਪਹਾੜੀਏ ਦਾ ਕਿਲ੍ਹਾ ਕਰ ਖ਼ਾਲੀ ਬਾਹਰ ਆਯਾ ਜੀ
ਠਾਰਾਂ ਸੌ ਚੁਤਾਲੀਆਂ ਸਾਲ ਹੈਸੀ ਜੈ ਸਿੰਘ ਨੇ ਕਿਲ੍ਹਾ ਖੁਹਾਯਾ ਜੀ
ਮੰਗੀ ਮੱਦਦ ਉਸ ਤੋਂ ਜਿਸ ਵੇਲੇ ਰਾਜੇ ਸਮਝਾਰੀ ਵਿਚ ਉਡਾਯਾ ਜੀ
ਘੁੱਟ ਲਹੂ ਦੇ ਭਰ ਕਰਤਾਰ ਸਿੰਘਾ ਜੈ ਸਿੰਘ ਪਿੱਛੋਂ ਪਛਤਾਯਾ ਜੀ

ਮਹਾਂ ਸਿੰਘ ਨ ਫੇਰ ਜੱਮੁ ਲੁੱਟਨਾ

ਅਠਾਰਾਂ ਸੌ ਪੰਜਤਾਲੀਏਂ ਸਾਲ ਅੰਦਰ ਜੱਮੁ ਵਾਲੇ ਰਾਜੇ ਨੇ ਹੰਕਾਰ ਕਰਕੇ
ਕੁਝ ਸਿੰਘਾਂ ਦੇ ਫੜਕੇ ਕੇਸ ਮੁੱਨੇ ਕੈਦ ਕਰ ਰੱਖੇ ਬਹੁ ਲਾਚਾਰ ਕਰਕੇ
ਮਹਾਂ ਸਿੰਘ ਨੇ ਸੁਣੀ ਇਹ ਗੱਲ ਜਦੋਂ ਓਸੇ ਵਕਤ ਹੀ ਫ਼ੈਜ਼ ਤਯਾਰ ਕਰਕੇ
ਝਟਾ ਪੱਟ ਜੱਮੁ ਤਾਈਂ ਘੇਰਯਾ ਜਾ ਸਿੰਘ ਪੰਜ ਹਜ਼ਾਰ ਉਲਾਰ ਕਰਕੇ
ਝੱਲ ਸੱਕੇ ਨ ਡੋਗਰੇ ਝਾਲ ਅਗੋਂ ਅੰਦਰ ਜਾਇ ਵੜੇ ਜ਼ੋਰ ਡਾਰ ਕਰਕੇ

*ਇਹ ਬਦਲਾ ਮਹਾਰਾਜੇ ਰਣਜੀਤ ਸਿੰਘ ਨੇ ਲਿਆ ਸੀ, ਵੇਖੋ ਪੰਜਵਾਂ ਹਿੱਸਾ ‘ਸਰਕਾਰ ਖਾਲਸਾ’
†ਜੈ ਸਿੰਘ ਦਾ ਪੁਤ੍ਰ ਗੁਰਬਖ਼ਸ਼ ਸਿੰਘ ਜੋ ਲੜਾਈ ਵਿੱਚ ਮਾਰਿਆ ਗਿਆ ਸੀ। ਦੋਸ਼ੇ ਮਿਸਲ
ਘਨੌਈਆਂ।

ਫ਼ਕੀਰ ਕੱਢਯਾ ਤੇ ਖਿਸਕੇ ਪਹਾੜੀਏ ਮੀਤ ਕਿਸਕੇ।

ਲਿਆ ਬਿਜ ਰਾਜ ਦਿਉ ਕਰ ਝਬਦੇ ਲੁੱਟੀ ਰਾਜ ਧੋਨੀ ਖੂਬ ਤਾੜ ਕਰਕੇ
ਲ ਕੱਢ ਬੇਅੰਤ ਹੀ ਲਿਆ ਓਥੋਂ ਸਾਰੇ ਸ਼ਹਿਰ ਉੱਤੇ ਹੱਥ ਮਾਰ ਕਰਕੇ
ਸ਼ਰ ਨਕਦੀ ਬੇਸ਼ੁਮਾਰ ਲੱਭੀ ਸਭ ਤਵੀਉਂ ਪਾਰ ਉਤਾਰ ਕਰਕੇ
ਦਿੱਤੀ ਅੰਗ ਲਾ ਫੇਰ ਬਾਰੂਦ ਖਾਨੇ ਸ਼ਹਿਰ ਵੱਸਦੇ ਤਈਂ ਉਜਾੜ ਕਰਕੇ
ਮੰਗ ਲਈ ਮਆਫ਼ੀ ਰਾਜਾ ਛੱਡ ਦਿੱਤਾ ਸਦਾ ਲਈ ਸੀ ਤਾਬਯਾਦਾਰ ਕਰਕੇ
ਮਾਂਹ ਸਿੰਘ ਤੇ ਫ਼ੌਜ ਨੇ ਰੱਜ ਲਿਆ ਆਇ ਪਰਤ ਵੱਡੀ ਮਾਰ ਮਾਰ ਕਰਕੇ
ਵਧਯਾ ਮਿਸਲ ਦਾ ਜ਼ੋਰ ਕਰਤਾਰ ਸਿੰਘਾ ਵੈਰੀ ਦੱਬ ਲਏ ਜ਼ੋਰ ਦਿਖਾਰ ਕਰਕੇ

ਮਹਾਂ ਸਿੰਘ ਦੇ ਪੁਤ੍ਰ ਰਣਜੀਤ ਸਿੰਘ ਨੂੰ ਚੀਚਕ ਨਿਕਲਨੀ

ਏਸੇ ਸਾਲ ਦੇ ਵਿੱਚ ਰਣਜੀਤ ਸਿੰਘ ਨੂੰ ਚੀਚਕ ਰੋਗ ਨੇ ਆਣ ਦਬਾਯਾ ਜੀ
ਪੁੰਨ ਦਾਨ ਬਹੁਤੇ ਮਹਾਂ ਸਿੰਘ ਕੀਤੇ ਪਰ ਭਾਣਾ ਨ ਕਿਸੇ ਮਿਟਾਯਾ ਜੀ
ਹੋਰ ਅੰਗ ਤਾਂ ਸਾਬਤ ਰਹੇ ਸਾਰੇ ਹੱਥ ਦੇਇ ਕਰਤਾਰ ਬਚਾਯਾ ਜੀ
ਅੱਖ ਮਾਰੀ ਗਈ ਇੱਕ ਕਰਤਾਰ ਸਿੰਘਾ ਏਸੇਤਰ੍ਹਾਂ ਅਕਾਲ ਨੂੰ ਭਾਯਾ ਜੀ

ਰਣਜੀਤ ਸਿੰਘ ਦੀ ਸ਼ਾਦੀ

ਠਾਰਾਂ ਸੋ ਛਿਤਾਲੀਏਂ ਸਾਲ ਅੰਦਰ ਜੈ ਸਿੰਘ ਨੇ ਹੋ ਲਾਚਾਰ ਭਾਈ
ਹਟਦੇ ਆਪਣੇ ਵੇਖ ਇਕਬਾਲ ਤਾਈਂ ਜ਼ੋਰ ਵੈਰੀਆਂ ਵਾਲਾ ਵਿਚਾਰ ਭਾਈ
ਦਿੱਤਾ ਪੋਤੀ* ਦਾ ਸਾਕ ਰਣਜੀਤ ਸਿੰਘ ਨੂੰ ਰਾਜਨੀਤ ਦਾ ਢੰਗ ਵਿਚਾਰ ਭਾਈ
ਮਾਂਹ ਸਿੰਘ ਹੋ ਗਿਆ ਕਰਤਾਰ ਸਿੰਘਾ ਜੈ ਸਿੰਘ ਦਾ ਸੀ ਮੱਦਦਗਾਰ ਭਾਈ

ਜੱਸਾ ਸਿੰਘ ਰਾਮਗੜੀਏ ਨੇ ਚਿੜ ਕੇ ਮਾਂਹ ਸਿੰਘ ਦੇ ਗਲ ਪੈਣਾ

ਜੈ ਸਿੰਘ ਤੇ ਮਾਂਹ ਸਿੰਘ ਇੱਕ ਹੋ ਗਏ ਜੱਸਾ ਸਿੰਘ ਨ ਵੇਖ ਸਹਾਰਦਾ ਜੀ
ਵੈਰੀ ਬਣ ਗਿਆ ਮਹਾਂ ਸਿੰਘ ਦਾ ਉਹ ਹੇਠੀ ਦੇਵਣੇ ਦੀ ਨੀਤ ਧਾਰਦਾ ਜੀ
ਜੱਧ ਸਿੰਘ ਸਰਦਾਰ ਕਲਾਸ ਵਾਲੇ ਜੱਸਾ ਸਿੰਘ ਉਸ ਤਈਂ ਵੰਗਾਰਦਾ ਜੀ
ਹੈਸੀ ਦੋਸਤ ਉਹ ਰਾਮਗੜੀਏ ਦਾ ਮਾਂਹ ਸਿੰਘ ਦਾ ਜਵੇਰ ਚਿਤਾਰਦਾ ਜੀ
ਮਹਾਂ ਸਿੰਘ ਦੇ ਗਲ ਜਾ ਪਏ ਦੋਵੇਂ ਉਹ ਭੀ ਅੱਗੋਂ ਨ ਘੱਟ ਗੁਜ਼ਾਰਦਾ ਜੀ
ਉਹਦਾ ਚੜ੍ਹ ਰਿਹਾ ਇਕਬਾਲ ਹੈਸੀ ਰਾਮਨਗਰ ਜਾ ਫ਼ੌਜ ਉਤਾਰਦਾ ਜੀ
ਉਥੇ ਤੇਗ ਚੱਲੀ ਦੋਹਾਂ ਧਿਰਾਂ ਅੰਦਰ ਜੱਸਾ ਸਿੰਘ ਖਾਕੇ ਮਾਰ ਹਾਰਦਾ ਜੀ

* ਗਣਾ ਮਤਾਬ ਕੌਰ (ਜ਼ੋਰ ਸਿੰਘ, ਤਾਰਾ ਸਿੰਘ ਦੀ ਮਾਤਾ)

ਜੱਧ ਸਿੰਘ ਕਲਾਸ ਵਾਲੇ ਦੇ ਰਹਿਨ ਵਾਲਾ ਬੜਾ ਬਾਂਕਾ ਤੇ ਬਹਾਦਰ ਮਿਸਲ ਭੰਗੀਆਂ
ਦਾ ਸਰਦਾਰ ਸੀ, ਜਿਸਦੇ ਖਾਨਦਾਨ ਵਿੱਚੋਂ ਹੁਣ ਸਰਦਾਰ ਰਣਧੀਰ ਸਿੰਘ ਮੈਂਬਰ ਕੌਂਸਲ ਹੈ।

ਫ਼ ਮਹਾਂ ਸਿੰਘ ਦੇ ਇੱਕ ਵਾਰੀ ਜੱਧ ਸਿੰਘ ਦੇ ਪਰਗਟੇ ਮੱਲਫ਼ ਜਾ ਪਿਆ ਸੀ।

*ਜੋਧਸਿੰਘ ਭੱਜ ਗਿਆ ਕਰਤਾਰਸਿੰਘਾ ਜਾ ਕਲਾਸਵਾਲੇ ਕਦਮ ਧਾਰਦਾ ਜੀ

ਮਹਾਂ ਸਿੰਘ ਨੇ ਸਾਹਿਬ ਸਿੰਘ ਗੁਜਰਾਤੀਏ ਤੇ ਚੜ੍ਹਾਈ ਕਰਨੀ

ਗੁੱਜਰ ਸਿੰਘ ਭਣੂਜਾ ਸੀ ਮਾਂਹ ਸਿੰਘ ਦਾ ਕਾਲਵੱਸ ਹੋਯਾ ਏਸੇ ਸਾਲ ਭਾਈ
ਸਾਹਿਬਸਿੰਘ ਬੇਟਾ ਉਹਦਾ ਰਿਹਾ ਪਿੱਛੇ ਲਿਆ ਬਾਪ ਦਾ ਮੁਲਕ ਸੰਭਾਲ ਭਾਈ
ਉਹ ਲਾਹੌਰ ਉਤੇ ਕਬਜ਼ਾ ਕਰਨ ਆਯਾ ਫ਼ੌਜ ਲੈ ਗੁਜਰਾਤ ਤੋਂ ਨਾਲ ਭਾਈ
ਮਹਾਂਸਿੰਘ ਨੇ ਉਹ ਵੇਲਾ ਤਾੜ ਲਿਆ ਸੱਕਾਦਾਰੀ ਦਾ ਕੀਤਾ ਨ ਖਯਾਲ ਭਾਈ
ਧਾਵਾ ਕਰ ਦਿੱਤਾ ਉਤੇ ਜਸੋਧਰੇ ਦੇ ਹਿਲਜੁਲੀ ਦਿੱਤੀ ਜਾ ਕੇ ਡਾਲ ਭਾਈ
ਫ਼ੌਜ ਅੰਦਰੋਂ ਲੜਦੀ ਸਾਹਿਬਸਿੰਘ ਦੀ ਮਾਂਹਸਿੰਘ ਲੜੇ ਬਾਹਰੋਂ, ਡਾਲ ਭਾਈ
ਮਾਂਹ ਸਿੰਘ ਬੀਮਾਰ ਹੋ ਗਿਆ ਓਥੇ ਕਲਾ ਵਰਤ ਗਈ ਆਣ ਅਕਾਲ ਭਾਈ
ਜੰਦਲ ਸਿੰਘ ਸਰਦਾਰ ਨੂੰ ਛੱਡ ਪਿੱਛੇ ਬੇਟੇ ਤਈਂ ਭੀ ਓਥੇ ਬੈਠਾਲ ਭਾਈ
ਹੋਯਾ ਤਪ ਦੇ ਨਾਲ ਲਾਚਾਰ ਬਹੁਤਾ ਓਥੇ ਠਹਿਰਨਾ ਸਮਝ ਮੁਹਾਲ ਭਾਈ
ਆਪ ਚਲਾ ਆਯਾ ਕਰਤਾਰ ਸਿੰਘਾ ਦਿਣੋਂ ਦਿਣ ਹੋ ਗਿਆ ਬੇਹਾਲ ਭਾਈ

ਸਾਹਿਬ ਸਿੰਘ ਦੀ ਮੱਦਦੇ ਹੋਰ ਸਰਦਾਰਾਂ ਨੇ ਆਉਣਾ

ਸਾਹਿਬ ਸਿੰਘ ਦੀ ਮੱਦਦ ਕਰਨ ਲਈ ਹੋਰ ਪੰਥ ਵਿੱਚੋਂ ਸਰਦਾਰ ਆਏ
ਰਾਮਗੜੀਆ ਆ ਜੱਸਾ ਸਿੰਘ ਚੜ੍ਹਯਾ ਕਰਮ ਸਿੰਘ ਦੂਲੋਂ ਜਹੇ ਸਾਰ ਆਏ
ਜੋਧ ਸਿੰਘ ਭੰਗੀ ਸਰਦਾਰ ਆਯਾ ਕਲਾਸ ਵਾਲੀਏ ਹੋ ਹੁਸ਼ਯਾਰ ਆਏ
ਖਬਰ ਸੋਧਰੇ ਸੁਣੀ ਰਣਜੀਤ ਸਿੰਘ ਨੇ ਵੈਰੀ ਹੋਰ ਬਹੁਤੇ ਧੌਂਸਾ ਮਾਰ ਆਏ
ਘੇਰਾ ਛੱਡ ਦਿੱਤਾ ਝੱਟ ਸੋਧਰੇ ਦਾ ਅੱਗਾ ਰੋਕਣੇ ਨੂੰ ਖਾ ਕੇ ਖ਼ਾਰ ਆਏ
ਭੇੜ ਪਿਆ ਆ ਪਾਸ !! ਮਰੂਜਕੇ ਦੇ ਕਈ ਸੂਰਮੇ ਹੋਇ ਸਥਾਰ ਆਏ
ਜ਼ੋਰ ਵੇਖ ਰਣਜੀਤ ਸਿੰਘ ਟਲ ਗਿਆ ਉਹ ਭੀ ਹਟ ਪਿਛ੍ਹਾਂ ਵਾਰੇ ਵਾਰ ਆਏ
ਹਾਰ ਜਿੱਤ ਨ ਹੋਈ ਕਰਤਾਰ ਸਿੰਘਾ ਸੁੱਕਰਚੱਕੀਏ ਦੁੱਖ ਸਹਾਰ ਆਏ

ਸਰਦਾਰ ਮਾਂਹ ਸਿੰਘ ਦਾ ਮਰਨਾ

ਅਠਾਰਾਂ ਸੌ ਸੰਤਾਲੀ ਵਸਾਖ ਪੰਜਵੀਂ ਮਹਾਂ ਸਿੰਘ ਤਾਈਂ ਸੱਦਾ ਆਇ ਗਿਆ
ਡਿੱਠਾ ਪੁੱਤ ਦਾ ਕੁਝ ਪ੍ਰਤਾਪ ਨਾਹੀਂ ਕੂਚ ਗੁਜਰਾਂਵਾਲੇ ਬੁਲਾਇ ਗਿਆ
ਛੱਡ ਗਿਆ ਉਹ ਦੇਗ ਦਵਾਲ ਸਾਰੇ ਚਾਰ ਦਿਨਾਂ ਦੇ ਵਾਜੇ ਵਜਾਇ ਗਿਆ

*ਤਵਾਰੀਖ ਖਾਲਸਾ ਵਿੱਚ “ਮਾਰਯਾ ਗਿਆ” ਲਿਖਿਆ ਹੈ, ਪਰ ਇਹ ਠੀਕ ਨਹੀਂ ਹੈ।

ਜਸੋਧਰਾ ਕੋਪਰਾ ਵਜ਼ੀਰਾਬਾਦ ਪਾਸ ਗੁੱਜਰ ਸਿੰਘ ਦਾ ਕਿਲ੍ਹਾ ਸੀ।

ਜੰਦਲ ਸਿੰਘ ਅਕਾਲ ਗੜੀਆ।

||ਇਹ ਮਰੂਜ ਕੇ ਕਲਾਸਵਾਲੀਆਂ ਦਾ ਕਿਲ੍ਹਾ ਸੀ।

ਸੁੱਕਰਚੱਕੀਆਂ ਦੀ ਮਿਸਲ ਪੰਥ ਅੰਦਰ ਚਰੇ ਜ਼ੋਰਾਂ ਦੇ ਉਤੇ ਪੁਚਾਇ ਗਿਆ
ਛੋਟਾ ਬੱਚਾ ਅਜੇ ਰਣਜੀਤ ਸਿੰਘ ਸੀ ਭਾਰ ਓਸਦੇ ਸਿਰ ਸੁਟਾਇ ਗਿਆ
ਸਦਾ ਰਿਹਾ ਨ ਕੋਈ ਕਰਤਾਰ ਸਿੰਘਾ ਕਾਲ ਸਭ ਤਾਈਂ ਅੰਤ ਖਾਇ ਗਿਆ

ਵਾਕ ਕਵੀ

ਲਈ ਮਿਸਲ ਸੰਭਾਲ ਰਣਜੀਤ ਸਿੰਘ ਨੇ ਹਾਲ ਓਸ ਦਾ ਵੱਖ ਸੁਨਾਵਾਂਗਾ ਜੀ
ਜਿਵੇਂ ਸਾਰੇ ਪੰਜਾਬ ਦਾ ਰਾਜ ਲਿਆ ਹਿੱਸੇ ਪੰਜਵੇਂ ਵਿੱਚ ਲਿਖਾਵਾਂਗਾ ਜੀ
ਸਿੱਖ ਰਾਜ ਜਿਉਂ ਓਸਨੇ ਕਾਇਮ ਕੀਤਾ ਭੇਦ ਖੋਲ੍ਹਕੇ ਸਾਰੇ ਬਤਾਵਾਂਗਾ ਜੀ
ਕੀਤੀ ਮਿਹਰ ਜੇ ਗੁਰਾਂ ਕਰਤਾਰ ਸਿੰਘਾ ਹਿੱਸਾ ਪੰਜਵਾਂ ਝੱਬ ਬਨਾਵਾਂਗਾ ਜੀ

ਤਬਾ

ਬਾਰਾਂ ਮਿਸਲਾਂ ਦਾ ਹਾਲ ਫੋਲ ਕੇ ਜੀ ਜੋੜ ਲੋੜ ਅਨੁਸਾਰ ਸੁਣਾਇ ਦਿੱਤਾ
ਯਾਦਗਾਰ ਪੁਰਾਣੇ ਘਰਾਣਿਆਂ ਦੀ ਕਾਇਮ ਰੱਖਣੇ ਲਈ ਲਿਖਾਇ ਦਿੱਤਾ
ਜਿਨ੍ਹਾਂ ਸੂਰਬੀਰਾਂ ਵੱਡੇ ਜੁੱਧ ਕਰਕੇ ਜ਼ੁਲਿਮ ਦੇਸ ਦੇ ਵਿੱਚੋਂ ਧਕਾਇ ਦਿੱਤਾ
ਦਿੱਲੀ ਕਾਬੁਲ ਦੀ ਬਾਦਸ਼ਾਹੀ ਤਾਈਂ ਮਾਰ ਖਾਕ ਦੇ ਨਾਲ ਮਿਲਾਇ ਦਿੱਤਾ
ਸਣੇ ਜ਼ਾਲਮਾਂ ਜ਼ੁਲਿਮ ਦੇ ਤੋੜ ਸੰਗਲ ਸਾਰਾ ਦੇਸ ਆਜ਼ਾਦ ਕਰਾਇ ਦਿੱਤਾ
ਮਾਰ ਖਾਨਾਂ ਦੇ ਖਾਨੇ ਖਰਾਬ ਕੀਤੇ ਸਮਾਂ ਸੁਖ ਦਾ ਲਿਆ ਦਿਖਾਇ ਦਿੱਤਾ
ਜਿਨ੍ਹਾਂ ਦੇਸ ਤੇ ਆਪਨੀ ਕੌਮ ਖ਼ਾਤਰ ਝੁੱਗੇ ਝਾਂਜਯਾਂ ਤਈਂ ਰੁੜ੍ਹਾਇ ਦਿੱਤਾ
ਖ਼ੂਨ ਸਿੰਜ ਕੇ ਆਪਨਾ ਕੀਮਤੀ ਜੀ ਅੱਗ ਜ਼ੁਲਿਮ ਦੀ ਤਈਂ ਬੁਝਾਇ ਦਿੱਤਾ
ਦੀਵੇ ਜ਼ੁਲਿਮ ਦੇ ਉੱਤੇ ਧਮੱਕੜਾਂ ਹੋ ਆਖਰ ਬਲਦਾ ਗੁੱਲ ਕਰਾਇ ਦਿੱਤਾ
ਆਉਣਾ ਗਿਲਜਯਾਂ ਰਾਕਸ਼ਾਂ ਜ਼ਾਲਮਾਂ ਦਾ ਬੰਦ ਕਰਕੇ ਦੇਸ ਵਸਾਇ ਦਿੱਤਾ
ਅਹਿਮਦ ਸ਼ਾਹੀ ਅੰਧੇਰੀਆਂ ਦੂਰ ਕਰਕੇ ਅਮਨ ਦੇਸ ਦੇ ਵਿੱਚ ਵਰਤਾਇ ਦਿੱਤਾ
ਗਈਆਂ ਭੱਜੜਾਂ ਭੱਜੜਾਂ ਕਰ ਕਿਧਰੇ ਧੱਕੇ ਜ਼ੋਰ ਦਾ ਨਾਮ ਮਿਟਾਇ ਦਿੱਤਾ
ਓਹਨਾਂ ਪਰ ਉਪਕਾਰੀਆਂ ਧਰਮੀਆਂ ਦਾ ਛੋਟੇ ਕਰਨੀ ਦਾ ਖਿੱਚ ਖਿਚਾਇ ਦਿੱਤਾ
ਯਾਦਗਾਰ ਜਹਾਨ ਦੇ ਵਿੱਚ ਰਹੇ ਸਿੱਧੇ ਬੈਂਤਾਂ ਦੇ ਵਿੱਚ ਬਨਾਇ ਦਿੱਤਾ
ਹਾਲ ਲਿਖੇ ਸੰਖੇਪ ਕਰਤਾਰ ਸਿੰਘਾ ਨਹੀਂ ਬਹੁਤ ਵਧਾ ਵਧਾਇ ਦਿੱਤਾ

ਬਨਤਾ

ਹਿੱਸਾ ਚੌਥਾ ਭੀ ਹੋ ਗਿਆ ਅੱਜ ਪੂਰਾ ਵੱਡਾ ਸੁਕਰ ਕਰਤਾਰ ਮਨਾਯਾ ਮੈਂ
ਬਾਹਰਾਂ ਮਿਸਲਾਂ ਦਾ ਹਾਲ ਲਿਖਯਾ ਏ ਜਿਨ੍ਹਾਂ ਲੋੜ ਸੀ ਜੋੜ ਸੁਨਾਯਾ ਮੈਂ

ਜੋ ਲਿਖਿਆ ਹੈ ਇਤਿਹਾਸ ਕਾਰਾਂ ਓਹਨਾਂ ਵਿਚੋਂ ਹੀ ਫੋਲ ਫੁਲਾਯਾ ਮੈਂ
 ਦੁੰਡ ਭਾਲ ਤੋਂ ਜੋ ਕੁਝ ਹੱਥ ਲੱਗਾ ਖਿੱਚ ਨਕਸ਼ਾ ਸਾਫ਼ ਦਿਖਾਯਾ ਮੈਂ
 ਚੁਣ ਲੋੜ ਅਨੁਸਾਰ ਪ੍ਰਸੰਗ ਰੱਖੇ ਨਹੀਂ ਬਹੁਤ ਵਧਾ ਵਧਾਯਾ ਮੈਂ
 ਜਹੀ ਬੁੱਧ ਆਹੀ ਓਹ ਲਿਖ ਦਿੱਤਾ ਕੋਈ ਨਹੀਂ ਗੁਮਾਨ ਜਤਾਯਾ ਮੈਂ
 ਜੀਵ ਭੁੱਲਦਾ ਭੁੱਲਣੇਹਾਰ ਮੈਂ ਭੀ ਭੁੱਲ ਚੁੱਕ ਤਾਈਂ ਬਖਸ਼ਾਯਾ ਮੈਂ
 ਮੈਨੂੰ ਬਖਸ਼ਨਾ ਸਦਾ ਕਰਤਾਰ ਸਿੰਘਾ ਅਗੇ ਸਭ ਦੇ ਸੀਸ ਝੁਕਾਯਾ ਮੈਂ

ਤਬਾ

ਬੀਤੇ ਸਮੇਂ ਦੇ ਇਹ ਪ੍ਰਸੰਗ ਸਾਰੇ ਕਰ ਸਾਰਾ ਵਿਸਥਾਰ ਦਿਖਾਨ ਔਖਾ
 ਜੋ ਬੀਤੀਆਂ ਕੀਤੀਆਂ ਕਰਨੀਆਂ ਜੀ ਅਸਲੀ ਉਨ੍ਹਾਂ ਦਾ ਖਾਕਾ ਖਿਚਾਨ ਔਖਾ
 ਸੱਚੀ ਗੱਲ ਕਿਹੜੀ ਝੂਠੀ ਗੱਲ ਕਿਹੜੀ ਏਸ ਤਰ੍ਹਾਂ ਦਾ ਦਾਹਵਾ ਰਖਾਨ ਔਖਾ
 ਸੋ ਸਵਾ ਸੋ ਸਾਲ ਦੇ ਸਮੇਂ ਪਿਛੋਂ ਗੱਲਾਂ ਬੀਤੀਆਂ ਤਈਂ ਦੁਹਰਾਨ ਔਖਾ
 ਪਾਏ ਪੂਰਨੇ ਦੇਖਣੇ ਪਹਿਲਯਾਂ ਦੇ ਲਾਂਭੇ ਹੋ ਇੱਕ ਕਦਮ ਉਠਾਨ ਔਖਾ
 ਬਿਨ੍ਹਾਂ ਨੁਕਸ ਤੋਂ ਕੋਈ ਬੁਨਯਾਦ ਨਾਹੀਂ ਬੇਨੁਕਸ ਇਤਿਹਾਸ ਬਨਾਨ ਔਖਾ
 ਬਿਨ੍ਹਾਂ ਅੰਤ੍ਰਯਾਮਤਾ ਨਹੀਂ ਬਣਦਾ ਗੱਲਾਂ ਬੀਤੀਆਂ ਦਾ ਭੇਦ ਪਾਨ ਔਖਾ
 ਬੁਰਾ ਭਲਾ ਕਹਿ ਛੱਡਣਾਂ ਔਖ ਕਾਹਦਾ ਕੰਮ ਛੇੜ ਕੇ ਸਿਰੇ ਚੜ੍ਹਾਨ ਔਖਾ
 ਮੁਨ ਚੋਵਣਾ ਜਿਗਰ ਦਾ ਹੋ ਖਪਤੀ ਹੈ ਸ਼ਿਹਰ ਦਾ ਰਚਨ ਰਚਾਨ ਔਖਾ
 ਭੁੱਲੀ ਰੇਤ ਵਿੱਚ ਖੰਡ ਕਰਤਾਰ ਸਿੰਘਾ ਓਹਦਾ ਸਾਰੇ ਦਾ ਸਾਰਾ ਚੁਣਾਨ ਔਖਾ

ਤਬਾ

ਬਾਰਾਂ ਮਿਸਲਾਂ ਦਾ ਅੱਗੇ ਹਾਲ ਲਿਖਿਆ ਤੇਗ਼ ਖਾਲਸੇ ਦੇ ਵਿੱਚ ਪਾਯਾ ਸੀ
 ਛੰਦ ਬੰਦ ਬਣਾਇ ਸਨ ਓਸ ਵੇਲੇ ਬੈਤਾਂ ਵਿੱਚ ਨ ਤਦੋਂ ਰਚਾਯਾ ਸੀ
 ਉਹਦਾ ਹੱਕ ਦਿੱਤਾ ਲੱਧਾ ਸਿੰਘ ਤਾਈਂ ਬਾਗ਼ ਲਾਕੇ ਐਵੇਂ ਗੁਵਾਯਾ ਸੀ
 ਖਾਧਾ ਫਲ ਨ ਤੋੜ ਕੇ ਓਸ ਵਿੱਚੋਂ ਯਾਰੀ ਯਾਰ ਦੀ ਦਗ਼ਾ ਕਮਾਯਾ ਸੀ
 ਛੰਦ ਪੜ੍ਹਨ ਔਖੇ, ਸਿੱਧੇ ਸੌਦਿਆਂ ਲਈ ਬਹੁਤੇ ਸੱਜਨਾਂ ਮੈਨੂੰ ਅਕਾਯਾ ਸੀ
 ਛੰਦ ਕੱਢ ਕੇ ਬੈਂਤ ਬਣਾ ਸਾਰੇ ਕਈ ਵਾਰ ਮਜ਼ਬੂਰ ਕਰਾਯਾ ਸੀ
 ਕਈਆਂ ਚਿਰਾਂ ਤੋਂ ਮੈਨੂੰ ਭੀ ਸੋਚ ਹੈ ਸੀ ਬੈਂਤ ਰਚਾਂ ਸਾਰੇ ਦਿਲੋਂ ਚਾਹਯਾ ਸੀ
 ਇੱਕ ਸੋਚ ਨੇ ਪੈ ਕਰਤਾਰ ਸਿੰਘਾ ਮੇਰੇ ਦਿਲ ਦੇ ਤਈਂ ਦਬਾਯਾ ਸੀ

ਤਬਾ

ਲੱਧਾ ਸਿੰਘ ਰਜਿਸਟਰੀ ਲੈ ਲਈ ਸੀ ਜਾਲ ਯਾਰੀ ਦੇ ਵਿੱਚ ਫਸਾ ਕੇ ਜੀ

ਜੱਫਾ ਮਾਰ ਲਿਆ ਚਹੁਆਂ ਲੜੀਆਂ ਨੂੰ ਸਬਜ਼ ਬਾਗ਼ ਕਈ ਝੂਠੇ ਦਿਖਾ ਕੇ ਜੀ
ਪਹਿਲੀ ਮਿਹਨਤ ਦੇਇ ਬੇਕਦਰੇ ਨੂੰ ਬਹਿ ਗਿਆ ਅਧਿਕਾਰ ਗੁਵਾ ਕੇ ਜੀ
*ਹੁਣ ਫੇਰ ਜੇ ਉਤਨੀ ਕਰਾਂ ਮਿਹਨਤ ਲਿਖਾਂ ਬੈਂਤ ਮੁੜ ਸਿਰ ਖਪਾ ਕੇ ਜੀ
ਲੱਧਾ ਸਿੰਘ ਨੂੰ ਹੀ ਮੁੜ ਲਾਭ ਹੋਵੇ ਮੈਂ ਬਹਿ ਜਾਂ ਲਾਲ ਖੁਹਾ ਕੇ ਜੀ
ਐਵੇਂ ਮਿਹਨਤ ਜਾਇ ਕਰਤਾਰ ਸਿੰਘਾ ਵਿੱਚ ਕੱਲਰ ਬੀਜ ਬਿਜਾ ਕੇ ਜੀ

ਤਬਾ

ਤੇਗ ਖਾਲਸਾ ਭੀ ਓਵੇਂ ਛੱਡ ਦਿੱਤਾ ਦੁਹਾਂ ਲੜੀਆਂ ਨੂੰ ਜਿਵੇਂ ਛਡਾਯਾ ਜੀ
ਨਵੀਂ ਸਾਰੀ ਹੀ ਕਵਿਤਾ ਮੁੜ ਕੀਤੀ ਸ਼ਿਹਰ ਅਗਲਾ ਇੱਕ ਨ ਪਾਯਾ ਜੀ
‘ਪ੍ਰਕਾਸ਼ ਖਾਲਸਾ’ ਏਸ ਦਾ ਨਾਮ ਧਰਯਾ ਬਾਰਾਂ ਮਿਸਲਾਂ ਹਾਲ ਲਿਖਾਯਾ ਜੀ
ਕਿਸੇ ਤਾਈਂ ਨ ਏਸ ਦਾ ਹੱਕ ਦਿੱਤਾ ਹੈ ਆਪਣੇ ਪਾਸ ਰਖਾਯਾ ਜੀ
ਅੱਗੇ ਨਾਲੋਂ ਲਿਖੇ ਹਾਲ ਖੋਲ੍ਹ ਕਰਕੇ ਜਿੰਨਾਂ ਪੁੱਜਯਾ ਸ਼ੇਰ ਲਗਾਯਾ ਜੀ
ਲਿਖੇ ਬੈਂਤ ਸਾਰੇ ਸਿਧੇ ਸਾਫ਼ ਕਰਕੇ ਰੋਲਾ ਛੇਦਾਂ ਦਾ ਨਹੀਂ ਰਲਾਯਾ ਜੀ
ਸ਼ੇਰ ਵਾਲਿਆਂ ਲਈ ਕਰਤਾਰ ਸਿੰਘਾ ਨਵਾਂ ਬਾਗ਼ ਲਾ ਹੋਰ ਦਿਖਾਯਾ ਜੀ

ਗ੍ਰੰਥ ਦੇ ਸੰਪੂਰਨ ਹੋਣ ਦੀ ਭਾਰੀਖ

ਉੱਨੀ ਸੌ ਬਿਆਸੀਆਂ ਸਾਲ ਬਿਕਰਮ ਮਾਹ ਹਾੜ੍ਹ ਹੈਸੀ ਐਤਵਾਰ ਭਾਈ
ਠਾਈ ਜੂਨ ਤੇ ਉੱਨੀ ਸੌ ਪੰਝੀਆਂ ਸੀ ਸੰਨ ਈਸਵੀ ਖਾਸ ਵਿਚਾਰ ਭਾਈ
ਸੰਮਤ ਦੇ ਸੌ ਸਤਾਈਆਂ ਖਾਲਸੇ ਦਾ ਯਾਦ ਰਖਣਾ ਨਾਲ ਪਯਾਰ ਭਾਈ
ਚਾਰ ਸੌ ਛੁਪੰਜਵਾਂ ਗੁਰੂ ਨਾਨਕ ਹੇਤ ਲਿਖਯਾ ਹੈ ਯਾਦਗਾਰ ਭਾਈ
ਅੰਮ੍ਰਿਤਸਰ ਦੇ ਵਿੱਚ ਇਹ ਲੜੀ ਚੌਥੀ ਕੀਤੀ ਸ਼ੇਰ ਦੇ ਨਾਲ ਤਿਆਰ ਭਾਈ
ਭੁੱਲ ਚੁੱਕ ਜੋ ਹੋਵੇ ਕਰਤਾਰ ਸਿੰਘਾ ਵੇਖ ਸੁਣਕੇ ਲੈਣੀ ਸੁਧਾਰ ਭਾਈ

ਵਾਕ ਕਵੀ

ਇਤਿਹਾਸ ਖਾਲਸੇ ਦੀ ਚੌਥੀ ਲੜੀ ਹੈ ਇਹ ਹੱਕ ਏਸ ਤੇ ਕੋਈ ਜਮਾਇ ਨਾਹੀ
ਸਾਰੇ ਹੱਕ ਰੱਖੇ ਪਾਸ ਆਪਣੇ ਮੈਂ ਅਨਭੋਲ ਕੋਈ ਜੱਫਾ ਪਾਇ ਨਾਹੀ
ਮੇਰੀ ਆਗਿਆ ਤੋਂ ਬਿਨ੍ਹਾਂ ਏਸ ਤਾਈਂ ਕੋਈ ਛਾਪੇ ਅਤੇ ਛਪਵਾਇ ਨਾਹੀ
ਕਰ ਕੰਮ ਨਾਜਾਇਜ਼ ਕਰਤਾਰ ਸਿੰਘਾ ਐਵੇਂ ਕੋਈ ਨੁਕਸਾਨ ਉਠਾਇ ਨਾਹੀ

*ਤੇਗ ਖਾਲਸੇ ਤੇ ।

SEABA INTERNATIONAL PUBLIC SCHOOL

LEHRAGAGA. (Distt. Sangrur) Punjab. 148031.

Ph. 01676-2

219L-B

Name

KULWINDER KAUR

Father's Name

S. HARDAYAL SINGH

Age

13 yrs.

Sex

FEMALE

Class

VII

Rural/Urban

Rural

Spoken Languages

PUNJABI, HINDI, ENGLISH

Address

VPO NANGLA, TEH. SUNAM

DISTT SANGRUR (P.B.)

१२१

✓